



Library

IAS, Shimla

S 294.181 K 951 D



00098187

आनन्दाश्रममंस्कृतग्रन्थावलि:

ग्रन्थाङ्कः ११८

कुबेरमददप्रणीता शांकरग्याख्यायुता

दत्तकचन्द्रिका ।

नूतनावृत्तिः, लिस्ताब्दः १९७८

S
294.181
K 951 D

S
294.181
K 951 D

मूल्यं. द्वाविंशतिः (२२/-) रूप्यकाः



आनन्दाश्रमसंस्कृतग्रन्थावलि:

ग्रन्थाङ्कः ११८

कुबेरभट्टप्रणीता शांकरिण्याख्यायुता

दत्तकचन्द्रिका ।



कै. मारुलकरशास्त्रिभिः संशोधिता ।

एतत्पुस्तकं कार्यकारीविधत्तैः

श्रीमान् गणपतराव यादवराव नाव् एम. ए.

इत्येतैः

आश्रममुद्रणालये मुद्रयित्वा तत्रैव प्रकाशितम् ।

शकाब्दाः १९००


नूतनावृत्तिः, ख्रिस्ताब्दाः १९७८

अस्य सर्वेऽधिकाराः राजशासनानुसारेण स्वायत्तीकृताः ।

मूल्यं. द्वाविंशतिः (२२/-) रूप्यकाः

S
294.181
K951 D

। कि र्नी र क र र



Library

IIAS, Shimla

S 294.181 K 951 D



00098187

अथाऽऽदर्शपुस्तकोल्लेखपत्रिका ।

एतस्या दत्तकचन्द्रिकायाः प्रत्यन्तराणि यैः परहितप्रवणस्वान्तैः संशोधन-
कर्माणि सहायार्थं प्रदत्तानि तेषां नामादीनि प्रत्यन्तरसंज्ञासहितानि कृतज्ञतया
प्रदर्श्यन्ते ।

(क.) संज्ञितम्—पण्डितपाण—भगवान्शास्त्री धारूरकर इत्येतेषाम्—(मुद्रितं
भाषान्तरसहितम्) ।

(ख.) संज्ञितम्—श्रीमज्जगद्गुरुकरवीरपीठग्रन्थसंग्रहालयस्थम् । (मुद्रितं
सटीकम्) ।

(ग.) संज्ञितम्—व्याकरणाचार्य—महेश्वरशास्त्री जोशी (संस्कृतकॉलेज
पुणे) इत्येतेषाम्—(मुद्रितं हिन्दुनुवादसहितम्) ।

समाप्तेयमादर्शपुस्तकोल्लेखपत्रिका ।

अथ शुद्धिपत्रम् ।

		अशुद्धम्	शुद्धम्
पृ.	प.		
६१	२	प्राप्तपितामह	प्राप्तमातामह
६२	१२	रभ्य जनकपिता	रभ्य प्रंपिता
१००	३	धनाधिकारि	धनानधिकारि

इति शुद्धिपत्रम् ।

उपोद्घातः ।

पायादापायाजगदीधरो नः ।

कुवेरभट्टोच्चीताऽस्ति नाम्ना दत्तकचन्द्रिका ।

तदर्थबोधसंसिद्धयै टीकां निर्माय शांकरिम् ॥ १ ॥

अधुना तदुपोद्घातः स्मृत्वा संस्थाधिदेवताम् ।

आनन्दश्रमसंस्थेन शंकरेण वितन्त्ये ॥ २ ॥

उप समीप उद्भूतस्य हन्यते ज्ञायत इत्युपोद्घातः । प्रकृतार्थनिवर्हिकसाधारण-परिगणैति यावत् । तथा च ' चिन्तां प्रकृतसिद्धयर्थामुपोद्घातं विदुर्बुधाः, इत्यभियुक्तोक्तलक्षणोऽर्थः प्रस्तूयते—दत्तकचन्द्रिकाभिरुच्यः स्वल्पो निबन्धः प्रमाण-भूतो धर्मशास्त्रान्तर्गतमेकं विषयमधिकृत्य भट्टकुबेरं विदुषा निरमाधीति प्रथितमे-तत् । दत्तकचन्द्रिकेति नाम्नेवास्य निबन्धस्य विषयः परिज्ञातो भवति । तथा हि—दानार्थकदाधातोः कप्रत्यये दयदेशे स्वार्थे कनि च कृते दत्तकशब्दो निष्पन्नः । मात्रा पिवा परस्मै दत्तः पुत्रस्तदर्थः । तदुक्तं स्मृतौ—' दद्यान्माता पिता वा यं स पुत्रो दत्तकौ भवेत् ' (वत्सव्यासौ) इति । चन्द्रिकाशब्दो यद्यपि चन्द्रिका कौमुदी ज्योत्नेति कोशाच्चन्द्रप्रभार्यां शक्तस्तथाऽप्यत्र सिद्धान्तकौमुदीत्यत्रैव प्रका-शकत्वसाम्याच्चन्द्रिकेव चन्द्रिकेति लक्षणया प्रकाशक इत्यर्थकः । अत्र कृपा-सिन्धुरित्यत्र सिन्धुपदसामर्थ्यात्कृपायां जलत्ववच्चन्द्रिकापदसामर्थ्यभूतत्वे चन्द्रत्वं व्यङ्ग्यमिति बोध्यम् । दत्तकस्य 'चन्द्रिका दत्तकचन्द्रिकेति षष्ठीतत्पुरुषेण ' केन कीदृक् कदा कस्मै कस्मात् कः क्रियतां सुतः ' इत्यादिद्वारकसंबन्धिनोऽप्यपदार्थ-प्रकाशिकेत्यर्थः संप्रत्यते । यथाऽर्थकारे लीना घटपटादयः पदार्था न स्वतः प्रत्यक्षी भवन्ति किंतु चन्द्रिक्यैव, तथा दत्तकसंबन्धिनः पदार्था नान्यस्मात्प्रती-यन्तेऽपि तु चन्द्रिक्यैव प्रवक्ष्यन्ते । एतेन दत्तकपुत्रविधिविषयकोऽयं निबन्ध इति स्पष्टमेवावगम्यते ।

ननु यदुक्तं पुत्रदानविधिविषयकोऽयं निबन्ध इति तदसमीचीनमिव भाति । यतो नारदेन-निक्षेपं पुत्रद्वारं च सर्वस्वं चान्वये सति । आपरस्वपि हि कष्टमु-वर्ती नेन देहिना । अद्वैत्याभ्याहृद्वाचार्याः ' इति पुत्रद्वारसर्वस्वानां देयत्वनिषेधा-भिः नात् । न चायं पुत्रादीनां पित्रादि-वामिकानामत एव दानार्हणां निषेधोऽ-नुपपन्न इति वाच्यम् । यथा यजमानधनानामपि माषाणां ' अयज्ञिया वै माषः ' इति निषेधश्रुतेरयज्ञियाः तथा पुत्रद्वारसर्वस्वानि स्वभूतान्यपि ' स्वं कुटुम्बाविरोधेन देयं दारसुताहेते । नान्वये सति सर्वस्वं यच्चान्यस्मै प्रतिभूतम् ' इति स्पष्टमेवावगम्यते ।

(वा० र० २ । १७५) । अस्यार्थः—स्वमात्मीयं द्रव्यं भार्यापुत्रव्यतिरिक्तं कुटुम्बस्यावश्यभरणीयस्य भरणाविरोधेन देयं कुटुम्बभरणावशिष्टं देयमिति यावत् । विरोधश्चात्र निःस्वतया भोजनाच्छादनोच्छेदनिबन्धनः संमतो नतु ताभूलादिभोगसाधनवैकल्यनिबन्धनः । एवं देयमभिधायादेयमाह—अन्वये पुत्रपौत्रादिसंताने वियमाने सति सर्वस्वं सर्वं धनं न देयम् । पुत्रानुत्पाद्य संस्कृत्य वृत्तिं चैषां प्रकल्पयेदिति स्मरणादिति । इत्यादिदाननिषेधकस्मृतिबलात्पुत्रादीनामदेयत्वावगमात् ।

अत्रोच्यते—निरुक्तनारदयाज्ञवल्क्यवचने तत्समानार्थकान्यन्यवचनानि चैकपुत्र-विषयकाणि बोद्धव्यानि । यस्यैक एव पुत्रस्तेन तादृशकः पुत्रो नैव देय इत्येक-पुत्रदाननिषेधकानीत्यर्थः । तत्र हि पुत्रदाने कृते संतानविच्छेदापत्तेः । अत एवाऽऽह वसिष्ठः—‘ न त्वेकं पुत्रं दयात्प्रतिगृह्णयाद्वा । स हि संतानाय पूर्वेषाम् ’ इति । तथा च यस्यानेके पुत्राः स्युस्तेनैव पुत्रदानं कर्तव्यमित्युक्तं भवति । अनेकपुत्रेष्वपि मातापितृविशोगसहनक्षम एव पुत्रो देयः । तदुक्तं कात्यायनेन—विक्रयं चैव दानं च न नेयाः स्युरनिच्छवः । दाराः पुत्राश्च सर्वस्वमात्मन्येव तु योजयेत् । यथा दारा विक्रयं दानं वा भर्त्रा न नेयास्तथा मातापितृभ्यां पुत्रा अपि मातापितृविशोगानिच्छवो न देयाः स्युरिति ।

नन्वेवमपि कथं पुत्रो दानार्हः । यतः स्वं कटुम्बाकिरोधेनेत्यत्र स्वशब्द आत्मीयवाची । स्वकीयमित्यर्थः । स्वकीयत्वं च स्वनिष्ठस्वामितानिरूपितस्वता-
वत्त्वम् । यथेष्टविनियोगार्हत्वमिति यावत् । तादृशं द्रव्यं दानार्हमित्युक्तम् । पुत्रे
तु केवलं जन्यजनकभावलक्षण एव संबन्धो न स्वस्वामिभावलक्षणो दानयोग्यः संबन्ध
इति चेन्न ।

इमामेवाऽऽ मे निधाय ' शुक्रशोणितसंभवः पुरुषो मातापितृनि-
मिसकः । तस्मान्नान्यद्वक्ष्यपरित्यागेषु मातापितरौ प्रभवतः ' इत्यत्र वसिष्ठेन
उत्पादनमात्रेण पितृभ्यामाजितत्वाद्यथेष्टविनियोगार्हत्वं पुत्रस्याप्यस्तीति मत्वा ' प्रभ-
वतः ' इत्युक्तम् । तेन पुत्रोऽपि देयभूतो भवतीत्यभिप्रायात् ।

आरतामियं कथा । सोऽयं दत्तचन्द्रिकाभिधो निबन्धो धर्मशास्त्रान्तर्गतं
इत्युक्तत्वादौ धर्मशास्त्रं नाम किम् । तस्य चोद्भवः कथं कस्माच्च संजात इत्ये-
तद्विषयेऽत्रेवद्विदर्शने क्रियमाणे सति न तदप्रसृतं स्यादिति मत्वा किञ्चिद्विलिखिषामि-

तत्राऽऽदौ धःशब्दार्थो निरूप्यते । धृधातोर्नृप्रत्ययेन निष्पन्नो धर्मशब्दो
यद्यपि 'धर्मोऽस्त्री पुण्य आचारं स्वभावोपपद्योः कृतौ । अहिंसोपनिषन्त्याये ना धनु-
र्यमसोमये ' इति मोदिर्नाकोशादुद्देशार्थकस्तथाऽपि धरति लोकं ध्रियते वा लोकोऽमेनेति
व्युत्पत्त्या जगद्धारको धर्म इति भ्रम्यते । विश्वामित्रस्तु—यथाऽहिः क्रियमाणं नु

हंसन्त्यात्मवेदिनः । स धर्मो यं विगर्हन्ति तमधर्मं प्रचक्षते । इति धर्मसामान्यलक्षणमाह । मनुः—विद्वद्भिः सोवितः सद्भिर्निःस्पन्देषरागिभिः । हृदयेनाभ्यनुज्ञातो यो धर्मस्तं निबोधत (म० स्मृ० २ । १) इति । मनुकधर्मलक्षणसंपाहकाः श्लोकाः—वेदविद्विज्ज्ञात इति प्रयुञ्जानो विशेषणम् । वेदादेव परिज्ञातो धर्म इत्युक्तवान्मनुः । हृदयेनाऽऽभिमुख्येन ज्ञात इत्यपि निर्दिशन् । श्रेयःसाधनमित्याह तत्र ह्यभिमुखं मनः । वेदप्रमाणकः श्रेयःसाधनं धर्म इत्यतः । मनुक्तमेव मनुयः प्रणिन्युधर्मलक्षणम् ॥ इति । मेधातिथिः—धर्मशब्दश्च लोके श्रेयःसाधने प्रत्यक्षादिभिरौक्तिकैः प्रमाणैः ह्यब्दमदितैरविहिते प्रयुज्यत इत्याह । अलौकिकश्रेयःसाधनत्वेन विहिताकियात्वं धर्मत्वमिति गागाभट्टः । वेदबोधितेष्टसाधनताको धर्म इति मीमांसापरिभाषकाराः । वेदेन प्रयोजनमुद्दिश्य विधीयमानोऽर्थो धर्म इति मीमांसान्यायप्रकाशे । धर्माधर्मवदृष्टं स्यादिति तार्किकाः । आचारः परमो धर्म इति सांप्रदायिकाः । ‘ अयं हि परमो धर्मो यद्योगेनाऽऽत्मदर्शनम् ’ इति पातञ्जलाः । एतत्सर्वमनुसंधाय श्रद्धाञ्जलिभिः ‘ अथातो धर्मजिज्ञासा ’ इति प्रथमसूत्रेण धर्मजिज्ञासामभिधाय धर्मशब्दार्थं प्रतिषिपादयिषुः ‘ चोदनालक्षणोऽर्थो धर्मः ’ इति द्वितीयसूत्रेण धर्मलक्षणं प्राणोषीत् । वेदप्रतिपाद्यः प्रयोजनवदर्थो धर्म इति तदाशयः । सर्वेष्वप्येषु पक्षेष्विष्टानिष्टप्रातिपरिहाराधायकं न व्यभिचरतीतिष्टान्तिष्टपरिहारालौकिकोपायो धर्म इति सिद्धम् ।

शास्त्रलक्षणं तु—प्रवृत्तिर्वा निवृत्तिर्वा नित्येन कृतकेन च ।

पुंसां येनोपदिश्येत तच्छास्त्रमभिधीयते ॥ इति ।

एवं च निरुक्तलक्षणस्य धर्मस्य प्रतिपादकं वचनजातं धर्मशास्त्रमित्यर्थः ।

तदेतत् बहु स्यात् प्रजायेय (छ० ६ । २ । ३) सोऽभिधाय शरीरात्स्वात्सिद्धविधाः प्रजाः (म० स्मृ० १ । ८) इति श्रुतिस्मृत्युदितसु-
प्यारम्भादयथावदबाधितप्रचलितसनातनवैदिकधर्मविषये भ्रमप्रमादादिदोषरहिता अत एवापौरुषेयवेदा मुख्यं प्रमाणं भवेयुः । तमिममर्थं महर्षिर्नुरप्यन्वमोदत ‘ वेदोऽखिलो धर्मसूतं स्मृतिशिले च तद्विदाम् । आचारश्चैव साधूनामात्मनस्तुष्टिरेव च ’ (म० स्मृ० २ । ६ । इति वचनेन ।

ननु किं नाम वेदत्वमिति चेत्—वैदिकयाज्ञिकानां मन्वादीनामभियुक्तानां वेद इति प्रसिद्धविषयाः शब्दा वेद इति मन्त्राधिकरणन्यायात् (जै० अ० १ पा० १ अधि० ७) लभ्यते । अपौरुषेयभाव्यत्वं वेदत्वमित्येके । मीमांसा-
सिद्धयर्थेऽप्येवान्यजातीयव्याख्यानवाक्यत्वं तदित्यन्ये । ते पुनश्चतुर्विधाः—ऋग्यजुः-
सामाधर्वलक्षणा देवतादिभिर्विभज्य प्रतिपादिताः । तत्र पात्रेनार्थेन चोपेतो वृत्त-

बद्धो मन्त्र ऋक् । वृत्तगीतिविवर्जितत्वेन प्रश्लिष्टपठितं यजुः । गीतिरूपो मन्त्रः साम । अट्टपद्वारा दृष्टप्रयोजनककर्मप्रतिपादकवाक्यबहुलश्चाथर्वा । खिलशुक्रियौ त्वेतच्चतुष्टयान्तर्भूतावेव । तत्रानिरुक्त इदानीनुष्ठानप्रयोजको वेदभागः खिलः । श्लोकोक्तत्वेन ब्राह्मणे कीर्तितो वेदभागः शुक्रियः । अथैतेषामुपवेदाः—

आयुर्वेदो धनुर्वेदो गान्धर्वश्चेति ते त्रयः ।

अर्थशास्त्रं चतुर्थं चेति क्रमेण बोद्धव्याः ॥

अथैतेऽपि चत्वारो वेदाः प्रत्येकं द्विविधा मन्त्रब्राह्मणभेदात् । तत्र यानि प्रयोगकालेऽनुष्ठानौपयिकार्थाभिधानरूपाणि वेदवाक्यानि तानि मन्त्रशब्देनोच्यन्ते इति ‘ तच्चोदकेषु मन्त्राख्या ’ (जै० सू० २ । १ । ३२) इत्यधिकरणे व्यवस्थापितम् । यत्राभियुक्तानां मन्त्रप्रसिद्धिः स मन्त्र इति पार्थसारथिमिश्राः । भगवान् सुगृहीतनामा जैमिनिरप्युहप्रवरनामधेयानां मन्त्रत्वनिरासाय ‘ अनाम्नातेष्वमन्त्रत्वमाम्नातेषु हि विभागः स्यात् ’ (जै० सू० २ । १ । ३४) इति मन्त्रप्रसिद्धिर्मेवोपलक्षयति । आहुश्च भट्टपादाः—याज्ञिकानां समाख्यानं विज्ञेयं मन्त्रलक्षणम् ’ इति । मन्त्रभागातिरिक्तो वेदभागो ब्राह्मणम् । यदाह—‘ शेषे ब्राह्मणशब्दः ’ (जै० सू० २ । १ । ३३) । मन्त्रवाक्यावशिष्टं वेदवाक्यं ब्राह्मणमिति तदर्थः ।

ते च वेदा अर्थगाम्भीर्यवन्तोऽतिविस्तृताश्चेत्यल्पप्रज्ञानां मनुष्याणां यथावदर्थबोधनाय नालं स्युरिति वीक्ष्याऽऽचारव्यवहारप्रायश्चित्तरूपेषु त्रिविधधर्मस्कन्धेषु परमकारुणिकैर्मन्त्रादिभिर्महर्षिभिः सुसंगतार्थाः सुगमाश्चानेकाः स्मृतयो लोकोपकृतये व्यवस्थिता । ते च स्मृतिकारा मन्वज्यादयो विंशतिर्याज्ञवल्क्यस्मृतावुक्ताः । ततोऽन्येऽपि जाबाल्यादय उग्रस्मृतिकारा बहव उपलभ्यन्ते ते सर्वेऽप्यत्र ग्राह्याः । किंच तत्तच्छास्त्रीयानि श्रौतसूत्राणि गृह्यसूत्राणि च गृह्यन्ताम् । यतः प्राचीनार्वाचीननिबन्धकारैस्तान्यपि स्मृतिशब्देनैवोल्लेखितानि दरीदृश्यन्ते । तत्र वैदिरुद्धाः स्मृतयो धर्मे प्रमाणम् । समर्थितं च स्मृतिप्रामाण्यं महर्षिणा जैमिनिना प्रमाणलक्षणीयतृतीयपादे ‘ अपि वा कर्तृसामान्यात्प्रमाणमनुमानं स्यात् ’ (जै० सू० १ । ३ । २) इति सूत्रेण । वेदिरुद्धानां स्मृतीनां प्रामाण्यं खण्डितं तेनैव ‘ विरोधे त्वनपेक्ष्यं स्यादसति ह्यनुमानम् ’ (जै० सू० १ । ३ । ३) इत्यनेन तत्रैव । अद्वैतव्यापतिष्ठापनाचार्याणां शिवावतारशंकरभगवत्पादानामप्यनुमतोऽयं पन्थाः । यतस्तैरविरोधाध्याये स्मृत्यधिकरणे (अ० २ पा० १ अधि० १) वेदमूलानां स्मृतीनां प्रामाण्यं तद्विरुद्धानां चाप्रामाण्यं जैमिनीयवचनं प्रमाणयद्भिर्महता संरम्भेण व्यवस्थापितम् । श्रुतिस्मृत्योर्विरोधे श्रुत्या स्मृतेर्बाध एव नतु विकल्प इत्युक्तं भट्टपादेनापि तन्त्रवार्तिके विरोधाधिकरणे—

प्रमाणपदवीं यावन्नाऽऽरोहस्येव हि स्मृतिः ।

बाध्यते तावदत्यन्तं श्रुत्याऽन्यनिरपेक्षया ।

स्मृतेर्धर्मप्रमाणत्वं न तावत्स्वत इष्यते ।

तुल्यकक्षतया येन विकल्पपदवीं व्रजेत् ॥ इति ।

श्रुतिस्तावत्स्वयमेव रविविषये प्रमाणम् । स्पष्टं चैतदभिहितं बादरायणीयस्मृत्य-
धिकरणे—‘ वेदस्य हि निरपेक्षं स्वार्थे प्रामाण्यं रवेरिव रूपविषये ’ इति ।
स्मृतेस्तु श्रुतिमूलत्वात्प्रामाण्यं न तु वेदवत्स्वतः । तदुक्तम्—किंतु तस्याः प्रमाणत्वं
श्रुतिमूलत्वकारितम्, इति । मूलश्रुत्यभावे स्मृतेरप्रामाण्यमेवेष्टम्—

श्रुतिं मुक्त्वा तु यन्मूलं स्मृतेरन्यत्प्रकल्प्यते ।

तेनैवास्याः प्रमाणत्वमत्यन्तं प्रतिहन्यते ॥ इति ।

अनेन प्रघट्टकेन श्रुतिस्मृतिभ्यां धर्मोऽजायतेत्युक्तं भवति । तदेतन्मनुना
स्पष्टमभिहितम्—

श्रुतिस्तु वेदो विज्ञेयो धर्मशास्त्रं तु वै स्मृतिः ।

ते सर्वार्थेष्वमीमांस्ये ताम्यां धर्मो हि निर्बभौ । (म०स्मृ०२।१०) इति ।

अत एव हेमाद्रौ यमः—

एतैर्यानि प्रणीतानि धर्मशास्त्राणि वै पुरा ।

तान्येवातिप्रमाणानि न हन्तव्यानि हेतुभिः ॥ इत्याह ।

श्रुतिस्मृतिभ्यामन्यान्यपि धर्मे प्रमाणं भवन्ति । तत्र शीलं ब्रह्मण्यतादि-
रूपम् । तदाह हारीतः—ब्रह्मण्यता देवपितृभक्तता । सौम्यता अपरोपतापिता अनसूयता
मृदुता अपारुष्यं मैत्रता प्रियवादित्वं कृतज्ञता शरण्यता कारुण्यं प्रशान्तिश्चेति
त्रयोदशविधं शीलमिति । महाभारते—

अद्रोहः सर्वभूतानां कर्मणा मनसा गिरा ।

अनुग्रहश्च ज्ञानं च शीलमेतद्विदुर्बुधः ॥ इति ।

तथा सदाचारोऽपि प्रमाणम् । सदाचारो नाम—

साधवः क्षीणदोषाः स्युः सच्छब्दः साधुवाचकः ।

तेषामाचरणं यत्तु सदाचारः स उच्यते ॥

इति विष्णुपुराणे दर्शितः । आचरणमलौकिकं तेम लौकिकमोजनादिव्यु-
दासः । आत्मनस्तुष्टिरपि धर्मे प्रमाणम् । धर्मसंदेहे वैदिकसंस्कारवासितात्मनामेकत्र
पक्षे मनःपरितोषस्तुष्टिरिति यावत् । तदाहुर्भट्टपादाः—

एतेन वैदिकानेकधर्मश्रीसंस्कृतात्मनाम् ।

आत्मतुष्टेः प्रमाणत्वं सिद्धं धर्मप्रसिद्धये ॥ इति ।

सेयमात्मतुष्टिर्वैकल्पिकपदार्थविषया ज्ञेया । तद्वद्गर्गः—‘ वैकल्पिक आत्मतुष्टिः प्रमाणम् ’ इति ।

यद्यपि—वेदः स्मृतिः सदाचारः स्वस्य च प्रियमात्मनः ।

एतच्चतुर्विधं प्राहुः साक्षाद्ब्रह्मस्य लक्षणम् । (म० स्मृ० २ । १२) ॥

इति मनुना चतुर्विधमेव धर्मलक्षणमुक्तं नतु शीलं तत्र परिगणितं तथाऽपि हारी-
तोक्तस्य शीलस्य सदाचार एवान्तर्भावो बोध्य इति न किञ्चिन्न्यूनम् ।

एवमितिहासपुराणवचनान्यपि प्रमाणानि । तदुक्तं नारदीये—

वेदाः प्रतिष्ठिता देवि पुराणैर्नात्र संशयः ।

विभेत्यल्पश्रुताद्देवो मामयं प्रतर्ष्यति ॥

इतिहासपुराणैश्च कृतोऽयं निश्चलः पुरा ।

यन्न दृष्टं हि वेदेषु तद्दृष्टं स्मृतिभिः फिल ।

उभाभ्यां यन्न दृष्टं हि तत्पुराणेषु गीयते ॥ इति ।

तत्र व्यासेन प्रोक्तान्यष्टादश महापुराणानीत्युच्यन्ते ।

अष्टादश पुराणानि कृत्वा सत्यवतीषुतः ।

भारताख्यानमखिलं चक्रे तदुपबृंहितम् । इति मात्स्याह ।

अष्टादश महापुराणानि तु—मद्वयं भद्वयं चैव ब्रत्रयं वचतुष्टयम् ।

अनापालिङ्गकूस्कानि पुराणानि पृथक् पृथक् ।

अस्यार्थः—मात्स्यं मार्कण्डेयं च । भविष्यं भागवतम् । ब्राह्मं ब्रह्मसैवर्षं ब्रह्माण्डं
च । विष्णुवामनवराहवायुपुराणानि । अग्नि, नारद, पद्म, लिङ्ग, गारुड, कूर्म, स्कन्द-
पुराणानीति मिलित्वाऽष्टादश । पुराणसामान्यलक्षणम्—

सर्गश्च प्रतिसर्गश्च वंशो मन्वन्तराणि च ।

वंशानुचरितं चेति पुराणं पञ्चलक्षणम् ॥ इति ।

प्रतिसर्गः संहारः । केन कं प्रति किमधिकृत्य पुराणमुक्तं कस्य च पुरा-
णस्य कियती ग्रन्थसंख्येत्येवमादिकं मिताक्षराटीकायां बालभट्ट्यां द्रष्टव्यम् ।
सनत्कुमारायुक्तान्यष्टादशोपपुराणान्यपि मुनिभिः प्रोक्तानि । तद्वेत्तेषां पुराणानां
सात्त्विकराजसतामससंकीर्णभेदेन चतुरः प्रकारानुक्त्वा केषु कः प्रधान्येन वर्ण्यते तदाह
मात्स्येऽध्याये (५३)—

सात्त्विकेषु च कल्पेषु माहात्म्यमधिकं हरेः ।

राजसेषु च माहात्म्यमधिकं ब्रह्मणो विदुः ।

तद्ददग्नेश्च माहात्म्यं तामसेषु शिवस्य च ।

संकीर्णेषु सरस्वत्याः पितृणां च निगद्यते ॥ इति ।

पञ्चरात्रेषु तन्त्रग्रन्थेषु च शिवविष्णुशक्तिः, जेशभैरवादीनां नामाविधान्युपासना-

न्यद्भुतश्च सिद्धयो वर्णिताः । तन्त्राणि पञ्चरात्राणि चोपलब्धान्यनुपलब्धानि च बहूनि सन्ति । महत्सु धर्मनिबन्धेषु केषांचिन्नामान्युपलभ्यन्ते । एतेषामपि धर्मप्रामाण्यं श्रुतिस्मृत्याद्यविरुद्धांशे बहुधा मन्यतेऽभियुक्तैः ।

सर्वस्यापि जनिमतः स्वाभिलषिते सुखे स्वारसिकी प्रवृत्तिः संदृश्यते । सैव च शास्त्रानुसारिणी चेदुत्तरोत्तरं सुखपर्यवसायिभ्येव स्यात् । अतो मनुष्यमात्रेण शास्त्रानुसारेणैव व्यवहारेऽपि वर्तितव्यम् । तदेव श्रेयस्करं भवेदिति मन्ये । उपर्युक्तश्रुतिस्मृत्यादीनां पञ्चरात्रान्तानामभिधेयो धर्म इति प्रदर्शितम् । धर्मश्च वेदप्रमाणकं श्रेयःसाधनं कर्मोपप्युक्तम् । तच्च द्विविधं प्रवृत्तनिवृत्तभेदात् । तदाह मनुः—

प्रवृत्तं च निवृत्तं च द्विविधं कर्म वैदिकम् ।

इह चामुत्र वा काम्यं प्रवृत्तं कर्म कीर्त्यते ।

निष्कामं ज्ञानपूर्वं तु निवृत्तमुपदिश्यते ।

(म० स्मृ० १२ । ८८—८९) इति । वेदेष्विव स्मृत्यादावप्याचारव्यवहारादयः प्रवृत्तिधर्माः, यतिधर्ममोक्षोपायाध्यात्मविचारादयो निवृत्तिधर्माश्चोक्ताः संलक्ष्यन्ते । प्रवृत्तिधर्मोऽपि श्रौतस्मार्तभेदेन द्विधा । ज्योतिष्टोमादियोगः श्रौतः । स्मार्तस्तु षड्विधः—वर्णधर्म आश्रमधर्मो वर्णाश्रमधर्मो गुणधर्मो निमित्तधर्मः साधारणधर्मश्चेति । तत्राऽऽथो मयपानवर्जनादिः । द्वितीयो भैक्षचर्यादिः । तृतीयः पालाशदण्डधारणादिः । चतुर्थः शास्त्रायाभिपेकादिगुणयुक्तस्य राज्ञः प्रजापालनादिः । पञ्चमः प्रायश्चित्तम् । षष्ठोऽहिंसादिः । प्रकृतो दत्तकचन्द्रिकायां भट्टकुबेरेण साङ्गोपाङ्गमुपवर्णितः कल्पयुक्तदत्तकविधिर्गृह्याग्निसाध्यत्वात्स्मृत्युक्तत्वाच्च स्मार्तधर्मोऽयमिति प्रतीयते ।

मनुयाज्ञवल्क्यस्मृतिचन्द्रिकाप्रभृतिषु त्रिस्वन्धधर्मग्रन्थेषु संस्कारप्रकरणे औरसपुत्रप्रसङ्गेन व्यवहारकाण्डे दायविभागप्रकरणे द्वादशविधपुत्रप्रतिपादनप्रसङ्गेन च दत्तकप्रकरणं प्रसज्यमानं भवति । तथाऽपि तत्तत्र तत्रातिसंक्षेपेण लिखितत्वादेकत्रैव दत्तकसम्बन्धिनः सर्वे विषया जिज्ञासुभैवलोकनार्था न तैस्तदर्थान्तस्ततः प्रभावितुं व्यमित्येवं लोकोपकारं मनस्यनुसंधाय तैस्तैः पण्डितधारेयैर्दत्तकविषयमविकृत्य स्वातन्त्र्येणानेके निबन्धा न्यग्रन्थेषु । ते च यथा—दत्तकमीमांसा, दत्तकचन्द्रिका, दत्तकदर्पणं, दत्तकसिद्धान्तमञ्जरी, दत्तकमीमांसा, दत्तककौस्तुभः, दत्तकदीपकः, दत्तकभूषणं, दत्तकतिलकः, दत्तककौस्तुभः, एवकल्पलतादयः एतेतद्वृत्तवस्तुपरम्परया श्रूयन्ते । श्री० मण्डलिकमहाशयकृतार्होदधर्मशास्त्रोपारिगताङ्गलप्रार्थयप्रस्तावनायामप्येवं लिखितमस्तीत्येवं श्रूयते । नैव मया प्रत्यक्षतः दृष्टं नापह्नोपदेशोपाङ्गलभाषाभिज्ञः । दत्तकमीमांसाद्वयमध्य एका नन्दपण्डितकृताऽध्यक्षतः दृष्टा सर्वत्र प्रसिद्धा प्रचलिता चास्ति । द्वितीया विशारण्यस्वामिकृतेति वदन्ति । प्रकृतदत्तकचन्द्रिका-

कारविषये प्राचीनग्रन्थकर्तृनिर्णयकेष्वितिहासज्ञपण्डितेषु परस्परं विवादो दृश्यते । रमृतिचन्द्रिकाकारेण देवणभट्टेन दत्तकचन्द्रिका कृतेति केचिद्वदन्ति । अन्ये पुनः कुबेरभट्टेन प्रणीतेति प्राहुः । अपरे च विद्याभूषणरघुमणिपण्डितेन निरमा-
यीति मन्यन्ते । तत्र च कारणमेवं वर्णयन्ति—दत्तकचन्द्रिकासमाप्तौ रम्यैषा चन्द्रि-
केति योऽनुष्टुप् श्लोकः प्रोक्तः स पङ्क्तिद्वयेन लिखितश्चेत् प्रथमपङ्क्तेराद्यन्ताभ्यामक्ष-
राभ्यां मिलिताभ्यां ' रघु ' इति लब्धम् । द्वितीयपङ्क्तेराद्यन्ताभ्यामक्षराभ्यां मिलि-
ताभ्यां ' मणिः ' इति लभ्यते । व्यक्षरयोर्द्वयोः शब्दयोः पौर्वापर्येण संयोजने कृते
' रघुमणिः ' इति नाम संपद्यते । एवंप्रकारेण ग्रन्थकृता रवनामोद्धारोऽकारीति
ग्रन्थकृतकृतस्य रवनामोद्धारस्य वाचकानामनायसतोऽवबोधार्थं ग्रन्थान्ते पठ्यमानोऽपि
स श्लोकः पुनरत्र पठ्यते—

रम्यैषा चन्द्रिका दत्तपद्धतेर्दर्शिका लघु ।

मनोरमा संनिवेशै रङ्गिणां धर्मतारणिः ॥ इति ।

तदेतन्न रोचये । रघुमणिपण्डितानां समयः (३० स० १७८८) परि-
मितस्त्रिस्ताब्दीय इति पुराकालज्ञैराह्वलपण्डितैः परिशोधो लापितोऽस्ति ।
नन्दपण्डितैश्च (सं० १६७९) परिमिते वैकमाब्दे विष्णुरमृतिटीका केशव-
वैजयन्ती निरमायि—

वर्षे विक्रमभास्करस्य गमिते नन्वाद्विषद्वभूमिभिः ।

पूर्णे कार्तिकमासि वृश्चिकगते भानौ वृषस्ये रवौ ॥

इति टीकासमाप्तौ श्लोकश्रवणात् । तादृशवैक्रमसंवदः त्रिस्ताब्दीकरणे कृते
(३० स० १६२२) परिमितः कालः संपद्यते । तदनन्तरं च दत्तकमीमा-
साऽकारि । केशववैजयन्तीदत्तकमीमांसयोरन्तराले समये दत्तकचन्द्रिकाऽऽस्मानमासा-
द्वितवतीत्यग्रे सप्रमाणं निरूपयिष्यते । ततश्च दत्तकचन्द्रिकानिर्मितिसमये रघुमणीनां
जन्मापि नाभूत्तत्र कथमिव रघुमणिर्दत्तकचन्द्रिकायाः कर्तेति वक्तुमपि युज्येत ।
किंच यदि तत्त्वत एवास्य रघुमणिः कर्ता स्यात्तर्हि प्राचीनार्वाचीनहस्तलिखि-
तमुद्रितपुस्तकेषु मुखपृष्ठे कुटिलपद्धतिं परित्यज्य ऋजुमार्गेण दत्तकचन्द्रिकां प्रेचि-
क्षिभूणां निःसंदिग्धं ग्रन्थकर्तृनामावबोधार्थं रवनाभैवालैस्त्रिषद्वभूमिः । किं कुबे-
रभट्टनामलेखने प्रयोजनम् । अपि च मनुष्यरवभावोऽयमीदृशोऽभिलक्ष्यते—यदन्य-
कृतोऽपि ग्रन्थोऽन्येन केनाप्यपरिज्ञातः स्वमात्रनिकटवर्ती चेतस्यान्यथैव कृतोऽयं
ग्रन्थ इति लोके रवनाभैव प्रसिद्ध्यन्ति । सर्वथा तु सत्यस्यापलापोऽनुचितोऽन्ते

द्रुःखप्रदश्चेति भिया निरुक्तकुटिलरीत्या तत्त्वतो ग्रन्थकर्तुर्नामोद्धारं कुर्वन्ति ।

यथा—कुण्डपङ्कवयोः संग्रामे प्रचलिते सति द्रोणाचार्याणां कौरवसेनाभ्यक्षतायां
संप्रवृत्तायां कदाचिद्भामसेनेन गजघटामर्दनप्रसङ्गेऽश्वत्थामनामा महाहस्ती मारितः ।

समनन्तरं च सर्वत्र रणक्षेत्रेष्वथामा हत इति महान् कोलाहल उद्भूतः । क्रमेण च तादृशे कोलाहले द्रोणाचार्याणां कर्णपर्यं समनुप्राप्ते पुत्रप्रेम्णा मोहितः शोकविह्वलो भूत्वा 'अश्वत्थामा बलिर्व्यासो हनुमांश्च विभीषणः । कुपः परशुरामश्च सप्तैते चिरजीविनः ' इत्यभियुक्तोक्तस्वपुत्रस्य चिरजीवित्वं विस्मृत्य तत्र संधिदानो विललाप । कुरुपाण्डवसेनयोस्तद्वैक एव तुमुलः संभर्दोऽभूत् । तत्र कं प्रति विचारणीयं को हि नाम सत्यं वदेत् । भीमादयो हि व्यवहारसरणिमनुसरन्तो नैव विश्वासार्हाः । कित्वेक एव धर्मराजः सत्यवाङ् नान्यथा ब्रूयादिति मनसि कृत्य तत्समीपं गत्वाप्राक्षीत् । तदा युधिष्ठिरेण यदुनारितं भर्त्तु चेर्षीसंहारे भट्टनरायणोऽनूदितवांस्तावदिदम्—

अश्वत्थामा हत इति पृथासूनुना स्पष्टमुक्त्वा

सर्वैरं शेषे गज इति किल व्याहृतं सत्यवाचा इति ।

रैषैरं स्वगतमिवातीव मन्दमित्यर्थः । अत्राधर्मीभिरुणा धर्मराजेन सत्यस्य सर्वेषांऽपलापो मा भूदिति वक्ररित्या सर्वैरं शेषे गज इति व्याहारेण सत्यस्योद्धारः कृतस्तद्वदिति भावः । तथा च यदि वस्तुत एवेयं दत्तकचन्द्रिका रघुमणिना कृता स्याच्चेत्तर्ह्यन्यस्य नाम स्पष्टमुद्दिष्ट्य स्वनाम्नोऽपलपनं निसर्गविरुद्धं किमिति कुशद्विधुमणिरिति त्वमेव विचारयेथाः । तस्मान्नयं दत्तकचन्द्रिका रघुमणेः कृतिरिति निश्चप्रचम् ।

ननु निरुक्तमनुष्यस्वभावव्ययेनेयं दत्तकचन्द्रिका रघुमणिना न कृतेत्येवं न लभ्यते, अद्युत रघुमणिनैव कृतेत्येव लभ्यते । कथमिति चेदुच्यते । रघुमणिनैव प्रणीता दत्तकचन्द्रिकाः केनाप्यपरिज्ञाता भट्टकुबरेण लब्धा । ततस्तत्प्रकाशनसमये स्वनाम प्रख्यापितवान् भट्टः । सत्यस्य सर्वथाऽनपलापार्थं वक्ररित्या रघुमणिनामोद्धृतवानिति चेदभ्रान्तोऽसि । अत्र रघुमणिनैव कृतेयं दत्तकचन्द्रिकेति वदन् वादी प्रष्टव्यः—किं रम्येषेति श्लोकसहितैव दत्तकचन्द्रिका रघुमणिना कृतेति मन्यसेऽथवा तादृशश्लोकविराहतेति । नाऽऽद्यः । वस्तुतः स्वकृते ग्रन्थेऽन्यस्य नामोद्दिष्टस्य स्वनाम्नोऽपलपनस्य लोकास्वभावविरुद्धत्वेनानुचितत्वात्प्रयोजनाभावाच्च त्वदुक्तपूर्वपक्षस्यैवानुत्थानापत्तेः । रम्येषेति श्लोकस्य कुबेरभट्टकृतित्वं विना पूर्वपक्षोत्थानासंभवात् । न द्वितीयः । रम्येषेति श्लोकवर्जं दत्तकचन्द्रिकाया रघुमणिप्रणीतित्वे श्लोकमात्रस्य तु भट्टकुबेरप्रणीतित्वे च प्रमाणभावात् । ग्रन्थारम्भं प्रतिसौयेकेन ग्रन्थः कृतस्तत्समाप्तिश्लोकस्त्वन्येन कृत इति वचनस्यार्थजरीयत्वेन हेयवाच्यं । आरम्भसमाप्त्योर्येककर्मकत्वकल्पनस्यैव न्याय्यत्वेन सामञ्जस्याच्च ।

सोऽयं सर्वोऽपि विचारः पण्डितरघुमणिभट्टकुबेरयोः समानकालिकत्वं गृहीतं भूत्वा समजनीति ज्ञेयम् । वस्तुतस्तत्तन्योगिभिन्नकालिकत्वेन पण्डितरघुमणिसमयादतीव द्वावीधसि प्राप्तने काले दत्तकचन्द्रिकाऽऽविरासीदिति तन्निर्भर्तिसमये रघुमणीनां जन्मापि नाऽऽसीदिति पूर्वोक्तं न विस्मृतिं नेयमित्याशसे ।

यत्पूर्वकं स्मृतिचन्द्रिकाया यः कर्ता देवर्षणभट्टः स एव दत्तकचन्द्रिकायाः कर्तेति । तत्र चेदं वज्रमाहुः—

मन्वादिवाक्यविद्वेषु विवादमोष्वष्टादशस्वपि मया स्मृतिचन्द्रिकायाम् ।

कल्प्युक्तदत्तकविधिर्न विवेचितो यः सर्वः स चात्र विततो विद्वतो विशेषात् ।

यः कल्युक्तदत्तकविधिः स्मृतिचन्द्रिकायां न विवेचितः सोऽत्र सवा विवृत इति संशेषतस्तदर्थः । अत्र विवृत इति विवरणक्रिया मुख्यः । उद्देश्यत्वेन तस्याः प्राधान्यात् । न विवेचित इति वाक्यान्तर्गतविवेचनाक्रिया तु विशेषणीभूता । अनुद्देश्यत्वेन तस्या गुणीभूतत्वात् । तत्र मयेति कर्तुणीभूतविवेचनक्रियायामन्वयं कृत्वा यो दत्तकविधिः स्मृतिचन्द्रिकायां मया न विवेचितः सोऽत्र सर्वो विवृतः । मयेति शेषः । एवमर्थपर्यवसाना-
 तस्मृतिचन्द्रिकादत्तकचन्द्रिकयोः समानकर्तृकत्वं लभ्यते । स्मृतिचन्द्रिकायाः कर्ता च देवानन्द्यपरपर्यायो देवणभट्टः, देवडभट्ट इति वा सुप्रसिद्ध एवेति ।

अत्रोच्यते--उपसर्जनावुपसर्जनयोः क्रिययोः समवायेऽनुपसर्जनक्रियायैव कर्तु-
 रन्वयो न्यायः, नोपसर्जनक्रियया । प्रधानाप्रधानयोः प्रधाने कार्यसंप्रत्यय इति न्यायात् । न हि राजपुरमामन्येत्युक्ते पुरुषं प्रत्युपसर्जनीभूतेन राज्ञाऽऽनयनक्रि-
 याऽन्वेति, अपि तु राजानं प्रति प्रधानीभूतेन पुरुषेणैव । अत एव प्रधानीभूतः पुरुष एवाऽऽनीयते नोपसर्जनीभूतो राजा । अत एव च ' तमेतं वेदा-
 नुवचनेन ब्राह्मणा विधिप्रिणन्ति यज्ञेन तपसाऽनाशकेन ' इति श्रुतौ वेदा-
 नुवचनादीनां प्रत्ययार्थतया प्रधानीभूतायामिच्छायामेवान्वयं स्वीकृत्य इच्छासाध-
 नतया वेदानुवचार्थानि विधीयन्ते न तु विदन्तीति ज्ञानसाधनतयाति वाचस्पति-
 मिश्राः प्राहः । अपि च स्मृतिचन्द्रिकाकारस्य देवणभट्टस्य समयं (६० स० १६००) त्रयोदशं शतकं प्रत्यर्पणपदब्राह्मणविधापठिताः । दत्तकचन्द्रिकानि-
 मितिसमयस्तु (स० १६२२) एतदूर्ध्वमनुमीयते । तथा च मयेति कर्तु-
 रग्रथानीभूतविवेचनक्रियायाः न्ययस्य युक्तत्वेन प्रधानीभूतविवरणक्रियायामेवान्वयस्य शास्त्री-
 यव्यावृत्तकचन्द्रिकनिमित्तसमये देवणभट्टानां जीवनात्यन्तासंभवान्त्व स्मृतिचन्द्रिका-
 दत्तकचन्द्रिकयोः समानकर्तृकत्ववचने न किञ्चिदपि प्रमाणम् । तस्मात्प्रतिषेधन्यायेनावशिष्टः
 कवेभट्ट एव दत्तकचन्द्रिकायाः कर्तेति पक्षोऽवशिष्यत इति सर्वं निवृत्तम् ।

अथासौ दत्तकचन्द्रिकायाः कर्ता कं देशं देशं च स्वजनुषा कदाऽलमकार्णी-
 विन्वापरमनेन निनद्धमिति विचारणायो यावत्प्रयुक्तोऽहं प्रयत्नेनान्येपमाणोऽपि मुद्रि-
 तमुत्तकं रथलाक्ष्मैरहितसितं कवेभट्ट इति नामान्तग नान्यत्किञ्चिदप्यलप्यि ।
 वाचकमहाभाः किं वक्तव्यम् । गृहदेवतलेक्ष्म्यान् गत्याश्चो विद्वांसो विशालनि-
 चयथेयनञ्चअथोऽपि यामगंशादिनिजवृत्तरेखनेन नाऽऽद्यान् परिचाययन्तीति । इतर-
 प्रदेहापेक्षया बंगालप्रान्ते दत्तकचन्द्रिकाया अधिकं प्रामाण्यं दीयत इति श्रूयते ।
 तेनानेन भट्टकुबेर्येण बंगालीयपण्डितेन भाव्यमिति तर्क्यते । यथा द्रविडदेशे
 निर्णयमिन्वायपेक्षया कालमायदग्रन्थ आश्रित्येनाऽऽद्रियते तदग्रन्थपण्डितुमाधवाचा-
 र्यस्य द्राविडवादिनि श्रूयते तदेहीयबाह्मणमुसाचद्विति भावः ।

नन्द्यण्डौर्विण्णस्मृतिटीका केशववैजयन्तीनाम्नी नन्द्यपिरसभूमिति (१६७९)
 धेकृष्टमाद्व प्राणाधीत्युक्तम् तदनन्तरं च कृतिपत्रेणैव संवत्सरैर्दत्तकमीमां-
 सोऽङ्गितिरयनमीयते । ' विशेषान्तपरममङ्कृताणां विष्णुस्मृतिटीकायां केशववैजय-
 न्त्यामवधेयम् ' इति (सम० द० मी० पृ० २२४) तत्रैव लिखितत्वात् । दत्त-
 कचन्द्रिका त भट्टकुबेर्येण दत्तकमीमांसायाः प्रणेव निर्मिताऽऽसीदिति दत्तकमीमां-

सीयलेखदेवावसीयते । स च लेखः पुनरयम्—“ व्याख्यातं चैवमेवापारकचन्द्रि-
काभ्याम् । [आपदि—प्रतिग्रहीतुपुत्रत्वे] इति ” (सम० द० मी० पृ०
१२२) इति । दत्तकचन्द्रिकायां (पृ० ५) ‘ आपदि—पुत्रग्रहीतुपुत्रत्वे ’ इत्यु-
क्तम् । अत्र प्रतिशब्दस्थाने पुत्रशब्दनिर्दिष्ट इत्येतावान् परं विशेषः । अन्याऽऽनु-
पूर्वी उभयत्र समानेव । तथा ‘ [दातुपने तु दानादेव पुत्रत्वनिवृत्तिद्वारा दन्ति-
मस्य स्वत्वनिवृत्तिर्दातुगोत्रनिवृत्तिश्च भवतीत्युच्यते] इति चन्द्रिकाकारः ’ (सम०
द० मी० पृ० १६४) इत्युक्तम् । दत्तकचन्द्रिकायां तु (पृ० १२)
‘ दातुपने दानादेव पुत्रत्वनिवृत्तिद्वारा दन्तिमस्य स्वत्वनिवृत्तिर्दातुगोत्रनिवृत्तिश्च भवती-
त्युच्यते ’ इत्युक्तिस्ति । अत्रैकत्र तुशब्देऽस्ति परत्र नास्तित्यस्य विशेषः ।
अन्याऽऽनुपूर्वी तूभयत्र तुत्यैव । अत्र दत्तकमीमांसाकारेण स्थलद्वये चतुष्कोणस्थं
ग्रन्थद्वयं धनुष्कोट्यन्तर्गतदत्तकचन्द्रिकास्थग्रन्थं समानानुपूर्वीकं पठितम् । यदि च
दत्तकमीमांसायाः प्राग्दत्तकचन्द्रिका नामविषयसिंहं तत्समानानुपूर्वीकं ग्रन्थं नाप-
ठिष्यन्नन्दपण्डितः । यस्माच्च तथा पठति तस्मान्निरुक्तचतुष्कोणस्थं ग्रन्थद्वयं
दत्तकचन्द्रिकायाः सकाशादेवोद्भूतवानिति प्रतीयते । तेन च दत्तकमीमांसायाः
प्रागेव दत्तकचन्द्रिकाऽऽसीदित्यनुमीयते ।

नचात्र स्थलद्वये निरुपपदचन्द्रिकाशब्दोच्चारणाच्चन्द्रिकाशब्देन देवणभट्टकृता
स्मृतिचन्द्रिका गृह्यते । तस्याश्च दत्तकमीमांसातः प्राक्सत्त्वं पूर्वमुपपादितं सर्वसम्मतं च
तत् । तस्याः सकाशादेव निरुक्तं ग्रन्थद्वयं नन्दपण्डितेन कुतो नोद्भूतं स्यात् । तथा च
नासौ दत्तकमीमांसीयलेखः स्वस्मात्प्राग्दत्तकचन्द्रिकायाः सत्त्वमनुमातुं समर्थ इति वाच्यम् ।
तथा सति नैतद्युज्यते । स्मृतिचन्द्रिकायां हि (पृ० २८८) ‘ आपदि दुर्भिक्षादौ । अथवा
ग्रहीतुरापदि पुत्राभावे ’ इत्युक्तम् । तथा ‘ दातुपने तु दानादेव...भवतीति मन्तव्यम् ’
इत्युक्तिस्ति । सेयं स्थलद्वयीया स्मृतिचन्द्रिकास्थग्रन्थानुपूर्वी न निरुक्तदत्तकमीमांसाग्रन्थेन
समानाकारा भवति । अक्षराणां तदानुपूर्व्याश्च भिन्नकमत्वात् । भवति तु दत्तकच-
न्द्रिकया समानाकारा निरुक्तविशेषं वर्जयित्वा । शब्दानां तदानुपूर्व्याश्चात्यन्त-
मेक्यात् । तस्मादत्र चन्द्रिकाशब्देन दत्तकचन्द्रिकैव नन्दपण्डितेनाभिप्रेयत इति
लक्ष्यते । नन्दपण्डितोऽयं महोत्तमपस्वि आसीत् । तेन तस्य समग्रो जीवितकालः
(सं० १६१० आश्वय सं० १७००) पर्यन्तमिति यान् कीर्तितोऽभूदिति वदन्ति
वक्तारः । एतस्मिन्दुर्परिमितस्य वेदकामादस्य लिखाब्धीकाले विहितेऽप्रिवेदसम्भू-
(१६४२) भितः कालः संप्रयते । तत्र (इ० सं० १६२२) मध्ये केशवै-
जयन्तीटीकाकारणादनन्तरं स्थूलमानेनोपाष्टैः संवत्सरेर्दत्तकमीमांसाऽऽरचिता नन्दपण्डितैः ।
ततः प्रागेव च दत्तकचन्द्रिकाऽऽसीदिति प्रतीयते । ततश्च केशवैजयन्तीदत्तकमीमां-
सयान्तर्गतं दत्तकचन्द्रिकां निर्माणकालः । स एव च कुवेरभट्टस्य समयः । एतावदेव
कुवेरभट्टकालविषये यथाकथंचित्तमाणांमुलभ्यते । एतदेष्वप्युपधिकायोग्यं प्रमाणं केचन
निरूपयुधेयैश्चदपि शिरआन्दोलनेन सादरं स्वीक्रियेत । आस्ताम् ।

इतः पर्यन्तं दत्तकचन्द्रिकाकर्तृविषयकं वृत्तं यावदुपलब्धं श्रुतमनुमितं वा
तथावदवबुद्धिबलं निर्णयाधुना ग्रन्थस्वरूपं प्रदर्शयितुमनुसंधीयते—दत्तकचन्द्रिकभिरूपे
स्वरूपे दत्तकविषयके निबन्धे समवलोक्यमाने सत्यं कस्यचित्निमहतो ग्रन्थस्य मूलो-
धारभूतो गेहस्येव पादः (पाया) इति प्रतीयते । एतस्यैवोपरि नन्दपण्डितैः

सुपरिष्कृतो दत्तकमीमांसाभिरुच्यः शोभनः प्रासादो व्यरचीवेऽभासते । कुबेरभट्टप्रणीतायां दत्तकचन्द्रिकायामादित आरभ्य समाप्तिं यावत्प्रकरणानि वरीवृत्तति । तत्र प्रथमं प्रकरणमनिर्दिष्टनामकमपि मया दत्तकाधिकारिप्रकरणमिति व्यवहारसौकर्यार्थमभिधीयते । अत्र प्रकरणे दत्तकग्रहणोद्देशः, दत्तकग्रहणाधिकारी, द्वाभ्यां मिलित्वैकः पुत्रो ग्राह्यो नवा, कतिविधाः पुत्रास्तत्र के प्रतिनिधयः कश्च मुख्यः, स्त्रिया दत्तकग्रहणदानयोरधिकारोऽस्ति न वा, कलियुगे के पुत्राः शास्त्रसंमतः, दत्तकलक्षणम्, ग्राह्यः पुत्रः कीदृशोऽपेक्षितः, भिन्नजातीयः पुत्रः पुत्रीकर्तव्यो नवा, दौहित्रभागिनेयौ ग्राह्यौ नवा, केन पुत्रो देयः केन च न देयः, इत्यादिप्रश्नाः सप्रमाणं निर्णयं प्राप्तिताः । पुत्रप्रतिग्रहविध्याख्ये द्वितीये प्रकरणे शौनकवसिष्ठायुक्तः परिग्रहविधिः, दत्तकविधेराश्रयकता, विध्यभावे हानिः, ग्राह्यः पुत्रः कियद्दायनः, केन प्रकरणे व्यामुष्यायणतेत्यादयः प्रश्ना दत्तोत्तराः । तृतीये दत्तककर्तृकश्राद्धनिर्णयाख्ये प्रकरणे सपिण्डीकरणान्तश्राद्धेषु दत्तकस्य कीदृशोऽधिकारः । सांवत्सरिकश्राद्धं दत्तकेन कया विधयाऽनुष्ठेयम्, जनकपालककुलयोर्दत्तकसापिण्ड्यं कियत्पुरुषपर्यन्तम्, व्यामुष्यायणविषये विशेषः, इत्यादयो विषया निरूपिताः । दत्तकाशौचनिर्णयाख्ये चतुर्थप्रकरणे शुद्धदत्तकस्य जनकपालककुलयोः परस्परमाशौचं व्यामुष्यायणविषये विशेषश्चेत्यादि निरर्चेषि । दत्तकदायविभागाख्ये पञ्चमप्रकरणे दत्तकस्य दायग्रहणाधिकारः कदा प्रमोति, दत्तकपौत्रस्य तद्ग्राहके पितरि मृते पितामहधनात्क्रियानंशो लभ्य इत्यादिविषया विशदीकृताः । अन्धपद्मवायनंशाख्ये षष्ठे प्रकरणेऽन्धपद्मवादीनां पुत्राणां दायानधिकारितया भरणमात्रं, तदौरसक्षेत्रजयोः पितामहधनाधिकारित्वं, तद्गृहीतदत्तकपुत्रादेर्नास्ति पितामहधनाधिकार इत्यादि वर्णितम् । एवं विषयप्रतिपादनक्रमेण दत्तकचन्द्रिकाऽऽरचिता । अत्र दत्तकदायविभागाख्ये पञ्चमप्रकरणे दायविभागविषये परस्परविरुद्धानां नैकविधार्थवचनानां विरोधपरिहारेणैकवाक्यतासंपादनार्थं भट्टकृषेरेण स्वीयं कृत्स्नमिव पाण्डित्यं व्ययीकृत्यातीव सरसो ग्रन्थो लिखितः । स च प्रशंसनार्हः । तेनास्य कुबेरभट्टस्य सर्वसंघटने स्वरसवानान्तराशयोऽवगम्यते । नैतादृश ऐक्ये प्रयत्नः क्रियमाणो दत्तकमीमांसायां समाक्ष्यते । इमान्येव षट् प्रकरणानि पुत्रोत्पादनविधिदत्तकपुत्रीविचारदत्तकधर्मविकलावयवसंबन्धविरुद्धसंबन्धप्रज्ञाशब्दार्थमतमतान्तरप्रभृतिविषयैः प्रपूर्य साङ्गोपाङ्गं - सुविस्तृतं सुपरिष्कृतं च मीमांसाप्राचुर्येण दत्तकसंबन्धानियमान् प्रतिपादयन्ती दत्तकमीमांसा नन्दपण्डितैरारचितेति संभाव्यते । यतो दत्तकचन्द्रिकास्थ एकोऽपि विषयो दत्तकमीमांसायां प्रायो न परिहृतो दृश्यते । कुबेरभट्टस्यापि कतिषुचित्स्थलेषु शास्त्रार्थवर्णनचातुरी अनन्यसाधारणी संहृश्यते ।

एवं यावद्बुद्धिबलं दत्तकचन्द्रिकोपेक्षातं संवर्ण्यातिगहनस्य शास्त्रीयग्रन्थस्य व्याख्यानं प्रवृत्तस्य मम स्थले स्थले दृग्गोचरीक्रियमाणानां प्रमादानामावेदनेन क्षाम्यन्तु मदीयं साहसं क्षमाशीलाः प्रोत्साहयन्तु च ममैतं प्रयत्नमिति साङ्गलिखन् संप्राप्त्य समर्पयत्यमुं लेखं संस्थापिवैवतश्रीसच्चिदानन्दचरणसरोरुहयोः—

मारुलकरोपाख्यः शंकरशास्त्री—भारद्वाजः ।

सशाकर्या दत्तकचन्द्रिकाया विषयानुक्रमः ।

वि.	पृ.	प.	वि.	पृ.	प.
मङ्गलाचरणं ग्रन्थप्रतिज्ञा च	१	५	धातिधित्तस्योपपत्तिकथनम्	॥	१०
ग्रन्थप्रयोजनम्	॥	७	भिन्नजातीयस्य ग्रासाच्छादन-		
केन पुत्रो ग्राह्यः कस्मै च ग्राह्यः	२	१	भागित्वं नांशभागित्वमिति		
अत्रार्थेऽत्रिवचनम्	॥	३	कथनम्	७	४
अपुत्रेणेत्यस्यार्थः	॥	६	सदृशं प्रीतिसंयुक्तमिति मनुवच-		
जातमात्रस्यौरसपुत्रस्यालोकता-			नस्य सदृशपदस्य सजातीयार्थ-		
दिपरिहारकत्वम्	॥	२५	कतैव युक्तेति प्रतिपादनम्	८	१
तादृश औरसे मृते पिण्डोदका-			दौहित्रभागिनेयौ ब्राह्मणाद्विभि-		
यर्थं पुत्रग्रहणम्	३	१	र्न ग्राह्यौ किंतु हृद्रेण ग्राह्यौ	८	७
अजातपुत्रस्य त्वलोकतादिपरि-			क्षत्रियाणां पुरोहितगोत्रेण गो-		
हारार्थं पिण्डोदकायार्थं चेत्यु-			त्रित्वम्	९	१
भयार्थं पुत्रग्रहणम्	॥	१०	जातिष्वेव न चान्यत इति		
एकादशविधः पुत्रप्रतिनिधिः	४	६	नियमस्य तात्पर्यकथनम्	९	३
मनुकास्त्रयोदश पुत्राः	४	६	सपिण्डेष्वपि सति संभवे भ्रातृ-		
कलौ न सर्वेषां प्रतिनिधिनां			सुत एव प्रथमं ग्राह्य इति		
शास्त्रानुज्ञेति कथनम्	४	११	कथनम्	१०	१
अपुत्रेणेत्येति षट्कपुत्रपदेन पौत्रप्रपौत्र-			अस्मिन्नर्थे प्रमाणभूतस्य मनुब्र-		
योरपि ग्रहणे हेतुमग्रहणे दोषं चाऽऽह	॥	१३	हस्पतिवचनद्वयस्य तात्पर्या-		
द्वाभ्यां त्रिभिर्वैकः पुत्रो ग्राह्यः	४	१३	र्थकथनम्	१०	७
स्त्रियाऽपि भर्त्रनुज्ञया पुत्रो ग्राह्यः	४	१५	विधिनाऽपरिगृहीतस्यापि भ्रातृ-		
जनकव्यतिरिक्तद्वाभ्यां नैकः			पुत्रस्यापुत्रपितृव्यपुत्रत्वम-		
पुत्रो ग्राह्यः	४	२०	स्त्वित्याशङ्कामतिपादनम्	१०	८
श्रौनकोक्तो दत्तकविधिः	५	४	उपर्युक्ताशङ्काया निरसनम्	११	७
सगोत्रसपिण्डाभावे भिन्नगोत्रजः			प्रकारान्तरेण निरुक्ताशङ्कायाः		
पुत्रो ग्राह्यः	५	७	परिहारः	१२	१
भिन्नगोत्रजानां मध्ये दौहित्रभा-			भ्रातृपुत्रे सत्यपि यथा दत्तकावि-		
गिनेयमातृष्वसृसुतान्वर्जयेत्	६	३	रुपादयिते तद्वत्सपत्नीपुत्र-		
असमानजातीयः पुत्रो न ग्राह्यः	॥	४	सत्त्वेऽपि सपत्न्यन्तरस्य द-		
ब्राह्मणेन क्षत्रियादिविभिन्नजाती-			तकायुपादानमस्त्विति श-		
योऽपि पुत्रो ग्राह्य इति मे-			ङ्कामतिपादनम्	१२	८

वि.	पृ.	प.	वि.	पृ.	प.
श्रौतस्मार्तदृष्टान्तकथनेन सप- त्नीपुत्रसत्त्वे न सपत्यन्त- रस्य दत्तकग्रहणाधिकार इति कथनम्	१३	३	जनकपितृकृतसंस्काराणां पुन- रनुष्ठाने प्रतिग्रहीतुरधिकार एव नाऽऽयातीति कथनम्	२६	२
सपत्नीपुत्रभ्रातृपुत्रयोर्विशेषकथ- नम्	१५	४	प्रतिग्रहीत्रोपनयनमात्रकरणेऽपि गृहीते दत्तकपुत्रत्वं सिध्य- तीति कथनम्	२८	१
एकस्मिन्नेव भ्रातृपुत्रे सति तस्य पुत्रीकरणासंभवमाशङ्क्य त- त्परिहाराभिधानम्	१५	६	गर्भाष्टमादिमुख्योपनयनकाला- तिक्रमेण गृहीते दत्तकपुत्र- त्वं न सिध्यतीति कथनम्	२९	२
तत्रैव पौराणिकलिङ्गकथनम्	१६	२	प्रकरणसिद्ध्यर्थसंग्रहः	३१	१५
पुत्रदाने कीदृशोऽधिकारीति कथ- नम्	१६	७	व्यामुष्यायणस्य गोत्रद्वयभागी- त्व उपनयनमात्रेण पुत्रत्व- सिद्धौ च पुर.गाधारेणा- युक्तत्वोद्भावनम्	३१	२४
शौनकवचनघटकबहुपुत्रेणेति प- दस्य प्रयोजनाभिधानम्	१७	१	निरुक्तपुराणस्य समूलत्वं गृही- त्वा कैश्चित्कृतं तद्विवरणम- नूय तदयुक्तत्वकथनम्	३४	१
स्त्रियाः पत्युनृजया पुत्रदानग्रह- णयोरधिकारोऽस्ति पत्युभावे तदनुज्ञां विनाऽपीति कथ- नम्	१८	१	पूर्वोक्तपुराणस्थवचनानामितरा- विवोधेनार्थवर्णनम्	३४	६
याज्ञवल्क्यमतेन मातापित्रोः परस्परनिरपेक्षः पुत्रदानाधि- कार इति प्रतिपादनम्	१८	४	पुराणस्थवचनानां प्रकारा- न्तरेणार्थवर्णनम्	३५	४
शौनकोक्तपुत्रपरिग्रहविधिकथनम्	१९	३	चूडायाः संस्कारा इति चूडायप- दस्योपनयनार्थकत्ववर्णनम्	३६	१
वसिष्ठोक्तः पुत्रपरिग्रहविधिः	२०	९	ग्रहणे पञ्चमाह्वर्षादिति वचनं विशेषफलेच्छाविप्रविषयक- मिति कथनम्	३७	३
बौधायनोक्तः पुत्रपरिग्रहविधिः	२३	३	चूडायां गौणकालादरस्तु वचन- बलादेवेति मूलस्य विस्तृत- मर्थवर्णनम्	३९	१०
दत्तकस्य जनकगोत्रपिण्डरि- कथैः सह संबन्धो निवर्तत इति कथनम्	२३	१७	द्रव्यामुष्यायणस्वरूपकथनम्	४१	५
जनकेनाकृता एव दत्तकस्य संस्काराः प्रतिग्रहीत्रा कर- णीया इत्यभिधानम्	२४	२	दत्तकस्य व्यामुष्यायणत्वं नैव संभवतीति प्रतिपादनम्	४२	५
जनकगोत्रेण कृताः संस्कारास्तु नैव निवर्तन्त इति कथनम्	२४	३	दत्तकस्य व्यामुष्यायणत्वोपपा- दनम्	४३	१
जनकपितृकृतसंस्कारनिवर्तनेऽ- तिप्रसङ्गाभिधानम्	२५	१			

वि.	पृ.	प.	वि.	पृ.	प.
दत्तकस्य व्यामुष्यायणत्वे स-			व्यामुष्यायणपुत्रकर्तृकव्यामु-		
त्याषाढसूत्रं प्रमाणम्	४४	५	ष्यायणसपिण्डनप्रकारस्त-		
निरुक्तसत्याषाढसूत्रस्य शाव-			दुदाहरणं च	६३	२६
रभाष्यकृतं व्याख्यानम्	४४	७	दत्तकपौत्रकर्तृको दत्तकपुत्रसपि-		
प्रकृतग्रन्थकारकृतं शाबरभाष्या-			ण्डनप्रकारस्तदुदाहरणं च	६४	३
र्थवर्णनम्	४५	२	व्यामुष्यायणपौत्रकर्तृको व्या-		
दत्तकस्य क्ष्यामुष्यायणत्वे पै-			मुष्यायणपुत्रसपिण्डनप्रका-		
ठीनसिसंमतिः	४६	१	रस्तदुदाहरणं च	६४	९
दत्तकस्य व्यामुष्यायणत्व आ-			व्यामुष्यायणपितृकेण व्यामु-		
क्षेपस्तन्निरासश्च	४७	२	ष्यायणपौत्रेण दसकेन क-		
दत्तककर्तृकश्राद्धानां निर्णयक-			र्तव्यः सपिण्डनप्रकारस्तदुदा-		
थनम्	४७	१०	हरणं च	६४	१९
दत्तककर्तृके पितुः क्षयाहभ्रा-			दत्तकपौत्रकर्तृको दत्तकपौत्रसपि-		
द्धं विशेषकथनम्	४९	२	ण्डनप्रकारस्तत्सापिण्ड्यवि-		
व्यामुष्यायणेन जनकपालक-			च्छेदश्चेति कथनम्	६४	२३
योः पित्रोः कर्तव्यश्राद्धवि-			मत्स्यपुराणोक्तस्य साप्तपौरुष-		
विषये कश्चिद्विशेषः	५४	८	सापिण्ड्यस्य क्वाष्णाजिन्यु-		
उभयोः पित्रोर्युगपच्छ्राद्धप्रस-			क्तेन त्रिपुरुषसापिण्ड्येन		
क्तौ व्यामुष्यायणेन, प्रथमं			बाध इति कथनम्	६५	९
जनकाय पश्चाद्व्यहृति श्रा-			जनकपालकोभयकुले त्रिपुरुष-		
द्धं देयम्	५९	१	सापिण्ड्ये द्व्यामुष्यायण-		
तथा जनकमातामहादिभ्यः पूर्वं			विषयकत्वमिति कथनम्	६६	२
श्राद्धं दत्त्वा पश्चात्पालकमाता-			भिन्नगोत्रीयदत्तकस्य पालक-		
महादिभ्यो देयम्	६१	२	कुले सापिण्ड्यनिषेधकस्य		
शुद्धदत्तकेन प्रतिग्रहीतृपित्रादि-			वृद्धगौतमवचनस्य व्यव-		
भ्य इव प्रतिग्रहीतृमातामहा-			स्थापनम्	६६	७
दिभ्य एव श्राद्धं देयम्	६१	४	दत्तकाशौचनिर्णयाभिधानम्	६८	२
दत्तकसापिण्ड्यनिर्णयकथनम्	६१	८	व्यामुष्यायणस्य तत्पुत्रपौत्रा-		
क्वाष्णाजिनितचनार्थवर्णनम्	६२	५	णां च जननमरणयोरुभय-		
प्रतिग्रहीत्रादिपितृणामौरसत्व			कुले व्यवहाशौचकथनम्	७१	१
उदाहरणम्	६२	१७	सगोत्रस्यापि दत्तकस्य पालक-		
प्रतिग्रहीतुः शुद्धदत्तकत्व उदा०	६२	२२	कुले त्रिपुरुषसापिण्ड्याभि-		
परिग्रहीतृव्यामुष्यायणत्व उ०	६२	२७	धानस्य युक्तत्वकथनम्	७३	१
दत्तकपुत्रकर्तृकसपिण्डनप्रकार-			अत्रेदं बोध्यमिति शास्त्रार्थवर्ण-		
स्तदुदाहरणं च	६३	१८	नम्	७५	८

वि.	पृ.	प.	वि.	पृ.	प.
दत्तकस्य परिवित्त्यादिदोषो नास्तीति कथनम्	७६	१	यमनारदहारितमनुप्रभृत्युषिवचनानामापाततो विरुद्धानां विरोधपरिहारेणैकवाक्यतयाऽर्थप्रतिपादनम्	८६	२
दत्तकस्य जनककुले विवाहातिप्रसङ्गकथनम्	७७	१	क्षेत्रजदत्तादीनां राज्यान्धिकाः रित्वाभिधायकवचनानां शास्त्रमर्यादयाऽर्थवर्णनम्	९१	१
निरुक्तातिप्रसङ्गास्य निराकरणम्	७७	४	औरसेन सहोक्तः क्षेत्रजदत्तादीनां यो विभागप्रकारः स शूद्रस्य नास्ति । किंतु मांशविभाग इति कथनम्	९५	२
दत्तकमीमांसादत्तकचन्द्रिकाकारयोरभिप्रेतसापिण्ड्यस्य पिण्डीकृत्य कथनम्	७७	२२	दण्डापूपन्यायस्वरूपम्	९६	२१
असपिण्डा च या मातुरिति मनुवचनस्यार्थः	७७	२९	व्यामुध्यायणदत्तकस्य धनहर्त्वप्रकारः	९९	४
बालवैधार्थमुदाहरणोपन्यासः	७९	१३	अन्धपण्डित्वादिपुत्राणामनंशित्वकथनपूर्वकं तद्गृहीतदत्तकादेर्न धनाधिकारः किंतु भरणमात्रमिति कथनम्	१००	३
विवाहविषये दत्तकसापिण्ड्यं साप्तपौरुषमेवेति कथनम्	७९	२३	अन्धादिपुत्राणामौरसा क्षेत्रजाश्च भागहारिणो भवन्तीति कथनम्	१०१	३
दत्तकस्य दायविभागकथनम्	८०	१	अन्धादिपुत्रभार्याणां भर्तव्यत्वकथनम्	१०१	४
यमस्मृत्युक्ता द्वादश पुत्राः	८०	७	औरसे सति गृहीतस्यांशभागित्वाभावस्तत्र युक्तिकथनं च	१०१	१२
अदायादबान्धवशब्दस्य विग्रहप्रदर्शनम्	८१	१७	शौनकायुक्तविधानमन्तरेण गृहीतस्य नांशभागित्वम्	१०१	१८
नारदोक्ता द्वादश पुत्राः	८१	३१	अन्यजातीयदत्तकस्यापि नांशभागित्वमिति कथनम्	१०२	३
विष्णूक्तो द्वादशपुत्रक्रमः	८२	९	ग्रन्थसमाप्तौ प्रकृतग्रन्थस्य संक्षेपतः कर्तव्यप्रदर्शनम्	१०३	३
याज्ञवल्क्योक्तो द्वादशपुत्रक्रमः	८२	१२			
षड्वन्धुदायादानां षड्वन्धुदायादानां च स्वरूपतः परिगणनम्	८३	६			
मनुक्तो द्वादशविधपुत्रक्रमः	८३	९			
बन्धुदायादाबन्धुदायादशब्दार्थनिर्वचनम्	८३	२८			
द्वादशपुत्राणां मध्ये केषांचिन्ननहारित्वं केषांचिन्नेति बौधायनमतस्य व्यवस्थापनम्	८४	५			

समाप्तेयं दत्तकचन्द्रिकाया विषयानुक्रमणिका ॥

तत्राऽऽह मनुः—अपुत्रेण सुतः कार्यो यादृक् तादृक् प्रयत्नतः ।

पिण्डोदकक्रियाहेतोर्नामसंकीर्तनाय च ॥

अत्रिश्च—अपुत्रेणैव कर्तव्यः पुत्रप्रतिनिधिः सदा ।

पिण्डोदकक्रियाहेतोर्यस्मात्तस्मात्प्रयत्नतः ॥

अपुत्रेण अजातपुत्रेण मृतपुत्रेण वा ।

अपुत्रो मृतपुत्रो वा पुत्रार्थं समुपोष्य च ॥

इति शौनकसंवादात् । तेन पुत्रोत्पत्त्या—

ज्येष्ठेन जातमात्रेण पुत्री भवति मानवः ।

पितृणामनृणश्चैव स तस्माल्लब्धुमर्हति ॥

अपुत्रेण सुतः कार्यं इति । पिण्डः श्राद्धम् । उदकमञ्जलिदानादि । क्रिया, और्ध्वदेहिका दाहादिः । वंशनामप्रवृत्तिश्चेत्येतदर्थमपुत्रेण पुरुषेण येन केनापि प्रयत्नेन पुत्रप्रतिनिधिः । कुत्रिमः पुत्रः इति यावत् । कार्यः संपादनीय इत्यर्थः । प्रयत्नत इति पञ्चम्यन्तात्तसिः । तत्समानाधिकरणविशेषणत्वाद्यादृक्तादृगिति च पञ्चम्यन्तमव्ययम् । ‘ यादृक् तादृक् प्रयत्नतः ’ इत्यस्यात्रिवचनस्थेन ‘ यस्मात्तस्मात्प्रयत्नतः ’ इत्यनेन समानार्थकत्वाच्च । येन केनापि प्रयत्नेनेत्यर्थः । यः कश्चन प्रयत्नश्च शास्त्रानुगृहीत एव ग्राह्यः । न तु शास्त्राननुगृहीतः । शास्त्राननुगृहीते प्रयत्ने सति तत्र प्रमाणाभावेन स्वगोत्रपुत्रत्वाच्चनुत्पादप्रसङ्गात् । शास्त्राननुगृहीतप्रयत्नाश्च—क्षेत्रजाद्भिन्नुतानेतानि दश यथोदितान् । पुत्रप्रतिनिधीनाहुः० (म० स्मृ० ९ । १८०) इति मन्वादिभिरुक्ता एकादशैवेति बोध्यम् । एतत्समानार्थकमत्रिवचनमपि प्रदर्शयति—अपुत्रेणैव कर्तव्य इति । अरयार्थो मत्कुत्रायां दत्तकमीमांसाटीकायां मञ्जुर्था द्रष्टव्यः । अपुत्रेण सुतः कार्यं इति मनुवचनेऽपुत्रेणेत्यस्यानुत्पन्नपुत्रेण मृतपुत्रेण वेत्यर्थो बोध्यः । अपुत्रो मृतपुत्रो वेति शौनकवाक्यैकवाक्यत्वात् । तेनेति । अजातपुत्रेण मृतपुत्रेणापि वा दत्तको ग्राह्य इत्यर्थस्य षिसंमतत्वेनेत्यर्थः । औरसपुत्रोत्पत्तौ सत्यां ज्येष्ठेन जातमात्रेण० ’ इति (म० स्मृ० ९ । १०६) उत्पन्नमात्रेण ज्येष्ठेन संस्कारग्रहितेनापि मनुष्यः पुत्रवान्भवति । ततश्च ‘ नापुत्रस्य लोकोऽस्ति ’ इति श्रुत्युक्ताया अपुत्रतानिमित्तिकाया अलोक्तायाः परिहारो भवति । तथा ‘ प्रजया पितृभ्यः ’ इति श्रुतेर्जातमात्रेण पुत्रेण पितृणामनृणः पितृकणरहितश्च स भवति । अतो ज्येष्ठ एव सर्वधनमर्हति । पैत्रणपािकरणादिपुत्रकार्यकरणे तस्यैव मुख्यत्वात् । इत्यर्थकनिरुक्तमनुवचनानुसारेणालोक्तापिष्यर्गयोः परिहारेऽपि तत्पुत्रस्य मरणे पिण्डोदकार्थं पुनः पुत्रप्रतिनिधीकरणमावश्यकं भवति ।

इति मनुवचनावगतक्रमपरिहारोऽपि तत्पुत्रमरणे पिण्डोदकाद्यर्थं पुनः पुत्रकरणमावश्यकम् ।

अत्र पुत्रपदं पौत्रपौत्रयोरप्युपलक्षणम् । तयोरपि पिण्डदातृत्ववंशकर्त्तृत्वविशेषात् । अन्यथा सत्यपि पौत्रे मृतपुत्रस्य निर्निमित्तपुत्रपरिमहापत्तिः । अतः पुत्रपौत्रपौत्ररहितस्यैव पुत्रीकरणमवगम्यते ।

अपुत्रेणेत्यत्र पुंसैकत्वयोर्विधेयविशेषणतयाऽविवाक्षितत्वम् । तेन द्वाभ्यां त्रिभिर्वा नैकः प्रतिग्राह्य इति तु न देश्यम् । द्वयामुध्यायणस्य द्वाभ्यां परि-

अत्र पिण्डोदकाद्यर्थमित्युक्त्या मृतपुत्रस्य पुरुषस्यालोक्ततापिड्यर्णपरिहारो मृतपुत्रेणैव निर्वृत्तो भवति । जातमात्रेणेति मात्रपदं निवेशयत्न मनुना जन्मानन्तरं तन्मरणेऽपि केवलं जन्मवैवर्णपरिहारस्य सूचनादित्याशयः । अजातपुत्रस्य तु पिण्डोदकाद्यर्थमलोक्तः द्विपरिहारार्थं चेशुभ्यार्थं पुत्रीकरणमावश्यकमिति बोध्यम् । पुत्रपदमिति । अपुत्रेणेति बहुव्रीहियुक्तं पुत्रपदमित्यर्थः । उपलक्षणमिति । पुत्रपदेन पौत्रप्रपौत्रयोरपि ग्रहणं कर्तव्यम् । तत्रैव हेतुमाह—तयोरपीति । यथा पुत्रस्य पिण्डदातृत्वं वंशकर्त्तृत्वं च प्रसिद्धं तदप्यौत्रपौत्रयोरपि तत्सत्त्वादित्यर्थः । तत्र 'पुत्रः पौत्रः प्रपौत्रो वा तद्वद्वा भ्रातृसन्ततिः' इति विष्णुपुराणे पराशरेण पौत्रप्रपौत्रयोः पिण्डदानाधिकारोऽभिहितः । तथा 'लोकानन्त्यं दिवः प्रातिः पुत्रपौत्रप्रपौत्रकैः' (या० स्मृ० १ । ७८) इति श्लोके मिताक्षरायां पुत्रपौत्रप्रपौत्रकैर्लोक आनन्त्यं वंशस्याविच्छेदोऽग्रिहोत्राद्विभिध् दिवः प्रातिरिति वर्णनात्पौत्रप्रपौत्रयोर्वंशकर्त्तृत्वं चाभिहितमिति विवेकः । अन्यथा—पुत्रपदेन पौत्रप्रपौत्रयोरग्रहणे । पौत्रे जीवति सति मृतपुत्रस्य निष्कारणं पुत्रपरिमहः कर्तव्यः स्यात् । पुत्रपरिमहे निमित्तं तु पिण्डोदकादानादि । पिण्डोदकाक्रियांस्तोरित्युक्तं । पौत्रादौ सति तादृशनिमित्तस्य पिण्डोदकादानाद्याधिकारित्वस्य पुत्र इव पौत्रावावपि सत्त्वेन मृतपुत्रस्य निर्निमित्तः पुत्रग्रह आपद्येतेत्यर्थः । तस्मात्पुत्रपौत्रप्रपौत्रादित्यस्यैव पुत्रपरिमहाधिकारोऽवगम्यते ।

ननु 'अपुत्रेण सुतः कार्यः' इति वचनेन किमपुत्रं कर्तारमुद्दिश्य सुतः कर्तव्य इति पुत्रीकरणं विधीयतेऽथवा पुत्रीकरणमुद्दिश्य तत्कर्तृत्वेनापुत्रो विधीयते ? । नाऽऽह्यः । अपुत्रस्य कर्तुराभावात् । नान्त्यः । सुतकर्तृव्यताया अप्राप्तात्वात् । अतोऽनेन बोधयं विधातव्यम् । ततश्चापुत्रकर्तृकपुत्रीकरणे विधेयं सति तदृष्टकस्यापुत्रस्यापि विधेयतावश्यभावात्पशुना यजेतत्यत्र विधेयपशुगतपुंसैकत्वयोर्विवाक्षितत्वेन पुंसैकेन च पशुना यागकर्तृव्यतावपुंसकेन चापुत्रेण सुतः कार्य इत्यर्थपर्यवसानाद्वदयोरपुत्रयोरेकस्य पुत्रीकरणं क्षियाश्चापुत्रायाः पुत्रीकरणं च न ग्रामातीत्याशङ्क्य परिहरति—न देश्यमिति । न शङ्क्यमित्यर्थः । शङ्ककाभावे कारणमाह—द्वाभ्यामिति ।

ग्रहस्य वक्ष्यमाणत्वात् । स्त्रियाश्च भर्तृनुज्ञया तदधिकारात् । यथाऽऽह वसिष्ठः-

न स्त्री पुत्रं दद्यात्प्रतिगृह्णीयाद्वाऽन्यत्रानुज्ञानाद्भर्तुरिति ।

प्रतिनिधिरिति । स च क्षेत्रजादिरेकादशविधः ।

यथा मनुः-क्षेत्रजादीन् सुतानेतानेकादश यथोदितान् ।

पुत्रप्रतिनिधीनाहुः क्रियालोपान्मनीषिणः ॥

बृहस्पतिः-पुत्रास्त्रयोदश प्रोक्ता मनुना येऽनुपूर्वशः ।

संतानकारणं तेषामौरसः पुत्रिका तथा ॥

आज्यं विना यथा तैलं सद्भिः प्रतिनिधीकृतम् ।

तथैकादश पुत्रास्तु पुत्रिकौरसयोर्विना ॥ इति ।

तत्रापि कलौ न सर्वेषामभ्यनुज्ञानम्-

अनेकधा कृताः पुत्रा ऋषिभिर्ये पुरातनैः ।

न शक्यन्तेऽधुना कर्तुं शक्तिहीनैरिदंतनैः ॥

द्वाभ्यां प्रतिग्रहीतृभ्यामेकस्य पुत्रस्य परिग्रहकर्तव्यतायाः ' क्रियाभ्युपगमाच्चेत् ' (म० स्मृ० ९ । ५३) ' अपुत्रेण परक्षेत्रे ' (या० स्मृ० २ । १२७) इत्यादिनाऽग्रे वक्ष्यते । अयमेव द्वाभ्यामुपगमायां द्विषितेति चोच्यते । तथा स्त्रियाश्च पत्यनुज्ञया पुत्रपरिग्रहाधिकारो वसिष्ठेन प्रतिपाद्यत-अन्यत्रानुज्ञानाद्भर्तुरिति । तस्माद्द्वाभ्यां त्रिभिर्वा नैकः परिग्राह्यः स्त्रीणां च नास्ति पुत्रीकरणाधिकार इत्येवं सामान्यरूपेण शङ्काऽपि न कार्येत्यर्थः । निरुक्तमन्वादिवचनप्रामाण्याद्विधेयविशेषणमप्येकत्वं पुंस्त्वं चाविवक्षितमिति भावः । अथवा जनकप्रतिग्रहीतृरूपद्वाभ्यामेकस्य परिग्रहो वाचनिक एवाङ्गीकार्यः । ततश्च जनकाघटितपरिग्रहीतृद्वयकर्तृक एकस्य परिग्रहे ' द्वाभ्यां नैकः परिग्राह्यः ' इति निषेधः प्रवर्तत एव । भर्तृनुज्ञानरहितायाः स्त्रियाश्च न परिग्रहाधिकारः । निरुक्ताभयस्थले प्रसक्तनिषेधबाधे प्रमाणाभावादित्याशयः ।

प्रतिनिधिरिति । अपुत्रेणेव कर्तव्य इत्यत्रिवचनस्थमिदं प्रतीकम् । स च प्रतिनिधिरैकादशधेति ' क्षेत्रजादीन्सुतान् ' इत्यादिना मनुराह । त्रयोदशेति । औरसादिपारश्वान्ता द्वादश पुत्राः । त्रयोदशस्तु पुत्रिकारूप इति बोध्यम् । एते च मनुस्मृत्यादौ प्रसिद्धाः । संतानकारणमिति । वंशप्रवर्तकत्वमित्यर्थः । यद्यपि संतानकारणत्वं त्रयोदशस्वपि समानं तथाऽपि पुत्रिकौरसयोस्तनुमुख्यं क्षेत्रजादिषु तु गौणमित्याशयेनाऽऽह-आज्यं विनिति । यद्यप्येकादश पुत्रप्रतिनिधयः शास्त्रे प्रतिपादितास्तथाऽपि तेषां सर्वेषां समादरः कलियुगे नास्ति । ' अनेकधा कृताः पुत्राः ' इति बृहस्पतिना निषेधात् । निषेधे काण्यमाह-शक्तिहीनैरिति । निन्य-

इति वचनात् । “दत्तौरसेतरेषां तु पुत्रत्वेन परिग्रहः” इत्यभिधाय “इमान्ध-
मान्कलियुगे वर्ज्यानाहुर्मनीषिणः ।” इति दत्तकेतरमतिनिधिनिषेधात् । अतो
दत्तकविधिर्विविच्यते । तत्र शौनकः—

ब्राह्मणानां सपिण्डेषु कर्तव्यः पुत्रसंग्रहः ।

तद्भावेऽसपिण्डे वा अन्यत्र तु न कारयेत् ॥

सपिण्डेष्वाति सामान्यभ्रवणात्सामानासमानगोत्रेष्वित्यर्थः । तथा च सपिण्डा-
भावेऽसपिण्डः सगोत्रस्तदभावे भिन्नगोत्रोऽपि ग्राह्य इत्याह शाकलः—

सपिण्डापत्यकं चैव सगोत्रजमथापि वा ।

मार्गेणोत्पन्नानामत एव चापवित्राणां गूढजकाननिक्षेत्रजाद्विपुत्राणां पवित्रीकरणसमर्थ-
यमनियमादितपःप्रभावजन्यब्राह्मादितोविशेषेण । विरहितत्वात्प्रायेण कलियुगे
द्विजादीनां विशुद्धाचरणपवित्रसंस्कृत्यादिप्रभवालोक्तिकशक्तेरभावः । अत एव कलौ
द्विजादीनां वरः शपे वा किञ्चिद्विषयकोऽशतोऽपि न सत्यतया नियतं पर्यवस्यति ।
तस्मादपवित्राः पुत्रा इदानीतनैर्नैर्न कर्तुं शक्याः । इदानीतनेषु तपःसामर्थ्यज-
न्यविशिष्टशक्तेरभावादिति भावः । पुरातनेषु तु तादृशी शक्तिराभीक्षिति तैरेव तादृशाः
पुत्राः कर्तुं शक्या इति यावत् । तथा ‘दत्तौरसेतरेषां तु पुत्रत्वेन परिग्रहः ।
सवर्णान्याङ्गनादुटैः संसर्गः शोधितैरपि ’ इत्यादिकं बहवैवोक्त्वा ‘इमान् धर्मान्
कलियुगे वर्ज्यानाहुर्मनीषिणः ’ इत्यनेन दत्तकेतरपुत्रप्रतिनिधेर्निषिद्धत्वात्क्षेत्रजादिवि-
धिविवेचनं परित्यज्य दत्तकविधिरेव विविच्यते—याथातथ्येन तत्तरवरूपं प्रदर्श्यते ।

ब्राह्मणानां सपिण्डेष्विति । ब्राह्मणैः स्वसपिण्डेषु पितृतः सप्तपुरुषावधि-
केषु मातृतः पञ्चमपुरुषावधिकेषु च दत्तकपुत्रः कर्तव्यः । सगोत्रत्वासगोत्रत्वादिकि-
ञ्चिद्विशेषणमनुपादाय ‘सपिण्डेषु ’ इत्येव सामान्यत उक्तेरुभयविधेषु समानगो-
त्रसपिण्डेष्वसमानगोत्रसपिण्डेषु चेत्यर्थो बोध्यः । ततश्च समानगोत्रासमानगोत्र-
सपिण्डालोभेऽसपिण्डः सगोत्रश्चतुर्दशपुरुषावधिकः । तस्याप्यभावे समानोदक
एकविंशपुरुषावधिको ग्राह्य इत्यर्थः । तस्याप्यभावे भिन्नगोत्रोऽपि ग्राह्य इत्यर्थे
शाकलं प्रमाणयति—सपिण्डापत्यकमित्यादि । स्वगोत्रजस्याभावे भिन्नगोत्रजं पुत्रं
पालयेत् । किंतु भिन्नगोत्रजानां मध्ये दुहितुः पुत्रं भगिन्याः पुत्रं मातृभगिन्याः
पुत्रं चेति भिन्नगोत्राय पुत्रत्रयं न परिगृह्णीयादित्यर्थः । अन्यत्र तु नेति ।
ब्राह्मणव्यतिरिक्तः क्षत्रियाद्विभिन्नजातीयः पुत्रो ब्राह्मणेन नैव दत्तकः कर्तव्य इत्य-
नेन प्रतिपाद्यत इत्यर्थः ।

समानजातीयमित्यर्थकं सहशपद् निवेशयता मनुनाऽपि भिन्नजातीयो दत्तको

अपुत्रको द्विजो यस्मात्पुत्रत्वे परिकल्पयेत् ॥

समानगोत्रजाभावे पालयेदन्यगोत्रजम् ।

दौहित्रं भागिनेयं च मातृष्वससृतं विना ॥ इति ।

अन्यत्र तु न कारयेदिति ब्राह्मणानिर्दिष्टः क्षत्रियादिरसमानजातीयो दत्तको व्यावर्त्यते । यदाह मनुः—

माता पिता वा दद्यातां यमद्भिः पुत्रमापदि ।

सदृशं प्रीतिसंयुक्तं स ज्ञेयो दत्त्रिपः सुतः ॥

आपदि पुत्रग्रहीतुरपुत्रत्वे । सदृशं सजातीयम् ।

यत्तु सदृशं न जातितः किंतु कुलानुरूपैर्गुणैस्तेन क्षत्रियादिरपि ब्राह्मणस्य पुत्रो युज्यत इति मेधातिथिव्याख्यानम् । तत्रायमभिसंधिः—

औरसासत्त्वे क्षत्रियादिरसमानजातीयतया पिण्डोदकाद्यनर्हत्वेऽपि नामसंकीर्त-

न ग्राह्य इत्यर्थः सूचित इत्याह—माता पिता वेति (म० स्मृ० ९ । १६८) । ' शुक्रशानितसंभवः पुरुषो मातापितृनिमित्तकस्तस्य प्रदानविक्रयपरित्यागेषु मातापितरौ प्रभवतः ' इति वसिष्ठोक्तेर्माता पिता वा परस्परानुज्ञया यं पुत्रं सदृशं परिग्रहीतुः समानजातीयं तस्यैव पुत्राभावनिमित्तायामापदि प्रीतियुक्तं नतु भ्रात्यादिना, उदकपूर्वं दद्यात्स दत्त्रिमाख्यः पुत्रो विज्ञेय इति तदर्थः कुल्लूकभट्टेनोक्तः । तथा चाऽऽपदीत्यस्य प्रतिग्रहीतुरपुत्रत्व इति सदृशमित्यस्य च समानजातीयमित्यर्थः प्रतिपादितः । स चान्यत्र तु न कारयेदित्यनेनैकवाक्यत्वलाघवाद्युक्तिसिद्ध इत्यत्र प्रमाणत्वेन प्रदर्शितः । सदृशमित्यस्य मेधातिथिकृतं व्याख्यानं दर्शयति—यत्त्विति । सदृशमित्यस्य समानजातीयमिति नार्थः, किंतु विद्वत्त्वसच्छीलत्वादिसत्कुलोचितगुणैः सदृशमित्यर्थं मन्यते । तेन क्षत्रियादिरसमानजातीयोऽपि ब्राह्मणस्य दत्तकः पुत्रो भवितुमर्हतीति मेधातिथिराह । तदाशयं प्रदर्शयति—तत्रायमिति । अयं भावः । औरसे पुत्र उत्पन्ने सति यदि पूर्वं गृहीतः सजातीयो दत्तकः पुत्रः स्याज्ज्ञेयः दत्तकस्तृतीयोऽंशं लभेत न समग्रं समांशं वा । यदि तु स दत्तकपुत्रो विजातीयः क्षत्रियादिः स्यात्तदा स विजातीयो दत्तको ग्रासाच्छादनमात्रं लभेत नान्यत्किंचिदिति कात्यायन आह । सत्येवं यदि विजातीयः सर्वथा दत्तकपुत्रो न भवेत्तर्हि तस्य ग्रासाच्छादनमात्रस्यापि दानविधानं कात्यायनोक्तमनुपपन्नं स्यात् । तस्माद्भिन्नजातीयोऽपि पुत्रो दत्तको भवतीति कात्यायनस्याऽऽशयो लक्ष्यते ।

नन्वेवं चेत्पुत्रत्वाविशेषाद्विजातीयस्यापि तृतीयांशहरत्वं युक्तमिति चेन्न । सवर्णानुद्दिश्य तृतीयांशहरत्वाभिधानात् । क्षत्रियादिस्तु न ब्राह्मणस्य सवर्णः । नन्विदं वर्णपयुक्तमंशवेष-

नादिप्रयोजनकतया पुत्रत्वमुत्पद्यत एव शास्त्रीयत्वात्, परं स्वल्पोपकारतया
ग्रासाच्छादनमात्रभागित्वम् । यदाह कात्यायनः—असवर्णास्तु ग्रासाच्छादनभा-
गिन इति । तथा शौनकः—

यदि स्यादन्यजातीयो गृहीतोऽपि सुतः कश्चित् ।

अंशभाजं न तं कुर्याच्छौनकस्य मतं हि तत् ॥

याज्ञवल्क्योऽपि—सजातीयस्य पिण्डदातृवंशहरत्वे विहिते न तु विजाती-
यस्य पुत्रत्वं निषिद्धम् । व्यक्तमाह वृद्धयाज्ञवल्क्यः—

सजातीयः सुतो ग्राह्यः पिण्डदाता स रिक्थभाक् ।

तदभावे विजातीयो वंशमात्रकरः स्मृतः ॥

ग्रासाच्छादनमात्रं तु लभते स तद्वक्थिनः । इति ।

म्यमनुपपन्नमिव भाति । पुत्रत्वाविशेषादिति, चेद्भ्रान्तोऽसि । पितृद्वयप्राप्तौ न
केवलं पुत्रत्वं कारणमपि तु पुत्रकृतः पितृपकारः कारणम् । तत्र सजातीयो दत्त-
कपुत्रः पिण्डोदकक्रियानामसंकीर्तनादिसमग्रपुत्रकार्यसंपादनेन पितरं बहूपकरोति ।
क्षत्रियादिस्तु विजातीयतया पिण्डोदकादिपुत्रकार्यसंपादनेऽनर्होऽपि ' नामसंकीर्तनाय
च ' इत्युक्तेः स्ववंशनामप्रसिद्धिरूपपुत्रकार्यसंपादनेन पितरमुपकुर्वन्नपि स्वल्पमुपकरोति ।
अतः स्वल्पोपकारकत्वाद्विजातीयस्य ग्रासाच्छादनभागित्वं सजातीयस्य बहूपकारक-
त्वात्तृतीयांशभागित्वमिति नात्र किञ्चिदनुपपन्नम् । विजातीयस्य पिण्डदानायनर्हत्वं
' पिण्डदोऽंशहरश्चेष्टां पूर्वाभावे परः परः । सजातीयेष्वयं प्रोक्तस्तनयेषु मया विधिः '
(या० स्म० २ । १३२) इति वचनार्थपर्यालोचनेन स्पष्टमेवावगतं भवती-
त्याशयेनाऽऽह—असवर्णास्तु ग्रासाच्छादनभागिन इति । उत्पन्ने त्वौरसे पुत्रे तृतीयां-
शहराः स्मृताः । सवर्णाः, इत्यस्याऽऽदिः । अन्यजातीयोऽपि दत्तकपुत्रो भवतीत्यत्र
शौनकसंमतिं प्रदर्शयति—यदि स्यादन्यजातीय इति । ' पिण्डदोऽंशहरः...
सजातीयेष्वयं प्रोक्तः० ' इति निरुक्तयाज्ञवल्क्यवचनेनापि सजातीयस्य पिण्डदातृत्वा-
ंशहरत्वे अभिहिते न तु विजातीयस्य पुत्रत्वं निषिद्धम् । विजातीयसुतस्य ग्राह्यता
वृद्धयाज्ञवल्क्येन स्पष्टमेवाभिधीयते—सजातीयः सुतो ग्राह्य इत्यादिना । पिण्डदातेति ।
पिण्डेति पिण्डोदकक्रियादिसकलपुत्रकार्योपलक्षणम् । तेन सकलप्रयोजनसाधकत्वेन
बहूपकारकः । अत एव च स रिक्थभागभवतीत्यर्थः । विजातीय इति । ग्राह्य
इति शेषः । वंशमात्रकर इति । मात्रपदेन पिण्डोदकक्रिया व्यावर्त्यन्ते । ततश्च
स्वल्पोपकारकत्वेनास्य भागनिषेध इति गृह्यभिसंधिनाऽऽह—ग्रासेति । यतोऽतीव
स्वल्पोपकारकस्ततस्तस्य ग्रासाच्छादनवानमेव युक्तं न तु तद्विषयहरत्वमिति भावः ।

वस्तुतस्तु मनुवचने सदृशपदस्य सजातीयार्थकतैव युक्ता । परत्र तादृशदत्तकस्य विभागदर्शनादसवर्णस्य च विभागासंभवात् । दौहित्रो भागिनेयश्चेति द्वौहि-
वभागिनेयनिषेधः शूद्रातिरिक्तविषयः । तथा च शौनकः—

क्षत्रियाणां सजातौ च गुरुगोत्रसमेऽपि वा ।

वैश्यानां वैश्यजातेषु शूद्राणां शूद्रजातिषु ॥

सर्वेषामेव वर्णानां जातिष्वेव न चान्यतः ॥

दौहित्रो भागिनेयश्च शूद्रैस्तु क्रियते सुतः ।

ब्राह्मणादित्रये नास्ति भागिनेयः सुतः कचित् ।

मनुवचने सदृशमित्यस्य ' सजातीयम् ' इत्यर्थ एवोचित इत्यन्वयव्यति-
रेकाभ्यां स्पष्टयति—परत्रेति । ' श्रेयसः श्रेयसोऽल्लभे प्रापीयान्निवधमर्हति । बहवश्चेत्तु
सदृशाः सर्वे रिक्थस्य भागिनः ' (म० स्मृ० ९ । १८४) इत्याकारके पर-
स्मिन्मनुवचने सजातीयदत्तकस्य विभागप्रतिपादनादित्यर्थः । नन्वौरसादिद्वादश
पुत्रानुपक्रम्य तेषु पूर्वः पूर्वः श्रेयान्न स एव दायहरः । पूर्वपूर्वाभाव उत्तरोत्तरस्य
दायहरत्वाभिधानादौरसाद्यभावे दत्तको दायमर्हतीति सत्यं किल, परं स दत्तकः
सजातीय एव दायहरो नासजातीय इति कुतो लभ्यत इति चेत् । उच्यते—
' सजातीयेष्वयं प्रोक्तस्तन्येषु मया विधिः ' (या० स्मृ० २ । १३३) इति
याज्ञवल्क्येन सजातीयानामेव दायहरत्वाभिधानेन तदेकवाक्यतया मानवेऽपि सजाती-
यानामेव दायहरत्वाङ्गीकारात् । तथा चोपसंहारं सजातीयदत्तकस्य धनहारित्वाभि-
धानाल्लिङ्गादुपक्रमं दत्तकलक्षणे सदृशपदस्य सजातीयार्थकतैव युक्तोपक्रमोपसंहार-
योरैकरूप्याय । गुणः सदृशमित्यर्थाङ्गीकारे तु दत्तकलक्षणे विजातीयस्यापि प्रवे-
शस्तादृशदत्तककर्तृकधनहारित्वे तु तस्याप्रवेश इति वैरूप्यं स्यात् । न च धन-
हारित्वाभिधायकेऽप्युपक्रमवाक्यसिद्धस्यैव दत्तकस्य (सजातीयविजातीयस्य)
परामर्शेन विजातीयस्यापि धनहारित्वापपत्तेर्न वैरूप्यमिति वाच्यम् । ' असवर्णास्तु
प्रासाच्छादनभागिनः ' इति कात्यायनेन विजातीयस्य धनभागित्वप्रतिषेधात् । ' यदि
स्याद्वन्यजातीयो गृहीतोऽपि सुतः कचित् । अंशभाजं न तं कुर्याच्छौनकस्य मतं
हि तम् ' । इति शौनकेनान्यजातीयस्य स्पष्टमेवांशभावत्वस्य प्रतिषेधाच्च । तस्माद्-
दत्तकलक्षणप्रतिपादकं मनुवचने सदृशपदस्य सजातीय इत्यर्थ एवोचित इति
ध्येयम् ।

दौहित्रभागिनेययोर्निषेधः प्रागुक्तमनयो विजातीयस्य ग्राह्यताऽपेक्षीयमतेनोक्ता ।
तत्र वचनान्तरविरोधमाह्वय्य तत्परिहाराय तदर्थं वर्णयितुमात्रो वचनं निर्दिशति—
तथा च शौनक इति । क्षत्रियाणामित्यादि । क्षत्रियैः सजातौ स्वसमानजातीये

‘ गुरुगोत्रसमेऽपि दा ’ इति क्षत्रियाणां प्रातिस्विकगोत्राभावादगुरुगोत्रनिर्देशः । पौरोहित्यान्त्राजन्यविशां प्रवृणोति स्मृतेन तस्य पुरोहितगोत्राभगित्वांकेः । जातिष्वेव न चान्यत इति नियमः सजातीयसंभवे विजातीयनिषेधार्थः । अन्यथा प्रागुक्तकात्यायनविरोधः स्यात् । तत्रापि संनिहितसपिण्डेषु दत्तकः कर्तव्यः । स च भिन्नगोत्रियः । गुरुगोत्रसमे, इत्यमे वक्ष्यमाणत्वात् । अथवा गुरोः स्वपुरोहितस्य यद्गोत्रं तेन समे तुल्ये । अत्रापि सजाताविति संव्ययते । तेन गुरुगोत्रतुल्ये स्वजातीय इत्यर्थः । समानगोत्रे क्षत्रियजातीये दत्तकः कर्तव्यः । क्षत्रियैः समानगोत्रोऽसमानगोत्रो वा सजातीयो दत्तकः परिग्राह्य इति यावत् ।

नन्वेवं चेद्गुरुपदं विहाय गोत्रसमे, इत्येव वक्तव्यम् । कस्य गोत्रेण सम इत्याकाङ्क्षायां प्रतिग्रहीतुः क्षत्रियस्य गोत्रेण समे तुल्य इत्यर्थोऽतिवसमानगोत्रे क्षत्रियजातीये क्षत्रियेण दत्तकः कर्तव्य इत्यर्थोपपत्तेर्गुरुपदं व्यर्थमित्याशङ्कस्य क्षत्रियाणां पुरोहितगोत्रेणैव गोत्रवत्त्वान्नैवं वादीगित्याह—प्रातिस्विकगोत्राभावाविति । ब्राह्मणजातीयत्वे सत्यस्याष्टमसप्तम्यपर्यन्तं प्रातिस्विकगोत्रत्वम् । तत्र क्षत्रियाणां सर्वथा न संभवति । तेषां ब्राह्मणजातीयत्वभावात् । किंतु ‘ पौरोहित्यान् राजन्यविशां प्रवृणोति ’ इत्याश्वलायनस्मृत्येण तेषां पुरोहितगोत्रेण गोत्रवत्त्वप्रतिपादनादगुरुगोत्रेऽनुक्तमिति भावः । शूद्रैस्त्विति । ततश्च पूर्वं यः सामान्यत उक्तो द्रौहित्रभागिनेयनिषेधः स शूद्रातिरिक्ते ब्राह्मणादिवये बोध्यः । तद्वाह—ब्राह्मणादिवये नास्तीति । भागिनेयपुत्रलक्षणं द्रौहित्रस्यापि । ‘ शूद्रेऽस्तु क्रियते सुतः ’ इति तयोः शूद्रविषयत्वरथांशत्वात् । जातिष्वेव न चान्यत इतीति । सर्वैर्गणैः स्वस्वजातावेव पुत्रसंप्रहः कर्तव्यो न भिन्नजातावित्येवं योऽयं नियमः स सजातीयपुत्रलाभसंभवं सति विजातीयपुत्रग्रहणनिषेधार्थः । नतु सर्वथा विजातीयसुतनिषेधार्थः । अन्यथा ‘ असवर्णास्तु ’ ‘ यदि स्यादन्यजातीयो ’ ‘ तत्रभावे विजातीयः ’ इत्यादिकात्यायनशौनकेष्वनुक्तवृत्तांशवन्त्यवचनविरोधः स्यात् । एवं च सपेक्षोऽयं नियमो न निरपेक्ष इति भावः । तथा च सजातीयासंभवे विजातीयोऽपि ग्राह्य इति विजातीयो दत्तकोऽनुगृहीतः । स च वंशमात्रकरत्वाद्ग्राह्यसाक्षाद्वनमात्रभागीत्यन्यथेति ।

सपिण्डा द्विविधाः । संगोत्रा असंगोत्राश्च । संगोत्रसपिण्डा भातृपुत्रादयः । असंगोत्रसपिण्डा मातृपुत्रादयः । तत्रासंगोत्रमातृपुत्रादिसपिण्डापेक्षया भातृपुत्रादिसपिण्डानां संगोत्रत्वेन संनिहितत्वात्संगोत्रसपिण्डाः संनिहितसपिण्डा इत्युच्यन्ते । तेषु संगोत्रसपिण्डेष्वपि भातृपुत्रस्य लाभे संभवति सति स एव पुत्रप्रतिनिधी कार्यं

सति भ्रातृसुते स एव पुत्रीकार्यं इत्याह मनुः—

सर्वेषामेकजातानामेकश्चेत्पुत्रवान्भवेत् ।

सर्वास्तांस्तेन पुत्रेण पुत्रिणो मनुरब्रवीद् ॥

बृहस्पतिः—

यद्येकजाता बहवो भ्रातरश्च सहोदराः ।

एकस्यापि सुते जाते सर्वे ते पुत्रिणः स्मृताः ॥ इति ।

अत्र वचनद्वयेऽपि भ्रातृसुते च पुत्रपतिनिधितया कथंचित्संभवत्यन्यो न पति-
निधिः कार्यं इत्यवगम्यते । न चापत्यमुत्पादयितव्यमिति नित्योऽयं विधिः । स

इत्यत्र मनुबृहस्पती प्रमाणयति—सर्वेषामेकजातानामिति (म० स्मृ० ९ ।
१८२) । यद्येकजाता इति च । संप्रत्युपलभ्यमानमुद्धितमनुस्मृतौ सर्वेषामित्यस्य
स्थाने भ्रातृणामिति पाठो दृश्यते । एतद्वचनार्थं दत्तकमीमांसाव्याख्यायां मञ्जु-
विरतेरुक्तस्तत्र द्रष्टव्यः । अस्मिन्वचनद्वयेऽन्यस्य पुत्रेणान्यस्य पुत्रवत्त्वादर्शना-
द्भ्रातृपुत्रेण भ्रात्रन्तरस्य पुत्रवत्त्वाभिधानानुपपत्तेर्भ्रातृसुते पुत्रत्वातिदेशः प्रतीयते ।
तस्यैतावदेव तात्पर्यम् । यद्भ्रातृपुत्रे प्रतिनिधितया लब्धुं संभवति नान्यः पुत्रीकर्तव्यः ।
न पुनर्विधिनाऽगृहीतस्यैव तस्य पुत्रत्वं प्रतिपाद्यते । अङ्कृतस्यैव भ्रातृपुत्रस्य पुत्रत्वे
त्रयोदशप्रसक्त्या ‘ पुत्रान् द्वादश यानाह० ’ (म० स्मृ० ९ । १५८)
इति मनुपुत्रगतद्वादशसंख्याविरोधापत्तिः स्यात् ।

ननु भ्रातृपुत्रे पुत्रातिदेशाभिधानात्स्वपुत्रेणैव भ्रातृपुत्रेणापि समस्तपितृणां पिण्डो-
दकादिक्रियाणामलोकतावशाविच्छेदपरिहारस्य च संभवात्फलनिष्पत्तौ तत्साधन इव
न भ्रातृपुत्रे प्रतिग्रहविधिः प्रवर्तितुमुत्सहते प्रयोजनसिद्धिरित्यतो विधिनाऽपरिगृहीत-
स्यैव तस्यापुत्रपितृव्यपुत्रत्वं भवत्वित्याशङ्कते—न चापत्यमिति । ‘ ऋतौ भार्या-
मुपेयात् ’ ‘ प्रजामुत्पादयेत् ’ इत्यादिश्रुत्युक्तापत्योत्पादनविधेरित्यत्वं ‘ ब्राह्म-
णस्य तु सामविद्याप्रजमृणवाक्येन संयोगात् ’ (जै० न्या० ६ । २ ।
६१) इत्यत्र सिद्धान्तितम् । नित्यस्य च मुर्येन गौणेन वा प्रकारेणानुष्ठान-
मावश्यकम् । अन्यथा प्रत्ययायापत्तिः । अकरणे प्रत्यवायजनकस्यैव नित्यत्वात् ।
ततश्च भ्रातृपुत्रं ‘ सर्वेषामेकजातानां ’ इत्यादिभिः पुत्रत्वातिदेशे सति पुत्रत्वप्रयु-
क्तकार्यस्य पिण्डोदकादानादेर्नापुत्रस्येत्यलोकतायाश्च परिहारस्य जातत्वेन न पुनस्तत्प-
रिहारार्थं प्रवृत्तिरुपपद्यते । अथादभ्रातृपुत्रस्य दत्तकविधिनाऽस्वीकृतस्यैव पुत्रत्वमस्तु ।
अत एवापुत्रपितृव्यस्य भ्रातृजः सुतः पुत्रो भवति । परिग्रहविधिमन्तरेव पुत्रत्वातिदे-
शात् । स एव च भ्रातृपुत्रः पितृव्यस्य पिण्डोदकादिक्रियां कुर्यादिति बृहस्पतिः

यथाकथंचित्पालनीयस्तत्र भ्रातृव्ये पुनातिदेशेन तत्फलस्य पिण्डोदकादेरलो-
कतापरिहारस्य च सिद्धत्वेन न पुनस्तत्प्रवृत्तिरव एवाकृतस्यैव भ्रातृपुत्रस्य
पुत्रत्वम् ।

अपुत्रस्य पितृव्यस्य तत्पुत्रो भ्रातृजो भवेत् ।

स एव तस्य कुर्वीत श्राद्धपिण्डोदकक्रियाम् ॥

इति बृहत्पराशरस्मरणात् । अस्मिन्सति तु न दत्तकाद्युपादानमिति वा-
च्यम् । भ्रातृव्यस्य पुनातिदेशेनालोकतापरिहारादिसाधकत्वेऽपि नामसंकीर्तनोचि-

स्मरति । तस्माद्भ्रातृपुत्रे सति न दत्तकाद्येकादशप्रातिनिधीनां ग्रहणं कार्यमिति
चेन्न । भ्रातृसुते पुत्रत्वातिदेशात्तेन भ्रातृव्येण श्राद्धादिकरणात्पितृव्यस्यालोकतादेः
परिहारेऽपि नामसंकीर्तनोचितं यद्वंशकरत्वं तन्न सिध्येत् । अमुकस्यायं वंश इत्ये-
वमविच्छिन्नवंशपरम्परया लोके पितृव्यनाम्ना व्यवहारो न स्यादिति यावत् । नहि लोके
पुत्रपौत्रादिपरम्परयाऽमुकस्यायं वंश इति यथा पितृनाम संकीर्त्यते तद्वदमुकस्यायं वंश
इति पितृव्यनाम्ना कोऽपि वंशं व्यपदिशति । तस्मात्तत्सिद्ध्यर्थं दत्तकाद्युपादानमा-
वश्यकम् । सत्येवं पुत्रसादृश्येन ग्राह्ये मुख्यत्वाद्भ्रातृसुत एव विधिना परिग्राह्य
इत्याशयः ।

ननु लोकेऽकृतभ्रातृसुतवंशस्य पितृव्यनाम्ना व्यपदेशो मा भवतु लोकास्त्वज्ञा
एव परंतु पुत्रातिदेशाच्छास्त्रतस्तादृशव्यपदेशे काऽनुपपत्तिरिति चेदुच्यते । यदि तु
विधिवदपरिगृहीते भ्रातृपुत्रेऽतिदेशवलात्परिगृहाविधिमन्तरैव पितृव्यपुत्रत्वं स्यात्तर्हि-
रसदत्तकादिद्वादशविधपुत्रवदपरिगृहीतस्यापि भ्रातृसुतस्य पत्नीतः पूर्वमेव धन-
हारित्वपिण्डदत्तवोचित्येन 'पत्नी दुहितृश्चैव पितरौ भ्रातरस्तथा । तत्सुता गोत्रजो
बन्धुः शिष्यः सत्रह्णचारिणः' (या० स्मृ० २ । १३५) इति धनग्राहिणां
क्रमबोधकवाक्ये भ्रातृणामनन्तरं तत्सुता इति भ्रातृसुतनिवेशनमनुपपन्नं स्यात् । तस्मा-
द्विधिना परिगृहीतस्यैव भ्रातृपुत्रस्य नामसंकीर्तनोचितवंशकरत्वं भवति नापरिगृहीत-
स्येति ज्ञाप्यते । तेन च पितृणापाकृणादिकेवलपारलौकिकफलार्थं भ्रातृपुत्रवताऽपु-
त्रेण दत्तकादिस्वीकारे न कर्तव्यः । निधिवदपरिगृहीतेन भ्रातृपुत्रेणैव तन्निर्वाहात् ।
किंतु पत्न्यादिभ्यः पूर्वं मदीयपिण्डदानग्विश्वाधिकारी भूत्वा नामसंकीर्तनोचितवंश-
करः कश्चित्स्यादिति कामनायां भ्रातृपुत्र एव दत्तकविधिना स्वीकार्य इति भ्रातृ-
णामिति वचनमपि चरितार्थम् ।

किंच निरुक्तं वचनद्वयं सति भ्रातृपुत्रे दत्तकादिप्रातिनिधिग्रहणं न कार्य-
मित्येवं दत्तकाद्युपादानं न निषेधति । किंतु पिण्डोदकदानादिकर्तृत्वरूपो यः

तर्बशकरत्वानुपपत्त्या तदर्थं तदुपादानस्याऽऽवश्यकत्वात् । किंचेदं हि वचनद्वयं सति भ्रातृपुत्रे न दत्तकाद्युपादाननिषेधकं परंतु भ्राद्धादिकर्तृत्वरूपपुत्रधर्मातिदेशकम् । अन्यथा सत्यपि भ्रातृपुत्रे क्षेत्रजपुत्रोत्पादनविधिविरोधापत्तेः ।

अकृता वा कृता वाऽपि यं विन्देत्सदृशासुतम् ।

पौत्री मातामहस्तेन दद्यात्पिण्डं हरेद्धनम् ॥

इति वचने दौहित्रेऽपि पौत्रातिदेशसत्त्वाद् दौहित्रसत्त्वेऽपि प्रागुक्तपुष्पत्या दत्तकाद्यनुपादानमसङ्गाच्च ।

ननु सत्यपि भ्रातृपुत्रे दत्तकाद्युपादानस्य शास्त्रीयत्वे ' बह्वीनामेकपत्नीनामेव एव विधिः स्मृतः ' इति बृहस्पतिवचने

सर्वासामेकपत्नीनामेका चेत्पुत्रिणी भवेत् ।

पुत्रधर्मस्तस्यातिदेशं करोतीत्यवश्यं वक्तव्यम् । अन्यथेति । उक्तवैपरीत्ये । निरुक्तवचनद्वयस्य भ्रातृपुत्रे सति दत्तकाद्युपादाननिषेधपरत्वे सतीत्यर्थः । ' यस्तत्पुत्रः प्रमीतस्य० ' (म० स्मृ० ९ । १६७) इति मनुवचनेन भ्रातृपुत्रे सत्यपि यः क्षेत्रजपुत्रोत्पादनविधिराम्नातः स विरुध्येत । अतो निरुक्तवचनद्वयं भ्राद्धादिकर्तृत्वरूपपुत्रधर्मातिदेशकं, न तु भ्रातृपुत्रे सति दत्तकाद्युपादाननिषेधकमित्यवगम्यते ।

ननु यदा सर्वथा भ्रातृपुत्रो नास्ति तदा क्षेत्रजपुत्रोत्पादनविधिश्चातिरिक्त इति तद्विरोधाभावात्कथमिव निरुक्तवचनद्वयं न दत्तकाद्युपादाननिषेधकमित्यवगन्तुं शक्यमित्युच्यते—अकृता वेति । (म० स्मृ० ९ । १३६) इति मनुवचनेन ब्रूहिषः पुत्रे पौत्रातिदेशस्य प्रतीतिर्दौहित्रसत्त्वेऽपि ' भ्रातृव्ये पुत्रातिदेशेन तत्फलस्य पिण्डोदकादेरलोकात्पारिहारस्य च सिद्धत्वेन न पुनस्तत्र प्रवृत्तिः ' इत्यादिप्रागुक्तरित्या दत्तकादिप्रतिनिध्यकरणापत्तिः स्यात् । तस्मान्निरुक्तवचनद्वयं न दत्तकाद्युपादाननिषेधकं किंतु पुत्रधर्मातिदेशकमित्येव युक्तम् ।

नन्वेवं यथा भ्रातृपुत्रे सत्यपि दत्तकादेरुपादानं शास्त्राभिमतं तथा सपत्नीपुत्रे पुत्रधर्मातिदेशप्रतीतिस्तस्मिन् सत्यपि दत्तकादेरुपादानं शास्त्रीयमस्त्वित्याशङ्कते—नन्वित्यादि । बह्वीनामिति । एकः पतिर्यासां तासां सपत्नीनामित्यर्थः । ' नित्यं सपत्न्यादिषु ' (पा० सू० ४ । १ । ३५) इति नित्यं नकारः । एष एवेति । भ्रातृणामेकजातानामित्याशुक्तो विधिः स्मृत इत्यर्थः । इति बृहस्पतिवचनम् । सर्वासामेकपत्नीनामिति (म० स्मृ० ९ । १८३) । अस्यार्थः । एकपतिकानां सर्वासां स्त्रीणां मध्ये यद्येका पुत्रवती स्यात्तदा तेन पुत्रेण सर्वास्ताः

सर्वास्तास्तेन पुत्रेण प्राह पुत्रवतीर्मनुः ॥

इति मधुवचने च सपत्नीपुत्रे पुत्रधर्मातिदेशेन सत्यपि तस्मिन्दत्तकाद्युपादानमस्त्विति चेन्न । यथा तप्ते पयसि दध्यानयति सा वैश्वदेव्यामिक्षा भवति, वाजिभ्यो वाजिनमित्यत्राऽऽमिक्षार्थं प्रवृत्तस्योद्देश्यभूतामिक्षापचार आमिक्षा पुरुषं

पुत्रयुक्ता मनुराह । ततश्च सपत्नीपुत्रे सति सपत्न्यन्तरेण न दत्तकादिपुत्राः कर्तव्या इति वचनद्वयस्य समान एवार्थः । अत्र वचनद्वयेऽपि सपत्नीपुत्रेण सपत्न्यन्तरस्य पुत्रवत्त्वाभिधानानुपपत्त्या सपत्नीपुत्रे पुत्रधर्मातिदेशो वक्तव्यः । ततश्च सपत्नीपुत्रे सत्यपि सपत्न्यन्तरस्य दत्तकादिपुत्रीकरणमास्ताम् । यथा भ्रातृसुते सत्यपि दत्तकादिपुत्रग्रहणं शास्त्रसिद्धं तद्वद्विदमपि शास्त्रसिद्धं स्यादिति शङ्कककाशयः । तदेतत्त्वण्डयति—नेति । यथेति । ‘ तप्तं पयसि दध्यानयति सा वैश्वदेव्यामिक्षा वाजिभ्यो वाजिनम् ’ तप्ते पयसि दधन्यानीति सति यः पयसोऽघनीभावः साऽऽमिक्षा विश्वदेवेभ्यो दीयते । यज्ञावशिष्टं नीरसं (महाराष्ट्रभाषायां ‘ कवकवित ’ इत्युच्यमानं) जलं तद्वाजिनं वाजिदेवेभ्यो दीयत इति तदर्थः । अनेनाऽऽमिक्षायागो वाजिनयागश्चाक्तः । अत्र दध्यानयनस्य किमामिक्षा प्रयोजनमथवा वाजिनमिति संशय्य आमिक्षैव प्रयोजनं न तु वाजिनमिति सिद्धान्तितम् । यस्माद्धनीभूतं पय एवाऽऽमिक्षा नतु द्रव्यान्तरमिति सेति तच्छब्देनावगम्यते । यस्मिन्पयसि दधि प्रक्षिप्यते साऽऽमिक्षेति तच्छब्देन पयसः परामर्शात्पय एवाऽऽमिक्षेति लभ्यत इति यावत् । किंच मधुरः पयोरस आमिक्षायामनुभूयते न वाजिने । तस्मात्प्राधान्येन पयसो घनीभावावस्थां जनयितुं दध्यानीतमित्यामिक्षैव दध्यानयनस्य प्रयोजनम् । वाजिनं तु तदनुनिष्पादीति न प्रयोजकम् । तदुक्तं जैमिनिना मुनिना—‘ संसर्गसनिष्पत्तेरामिक्षा वा प्रधानं स्यात् ’ (जै० सू० ४ । १ । २३) इति । संसर्गेण दधिसंसर्गेणाऽऽमिक्षायां रसात्पत्तेर्विनिगमकत्वात्प्रधानं दध्यानयनप्रवृत्त्युद्देश्यमामिक्षा, वाजिनं तु न तथेति तदर्थः । एवं च दध्यानयनस्योद्देश्यभूताऽऽमिक्षा नतु वाजिनमिति तात्पर्यम् । अस्मिन्स्थले यथाऽऽमिक्षानिष्पादनार्थं प्रवृत्तस्योद्देश्यभूताया आमिक्षाया येन केनापि कारणेनापचारे सत्यामिक्षानिष्पत्त्यर्थं तप्ते पयसि दध्यानयनार्थं पुनः पुरुषस्य स्वातन्त्र्येण प्रवृत्तिरुपपद्यते । तेन च पितृणापाकरणादिकेवलपारलौकिकफलार्थं भ्रातृपुत्रवताऽपुत्रेण दत्तकादिस्वीकारो न कर्तव्यः । विधिवदपिगृहीतेन भ्रातृपुत्रेणैव तज्जिवाहात् । किंतु पत्न्यादिभ्यः पूर्वं मदीयपिण्डवानरिक्थाधिकारी भूत्वा नामसंकीर्तनोचितवंशकरः कश्चित्स्यादिति काम-

प्रवर्तयति । न तु वाजिनम् । अनुद्देश्यत्वेनाप्रयोजकत्वात् । यथा वा पितुः क्षयाहे
पित्रादित्रिकस्य पार्वणे कृते मातामहादिश्राद्धाय न पुनः पार्वणारम्भः । तस्य पितु-
श्राद्धाधीनप्रवृत्तेः । तथाऽत्रापि भर्तुराज्ञाशास्त्रेण पुत्रोत्पादनाय प्रवृत्तायास्तत्पु-
त्राभाव एव तदुपादानं न तु तत्पुत्रानपचारेऽपि स्वपुत्रापचारे तदुपादानम् । तत्प्रवृ-

नायां भ्रातृपुत्र एव दत्तकविधिना स्त्रीकार्यं इति भ्रातृणामिति वचनमपि चरितार्थम् ।

दृष्टान्तान्तरमाह—यथा वेति । पितुः क्षयाह इति । अयं भावः ।
अमावास्यादिपर्वतिथिषु पितुः पार्वणश्राद्धं विहितम् । तत्र च न केवलं
पित्रादित्रयमेव किंतु मातामहादित्रयमपि पूज्यते । ‘ पितरा यत्र पूज्यन्ते तत्र
मातामहा ध्रुवम् ’ इति धर्म्यवचनात् । अत्र पितृश्राद्धमुद्दिश्य मातामहश्राद्धविधा-
नादुद्देश्यत्वात्पितृश्राद्धं प्रधानं मातामहश्राद्धं त्वप्रधानमित्ययमप्यर्थोऽस्मा-
द्वचनाज्ज्ञायते । ततश्च यदि पितृश्राद्धप्रसक्तिर्हि तत्र मातामहश्राद्धमपि कार्यम् ।
न तु पार्थक्येन मातामहश्राद्धं करणीयम् । यदा चामावास्यायां पितृमरणं तदा
‘ अमावास्यां क्षयो यस्य प्रेतपक्षेऽथवा पुनः । सपिण्डीकरणादूर्ध्वं तस्योक्तः
पार्वणो विधिः ’ इति वचनात्पार्वणश्राद्धद्वयं प्रसक्तम् । एकं मृततिथिनिमित्तकं द्विती-
यममावास्यानिमित्तकम् । तत्र मृततिथिनिमित्ते श्राद्धे पित्राधिकपार्वणमेव । कर्षू-
मन्वितं मुक्त्वा तथाऽऽख्यं श्राद्धषोडशम् । प्रत्याद्विकं तु शेषेषु पिण्डाः स्मृ-
षडिति स्थितिः ’ इति वचनात्क्षयाहश्राद्धे ‘ पितरे यत्र पूज्यन्ते० ’ इत्यस्या-
प्रवृत्तेः । अमावास्यानिमित्तकश्राद्धे तु पार्वणद्वयम् । तत्र प्रथमतः पितुः क्षयाह-
श्राद्धे पित्रादित्रिकस्य पार्वणे कृते मातामहादिश्राद्धकरणाय पुनः पार्वणारम्भो न
भवति । मातामहादिश्राद्धस्य पितृश्राद्धाधीनप्रवृत्तिकत्वात् । पितृश्राद्धं च पित्रा-
दिपार्वणेनेव निर्व्यूढम् । यदि तु केनापि कारणेन पितृश्राद्धापचारः स्यात्तदा
तदर्थं पुनः पार्वणारम्भः स्यात् । पितृश्राद्धस्य प्राधान्यात् । मातामहश्राद्धस्यानु-
द्देश्यत्वेनाप्राधान्यात्तदपचारं न पुनः पितृपार्वणारम्भ इति । तद्वत्प्रकृतस्थले भर्तु-
नुज्ञां विना स्त्रिया न पुत्रो ग्राह्यो नापि देय इति नियमाद्भर्तुनुज्ञानुसारेण भर्तुः
पुत्रवत्त्वं संपादयितुं प्रवृत्ता स्त्री यदि भर्तुर्न कथमपि पुत्रवत्त्वं तर्ह्येव पुत्रं ग्राहीतुं
शक्नुयात् । यदा तु भर्तुः पुत्रवत्त्वमथ च स्वस्या (आत्मनः स्त्रिया इति
यावत्) अपुत्रवत्त्वं तदा स्त्री दत्तकं ग्राहीतुं न शक्नोति । भर्तुपुत्रवत्त्वस्य
दत्तकग्रहणं प्रति प्रवर्तकत्वेऽप्यात्मन (स्त्रियाः) अपुत्रवत्त्वस्य दत्तकग्रहणं
पत्न्यप्रवर्तकत्वात् । तथा च सपत्नीपुत्रमत्त्वं सपत्न्यन्तरस्य दत्तकग्रहणं शास्त्रेण

नेत्रमयोजकत्वात् । तत्रालोकतापरीहाराऽस्या न स्यादित्यपेक्षायां मनुबहुस्पति-
वचनद्वयं, सपत्नीपुत्रे पुत्रातिदेशनालोकतापरीहारश्राद्धोपपादकम् । भर्तृवंश-
मन्तरेण चास्या वंशान्तरासंभवेन सति सपत्नीपुत्रे न दत्तकाद्युपादानम् । भ्रातृ-
पुत्रस्य तु वंशकरत्वाभावेन सत्यपि तस्मिन्नुपादीयन्ते दत्तकादय इत्येतावान्यं
विशेषः ।

ननु सति भ्रातृसुते तस्यैव पुत्रीकरणावश्यंभावे यत्रैक एव भ्रातृपुत्रस्यैव
तदसंभवः । न त्वेकं पुत्रं दद्यात्पतिगृहणीयाद्वा स हि संतानाय पूर्वो-
पमिति वसिष्ठस्मरणादिति चेन्न । एतस्य द्वयामुष्यायणेतरेविषये सावकाशत्वात् ।

नाभ्यनुज्ञायते चेत्सपत्न्यन्तरस्य नापुत्रस्य लोकोऽस्तीत्युक्तालोकतायाः परिहारः पुना-
मनरकत्वाणं चेत्येवमादिकं न स्यादिति चेन्न । ' बह्वर्चीनामेकपत्नीनाम्० ' ' सर्वा-
सामेकपत्नीनाम्० ' इति मनुबहुस्पतिवचनाभ्यां सपत्नीपुत्रे सपत्न्यन्तरनिरूपित-
पुत्रातिदेशस्य सत्त्वेनालोकतापरिहारस्य श्राद्धाद्युत्पन्नद्वारा नरकत्राणस्य च जायमा-
नत्वात् । वंशरक्षणं तु भर्तृवंशमन्तरेण स्त्रियाः दृष्टावंशाभावेन सपत्नीपुत्रेणैव संप-
न्नमिति कृत्वा सपत्नीपुत्रसत्त्वे न सपत्न्यन्तरस्य दत्तकादिग्रहणमुचितम् । भ्रातृपु-
त्रसत्त्वे त्वस्य यद्यपि श्राद्धादिपारलौकिककार्यं सिध्यति तथाऽपि भ्रातृपुत्रेणामुक्तस्यायं
वंश इति पितृव्यनाम्ना व्यवहाराभावात्तादृशव्यवहारसिद्ध्यर्थं सत्यपि भ्रातृसुते दत्तका-
द्युपादानमावश्यकमित्येतावान्पत्नीपुत्रभ्रातृपुत्रयोर्विशेष इति बोध्यम् ।

एवं च सति भ्रातृपुत्रे तत्पुत्रमतिनिर्वाकरणाऽऽवश्यमकृत्वे यदैक एव भ्रातृ-
पुत्रस्तदा तद्वग्रहणस्यासंभवः । ' न त्वेकं पुत्रं दद्यात् ० ' इति वसिष्ठवचनादित्या-
शङ्क्य न त्वेकमिति निर्णयस्य केवलदत्तकप्रत्वाभ्यवित्याह—एतस्येति । न
त्वेकमित्येकपुत्रदानग्रहणनिर्णयस्य व्याख्यायणव्यातिरेके केवलदत्तके चातिशयैक्या-
मुष्यायणदत्तके स निर्णयो न प्रवर्तते ।

ननु न त्वेकमिति निर्णयः केवलदत्तके प्रवर्तते व्यामुष्यायणे च नैत्यत्र किं
बीजमत आह—स हि संतानायेति । स ऋक्पुत्रः पूर्वोऽपि पूर्वजानां संतानाय
वंशप्रवृत्तये संतानाविच्छेदकरो भवति । तस्मिन्नेकस्मिन्पुत्रे दत्ते स्ववंशविच्छेदः स्यात् ।
अत एकपुत्रो न देयो नापि प्रतिग्रह इत्येकपुत्रदानग्रहणे निषिध्यते । केवलदत्तके
आवयोरयमिति संकल्पाभावेन न ममेति त्यागेन च दानान्तागतस्य जनक-
त्वस्य सर्वथा निवृत्तिदर्शनादेकस्मिन् पुत्रे केवलदत्तकत्वेन दीयमानं सति सं-
च्छेदावश्यंभावात्तादृशे दत्तके न त्वेकमिति निषेधश्चरितार्थः । व्यामुष्यायणे
त्वावयोरयं पुत्र इति संकल्पादने न ममेति त्यागाभावाच्च दानान्तागतस्य जनक-

द्वयामुष्यायणे च हेतुवन्निगदशतसंततिविच्छेदाभावात् । वेतालस्य च भैर-
वपुत्रपुत्रीकरणे पौराणिकलिङ्गदर्शनाच्च । यथा—

ततः कदाचिदुर्वथा भैरवो भैथुनं गतः ।

तस्यां स जनयामास सुवेशं नाम पुत्रकम् ॥

तमेव चक्रे तनयं वेतालोऽपि स्वकं सुतम् ।

तत्सत्तौ तेन पुत्रेण स्वर्ग्या गतिमवाप्तुः ॥ इति ।

अथ केन पुत्रो देय इत्याह शौनकः—

नैकपुत्रेण कर्तव्यं पुत्रदानं कदाचन ।

बहुपुत्रेण कर्तव्यं पुत्रदानं पयततः ॥ इति ।

पितृसकवस्यानिवृत्तेकस्मिन्पुत्रे ध्यामुष्यायणत्वेन दीयमानेऽपि स्ववेशच्छेदाभावेन तादृशे
दत्तके न त्वेकमिति निषेधो न प्रवर्तत इति भावः । तदेतदुक्तं ‘ ध्यामुष्यायणे
च हेतुवन्निगदशतसंततिविच्छेदाभावात् ’ इति । हेतुवन्निगदा हेतुसहितं वचनं
न त्वेकमित्यादि । तत्र हेतुः ‘ स हि संतानाय ’ इति । तेन दक्षितः सूचितो
यः संततिविच्छेदस्तस्याभावादित्यर्थः । ध्यामुष्यायणा हि जनकस्य प्रतिमहीतुष्ये-
र्युभयाः पित्रोः पिण्डादिकादि कुर्वन्नुभावपि वंशो रक्षतीति तात्पर्यम् । किंच
वेतालभैरवौ द्वौ सोऽद्वयभ्रातरौ । शंकरात्मजौ । तयोर्मध्य भैरवः शुद्धशास्त्र्यमैकैव
पुत्रेणैरसपुत्रवानास । अपुत्रेण च वेतालेन स एकैकः पुत्रः स्वसुतः कृतः ।
तेनैकेनैव पुत्रेण तावुभौ स्वर्ग्या गतिं प्रापतुः, इति कालिकापुण्यस्थकाशुसंवा-
नादपि ध्यामुष्यायणे वंशच्छेदाभावेन न त्वेकमिति निषेधो न प्रवर्तत इत्यव-
गम्यते । तदेव कालिकापुण्यं निदिशति—ततः कदाचिदुर्वथायामित्यादि ‘ स्वर्ग्या
गतिमवाप्तुः ’ इत्यन्तम् ।

केन पुत्रो मातुः कीदृकं च माय इत्युपपाद्येदानीं केन पुत्रो देय इति
प्रतिपादयति—नैकपुत्रेणेति । संख्याशब्दानामितरगनिवृत्तिपूर्वकस्वाश्रयप्रतिपादकत्वत्वाभा-
व्याः सर्वं वाययमसति चापके सावधारणमिति न्यायाच्चैक एव पुत्रो यथेत्यवधारणा-
पूर्वपक्षो बहुवर्गीहिः । एकैर्नैव पुत्रेण पुत्रवता पुरुषेण स एककः पुत्रोऽप्यसौ केव-
लदत्तकत्वेन न देयः । एकस्मिन् सतः पुत्रस्य दाने स्वसंतानविच्छेदः कृतः
स्यादिति कृत्वा । एकस्यापि ध्यामुष्यायणत्वेन दानं न प्रतिबन्धः । तादृगापेण
दाने न स्ववेशविच्छेदो नापि पर्वशच्छेद इत्यथेत्यानुपपत्त्येवोक्तत्वात् । बहुपुत्रेणेति ।
नहवः पुत्रा यस्य तादृशेन पुरुषेण पुत्रदानं कर्तव्यमिति विधीयते । नन्विदं
बहुपुत्रवत्कर्तव्यं पुत्रदानं न विधातव्यम् । एकपुत्रवत्कर्तव्यं पुत्रदानस्य निषेधेनैव व्याप्तिपुत्रवता
पुत्रदानकर्तव्यताया अपर्यत उक्तत्वाद्बहुपुत्रवत्कर्तव्यपुत्रवानस्य सिद्ध्यति । सत्येक

द्विपुत्रस्यापि पुत्रदानेऽपरपुत्रनाशे वंशविच्छेदमाशङ्क्याऽऽह—बहुपुत्रेणेति । सि-

यदुच्यते बहुपुत्रेण कर्तव्यमिति तत्सिद्धे सत्यारम्भो नियमार्थं इति न्यायेन नियमार्थम् । नियमश्चेत्यम्—नियमस्य सजातीयपेक्षत्वाद्नेकपुत्रवता यदि पुत्रदानं कर्तव्यं तर्हि बहुपुत्रेणेवेति । तेन यस्य द्वावेव पुत्रौ स्तस्तेनापि पुत्रदानं न कर्तव्यमिति सिध्यति ।

ननु पुत्रद्वयवतो योऽयं पुत्रदाननिषेध उक्तः सोऽनुपपन्नः । एकपुत्रकर्तृक-पुत्रदानस्येव पुत्रद्वयवत्कर्तृकपुत्रदानस्य स्ववंशच्छेदापादकत्वाभावादित्याशङ्क्याऽऽह—द्विपुत्रस्यापीति । पुत्रद्वयमध्य एकस्य दानेऽपरो यद्यपि स्ववंशरक्षणायामवस्थित एव तथाऽपि ‘ एकपुत्रो ह्यपुत्रो मे मतः कौरवनन्दन ’ इति न्यायेनैकपुत्रताया अपुत्रतासमत्वाद्देवदुर्विलासात्कदाचिदपरपुत्रनाशे सति वस्तुत एवापुत्रतायाः संभवाच्चापुत्रतायाश्च वंशविच्छेदावहत्वात्पुत्रद्वयवताऽपि पुत्रदानं न कर्तव्यमित्युच्यते । तर्हि कीदृशेन पुत्रवता पुत्रदानं कर्तव्यमित्याशङ्क्याऽऽह—बहुपुत्रेणेति ।

ननु यस्य त्रयः पुत्राः सन्ति तेनापि पुत्रदानं न कर्तव्यमित्यापतति । त्रयाणां मध्य एकस्य दाने द्वयोरवस्थितावपि कदाचिद्देवविपर्ययावस्थितयोर्द्वयोरपि नाशः संभाव्येत । ततश्चाऽऽत्मनो निष्पुत्रतया वंशविघातः स्यादिति यथा सांभवनिको वंशविघातः पुत्रद्वयवतः पुत्रदानप्रतिबन्धको भवति तद्वत्पुत्रत्रयवतोऽपि पुत्रदाने प्रतिबन्धकः स्यादिति चेन्न । एकस्य पुत्रस्य दाने कृतेऽवशिष्टस्यैकस्य पुत्रस्य सांभवनिको विनाश एकग्रन्थिविस्त्रंसनन्यायसहकुतः । एकस्य पुत्रस्य दानेनावशिष्टपुत्रद्वयस्थले त्वेकग्रन्थिविस्त्रंसनन्यायाप्रवृत्तेः । प्रत्युत प्रथमस्य ग्रन्थेरुपरि द्वितीयस्मिन् ग्रन्थौ दीयमाने ग्रन्थिद्वयस्यापि दाढ्यदर्शनेन दिव्यं सुवर्चं भवतीति न्यायानुगतत्वाच्चावशिष्टस्य पुत्रद्वयस्य विनाशो न कथमपि कल्पायितुं शक्यः । तस्माद्वंशविच्छेदात्मकप्रतिबन्धकाभावाद्वहुपुत्रवतः पुत्रदाने प्रतिबन्धो नास्ति ।

ननु यस्यैक एव पुत्रस्तस्य पुत्रदाननिषेधेऽपि पुत्रान्तरग्रहणं प्रसज्यते । लोकप्रासिद्धेनैकग्रन्थिविस्त्रंसनन्यायेन तस्यैकस्य विनाशे संभाविते पिण्डोदकादिक्रियालोपापत्तेरिति चेद्विभ्रान्तोऽसि । पिण्डोदकादि हि पुत्रीकरणे हेतुभूतम् । पुत्रग्रहणाधिकारी त्वपुत्रः । अपुत्रेणैव कर्तव्य इत्युक्तेः । अपुत्र इत्यस्य च पुत्रसंसर्गाभाववानित्यर्थः । तदभाववत्ताञ्जुद्धिं प्रति तद्वृत्तानिश्चयस्य प्रतिबन्धकत्वेन पुत्रसत्त्वे तदभाववत्त्वस्य वस्तुमशक्यत्वेनाधिकाराभावान्नैकपुत्रवत्स्थले पुत्रीकरणप्रसङ्गः । कथं तर्हि पुत्रद्वयवत्स्थले एकस्य दानेऽपि द्वितीयस्यावशिष्टत्वेन संततिविच्छेदज्ञानम् । येन पुत्रद्वयवतोऽपि पुत्रदानं निषिध्यतेति चेन्न । नैकपुत्रेण कर्तव्यं पुत्रदानं कदाचन, इत्येकपुत्रदान-

यास्तु जीवति भर्तरि तदनुमतौ प्रोषिते मृते वा तदनुज्ञां विनाऽपि । यथा वसिष्ठः—

‘ न स्त्री पुत्रं दद्यात्प्रतिगृह्णीयाद्वा अन्यत्रानुज्ञानाद्भर्तुः ’ इति ।

अनुमतिश्चाप्रतिषेधेऽपि भवति । अप्रतिषिद्धं परमतमनुमतं भवतीति न्यायात् । निरपेक्षदानमाह याज्ञवल्क्यः—

दद्यान्माता पिता वा यं स पुत्रो दत्तको भवेत् ।

निषेधेनैव बहुपुत्रसत्त्वे पुत्रदानस्य सिद्धत्वाद् ‘ बहुपुत्रेण कर्तव्यं पुत्रदानं प्रयत्नतः ’ इति बहुपुत्रसत्त्वे पुत्रदानविधिसामर्थ्यात्पुत्रद्वयवताऽपि पुत्रदानं न कर्तव्यमिति बोध्यते । न च तादृशस्थले पुत्रदाननिषेधहेतोः संतानविच्छेदस्याभावः । एकस्य दानेऽप्यपरस्यावशिष्टत्वादिति वाच्यम् । पुत्रद्वयवतः पुत्रदाननिषेधसामर्थ्यादेव तादृशस्थलेऽपि संतानविच्छेदोऽस्त्येवेति ज्ञायते । कथमुपपद्यतामिति चेत्संतत्यविच्छेदसाधकस्य द्वितीयस्यावशेषेऽपि कदाचिद्देवदुर्विलासात्तस्यापि नाशे संततिविच्छेदः स्यादिति सांभाव-
निकस्य पुत्राभावस्य तत्र सत्त्वात् । तथा च पुत्रद्वयस्थले पुत्रदाननिषेधबलादेव काल्पनिक(सांभावानि)कोऽपि पुत्राभावः पुत्रदाननिषेध हेतुः । पुत्रपरिग्रहे तु साक्षात्पुत्राभावो हेतुः । तत्र काल्पनिकपुत्राभावग्रहणे प्रमाणाभावादिति विशेषः ।

अथ पुरुषवस्त्रियाः पुत्रदानप्रतिग्रहाधिकारं विवेचयन्नाह—स्त्रियास्त्विति । न स्त्री पुत्रं दद्यात्० अन्यत्रानुज्ञानाद्भर्तुरिति वसिष्ठेन भर्त्रनुज्ञां विना स्त्रियाः पुत्रदानादिनिषेधाभिधानाद्भर्त्रनुज्ञासत्त्वे स्त्री पुत्रस्य दाने परिग्रहे वा प्रभवतीत्यवगम्यते । भर्त्रनुज्ञा च तज्जीवने संनिधाने च सति संभवति । इति स्त्रियाः पत्युर्जीवनसंनिधानयोः सतीर्भर्त्रनुज्ञाया पुत्रदानाधिकारः । प्रोषिते (प्रवासं गते) मृते वा भर्तर्यनुमतेरसंभवादनुज्ञां विनैवाधिकारः ।

ननु निरुक्तवसिष्ठवचनेन स्त्रिया अधिकारस्य भर्त्रनुज्ञासापेक्षत्वावगमादनुज्ञाया असं-
भवावस्थायां कथं स्त्रियाः पुत्रदानाधिकार इति चेन्न । ‘ शुक्रशोणितसंभवः पुरुषो मातापितृनिमित्तकस्तस्य प्रदानविक्रयपारित्यागेषु मातापितरौ प्रभवत इति वसिष्ठेन स्त्रियाः पुत्रदानाधिकारप्रतिपादनात् । नन्वेवं चेत्कथं भर्त्रनुज्ञासा-
पेक्षत्वमुक्तम् । यतो मातापित्रोः पुत्रोत्पादने समानत्वादिति चेद्भ्रान्तोऽसि । पुमान् पुंसोऽधिके वीर्ये (म० स्मृ० २ । ४९) इति वीर्याधिक्यनिमित्तकत्वेन पुत्रो-
त्पत्तौ पुरुषस्य प्राधान्यात्तदनुज्ञासापेक्षत्वं स्त्रिया उक्तमिति बोध्यम् । अनुमतिश्चेति । भर्त्रनुज्ञा च न केवलं ‘ त्वं पुत्रं गृहाण ’ इति स्पष्टोक्त्या भवति किं-
त्वप्रतिषिद्धमनुमतं भवतीति न्यायेन ‘ त्वं पुत्रं मा ग्रहीः ’ इति निषेधाभावेनापि भवति । भर्त्रनुज्ञानिरपेक्षपुत्रदाने प्रमाणं प्रदर्शयन्नाह—माता पिता वेति (म०

तथा—मातापितृभ्यामुत्सृष्टस्तयोरन्यतरेण वा । इति ।

(अथ द्वितीयं प्रकरणम्) ।

अथ पुत्रपरिग्रहविधिमाह शौनकः—

शौनकोऽहं प्रवक्ष्यामि पुत्रसंग्रहमुत्तमम् ।

अपुत्रो मृतपुत्रो वा पुत्रार्थं समुपोष्य च ॥

संग्रहं संग्रहणविधिम् । उपोष्य ग्रहणात्पूर्वदिने कृतोपवासः । वृद्धगौतमः—

वाससी कुण्डले दत्त्वा उष्णीषं चाङ्गुलीयकम् ।

आचार्यं धर्मसंयुक्तं वैष्णवं वेदपारगम् ॥

मधुपर्केण संपूज्य राजानं च द्विजाञ्शुचीन् ।

राज्ञो विप्रकृष्टत्वे ग्रामस्वामिनम् ।

बन्धूनाहूय सर्वास्तु ग्रामस्वामिनमेव च ।

इति स्मरणात् । द्विजानिति बहुत्वं त्रित्वपर्यवसितम् । कपिञ्जलन्यायात् ।

स्मृ० ९ । १६८) इति । अत्र स्वातन्त्र्येण मातुः पुत्रदानं विधीयते । अधिकं दत्तकमीमांसाव्याख्यायां मन्त्र्या मत्कुतायां द्रष्टव्यम् ।

(अथ द्वितीयं प्रकरणम्) ।

एवं पुत्रग्रहणमभिधाय तद्विधिं प्रदर्शयन्नाह—शौनकोऽहमिति । संग्रहमिति । संग्रह्यतेऽनेनेति व्युत्पत्त्या पुत्रपरिग्रहविधिमित्यर्थः । उपोष्येति क्त्वाप्रत्ययश्रवणात्पारिग्रहात्पूर्वदिन उपवासं कृत्वेत्यर्थः सिध्यति ।

‘ वाससी कुण्डले ’ इत्यादि ‘ द्विजाञ्शुचीन्, इत्यन्तं वृद्धगौतमवचनम् ।

ननु राज्ञो विप्रकृष्टत्वे न तदाहवानं सर्वेषां सुकरं भवतीत्यत आह—विप्रकृष्टत्वं इति । राज्ञो विप्रकर्षश्च जातितो देशतश्चेति द्विधा । तत्र जातितो राज्ञो विप्रकर्षो यथा—राज्ञो यवनान्त्यजादिजातीयत्वे ब्राह्मणकर्तृकपुत्रपरिग्रहे तत्संसदि तदानयनगत्यन्तानुचितम् । देशतो विप्रकर्षो यथा—भरतखण्डे पुण्यपत्तने पुत्रप्रतिग्रहो राजा च यूरोपखण्डे लन्दने निवसति । एतादृशे द्विविधविप्रकर्षे सति राजस्तत्राऽऽनयनं न सुलभमिति तादृशे प्रसङ्गे ग्रामस्वामी (पाटील, कुलकर्णी, मामलदार) स्वजातिघटकः सहासनयोग्यो वा कश्चिदानेतव्यः । बन्धूनाहूय सर्वास्तु ग्रामस्वामिनमेव चेति स्मृतेरिति भावः । राजाद्यानयनं च दृष्टफलार्थं न त्वदृष्टार्थम् । राजादिसमक्षं पुत्रीकरणे कृते सति सर्वो राजकीयो व्यवहारः सुकरो भवति । द्विजानिति बहुवचनेन श्रयमाणं द्विजगतबहुत्वं कपि-

द्विजानां पूजनं याचनार्थम् ।

बहिः कुशमयं चैव पालाशं चेधमेव च ।

एतानाहत्य बन्धूंश्च ज्ञातीनाहूय यत्नतः ॥

बन्धूनन्नेन संभोज्य ब्राह्मणांश्च विशेषतः ।

अग्न्याधानादिकं तत्र कृत्वाऽऽज्योत्पवनान्तकम् ॥

दातुः समक्षं गत्वा च पुत्रं देहीति याचयेत् ।

दाने समर्थो दाताऽस्मै ये यज्ञेनेति पञ्चभिः ॥

दद्यादिति शेषः । बन्धूनात्ममतृपितृबन्धून् । ज्ञातीन् सपिण्डान् । तदा-
ह्वानं दृष्टार्थम् । बन्धूनाह्वानम् । ब्राह्मणान्पूर्ववृत्तान् । चकारादाह्वताञ्ज्ञातींश्च
संभोजयेत्यर्थः । तथा-

देवस्य त्वेति मन्त्रेण हस्ताभ्यां परिगृह्य च ।

अङ्गादङ्गेनयुक्वं जप्त्वा आधाय शिशुमुर्धनि ॥

अलन्यायेन त्रित्वपर्यवसायि बोध्यम् । कपिञ्जलानालभेतेति बहुवचनेन बोधितस्य
कपिञ्जलातबहुत्वस्य व्यादिपराधपर्यन्तसंख्याव्यापकत्वेन त्रयश्चत्वारः पञ्च वेत्यनिय-
मेन संदेहादननुष्ठाने प्रसक्ते बहूनां मध्ये प्रथमं त्रित्वस्योपस्थितत्वात्तत्परित्यागेन
चतुष्टयादीनां ग्रहणे प्रमाणाभावाद्बहुवचनं त्रित्वे पर्यवसन्नमिति सिद्ध्यति ।
तद्वद्विज्ञानिति बहुवचनं त्रित्वपर्यवसायीति भावः । कपिञ्जलो जलचरपक्षिविशेषः ।
द्विजानां मधुपर्केण पूजनं पुत्रयाचनारूपदृष्टफलार्थम् । मधुपर्को नाम मधुनः पर्कः
संपर्को यत्र तादृशं द्रव्यं मिश्रितं दधिमध्वाज्यम् । अथवा-दधि सर्पिर्जलं क्षौद्रं
सिता चतैश्च पञ्चभिः । प्रोच्यते मधुपर्कस्तु० इत्युक्तं दध्याद्विद्रव्यपञ्चकम् । 'पुत्रं
देहीति याचयेत्' इत्येवमेव पूर्वपूजितब्राह्मणद्वारा पुत्रयाचनस्योक्तत्वात् । बहिरित्यादि
याचयेदित्यन्तं स्पष्टम् । प्रादेशपरिमितचतुःषष्टिसंख्याकदर्भमुष्टिबहिः । वाने समर्थ
इति । दानसामर्थ्यं च 'बहुपुत्रेण कर्तव्यम्' इत्यादिनोक्तबहुपुत्रवत्त्वादिकम् ।
ये यज्ञेनेति । (ऋक्सं० अ० ८ अ० २ वर्ग १) । आत्मबन्धून् मातृब-
न्धून् पितृबन्धून् । तथा सपिण्डान् पूर्ववृत्तान् ब्राह्मणान् । आह्वताञ्ज्ञातींश्च
भोजयित्वेत्यर्थः । बन्धूनां ज्ञातीनां चाऽह्वानं दृष्टप्रयोजनार्थमेव । तेभ्यो विना
व्यवहारसौकर्यं न स्यात् । देवस्य त्वेति (तै० आरण्य० अध्याय ३ अनु-
षाक १०) मन्त्रेण हस्ताभ्यां गृहीत्वा 'अङ्गादङ्गात्संभवसि' : (ऋक्सं०
अ० ८ अ० ८ वर्ग २२ ऋ० ६) इति मन्त्रे जपञ्जितशुभ्रमूर्धनाधाय

वस्त्रादिभिरलंकृत्य पुत्रच्छायावहं सुतम् ।

पुत्रच्छाया पुत्रसादृश्यम् । नियोगादिना स्वयमुत्पादनयोग्यत्वमिति यावत् ।

तथा—नृत्यगीतैश्च वाद्यैश्च स्वास्तंशब्दैश्च संयुतम् ।

गृहमध्ये तमादाय चरुं कृत्वा विधानतः ॥

यस्त्वाहदेत्युचा चैव तुभ्यमग्नेत्युचैकया ।

सोमो दददित्येताभिः प्रत्युचं पञ्चभिस्तथा ॥ इति ।

वृद्धगौतमः—पायसं तत्र साज्यं च शतसंख्यां च होमयेत् ।

प्रजापते न त्वदेतामित्युद्दिश्य प्रजापतिम् ॥ इति ।

वसिष्ठः—पुत्रं प्रतिग्रहीष्यन्बन्धूनाहूय राजनि निवेद्य निवेशनस्य मध्ये व्या-
हृतिभिर्हुत्वाऽदूरबान्धवं बन्धुसंनिकृष्टमेव गृहणीयात् । संदेहे चोत्पन्ने दूर-
बान्धवं शूद्रमिव स्थापयेत् । विज्ञायते स्वेकेन बहून्स्त्रायत इति । निवेशनं गृहम् ।

वस्त्रादिना विभूष्य । पुत्रच्छाया पुत्रसादृश्यं तत्र नियोगादिना शास्त्रीयमार्गेण स्वय-
मुत्पादनयोग्यत्वम् । ‘ अपुत्रां गर्वनुज्ञातो० ’ (या० स्मृ० १ । ६८)
इत्युक्तो नियोगः । आदिना ‘ बीजार्थं ब्राह्मणः कश्चिद्धनेनोपनिमन्यताम् ’
इत्युक्तं वेतनदानम् । ताभ्यां स्वयमुत्पादनयोग्यत्वं जिघृक्षितपुत्रे यत्तदेव पुत्रसा-
दृश्यमित्यर्थः । अधिकं दत्तकमीमांसाटीकायां मञ्जरी द्रष्टव्यम् । तथेति । वाससी
कुण्डले, इत्यारभ्येतः पर्यन्तं यद्वृद्धवृद्धगौतमेन पुत्रपरिग्रहविधिरुक्तस्तद्वद्वक्ष्यमाणमपि
तेनोच्यत इत्यर्थः । नृत्यगीतैश्चेति । वादित्रादिनिःस्वनैः सह गृहमध्ये पुत्रच्छा-
यावहं पुत्रमानीय स्थापयित्वा यस्त्वेत्यादिभिः—यस्त्वा० (तैत्ति० संहि० का०
१ अ० ४ अन्तर्गोऽनुवाकः) । तुभ्यमग्ने (ऋक्सं० अष्ट० ३ अ० ८ वर्ग
१९) सोमो ददत्० (ऋक्सं० अष्ट० ८ अ० ३ वर्ग २७) इत्यादयः
पञ्च मिलित्वा सप्तभिर्ऋग्भिराहुर्ताहुत्वेत्यर्थः । शतसंख्यं साज्यं पायसं प्रजापते न
त्वदिति (ऋक्सं० अष्ट० ८ अ० ३ वर्ग २७ ऋक् १) मन्त्रेण प्रजाप-
तिमाद्दिश्य जुहुयात् ।

वसिष्ठोक्तं पुत्रपरिग्रहविधिमाह—पुत्रं प्रतिग्रहीष्यन्निति । अदूरबान्धवमिति ।
अदूरः संनिहितः । बान्धवः—मातापितृसंबन्धी । सांनिध्यं च सगोत्रत्वेन स्वल्प-
पुरुषव्यवधानेन च । तथा चादूरबान्धव इत्यस्य सगोत्रसपिण्ड इत्यर्थः । सगो-
त्रसपिण्डालाभ आह—बन्धुसंनिकृष्टमिति । बन्धूनां सपिण्डानां संनिकृष्टः सपिण्डः
सपिण्डसपिण्ड इत्यर्थः । स्वस्यासपिण्डः सोदक इति यावत् । सपिण्डालाभे सोद-
कमेव, न तु सगोत्रं (पञ्चदशपुरुषमारभ्येकविंशपुरुषावाधिकं) प्रतिगृहणीयादि-

संदेह इति । दूरावस्थितवान्धवस्यात्यन्तदेशभाषाविप्रकर्षादिना कुलशीलादिसं-
देहः संभवत्येव । तथावे तन्निर्णयपर्यन्तं न व्यवहरेत्तत्र हेतुरेकेनेति । बहून्
पित्रादीन् । एतदन्यतराविधिरावश्यकः । ततश्च शौनकः-

दक्षिणां गुरवे दद्याद्यथाशक्तिं द्विजोत्तमः ।

नृपो राज्यार्धमेवाथ वैश्यो वित्तशतत्रयम् ॥

शूद्रः सर्वस्वमेवापि अशक्तश्चेद्यथाबलम् ।

राज्यार्धमर्धराज्योत्पन्नमेकवर्षीयद्रव्यम् । प्रदद्यादर्धराज्योत्पन्मेकवर्षाहतं धन-
मिति वृद्धगौतमस्मरणात् । उत्तममध्यमाधमभेदेन वित्तानां सुवर्णरजतप्राणा-
मिति ज्ञेयम् ।

शतत्रयं नाणकानां सौवर्णमथ राजतम् ।

त्यर्थः । संवेह इतीति । दूरावस्थिता वान्धवा यस्यासौ गोत्रसापिण्ड्याभ्यामसंनि-
हितः । अत्यन्तविप्रकृष्टदेशभाषाभ्यां तस्य कुलशीलादिविषये संशये समनुप्राप्तं सति
यावन्निर्णयं शूत्रमिव स्थापयेन्न व्यवहरेदित्यर्थः । यावन्निर्णयं व्यवहाराभावे कारण-
माह-एकेनेति । एकेन हि विज्ञातेन पुत्रेण पितृपितामहादीन् बहून् पितृंश्चायत
इति पुत्रप्रतिग्रहश्चिकीर्षितः । न त्वेकेन बहवोऽधःपातं नेतव्याः । तथा च
मंदिग्धस्य परिग्रहे सति कदाचिदेकेन बहूनामधःपातः स्यादिति संभाव्यत इत्यतो
यावन्निर्णयं तेन सह नैव सहाऽऽसनादिः कश्चिद्व्यवहारः करणीय इति भावः ।
शौनकेवसिष्ठान्यतरप्राक्तः परिग्रहविधिरवश्यं करणीयः । स च दत्तक्रीतकृत्रिमाप-
विद्धस्वयंदत्तेषु पञ्चसु पुत्रेष्ववश्यकः । तेन विना तेषु पुत्रत्वात्पत्न्ययोगात् । क्षेत्र-
जगृढकानीनसहोदरपौर्भवशोद्विषु मातापित्रन्यतरावयवान्वयसत्त्वात्परिग्रहासंभवेन परिग्र-
हमन्तरेणापि पुत्रप्रतिनिधित्वसंभव इत्यादि दनकर्मासांसाटीकायां मञ्जर्या मत्कृतायां
द्रष्टव्यम् ।

दक्षिणां गुरवे इत्यादि । द्विजोत्तम इति । ' त्रयो वर्णा द्विजातयः '
(म० स्मृ० १० । ४) इति स्मृतः क्षत्रियवैश्यव्यावृत्त्यर्थमुत्तमग्रहणम् । द्विजो-
त्तमां ब्राह्मण इति यावत् । ब्राह्मणेन यथाशक्तिं गुरवे दक्षिणा देया । गुरुराऽऽ-
चार्यः । आचार्यं धर्मसंयुक्तं वैष्णवमित्युपक्रमात् । अर्धराज्योत्पन्नमिति ।
गज्यार्धमित्यस्यैवं व्याख्याने प्रमाणमाह-प्रदद्यादिति । नृपेणार्धराज्योत्पन्नमेकवर्षीयं
द्रव्यं गुरुदक्षिणा देया । वित्तानामिति । उत्तमादिभेदेन भिन्नानां सुवर्णरजतप्राणा-
प्राणां त्रीणि शतानि स्वशक्त्यनुसारेण वैश्येन गुरुदक्षिणा देया । तत्र प्रमाणं
दर्शयति-शतत्रयमिति । सर्वस्वमिति । एकस्मिन् वस्त्रे भृत्या लब्धं सर्वं

प्रदद्यात्ताम्रमथवा उत्तमादिव्यवस्थया ॥

इति वृद्धगौतमस्मरणात् । सर्वस्वमेकवर्षभृतिलब्धमिति यावत् ।

तैत्तिरीयाणां तु विधिविशेषमाह बौधायनः—अथ पुत्रपरिग्रहविधिं व्याख्यास्यामः । प्रतिग्रहीष्यन्नुपकल्पयते, द्वे वाससी, कुण्डले अङ्गुलीयकमार्च्यं च वेदपारगं कुशमयं बर्हिः पर्णमयमिधममित्यथ बन्धूनाहूय निवेशनस्य मध्ये राजानि निवेद्य परिषदि वाङ्गारमध्ये ब्राह्मणवागालम्ब्वेनोपविश्य पुण्याहं स्वस्ति कच्छिमिति वाचयित्वा यद्देवयजनोल्लेखपभृति आपर्णताभ्यः कृत्वा दातुः समक्षं गत्वा भे पुत्रं देहीति भिक्षत ददानीतीतर आह । तं परिगृह्णाति धर्माय त्वा परिगृह्णाभि संतत्यै त्वा परिगृह्णाभि इत्यर्थेन वस्त्रकुण्डलादिभिरलंकृत्य परिधानप्रभृत्यभिमुखं कृत्वा पक्त्वा जुहोति यस्त्वा हृदा कीरिणा मन्यमान इति पुरोनुवाक्यामनूद्य यस्मै त्वं सुकृते जातवेद इति याज्यया जुहोत्यथ व्याहृतीति स्विष्टकृत्यपभृति सिद्धमाधेनुवरप्रदानदक्षिणां ददाति । एते च वाससी एते कुण्डले एतच्चाङ्गुलीयकं य एवं त्वौरस उत्पद्यते तुरीयभागे संभवतीति आह स्म बौधायन इति ।

एवमुक्तविध्यभावे परिगृहीतस्य तु विवाहोचितधनमात्रभागित्वं न त्वंशभागित्वमिति वक्ष्यते ।

तथा मनुः—गोत्ररिक्त्ये जनयितुर्न हरेद्दत्तविभः सुतः ।

गोत्ररिक्त्यानुगः पिण्डो व्यपैति दत्तः स्वधा ॥ इति ।

एतेन दातृधने दानादेव पुत्रत्वनिवृत्तिद्वारा दत्तमस्य स्वत्वनिवृत्तिर्दातृगोत्रा-

प्रव्यमित्यर्थः । सेधा शूद्रेण गुरुर्दक्षिणा देया । नाणकमिति महाराष्ट्रभाष्या (मुद्राचिह्नितं स्वर्णनिष्कम्) 'मोहोर' इत्युच्यते ।

तैत्तिरीयाणां पुत्रप्रतिग्रहविधिं बौधायनोक्तमाह—अथ पुत्रेति । ब्राह्मणवागालम्ब्वेनोति । ब्राह्मणानामाशीर्वचनभ्रणेत्यर्थः । पत्निहविधेरभावे सति गृहीतस्य नोशभागित्वं किंतु विवाहोचितधनभागित्वम् ।

गोत्ररिक्त्ये इति (म० स्म० ९ । १४२) । दत्तकः पुत्रः स्वजनकपितृगोत्रं धनं च न भजते । गोत्ररिक्त्यानुसारी पिण्डोऽपि मिषर्तते । जनकस्य श्राद्धमपि दत्तकेन न कार्यमिति यावत् । यस्य गोत्रं धनं च परिगृह्यते तस्यैव पिण्डो दीयते । किमनेनोक्तं भवतीति जिज्ञासायामाह—दातृधने दानादेवेति । स्वस्वत्वनिवृत्तिपूर्वकपरस्वत्वोत्पत्तेर्दानार्थत्वाद्दानमहिम्नैव पुत्रत्वनिवृत्तिद्वारेण दत्तकस्य दातृ-

निवृत्तिश्च भवतीत्युच्यते । तथा च गोत्रादिनिवृत्तेरेव दर्शनासंस्कुर्यात्स्वसु-
तान्निवेति स्मरणाद्यग्रहणानन्तरसंभाव्यमाना एव दत्ताकस्य संस्काराः प्रतिग्रही-
त्रा कार्या न पुनर्जनकेन कृतपूर्वा अपि निवर्तनीयाः । एवमेनः शमं याति
बीजगर्भसमुद्भवमिति ।

चित्रं कर्म यथाऽनेकैरङ्गैरुन्मील्यते शनैः ।

ब्राह्मण्यमपि तद्वत्स्यात्संस्कारैरधिषुर्वकैः ॥

इति वचनबोधितस्य तत्तत्क्रियातो बीजादिदोषनाशस्य ब्राह्मण्याधानस्य च

जनकस्य धने स्वत्वनिवृत्तिजनकगोत्रनिवृत्तिश्च भवतीत्युच्यते । गोत्ररिक्त्यापिण्डानां
निवृत्त्या पुत्रत्वनिवृत्तेः सूचनेन पुत्रत्वप्राप्तिप्रयोजकमेतन्नितयमित्यवगम्यते । ततश्च यत्सं-
बन्धि गोत्राद्विजित्यं निवृत्तं तन्निरूपितपुत्रत्वनिवृत्तावपि स्वस्वत्वापादकपरिग्रहीतृवैव
दत्तकस्य प्रतिग्रहीतृगोत्ररिक्त्यग्रहातिरिपण्डदत्तत्वाच्च प्रतिग्रहीतृनिरूपितपुत्रत्वं सिध्यति ।

ननु यदि दातुर्जनकस्य गोत्ररिक्त्यापिण्डा निवर्तन्ते तर्हि जनककृततत्सं-
स्कारा अपि निवर्तन्ते । संस्काराणां जनकगोत्रेण निष्पन्नत्वादित्याशङ्क्याऽऽह—गोत्रा-
दिनिवृत्तरेवेति । ‘गोत्ररिक्त्यं’ इति मनुना गोत्रादित्रयस्य निवृत्तित्थया स्पष्टं
प्रतिपादिता न तथा गोत्रपूर्वककृतसंस्काराणां निवृत्तिरुक्तेति हेतोः संस्कारनिवृत्ति-
कल्पने प्रमाणाभावेन ‘संस्कुर्यात्स्वसुताच् पिता’ इति स्मृत्यनुसारादुत्तकग्रहणादन-
न्तरं कर्तव्यतया संभाविता एव संस्काराः प्रतिग्रहीत्राऽनुष्ठेयाः । नैव पुनर्जनकेन
कृतानां संस्काराणां निवृत्तिं कृत्वा तेऽप्यनुष्ठेयाः । अत्रार्थं हेतुं निर्दिशन्नाह—
एवमेन इति (या० स्मृ० १ । ११३) । बीजगर्भेति । बीजं शुक्रगो-
णिते । ते च स्वभावाद्यशुचिनी । गर्भाधान्यपि दोषसंस्कान्त्या दुष्टेव । अतस्त-
न्निमित्तमशुचित्वमिति मत्प्रातिशयः । बीजं शुक्रशोणिते । तत्समुद्भवं तत्संबन्धि ।
निषिद्धकालमशुनसंस्कृत्यादिना बीजदोषजन्यं पापम् । गर्भा गर्भाशयाः । तत्संबन्धि
अशुचि मातृगर्भवासजं मातृव्यभिचारसंस्कृत्यं चेति राघवानन्दः । शुक्रशोणितसंबद्धं
गात्रव्याधिसंस्कान्तिनिमित्तं च पापं नतु पतितोत्पन्नत्वादिति विज्ञानिष्वयः । एवं
पूर्वाङ्गीर्भाधानादिभिः संस्काराङ्गीधिषुर्वकमनुष्ठितैर्बीजगर्भसंबन्धि अशुचित्वमपत्यस्य शमं
याति नाशं प्राप्नोतीति तदर्थः । तथा च संस्काराणामेवैकोनिवर्हणे प्रयोजकत्वेनैक-
कर्तृकस्यार्हत्वात्कस्मत्प्रम । देवतः—चित्रं कर्मिति । यथा नानाविधवर्णैरैकमालेरस्य
निर्मोयेत, अङ्गैस्तिता रत्नैको वाऽनेकं वा भवन्तु तथा अङ्गैर्जातकर्मभिः संस्कारै-
रन्तर्निवर्हणं ब्राह्मणशायनं च जायते । संस्कर्ता रत्नको वाऽनेकं वा सन्तु न तत्र
क्रियानपि निर्भरः । संस्काराश्च सर्वे तेन तेनानुष्ठिता इति त्रिविधपूर्वकमनुष्ठितैस्ते-

जातत्वेन तदावृत्तौ प्रमाणाभावात् । अन्यथा—

अष्टौ संस्कारकर्माणि गर्भाधानमिव स्वयम् ।

पिता कुर्यादन्यो वा तस्याभवेऽपि तत्कृमात् ॥

स्तैरुक्तप्रयोजनद्वयस्य जातत्वेन तेषां पुनरनुष्ठाने प्रमाणाभावादिति भावः । अन्यथेति । उक्तवैपरित्ये । दातुर्जनकस्य गोत्ररिक्थादिनिवृत्त्या तत्कृतसंस्काराणामपि निवृत्ताव-
ह्मणीक्रियमाणानां सत्यामित्यर्थः । अष्टौ संस्कारकर्माणीति । गर्भाधानमृतौ पुंसः
सवनं स्थन्नात्पुरा । षष्ठेऽष्टमे वा सीमन्तः प्रसवे जातकर्म च । अहन्येकादशे
नाम चतुर्थे मासि निष्क्रमः । षष्ठेऽन्नप्राशनं नाम चूडा कार्या यथाकुलम्
(या० स्मृ० १ । ११—१२) । इत्युक्ताष्ट कर्माणीत्यर्थः । एतेऽष्टौ संस्काराः
पित्रा स्वयं कार्याः । पित्रभावे देशान्तरगमनादिनेति शेषः । देवरेण तत्कुलीये-
नान्येन वा कार्या इति तदर्थः । तत्र पुंसवनसीमन्तोन्नयने गर्भाधानवत्क्षेत्रसंस्का-
रद्वाराऽपत्यसंस्कारौ । क्षेत्रसंस्कारश्च प्रथमगर्भ एव जात इति न गर्भाधानादित्यं
प्रतिगर्भमावर्तनीयम् । आरम्भणीथिष्ठिन्यायात् । अत एव ' सकृच्च कृतसंस्काराः
सीमन्तेन द्विजस्त्रियः । यं यं गर्भं प्रसूयन्ते स सर्वः संस्कृतो भवेत् ' ॥
इति हारीतोक्तिः संगच्छते ।

ननु सीमन्तेन द्विजस्त्रिय इत्युक्तेः सीमन्तोन्नयनांशे युक्तमिदं प्रतिगर्भमना-
वर्तनम् । पुंसवनांशे तु न युक्तम् । ' आवर्तत इदं कर्म प्रतिगर्भमिति स्थितिः '
इति बहवृचकारिकायामुक्तत्वात् । पुमांसं जनयतीति फलस्य सूत्रकारेणैवोपदिष्टत्वा-
च्चेति चेन्न । ' एष वा अनृणो यः पुत्री ' इत्यादिवचनेः सकृदपि पुत्रोत्पा-
दनस्यावश्यकर्तव्यत्वात्तदङ्गं पुंसवनं प्रथमगर्भे कार्यमेव । तदनन्तरमुक्तसूत्राद्यत्र यत्र
पुत्रेच्छा तत्र कार्यं नान्यत्र । यस्य तु कन्येच्छैव तस्य सकृदपि नेति तात्प-
र्यादिति ' गर्भाधानमृतौ पुंसः ' (या० स्मृ० १ । ११—१२)
इत्यत्र मिताक्षराटीकायां बाळंभट्टाचार्य । जातकर्मादि तु साक्षादेवापत्यसंस्कारकमिति
प्रत्यपत्यमावर्तनीयम् ।

जैमिनीयन्यायमालायां नवमाध्यायस्य प्रथमे पाद आरम्भणीयान्याय एवं
चिन्तितः— आग्नावैष्णवमेकादशकपालं निर्वपेद्दर्शपूर्णमासावारप्समानः ' इति विहिते-
त्यारम्भणीयेतिर्दर्शपूर्णमासयोर्विज्जिविवर्त्यमानयोः प्रतिप्रयोगमावर्तनीया । कुतः ।
प्रयाजादिवदङ्गत्वादिति चेत् । नेत्युक्तम् । कुतः । सर्वप्रयोगसाधारणत्वात् ।
' यादज्जीवं मया दर्शपूर्णमासौ कर्तव्यौ ' इत्यध्यवसाय आरम्भः । स चैक
एष । तेन चाऽऽरम्भेण प्रयुक्त्यमिष्टिः । तस्मान्नाऽऽवर्तनीया । यथा—आधानं

इत्यनेन पुंसवनसीमन्तोन्नयनयोरपि करणापत्तेः । तच्चायुक्तम् । असां-
प्रदायिकत्वात् । किंच ग्रहणानन्तरमेव पितृत्वेन संस्काराधिकारात्तत्पूर्वभाविषु
संस्कारेषु प्रतिग्रहीतुरनधिकार एवाऽऽयाति । कालाभावात् । यदि च तत्पूर्व-
सर्वकृतसाधारणत्वात्सकृदेव कर्तव्यं भवति तद्वदिति । तदुक्तं जैमिनीयदर्शने—सकृ-
द्वाऽऽरम्भसंयोगादेकः पुनरारम्भो यावज्जीवप्रयोगात् (जै० सू० ९।१।१३५)
इति । एवं सति यदि जनकपितृकृतसंस्काराणां निवृत्तिं कृत्वा पालकपित्रा पुनः
क्रियेरंस्तर्हि पुंसवनसीमन्तोन्नयनयोरप्यावृत्त्यापत्तेः । न चेष्टापत्तिः । आरम्भणीया-
न्यायविरुद्धत्वात् । एतदाशयेनोक्तम्—तच्चायुक्तम् । तत्पुंसवनसीमन्तयोः पुनरनु-
ष्ठानमयुक्तम् । असांप्रदायिकत्वादिति । याज्ञिकसंप्रदायप्रवर्तकाचार्यैर्निरुक्तसंस्कारयोः
पुनरनुष्ठानस्य न्यायविरुद्धत्वेनानङ्गीकारादित्यर्थः ।

अपि च दत्तकपुत्रस्य विधिना ग्रहणादनन्तरं प्रतिग्रहीतुः पितृत्वप्राप्त्या पुत्र-
संस्कारकरणाधिकारः प्राप्नोति । नार्वाक् । ततश्च पुत्रीकरणात्प्राग्भाविनो ये संस्का-
रास्तदनुष्ठाने प्रतिग्रहीतुरधिकार एव नारतीत्यायाति ।

ननु जातकर्माशुक्तकाले पुत्रप्रतिग्रहाभावेन प्रतिग्रहीतुः पितृत्वाभावात्तत्काले निरु-
क्तसंस्कारानुष्ठाने प्रतिग्रहीतुरधिकारो मा भूद्वाम । किंलिङ्गानीं पितृत्वप्राप्त्या प्रति-
ग्रहीतुरधिकारः प्राप्नोतीत्यत आह—कालाभावात्वादिति । जातकर्मादिप्रसङ्गात्तत्काले मुख्य-
कालाभावादित्यर्थः । यदा च जातकर्मादिर्मुख्यकाल आसीत्तदा प्रतिग्रहाभावेन प्रति-
ग्रहीतुः पितृत्वं नाऽऽसीत् । यदा च प्रतिग्रहीतुः पितृत्वं संपन्नं वर्षत्रयादूर्ध्वं
तदा जातकर्मादिर्विहितकालो नारतीत्यर्थः । अनेनेतद्दर्शयति—यत्तत्तत्कर्मणो मुख्य-
कालस्य शास्त्रोक्तस्य तत्तत्कर्मकर्तुंश्वेति द्वयोर्युगपत्सम्बन्धानसंभावनायामेव तत्कालवि-
हितकर्मणः सोऽधिकारी भवति नान्यथेति । जातकर्मादिश्चूडान्तस्य मुख्यकालो
जन्मनः प्रभृति तृतीयवर्षसमाप्तिपर्यन्तः । तत्कर्माकर्ता च दत्तकस्थले पालकपिता ।
प्रतिग्रहीतेत्यर्थः । दत्तकप्रतिग्रहश्च वर्षत्रयादूर्ध्वं पञ्चमवर्षान्तः । ततश्च चूडान्तक-
र्मणो मुख्यकाले पितृत्वमेव नारति । तदानीं प्रतिग्रहाभावात् । यदा च पञ्चम-
वर्षे पुत्रप्रतिग्रहस्तदानीं पितृत्वप्राप्ताद्यपि मुख्यकालो नारति । एवं च चूडान्तस्य
कर्मणो मुख्यकालस्य तत्तत्तुः पालकपितृश्च न कश्चमपि युगपत्सम्बन्धानसंभव इति
प्रतिग्रहीतुः प्रतिग्रहप्रसङ्गाभाविजातकर्मादिधिकारो नास्तीत्याशयः ।

ननु यद्यपि प्रतिग्रहप्रसङ्गे जातकर्मादिमुख्यकालो नारति तथाऽपि 'स्वका-
लादुत्तरः कालो गौणः सर्वः प्रकीर्तितः' इति स्मृतेः 'तृतीये वर्षे चूडाकर्म
पञ्चमे वा' इति रुद्रसंलिखितवचनादुपनीत्या सह करणवचनाच्च जातकर्मादिश्चू-

भाविनोऽपि संस्कारा जनकेन न कृतास्तदा बीजगर्भदोषनाशावश्यकत्वेन क्रमा-

ढान्तस्य गौणकालोऽस्तीति कथमुच्यते प्रतिग्रहप्राक्कालभाविसंस्कारविषये प्रतिग्रहीतुरधिकारो नास्तीति चेद्भ्रान्तोऽसि । यस्यैव हि मुख्यकाले यत्कर्माधिकारोऽस्ति तस्यैव च गौणकाले तत्कर्माधिकारः संभवतीति नियमात् । मुख्यकाले यः कर्माधिकारी तमुद्दिश्यैव तत्कर्मणो गौणकालाभिधानात् । यथा ' पितैवोपनयेत्पुत्रम् ' इति पुत्रोपनयने पितुरधिकारः प्रतिपादितः । स च न स्वातन्त्र्येण यस्मिन्कस्मिन्नपि कालेऽपि तु गर्भाष्टमेऽष्टे कुर्यात् ' इत्युक्ताष्टमाद्वरूपकालविशेषपारतन्त्र्येणैवाभिहितः । अन्यथा ' गर्भाष्टमेऽष्टे ' इति कालविधानमपार्थक्यमेव स्यात् । तदानीं पितृत्वसद्भावेन तत्कर्मणो मुख्यकालकत्रोर्युगपत्समवधानसंभवाज्जनकपितुर्मुख्यकाले सुतोपनयनाधिकारो भवत्येव । अथ सोऽधिकारी पिता यदि केनचित्कारणेन मुख्यकाले स्वसुतमुपनेतुं न शक्नोति तदा ' आपोदशाद्ब्राह्मणस्यानतीतः कालः ' इति षोडशवर्षपर्यन्तं गौणकालोऽभ्यनुज्ञायते । स च मुख्यकाले योऽधिकारी तं प्रत्येवानुज्ञात इति यस्यैव मुख्यकालेऽधिकारस्तस्यैव गौणकालेऽधिकार इत्येवं नियमः सिद्धः । सोऽयं मुख्याधिकारी प्रवासगतत्वादिना यदि मुख्यकाले संनिहितो भवितुं नार्हति तदा ' तदभावे पितुः पिता ' इति पितामहस्तदधिकारिस्त्वेनाभिहितः । सोऽयं गौणाधिकारीत्युच्यते । मुख्याधिकार्यभावेऽस्य विधानात् । गौणाधिकार्यपि मुख्यकाले गौणकाले चोपनेतुं शक्नोतीति मुख्याधिकारिविदुष्यकालेऽधिकारी भवति । नैवं पालकपितेति गौणमुख्याधिकारिदिलक्षणत्वाच्च कथमपि प्रतिग्रहीतुः प्रतिग्रहप्राक्कालभाविजातकर्मदेिरधिकार इति जातसंस्काराणां नाऽऽवृत्तिरिति बोध्यम् ।

यदि तु जातादिचूडान्ताः संस्कारा स्वकाले जनकेन न कृताः स्युश्चेत्तदा बीजगर्भदोषनाशावर्थं प्रतिग्रहोत्तरभाविप्राक्कालसंस्कारासिद्धयर्थं च प्रतिग्रहीतृवैव ते करणीया इत्याह— यदि चेति । बीजगर्भदोषनाशावश्यकत्वेनेति । जनकेन तेषां संस्काराणामकरणादोषाणामनपगमात्तदपगमार्थं तत्करणस्याऽऽवश्यकत्वादित्यर्थः । क्रमानुरोधेन चेति । यथा ' जलविन्दुनिपातेन क्रमशः पूर्यते घटः ' तथा जातकर्मादितत्संस्कारकर्मानुष्ठानेन क्रमशः परिपूर्णं ब्राह्मण्यं निष्पद्यते । ततश्च परिपूर्णब्राह्मण्याभिनिष्पत्त्यर्थं यथाक्रमं तदनुष्ठानानुरोधेन चेत्यर्थः । अथवा तत्पूर्वसंस्कारं विना तदुत्तरसंस्कारार्हताया अभावेन तदनुरोधेनापि जातकर्मादेरनुष्ठानस्याऽऽवश्यकत्वाच्चेत्यर्थः । समाधेया अनुष्ठेया इत्यर्थः । ' येषां तु न कृताः पित्रा संस्कारविधयः क्रमात् । कर्तव्या भ्रातृभिरुत्तेषां पैतृकादेव तद्धनात् ' इति स्मृतेरित्यर्थः । पुत्रप्रतिग्रहानन्तरं प्राप्तकालानामुपनयनादिसंस्काराणामनुष्ठानाधिकारः

नुरोधेन च प्रतिग्रहीत्रैव ते समाधेयाः । एवं चोपनयनमात्रकरणेऽपि प्रतिग्रहीन्
तुर्दत्तकपुत्रसिद्धिः ।

अन्यशास्त्रोद्भवो दत्तः पुत्रश्चैवोपनायितः ।

स्वगोत्रेण स्वशास्त्रोक्तविधिना स स्वशास्त्रभाक् ॥

पितृत्वप्राप्त्या प्रतिग्रहीतुः संप्राप्तः । जनकेन च प्रतिग्रहप्राक्कालभाविनो जातकर्मादयः
संस्कारा दैवान्मानुषाद्वाऽपराधान्नानुष्ठिताः । दानेन च दत्तकस्य जनकपितृगोत्ररि-
क्यादिना संबन्धाभावाज्जनककुलीयभ्रातृणामपि दत्तकस्य जातकर्मादिसंस्कारकरणेऽधिकारो
नास्ति । नारित च पूर्वसंस्कारानुष्ठानं विनोत्तरसंस्कारानुष्ठानयोग्यता । ततश्च प्रति-
ग्रहीतुः प्राप्तोऽप्युपनयनायधिकारः पूर्वसंस्काराभावेनाकिंचित्करः स्यात् । अतः प्राप्ता-
धिकारसाफलया च प्रतिग्रहीत्रैव ते करणीया इति भावः । इदं च जनकेन
पित्राऽकृतानां जातकर्मादिचूडान्तसंस्काराणां प्रतिग्रहीत्रा करणमसमाप्ततृतीयवर्षस्य परि-
ग्रहे सति वेदितव्यम् । तथा सति चूडाया मुख्यकाले तृतीयवर्षे पितृत्वप्राप्त्या
तन्मुख्यकालकर्त्रोर्युगपत्सत्त्वसंभवेन प्रतिग्रहीतुश्चूडान्तकर्मण्यधिकारस्य सुवचत्वात् ।
एवमकृतचूडामात्रस्य परिग्रहेऽपि बोध्यम् । अन्यथा तृतीयवर्षोर्ध्वं परिग्रहेण मुख्य-
काले पितृत्वप्राप्त्यभावान्मुख्यकालकर्त्रोर्युगपत्सत्त्वात्यन्तासंभवेन मुख्यकालेऽधिकाराभा-
वाद्गौणकालेऽप्यनधिकारेण प्रतिग्रहीतुस्तदननुष्ठानस्यैव प्राप्तः । नन्वेवं तृतीयवर्षोर्ध्व-
मुपनयनात्प्राक् परिग्रहीतस्याकृतचूडस्य सकलशिष्टानुमादितो यः पुत्रत्वव्यवहारस्तस्य
का गतिरिति चेत्प्रसङ्गतोऽग्रे निरूपयिष्यते ' चूडायां गौणकालादुरस्तु वचनबला-
देवेति ग्रन्थेन । एवं चेति । गर्भाधानादिचूडान्तानामष्टानां संस्काराणां जनक-
पित्रा स्वकाले कृतानामपुनरावृत्तौ सिद्ध्यायां चेत्यर्थः । किं सिध्यति तदाह—
उपनयनमात्रेति । प्रतिग्रहानन्तरं प्रतिग्रहीत्रा दत्तकस्य केवलमुपनयनसंस्कारकरणेऽपि
दत्तकपुत्रः सिध्यति । केवलशब्देनोपनयनात्पूर्वेषां जातकर्मादिचूडान्तसंस्काराणां व्यावृ-
त्तिर्न तूत्तरेषाम् । प्रतिग्रहीत्रोपनयनसंस्कारमात्रस्य करणेऽपि गृहीते प्रतिग्रहीतुर्निरूपितं
पुत्रत्वमुत्पद्यत इति यावत् । अत्रार्थं वसिष्ठं प्रमाणयति—अन्यशास्त्रोद्भव इति ।
प्रतिग्रहीतुर्या शास्त्रा तदपेक्षया भिन्ना शास्त्रा कर्मकाण्डीयवेदो यस्य तादृशकुलो-
द्भवो दत्तकः पुत्रः प्रतिग्रहीत्रा स्वशास्त्रोक्तविधिना स्वगोत्रेणोपनीतः । अथवा
धातुनामनेकार्थत्वादुपनायितः संस्कृत इति वार्थः । स्वस्य प्रतिग्रहीतुः शास्त्रा
यस्मिन्कर्मणि तत्त्वशास्त्रं कर्म । तद्भजतीति स्वशास्त्रभाक् । प्रतिग्रहीतृशास्त्रीयो भव-
तीत्यर्थः । अत्र प्रतिग्रहीत्रोपनयनसंस्कारे कृतेऽन्यशास्त्रीयस्य दत्तकस्य स्वशास्त्रीय-
त्वप्रतिपादनात्स्वशास्त्रीयत्वस्य च स्वपुत्रत्वं विनाऽनुचितत्वात्प्रतिग्रहीत उपनयनसंस्का-

इति वसिष्ठस्मरणात् । एतच्चाष्टमाब्दरूपतन्मुख्यकालाभ्यन्तर्वर्तिपरिग्रहे बो-
ध्यम् । अन्यथा मुख्यकालेऽधिकारयोग्यत्वाभावे गौणकालेऽनधिकारान्न तस्मिन्-

रेण पुत्रत्वमप्यभ्युपेतमिति प्रतीयते । अयं भावः । यदि च जातकर्मादिसंस्कारान-
न्तरेण केवलदत्तकप्रतिग्रहविधिना प्रतिगृहीते दत्तकपुत्रत्वं सिध्येत्तर्ह्युपनायित इति
विशेषणमदत्तैवान्यशाखोद्भवो दत्तः पुत्रः प्रतिग्रहीतृशाखभागभवतीत्येव वेदेत् । यत-
श्चोपनायित इत्यनेन दत्तकं विशेषयति ततोऽवगच्छति वसिष्ठो यद्वत्तकपुत्रत्वं न
केवलप्रतिग्रहविधिसाध्यमपि तु संस्कारसापेक्षमपीत्यवगम्यते । संस्कारसापेक्षत्वेऽपि
यदि जातकर्माद्यखिलसंस्काराणामावश्यकत्वमभीष्टं स्यात्तदा ' अन्यशाखोद्भवो दत्तः
पुत्रो जातादिसंस्कृतः ' इत्येवं जातादिसंस्काराङ्गुल्लिखेत् । सत्येवं यत्संस्कारविशे-
षमुपनयनं निर्विशिष्टं तेनोपनयनात्प्राग्भाविनां जातादीनामुत्तरभाविनां च समावर्त-
नादीनां नाऽऽवश्यकत्वमित्यवगम्यतीति । तत्रोत्तरभाविनः कृताः सन्तो न साधका
नाप्यकृताः सन्तो बाधकाः । पूर्वभाविनस्तु जनकेन कृताश्चेत्स्युस्तर्हि नाऽऽव-
श्यकः । अकृताश्चेदावश्यक एवेति बोध्यम् ।

यद्यपि परिग्रहविधिवलादेव तत्र प्रतिग्रहीतृनिरूपितपुत्रत्वं सिद्धं तथाऽप्यपरि-
पूर्णत्वाच्च तद्वद्वत् । प्रतिग्रहीत्रोपनयने कृते तु परिपूर्णत्वाद्विद्वद्धं सुबद्धं भव-
तीति न्यायात्तद्वद्वत् भवतीत्युक्तमुपनयनेन पुत्रत्वमुत्पद्यत इति । परिग्रहविध्युपनयन-
रूपाभ्यां पूर्वोत्तराङ्गाभ्यां सिध्यत्पुत्रत्वं परिपूर्णत्वाद्वद्वत् भवतीत्यर्थः । यथा केन
चिद्बन्धना दात्रा मद्द्रव्यस्याऽन्यन्तर्गत एतावान् द्रव्यांशोऽमुष्यै संस्थाये दतोऽयं
च द्रव्यविभाग एतस्यै संस्थाये दत्त इत्येवं स्वहस्तेन समर्पणपत्रे लिखिते ताव-
तैवामुष्याः संस्थाया एतावान् द्रव्यांशोऽयं चेतस्या इत्यर्थः सिद्धस्तथाऽपि याव-
त्तेन दात्रा तस्मिन्पत्रे स्वहस्ताक्षरी न क्रियते तावत्केवललेखात्सिद्धमपि तमर्थमपरि-
पूर्णत्वाद्वद्वत् न मन्यते जनः । हस्ताक्षर्या कृतायां तु परिपूर्णत्वाद्वद्वत् मन्यते ।
तद्वत्परिग्रहविधिवशात्सिद्धं दत्तकपुत्रत्वमुपनयनेन शास्त्रीयं भवतीति भावः ।

ननु भिन्नगोत्रीयस्य दत्तकस्योपनयनमात्रकरणेन पुत्रत्वं सिध्यतीति चेद्वाद्दशवर्ष-
दधनस्य पुत्रीकरणेऽप्युपनयनमात्रेण पुत्रत्वं सिध्येदत आह—एतच्चेति । वसिष्ठोक्त-
मुपनयनसंस्कारमात्रकरणेनान्यशास्त्रीयस्य गृहीतस्य दत्तकपुत्रत्वसिद्धिविधानं च गर्भा-
ष्टमाब्दादिरूपो य उपनयनस्य मुख्यः कालस्तादृशकालाभ्यन्तर्वर्तिन एव पुत्रस्य
ग्रहणे सति वेदितव्यम् । तेनातीताष्टमवर्षस्य पुत्रस्य परिग्रहे सति तत्र दत्तकपु-
त्रत्वं न सिध्यति । यत्कारणं यस्य मुख्यकाले तत्कर्मकरणाधिकारो नास्ति तस्य
गौणकालेऽपि तत्कर्मधिकारो न भवतीति । यदा चोपनयनस्य मुख्यकालोऽष्टमाब्द

आसीत्तदा प्रतिग्रहाभावेन प्रतिग्रहीतुः पितृत्वं नाभूत् । यदा च द्वादशवर्षादौ परिग्रहेण पितृत्वं संपन्नं न तदोपनयनस्याष्टमाब्दरूपो मुख्यः काल इति तन्मुख्य-
कालकर्त्रोर्युगपत्समवधानात्यन्तासंभवेन नास्ति प्रतिग्रहीतुरुपनयनाधिकाः । नास्ति
च प्रतिग्रहीतुकर्तृकोपनयनसंस्कारमन्तरेण विधिना परिगृहीतेऽपि दत्तकपुत्रत्वसिद्धि-
स्त्यर्थः ।

एवं चोपनयनात्प्रागष्टमवर्षान्तः पुत्रपरिग्रहकाल इति प्रदर्शितम् । तथा हि व-
सिष्ठेन प्रतिग्रहीतुकर्तृकोपनयनसंस्कारेण दत्तकपुत्रत्वसिद्धयभिधानादकृतोपनयनो ग्राह्यः
प्रतीयते । उपनयने च ' गर्भाष्टमेऽष्टमे वाऽब्दे ' (या० स्मृ० १ । १४)
इति याज्ञवल्क्येन गर्भाधानसमयाज्जन्मसमयाद्वाऽऽरभ्याष्टमो वर्षो यद्यप्युक्तस्तथाऽपि
गर्भाष्टमस्य प्रथममभिहितत्वान्मुख्यः स्यात्प्रथमः कल्प इति न्यायेन गर्भाष्टमाब्दो
ब्राह्मणोपनयनस्य मुख्यः कालः । स च मासत्रयाधिकः सप्तमोऽब्दः । यथा
कस्यचिदेकषष्ठ्युत्तराष्टादशमिते (१८६१) शाके संवत्सरे चैत्रशुक्लप्रतिपदि
जन्माभूत् । तस्य श० (१८६८) मितश्चैत्रादिकाल्गुनान्तः संवत्सरो जन्म-
तोऽष्टमोऽब्दः । तस्यैव गर्भाष्टमोऽब्दः श० (१८६८) गतज्येष्ठमासान्तः ।
अयं भावः । श० (१८६१) चैत्रशुक्लप्रतिपदि जन्म जातं चेत्स मासो गर्भा-
धानसमयाद्दशमो बोध्यः । ' दशमे मासि सूतवे ' इति श्रुतेः । तस्माद्दशममा-
सात्प्राक् फाल्गुनः प्रथमो माघो द्वितीयः पौषस्तृतीय इत्येवं पूर्वपूर्वमासगणनया
नवमो मासो गर्भाधानसमयः । स च श० (१८६०) वत्सरान्तगत आषा-
ढमासः । ततश्च श० (१८६७) वत्सरगतमाषाढमारभ्य श० (१८६८)
वत्सरगतज्येष्ठमासान्तो वत्सरो मासत्रयाधिकसप्तमाब्दरूपो गर्भाष्टमाब्दश्चद्वयाच्चयः
संपद्यते । एवं च जन्मन आरभ्योपनयनमुख्यकालसमाप्तिपर्यन्तं दत्तकपुत्रग्रहणकाल
इत्युक्तं भवति । अत्राकृतोपनयन इत्युक्त्या जनककृतोपनयनस्याष्टमवर्षे गृहीतस्यापि
न पुत्रत्वं सिध्यति । मुख्यकाले परिग्रहेण पितृत्वप्राप्त्या प्रतिग्रहीतुरुपनयनकरणा-
धिकारसत्त्वेऽपि गृहीतस्य पुत्रस्यानुभूततदवस्थात्वेनोपनयनसंस्कारार्हत्वाभावेनोपनयनस्य
कर्तुमशक्यत्वेन प्रतिग्रहीतुकर्तृकोपनयनसंस्कृतत्वाभावात् ।

अत्रेदं चिन्त्यम्—यदि यं वसिष्ठेनोपनयनात्प्रागष्टमवर्षे गृहीतस्य दत्तकपुत्रत्व-
सिद्धिरुक्ता सा किं जनककृतचूडान्तसंस्कारस्याथवा जनकाकृतचूडान्तसंस्कारस्येति ।
तत्र न द्वितीयः । अकृतचूडान्तसंस्कारस्याकृतचूडामात्रस्य वाऽष्टमवर्षीयस्य परिग्रहे
सति चूडया मुख्यकाले तृतीयवर्षे परिग्रहाभावेन पितृत्वाप्राप्त्या मुख्यकालेऽधिका-
गभावेन गौणकालेऽप्यनधिकारेण पूर्वसंस्काररयोरुत्तरसंस्कारं प्रति कारणत्वात्कारणाभावे

द्धिरिति । अत्र च जनकप्रतिग्रहीत्रोरुभयोरपि पुत्राभिसंधाने सति दत्तकस्य
द्वयामुष्यायणत्वेनोभयगोत्रभागित्वम् । विशेषो वक्ष्यते । यत्तु पुराणनाम्ना पठन्ति—

पितुर्गोत्रेण यः पुत्रः संस्कृतः पृथिवीपते ।

आचूडान्तं न पुत्रः स पुत्रतां याति चान्यतः ॥

चूडाद्या यदि संस्कारा निजगोत्रेण वै कृताः ।

दत्ताद्यास्तनयास्ते स्युरन्यथा दास उच्यते ॥

च कार्याभावस्य प्रसिद्धत्वाच्चूडाया अभावे तदुत्तरस्योपनयनस्याप्यभावेन प्रतिग्रही-
तकर्तृकोपनयनसंस्काराभावाद्गृहीते पुत्रत्वोपपादनस्य दुर्वचत्वात् । जनकेन कृतचू-
डान्तसंस्कारस्याष्टमवर्षे परिग्रहे तूपनयनस्य मुख्यकालेऽष्टमाव्दे पितृत्वप्राप्तेर्मुख्यका-
लकर्त्रोर्युगपत्समवस्थानसंभवेनोपनयनसंस्कारयोग्यताकारणीभूतचूडासंस्कारस्य जातत्वेन च
प्रतिग्रहीत्रोपनयनसंस्कारमात्रे कृते परिगृहीते दत्तकपुत्रत्वासिद्धिरुपपद्यते । तस्मात्प्र-
थमः पक्षः परिशिष्यते । चूडाया मुख्यकालेऽधिकाराभावेऽपि गौणकाले चूडाधि-
कारो भवत्येवेत्यग्रे वक्ष्यमाणत्वेन परिगृहीते पुत्रत्वोपपत्तेर्द्वितीयपक्षोऽपि सुवच-
एवेति ज्ञेयम् ।

तदयं संग्रहः—जातमात्रं पुत्रं परिगृह्य प्रतिग्रहीत्रा जातकर्मादयः सर्वे
संस्काराः करणीयाः । जातमात्रस्य परिग्रहासंभवे सर्वथाऽकृतसंस्कारमकृतचूडामात्रं
वा पुत्रं तृतीयवर्षसमाप्तिपर्यन्तं गृहीत्वा प्रतिग्रहीत्रा जातादयश्चूडादयो वा
संस्काराः कार्याः । कृतचूडान्तसंस्कारं तूपनयनात्प्रागष्टमवर्षसमाप्तिपर्यन्तं परिगृह्य
प्रतिग्रहीत्रोपनयनमात्रं कार्यम् । एवं निरुक्तीत्या विधिवत्प्रतिगृहीते संस्कारकरणेन
पुत्रत्वं सिध्यतीति ।

अत्र चेति । दत्तकपुत्रे च जनकपालकयोरुभयोरपि पित्रोः ‘आवयोरयं
पुत्रः’ इत्येवं संकल्पे सति तादृशदत्तकस्य द्विपितृकत्वेनोभयगोत्रसंबन्धो भवति ।
एतद्विषयको विशेषस्त्वग्रे निरूपयिष्यते ।

नन्वेवं कृतचूडान्तसंस्कारस्य परिग्रहे सति ममायमित्युभयोः प्रतिसंधाने च
सति तादृशस्यापि दत्तकस्य गोत्रद्वयभागित्वं प्राप्नोति । तच्चायुक्तम् । तथाऽष्टमवर्षे
परिगृहीतस्य यदुपनयनमात्रेण पुत्रत्वमित्यायुक्तं तदप्ययुक्तं पितुर्गोत्रेणेत्यादिवचनवि-
रोधादित्याशङ्क्य तत्खण्डयितुमनुवदति—यच्चित्यादिना । पितुर्गोत्रेणेति । यः पुत्रः
पितुर्जनकस्य गोत्रेण चूडान्तसंस्कारैः संस्कृतः सोऽन्यस्य प्रतिग्रहीतुः पुत्रतां न
याति, किंतु जनकपितुरेव स पुत्र इति तदर्थः । चूडाद्या यदीति । यदि चूडा-
प्रभृतयः संस्काराः प्रतिग्रहीतुर्गोत्रेण कृतास्तदैव दत्तक्रीतादयः प्रतिग्रहीतुः पुत्रा भवेयुः ।

यदि स्यात्कृतसंस्कारो यदि वाऽर्त्तितशेषवः ।

अन्यथा ते दासा उच्यन्ते, इत्यस्यार्थः । दत्तक्रीतकृत्रिमापविद्वत्स्ययं दत्ताः पञ्च दत्ताद्याः । यदि स्यादिति । अन्यथा दास उच्यत इत्युक्तं दासताहेतोऽन्यथात्वस्यैव विवरणमनेन क्रियते । यदि जनकगोत्रेण कृतचूडान्तसंस्कारः स्याद्यदि वाऽकृतचूडोऽप्यर्त्तितशेषोऽतीतचूडाकालः स्यात्तदा दास उच्यते । अर्थात्तादृशः पुत्रो न ग्राह्यो भवति । यद्यकृतचूडोऽतीतत्कालो गृह्येत तदा पञ्चमवर्षात्यारमाह्यः पुत्रेष्टिश्च कर्ष्या । अकृतचूडस्यातीतकालस्य पञ्चमाव्यारपूर्वं पुत्रेष्टिपूर्वकं संग्रहणं कर्तव्यमिति तदर्थः ।

अत्र पितृगोत्रेणोति प्रथमवचनेन जनकगोत्रेण जातकर्मादिचूडान्तसंस्कारसंस्कृतस्य प्रतिग्रहीतृनिष्कृपितपुत्रतानिषेधात्प्रतिग्रहीतृव जातदयः संस्काराः कर्तव्या भवन्ति । कृतेषु च तेषु परिगृहीतो दत्तकः सिद्धो भवतीति प्रतीयते । अर्थाज्जातमात्रस्य परिग्रहः कर्तव्य इति परिगृहीते च तस्मिन् केवलं परिग्रहविधिना पुत्रवत्प्रत्ययते, किंतु जातादिचूडान्तसंस्कारानुष्ठानसहकृतेनेति जातादिचूडान्तसंस्काराणां पुत्रत्वोपहितेहेतुत्वमिति चोक्तं भवति । चूडाद्या इति द्वितीयवचनेन तु प्रतिग्रहीत्रा चूडाप्रभृतिसंस्कारकण एव दत्तादिषु पुत्रत्वाभिधानाज्जातयात्राशान्तसंस्काराणां जनकेन कृतत्वेऽपि न क्षतिरित्यवगम्यते । चूडा आद्या येषामिति चूडाद्या इति पदस्य बहुव्रीहिरात् । चूडाया आद्या इति षष्ठीतत्पुरुषे तु ‘ पितृगोत्रेण ’ इति ध्वनेन पुनरुक्तता स्यात् । तेन हि जातादिचूडान्तसंस्काराणां प्रतिग्रहीतृकर्तृकतायाः सूचनात् । तथा च जातमात्राद्भावेऽकृतचूडो ग्राह्यः । अकृतचूडश्च द्विविधः । कृतजातयात्रान्तसंस्कारोऽकृतजातयात्रान्तसंस्कारश्च । अनुभूततत्पूर्वावस्थोऽनुभूततत्पूर्वावस्थश्चेति यावत् । अनुभूता तत्पूर्वावस्था तस्याश्चूडायाः पूर्वावस्था जातायत्रान्तसंस्कारावस्था येनेत्यर्थः । एवमेवाननुभूत्यत्र विग्रहो बोध्यः । नञ्समासश्चाधिकः । द्विविधोऽपि स संयोगवद्विभागस्यापि विशेषावगतिहेतुत्वेनावस्थाऽऽनीयतामिर्यत्र धेनवानयनवत्सृतीये वर्षे ग्राह्यो भवति । ‘ तृतीये वर्षे चूडाकर्म ’ इति शङ्खसालिसितवचनानुतीत्यवर्षस्य चूडामुल्यकारुत्वावगमात् । ततश्चाकृतचूडं तृतीयवर्षे गृहीत्वा चूडाप्रभृतिसंस्कारकरणेन तत्र पुत्रत्वं सिध्यतीत्युक्तं भवति । यदि स्यादिति तृतीयवचनपूर्वाधेनं च ‘ अन्यथा दास उच्यते ’ इति द्वितीयश्लोकादथचतुर्थचरणार्थं व्याख्यातः । कृतसंस्कार इत्यादि । तथा हि—चूडाद्या इति पूर्ववचने प्रतिग्रहीत्रा चूडाप्रभृतयः संस्कारा यदि स्वगोत्रेण कृतास्तदेव वृत्तानाः प्रतिग्रहीतृपुत्रतां यान्तीत्यभिधानादत्तकपुत्रत्वसिद्धिहेतुत्वेनोक्तानां प्रतिग्रहीतृकर्तृकसंस्काराणां

ग्रहणे पञ्चमादृषात्पुत्रोर्हि प्रथमं चरेत् ॥ इति ।

मध्ये प्राथम्यानुमूल्यत्वेन प्रतीतस्य चूडासंस्कारस्यात्र परामर्शोक्तसंस्कार इत्यस्य कृतचूड इत्यर्थः । अस्य जनकेनेत्यादिः । शिशुत्वस्य कालकृतावस्था-विशेषत्वाच्छैशवमयेन शिशुत्वप्रयोजककाल उच्यते । स चात्र प्रकरणान्तराकाल इत्यतीतशैशव इत्यस्यातीतचूडाकाल इत्यर्थः । तथा च यदि जिघृक्षितः पुत्रो जनकेन कृतचूडः स्यादथवाऽकृतचूडोऽप्यतीतचूडाकालः स्यात्तदा परिगृहीतोऽपि स प्रतिग्रहीतुर्दासो भवति न पुत्र इति । अर्थात्तादृशो न ग्राह्य इत्युक्तं भवति । तृतीयवचनोत्तरार्धेन तु पञ्चमादृषात्प्राग्गृणीयात्पुत्रोर्हि च चरेदिति विधीयते ।

ननु कायं विधिरित्यत आह—ग्रहण इति । अकृतचूडस्य वर्षत्रयादूर्ध्वं ग्रहणे प्रसक्तेऽयं विधिरित्यर्थः । तथा चाकृतचूडो यदि वर्षत्रयादूर्ध्वं जिघृक्षितः स्यात्तदा प्रथमतः पुत्रोर्हि कृत्वा तस्य ग्रहणं तदपि पञ्चमवर्षात्प्रागित्युक्तं भवति । नन्वकृतचूडस्यापि वर्षत्रयादूर्ध्वं कः परिग्रहप्रसङ्गः । येन पुत्रोर्हिपूर्वकं तत्परिग्रह उच्यते । यतश्चूडाया इत्यस्मादेव वचनाज्जन्मसमयमारभ्य तृतीयवर्षसमाप्तिपर्यन्तस्यैव दत्तक-परिग्रहकालस्त्रप्रतीतिरिति चेन्न । पितुर्गोत्रेणेति वचनेन जनकगोत्रेण चूडान्तसंस्कारसंस्कृतस्य प्रतिग्रहीतुपुत्रत्वनिषेधेन यावत्पर्यन्तं जनकेन चूडासंस्कारो न कृतस्तावत्पर्यन्तं जिघृक्षितस्य प्रतिग्रहीतनिरूपितपुत्रत्वयोग्यतायाः सूचनात् ' स्वकालादुत्तरः कालो गौणः सर्वः प्रकीर्तितः ' इति स्मृत्यनुसंधानेन गौणकालसत्त्वेन वर्षत्रयादूर्ध्वमप्यकृतचूडग्रहणप्रसङ्गस्य सुवचत्वात् । नन्वेवमकृतचूडस्य वर्षत्रयादूर्ध्वमपि ग्रहणसंभवेऽपि चूडाया इति वचनेन प्रतिग्रहीत्रा चूडासंस्कारकरण एव दत्तकपुत्रत्वसिद्ध्याभिधानात् त्रिवर्षोर्ध्वं चूडाया मुख्यकाले तृतीयवर्षे परिग्रहाभावेन पितृत्वाप्राप्त्या प्रतिग्रहीतुर्मुख्यकाले चूडाकरणाधिकाराभावेन गौणकालेऽप्यनधिकारादप्यतिग्रहीत्रा चूडायाः कर्तुमशक्यत्वात्प्रतिग्रहीतुकर्तृकचूडासंस्काराभावेन त्रिवर्षोर्ध्वं परिगृहीते दत्तकपुत्रत्वसिद्ध्यनुपपत्तिरिति चेन्न । एतद्वचनबलादेव यावता विनाऽनुपपत्तिस्तावतोऽशस्य ज्ञाप्यत्वादिति न्यायेन प्रतिग्रहीतुर्मुख्यकाले चूडाधिकाराभावेऽपि गौणकाले चूडाधिकारो भवत्येवेति कल्पनात् । अन्यथा गौणकाले दत्तकपरिग्रहविधानं निरर्थकं स्यात् । अत एव ' ऊर्ध्वं तु पञ्चमादृषाञ्च दत्तकः सुता नृप ' इति संगृह्यते । यद्वा ' चूडा काया यथाकुलम् ' इति याज्ञवल्क्येन चूडाया गौणकालस्यापि मुख्यकालत्वबोधनाच्चद्वलाद्वचनविषये चूडायाः मुख्यकाले, सिद्धाधिकारयोग्यत्वरस्यैव गौणकालेऽधिकार इति निश्चयानुपपत्तेः । एतन्नामे सविस्तरं निरूपयिष्यते । अत्र पुत्रोर्हिपूर्वकं पञ्चमादृषात्प्रागित्युक्त्या पञ्चमे वर्षे तदूर्ध्वं वा न

तदमूलम् । समूलत्वेऽपि यज्जनकगोत्रेण चूडान्तसंस्कारसंस्कृतस्य न ग्रहीतुः पुत्रत्वम् । ग्रहीत्रैव चूडादिसंस्कारकरणे तत् । यदि च कृतचूडोऽतीतपञ्चवर्षो वा ग्राहो भवति न तदाऽस्य पुत्रत्वं संभवतीति च विवृण्वन्ति ।

तच्च । अनुवादापत्तेः । पञ्चवर्षाभ्यन्तरगृहीतस्याप्युपनयनात्पूर्वं सकलाशिष्टानुमोदितपुत्रत्वव्यवहारानुपपत्तेः । तदानीं ग्रहीतरि मृते तच्छ्राद्धानधिकारपत्तेश्च । किंत्वयं वचनार्थः । जनकगोत्रेण कृतचूडासंस्कारस्य पुत्रत्वं निषिध्य प्रतिग्रहीत्रा पुनश्चूडादिकरणे तत्प्रातिप्रसूतम् । ततश्च कृतसंस्कारस्यातीत-

ग्राह्य इति सूचितं भवतीति । तदेतत्सर्वं प्रमाणाभावादग्राह्यमित्याह—अमूलमिति । पितुर्गोत्रेणेत्यारभ्य पुत्रेष्टिं प्रथमं चरेत्, इत्यन्तं कैश्चित्पुत्र्यमानं वचनत्रयं तत्समूलं न भवति । प्रमाणभूतपरणेष्वद्र्शनादित्यर्थः । तथा च नास्ति निरुक्तसिद्धान्ते कश्चिदपि विरोधः ।

समूलत्वेऽपीति । कालिकापुराणे क्वचित्पुस्तके दृश्यमानत्वेन समूलत्वेऽपीत्यर्थः । प्रथमद्वितीयवचनार्थं प्रदर्शयति—‘ यज्जनकगोत्रेणेत्यादिना संस्कारकरणे तत् ’ इत्यन्तेन । ‘ यदि च कृतचूडः ’ इत्यारभ्य ‘ विवृण्वन्ति ’ इत्यन्तेन तृतीयवचनस्यार्थः प्रदर्शितः । तत्रातीतशेष इत्यस्य तीतपञ्चमवर्ष इत्यर्थोऽङ्गीकृत इति विशेषः । इत्थं वचनत्रयार्थविवरणं न युक्तमित्याह—तच्चेति । अयुक्तत्वे हेतुमाह—अनुवादेति । ‘ यदि स्यात् ’ इति वचनस्येत्यादिः । अयं भावः—पितुर्गोत्रेणैति वचनेन जनकगोत्रेण कृतचूडान्तसंस्कारस्य प्रतिग्रहीतृपुत्रत्वे निषिद्धे पुनर्यदि स्यादित्यनेनापि तस्यैव निषेध इति ‘ अग्निर्हिंसस्य भेषजम् ’ इतिवदनुवादत्वेनाप्रामाण्यापत्तेरिति । किञ्च यदि पञ्चमवर्षात्प्राग्ग्राह्य इति नियमः स्यात्तदा पञ्चवर्षान्तर्वयसो गृहीतस्य कृतसंस्कारस्यापि ‘ गर्भाष्टमेऽप्ये कुर्वीत ’ इत्युक्तोपनयनात्पूर्वं सकलाशिष्टसंमती यः प्रतिग्रहीतुः पुत्रोऽयमिति व्यवहारस्तस्यानुपपत्तिः स्यात् । अपि च पञ्चवर्षानन्तरं गृहीतस्य पालकपितरि मृते सति पालकपितुः श्राद्धादेरधिकारो दत्तकस्य न स्यात् । अयं भावः—केनाचिज्जनकेन पित्राऽतीतपञ्चवर्षः स्वपुत्रः कर्मोच्चिद्वनः । ततः स्वल्पेनैव कालेन प्रतिग्रहीता दिवं गतः । तादृशरयोपरतस्य पितुः श्राद्धादिक्रियाकलापाधिकारो दत्तकस्य न स्यात् । यस्माद्वा नेन तादृशपुत्रे जनकस्वत्वनिवृत्तेः पुत्रत्वस्यापि निवृत्तौ पञ्चमवर्षानन्तरं गृहीतत्वेन तादृशपुत्रे प्रतिग्रहीतृनिरूपितपुत्रत्वाप्राप्तौ च सत्यामयं जनकप्रतिग्रहीत्रोरुभयोरपि पुत्रो न भवतीति प्रतिग्रहीतुः श्राद्धादेरधिकारी भवितुं न शक्नोतीति ।

तस्मादेवं वचनार्थो वर्ण्यताम्—निषिध्येति । जनकगोत्रेण कृतचूडान्तसंस्कार-

पञ्चमवर्षस्य च ग्रहीत्रा चूडादिकरणात्पूर्वं दासत्वाक्षेपाच्चूडादिकरणानन्तरं पुत्रत्वं लब्धम् । अकृतसंस्कारस्यानतीतपञ्चमवर्षस्य तु परिग्रहशास्त्रादेव तत्प्राप्तं तच्च विततम् ।

अथवा जनकेन चूडान्तं संस्कृतोऽपि पुत्रो न पुत्र इत्यपुत्रत्वादेशः । यतोऽन्यतश्च पुत्रतां यातीति हेतुरुपदिष्टः । तथा चैकस्य पुत्रपदस्य चकारस्य च

रस्य परिग्रहे सति परिग्रहवशाद्यत्पुत्रत्वं तत्पितृगोत्रिणेति वचनेन निषिध्य चूडाद्या इत्यादिना तनयास्ते स्युरित्यन्तेन प्रतिप्रसूतमित्यर्थः । अथवेति । वक्ष्यमाणार्थान्तरे तु ' पितृगोत्रेण यः पुत्रः संस्कृतः पृथिवीपते । आचूडान्तं न पुत्रः सः ' इत्यन्तेन निषिध्येत्यर्थः । प्रतिप्रसूतामिति । प्रतिग्रहीतुः पुत्रतां यातीत्यर्थकेन ' पुत्रतां याति चान्यतः ' इत्यनेन पुनर्विधानात्प्रतिप्रसूतम् । निषिद्धस्य पुनर्विधानं हि प्रतिप्रसव इत्यर्थः । नन्वयं प्रतिप्रसवः किमविशेषेण ? नेत्याह—चूडाद्या इति । प्रतिग्रहीत्रा स्वगोत्रेण चूडाद्याः संस्कारा यदि क्रियन्ते तर्हि व दत्ताद्यास्तनया भवन्तीत्युक्तत्वात्स्वगोत्रकरणकप्रतिग्रहीतृकर्तृकचूडादिसंस्कारानुष्ठानरूपविशेषाश्रयेणायं प्रतिप्रसव इत्यर्थः । अन्यथा—कृतचूडान्तसंस्कारस्याकृतचूडान्तसंस्कारस्याप्यतिक्रान्तपञ्चवर्षस्य वा परिग्रहे सति स परिग्रहीतो दास उच्यते । नेयं दासता निरवधिका । किंतु सावधिका । प्रतिग्रहीत्रा चूडादिसंस्कारकरणे पुत्रत्वप्राप्तेः श्रूयमाणत्वात् । अत्रधिश्च प्रतिग्रहीतृकर्तृकचूडादिसंस्कारानुष्ठानमेव । ततश्च प्रतिग्रहीत्रा यावत्पर्यन्तं चूडादिसंस्कारा नानुष्ठितास्तावत्पर्यन्तमेव दासतेत्यर्थः । प्रतिग्रहीत्रा चूडादिसंस्कारकरणे तु पुनर्विधानादस्य दत्तकस्य प्रतिग्रहीतृपुत्रत्वं लभ्यते । यश्चाकृतसंस्कारः सन् पञ्चवर्षाण्यनतिक्रान्तरतादृशस्य परिग्रहे सति तत्र कृतसंस्कारत्वप्रयुक्तस्यातीतपञ्चवर्षत्वप्रयुक्तस्य वा दासत्वस्याभावेन परिग्रहवलादेव प्रतिग्रहीतृपुत्रत्वं सिध्यति । तच्च विततं विस्तृतं दासत्वोपाधिना संकुचितं न जातं निरावाधमेवेति यावत् । अर्थान्तरं वर्णयति—अथवेति । जनकेन पित्रा चूडान्तं संस्कृतोऽपि पुत्रः ' न पुत्रः ' इत्यपुत्रत्वमतिदिश्यते । जनकस्यैकस्यैव पुत्र इति न मन्तव्यम् । तत्र हेतुं निर्देष्टुं ' पुत्रतां याति चान्यतः ' इत्युक्तम् । यस्मादन्यतश्चान्यस्यापि प्रतिग्रहीतुरपि पुत्रत्वं याति गच्छतीति हेतौरेकस्य जनकस्यैव नायं पुत्रः किंतूभयोरपि जनकप्रतिग्रहीत्रोः पुत्रो भवति नाम व्यामुष्यायणः संप्रथत इत्यर्थः । एवमथवेति पक्षान्तरोक्ते व्याख्याने सति ' न पुत्रः ' इत्यत्रत्यः पुत्रशब्दः ' याति चान्यतः ' इत्यत्रत्यश्चशब्दश्च न व्यर्थो भवति । न

वैयर्थ्यदूषणमपि परिहृतम् । एवं च चूडाद्या इत्यतद्गुणसंविज्ञानबहुव्रीहिणा
द्विजातीनाम्पनयनलाभः । शूद्रस्य तु विवाहादिलाभः ।

पुत्र इत्यपुत्रत्वातिदेशार्थं 'अन्यतः' चान्यस्यापीत्यर्थोऽपि जनकपितृसमुच्चयार्थं च तयो-
रुपयोगात् । यः पुत्रो जनकगोत्रीयनियमानुसारेणाऽऽचूडान्तं संस्कृतः सोऽन्यस्य
पुत्रता न यातीति प्रथमव्याख्याने तयोर्वैयर्थ्यं स्पष्टमेव ।

नन्वकृतचूडस्य सतोऽतीतपञ्चवर्षस्य परिग्रहे सति परिग्रहवशात्प्राप्तमपि पुत्रत्वं
चूडादिक्रणात्प्रागदासत्वाक्रान्तामिति प्रतिग्रहीत्रा चूडादिसंस्कारकरणेन लब्धं भवती-
त्युक्तं तच्चूडायां गौणकालादरेण कथंचिदुपपद्येत । किंतु कृतचूडस्य परिग्रहे
सति प्रतिग्रहीत्रा चूडादिक्रणेन दासत्वापगमात् पुत्रत्वं लभ्यत इति यदुक्तं
तदनुपपन्नमिव भाति । जनकपितृकृतानां जातादिचूडान्तसंस्काराणामनावृत्तेः पूर्व-
मुक्तत्वाच्चूडामुख्यकाले तृतीयवर्षे परिग्रहाभावेन पितृत्वाप्राप्त्या प्रतिग्रहीतुर्मुख्यकाले
चूडाकर्माधिकाराभावेन गौणकालेऽप्यनाधिकारादनुभूततदवस्थत्वेन चूडासंस्कारार्हताभावा-
च्चेत्याशङ्क्याऽऽह—एवं चेति । निरुक्तकारणत्रयाज्जनकपितृकृतचूडासंस्कारस्य
प्रतिग्रहीत्रा पुनरननुष्ठाने सिद्धे चेत्यर्थः । 'चूडाया यदि संस्काराः' इति
वचने चूडाद्यपदे चूडा आद्या आद्यावयवो येषां संस्काराणामिति तद्गुणसंविज्ञान-
बहुव्रीहिराश्रयितुमशक्यत्वाच्चूडा आद्या प्राग्वर्तिनी येषां संस्काराणामित्यतद्गुणसं-
विज्ञानबहुव्रीहिराश्रीयते । आद्यशब्दस्य प्रथमावयववाचित्वं विहाय पूर्वसमीपार्थबो-
धकत्वं लक्षणया गृह्यत इति भावः । तेन चूडाद्यपदेनोपनयनं लब्धम् । तच्च
ब्राह्मणक्षत्रियवैश्यानामेव । न शूद्रस्य । अष्टवर्ष ब्राह्मणमुपनयनीतैकादशे राजन्यं
द्वादशे वैश्यमिति ब्राह्मणमादिवर्णविशेषसंयोगेनैवोपनयस्य विहितत्वात् । अत एव
द्विजातित्वं च द्विर्जायन्त इति व्युत्पत्त्या जन्मद्वयवत्त्वम् । जन्मद्वयं च 'मातु-
र्योऽधिजननं द्वितीयं मौञ्जिवन्धने' (म० स्मृ० २ । १६९) इति मनुना
प्रदर्शितम् । तत्र मातुः सकाशाज्जायमानं प्रथमं जन्म । तच्च चतुर्णामपि वर्णा-
नमस्तस्येव । द्वितीयं तु मौञ्जिवन्धने सति जायमानम् । मौञ्जिवन्धन इत्यत्र
'दध्यपोः संज्ञाछन्दसोर्वो' (पा० सू० ६ । ३ । ६३) इति ह्रस्वः । मौञ्जी-
वन्धनाज्जायमानं द्वितीयं जन्म ब्राह्मणक्षत्रियवैश्यान्ममेवेति तेषां 'ब्राह्मणः क्षत्रियो
वैश्यश्चो वर्णा द्विजान्नयः' (म० स्मृ० १० । ४) इति द्विजातिसंज्ञा
विशेष्य तदुत्पत्तिर्न 'यत्तुर्थ एकजातिस्तु शूद्रः' इति शूद्रस्योपनयनभावेनैकजा-
तित्वमेकजन्मवत्त्वं मनुमोक्तं संशय्यते । तथा च शूद्रस्योपनयनस्थाने विवाहो
प्राह्यः । तद्विशेषोपनयनस्थानीयत्वात् । एवं चूडाद्यपदेऽतद्गुणसंविज्ञानबहुव्रीहिरा

अन्यशाखोद्भवो दत्तः पुत्रश्चैवोपनायितः ।

स्वगोत्रेण स्वशाखोक्तविधिना स स्वशाखभाक् ॥

इति प्रागुक्तैकावक्यत्वात् । पञ्चमाद्वर्षादिति ब्रह्मवर्चसफलाग्निविधिभिर्भाष्यम् । “ ब्रह्मवर्चसकामस्य कार्यं विप्रस्य पञ्चमे ” इति मनुवचने तत्कामस्य

श्रीयमाणे प्रागुक्तवसिष्ठवचनैकावक्यत्वलाभाह्वापचमपि भवतीत्याह—अन्यशाखांश्चैव इति । अनेन प्रतिग्रहीतृकर्तृकोपनयनसंस्कारेण दत्तकपुत्रत्वसिद्धिरुक्ता । चूडायपदे तद्गुणवद्गृहीतौ स्वीक्रियमाणे तु वाग्यभेदरूपं गौरवं दुरुद्धरं स्यात् । तस्माद्यति-ग्रहीत्रा स्वगोत्रेणोपनयनप्रभृतिसंस्कारे कृते दासत्वाक्षेपं दूरीकृत्य पुनः पुत्रत्वं विहितमिति भावः । एवं च मूले ‘ पुनश्चूडादिकरणे ’ इत्यत्रत्यः पुनःशब्दो वाक्यालंकारे न तु कृतस्य पुनःकरणमित्येवमर्थकः । कृतस्य चूडान्तसंस्कारस्य प्रतिग्रहीत्रा पुनःकरणस्याशास्त्रीयत्वादिति बोध्यम् ।

एतेन कृतचूडेऽकृतचूडेऽप्यतीतपञ्चवर्षे वा परिगृहीते सति तत्र परिग्रहविधि-वशादेव सिद्धमपि पुत्रत्वं दासत्वदोषाकान्तमिति प्रतिग्रहीतृकर्तृकोपनयनसंस्कारेण पुनरुपपद्यत इत्युक्तं भवति । तत्र कृतचूडे प्रतिग्रहीतृकर्तृकोपनयनसंस्कारेण पुत्रत्वं पुनरुपपन्नं तद्भुक्तमेव । किन्ततीतपञ्चवर्षं तत्कथं पुनरुपपद्यताम् । प्रतिग्रहीत्रा तदुपनयनस्य कर्तुमशक्यत्वात् । उत्तरसंस्कारानुष्ठानं प्रति तत्पूर्वसंस्कारानुष्ठानस्य कारणात्वेन चौलसंस्कारकरणमन्तरोपनयनसंस्कारणस्याशास्त्रीयत्वंनासिद्धत्वात् । न च चौलसंस्कारोऽपि प्राक्करणीय इति वाच्यम् । चूडामध्यकाले, वृत्तीयवर्षे पण्यमाभावेन पितृत्वाप्राप्त्या तन्मुख्यकालकत्रायुगपदवस्थानासंभवेन प्रतिग्रहीतुर्मुख्यकाले सिद्धाधिकारयोग्यत्वाभावाद्गौणकालेऽप्यनधिकरणे चौलसंस्कारस्य कर्तुमशक्यत्वात् । अत एव गर्भाष्टमाब्दादिमुख्यकालानन्तरं प्रतिगृहीतं प्रतिग्रहीतृकर्तृकोपनयनसंस्काराभावेन दत्तकपुत्रत्वं न सिद्ध्यतीति प्रागुक्तं संगच्छते । उपनयनं च ब्राह्मणसन्निधिवशां क्रमेण गर्भादष्टम एकादशे द्विदशे वर्षे ‘ गर्भाष्टमं ऽद्वे कुर्वीत ’ (म० स्मृ० २ । २६) इति मनुनोक्तम् । ततश्च मासत्रयाधिकसप्तमवर्षपर्यन्तं मासत्रयाधिकदशमवर्षपर्यन्तं मासत्रयाधिकैकादशवर्षपर्यन्तं ब्राह्मणसन्निधिवशां पुत्रप्रतिग्रहकालः सिद्ध्यति ।

ननु तदग्रे ‘ ब्रह्मवर्चसकामस्य कार्यं विप्रस्य पञ्चमे । राज्ञो बलाग्निः षष्ठे वैश्यस्येहाग्निनोऽष्टमे ’ (म० स्मृ० २ । २७) इति ब्रह्मवर्चसादितन-त्कामसंयोगेन गर्भाःपञ्चमे षष्ठेऽष्टमे वर्षेऽपि ब्राह्मणादीनामुपनयनमुक्तमस्ति । ततश्च संशयः—किं गर्भादष्टमाब्दादिर्मुख्य उपनयनकाल उत गर्भात्पञ्चमाब्दादिरिति । तत्रेच्छानिच्छाभ्यामुभयोरपि कालयोर्मुख्यत्वम् । ब्रह्मवर्चसादिकामिच्छोविधादेर्गर्भात्पञ्च

माब्दादिमुख्यः । तत्तत्कामानिच्छोस्तु गर्भादष्टमाब्दादिमुख्यः । तत्र ब्रह्मवर्चसफल-
लेच्छुं विप्रमुद्दिश्य पञ्चमाद्वर्षात्पूर्वं ग्राह्य इत्युक्तम् । एवं सति ' ब्रह्मवर्चसकामस्य
कार्यं विप्रस्य पञ्चमे ' इत्यनेनैकवाक्यता भवति । अर्थाथो ब्रह्मवर्चसफलं नाऽऽ-
काङ्क्षते तादृशः पुत्रो गर्भाष्टमाब्दात्पूर्वं ग्राह्य इति सिद्धं भवति । एवं क्षत्रिय-
वेद्ययोरप्युपनयनस्य स स मुख्यः कालः समाहृतोऽस्ति । विप्रादेरुप-
नयनस्य यो यो मुख्यः कालस्तस्मात्पूर्वं दत्तकः पुत्रो ग्राह्यस्तदुत्तरं न ग्राह्य
इति कथनेन यस्य यत्कर्मणो मुख्यकालेऽधिकारयोग्यताऽस्ति तस्यैव गौणकालेऽपि
तत्कर्माधिकारो भवतीति सूचितम् । तेन ब्रह्मवर्चसफलार्थिं अतीतपञ्चमवर्षश्च
पुत्रः परिगृह्यते चेन्न तत्र दत्तकपुत्रत्वं सिध्येत् । प्रतिग्रहीतृकर्तृकोपनयनसंस्कारा-
भावात् । ब्रह्मवर्चसफलार्थ्युपनयनस्य मुख्यकाले पञ्चमवर्षे परिग्रहाभावेन पितृत्वा-
सिद्ध्या प्रतिग्रहीतृमुख्यकालेऽधिकाराभावेन गौणकालेऽप्यधिकाराभावात् । एतदा-
शयेनैवोक्तम्—अतीतपञ्चमवर्षो न ग्राह्य इति । यदि तु ब्रह्मवर्चसफलार्थी पुत्रः
पञ्चमवर्षात्प्राक्परिगृहीतस्तदा प्रतिग्रहीतृमुख्यकाले पितृत्वप्राप्त्योपनयनाधिकारयोग्य-
त्वसत्त्वेन केनचित्कारणेन पञ्चमवर्षे तदकरणेऽपि षष्ठादौ गौणकालेऽप्यधिकार-
सत्त्वात्तत्रोपनयनसंस्कारे कृते प्रतिग्रहीतृपुत्रत्वं सिद्धं भवत्युक्तं पञ्चमाद्वर्षात्प्राग्ग्राह्य
इति । ब्रह्मवर्चसादितत्तत्फलार्थिनो विप्रादेरुपनयनस्य पञ्चमादिवर्षादूर्ध्वं गौणकालः
' गर्भाष्टमाब्दे कुर्वति ' (म० स्मृ० २ । ३६) इत्युक्तगर्भाष्टमैकादशद्वाद-
शाब्दपर्यन्तं बोध्यः । यस्य तु गर्भाष्टमाब्दो मुख्य उपनयनकालस्तस्य मुख्य-
कालादूर्ध्वं ' आ षेडशाद्ब्राह्मणस्य सावित्री नातिवर्तते । आ द्वाविंशत्क्षत्रव-
न्धोरा चतुर्विंशतेर्विशः ' (म० स्मृ० २ । ३८) इति मुख्यवर्षाद्विगुणितव-
र्षपर्यन्तं गौणकालो बोध्यः । एवं च ब्रह्मवर्चसफलार्थिनो विप्रस्य पञ्चमवर्षानि-
न्तरं परिग्रहो न कार्यः । ब्रह्मवर्चसफलानर्थिनस्त्वष्टमाब्दाद्यनन्तरं परिग्रहो न कार्य
इति सिद्धम् ।

नग्येवं ब्रह्मवर्चसफलानर्थिनोऽकृतचूडस्याष्टमाब्दात्प्रागपि पञ्चमवर्षादूर्ध्वं ग्रहणे
सति तत्र दत्तकपुत्रत्वं न सिध्येत् । प्रतिग्रहीत्रा तदुपनयनस्य कर्तुमशक्यत्वात् ।
उत्तरसंस्कारानुष्ठानं प्रति तत्पूर्वसंस्कारानुष्ठानस्य कारणत्वेन चौलसंस्कारकरणमन्त्रोप-
नयनकरणस्याशास्त्रीयत्वेनासिद्धत्वात् । न च चौलसंस्कारोऽपि ततः पूर्वं करणीय
इति वाच्यम् । चूडामुख्यकाले तृतीयवर्षे परिग्रहाभावेन पितृत्वप्राप्त्या तन्मुख्य-
कालकर्त्र्युपपदवस्थानासंभवेन प्रतिग्रहीतृमुख्यकाले चूडाधिकारयोग्यत्वाभावाद्गौणका-
लेऽप्यनधिकारेण प्रतिग्रहीत्रा तदानीं चौलकरणस्यात्यन्तासंभवात् । अत एव जन-

पञ्चमवर्षस्यैवोपनयनमुख्यकालत्वेन तदेकमूलत्वात् । तदनर्थिनस्त्वाष्टमाब्दादिति ।
क्षत्रियादेरप्युपनयनतत्तन्मुख्यकालादरः । मुख्यकालेऽपि सिद्धाधिकारयोग्यत्व-
स्यैव गौणकालेऽपि संस्काराधिकारादित्युक्तमापम् । चूडायां गौणकालादरस्तु
वचनबलादेव ।

कपितृकृतस्य चूडासंस्कारस्य पुनरनुष्ठाने प्रतिग्रहीतुरधिकार एव नाऽऽयाति काला-
भावादित्युक्तं प्राक् । न च यदि जनकेन पित्रा केनापि कारणेन चूडासंस्कारो
नानुष्ठितस्तर्हि प्रतिग्रहीत्रैव स कर्तव्य इत्यप्युक्तं प्रागिति वाच्यम् । तृतीयवर्षे परि-
ग्रहीतस्य तद्वृत्तिविषयत्वात् । तादृशस्यैव चूडाकरणे प्रतिग्रहीतुरधिकारसंभवा-
दित्याशङ्क्याऽऽह—चूडायां गौणकालादरस्तु वचनबलादेवेति । अयं भावः—
' चूडा कार्या यथाकुलम् ' (या० स्मृ० १ । १२) कुलधर्मानुसारेण मुख्य-
काले वा गौणकाले वा चूडा कार्या, नतु मुख्यकाले करणासंभवे गौणकाले
कर्तव्येति याज्ञवल्क्येन गौणमुख्यकालयोः समक्षविकल्पाभिधानाद् गौणकालोऽपि मुख्य-
कालसमक्षतया चूडायां प्राधान्येनाऽऽहतः प्रतीयते । यदि तु चूडायां गौणमु-
ख्यकालयोः प्राधान्याप्राधान्याभ्यामादरः स्यात्तदा ' तृतीये वर्षे चूडाकर्म पञ्चमे
वा ' इति शङ्खलिसितवचनवन्निर्दिष्टव्यं स्यात् । तथा सति प्रथमोपात्तत्वात्तृतीयं
वर्षं चूडायां मुख्यं पञ्चमं तु तदनन्तरमुपात्तत्वाद्गौणमिति विज्ञाते ' गौणमु-
ख्ययोर्मुल्ये कार्यसंप्रत्ययः ' इति न्यायेन मुख्यकाले चौलं कर्तव्यम् । यदि तु
मुख्यकाले केनचित्कारणेन तत्प्रतिबन्धसंभवे गौणकाले कर्तव्यमिति प्राधान्येन मुख्य-
काले चूडाकर्तव्यता विज्ञायेत । तन्मा भूदिति तथा नोक्तम् । किंतु मुख्यकाले
तत्करणसंभवेऽपि तं परित्यज्य स्वेच्छया गौणकालेऽपि कर्तव्यमित्येवं गौणकाल-
स्यापि मुख्यकालसमक्षताप्रतीत्यर्थं मुख्ये वा गौणे वा चौलमित्युक्तम् । यद्यपि
यथाकुलमित्युक्तत्वात्कुलधर्मानुसारेण गौणकालस्य मुख्यसमक्षतोक्ता तथाऽपि ' असति
बाधके प्रमाणानां सामान्ये पक्षपातः ' इति न्यायेनाविशेषेण चूडायां गौणकालोऽपि
मुख्यवद्ग्राह्य इति बोध्यते । गौणकाले मुख्यकालत्वारोपप्रयोजनं तु गौणकालेऽपि
चूडाकर्तव्यताबोधनमेव । तत्र जनकपिताऽऽरोपमन्तरेणापि गौणकाले चूडां कर्तुं
प्रभवत्येव । पितृत्वस्य स्वयंसिद्धत्वेन चूडाया मुख्यकाले तृतीयवर्षे सिद्धाधिकार-
योग्यत्वसत्त्वेन गौणकालेऽपि तदधिकारस्य सुवचत्वात् । तस्माज्जनकपितृविषये
नायमारोपः सप्रयोजनः । किंतु यस्य मुख्यकालेऽधिकार एव नोत्पन्नो गौण-
काले चोत्पन्नस्तादृशप्रतिग्रहीतृपितृविषय एव प्रयोजनं वक्तव्यम् । यथा केनाचि-
द्वर्षत्रयाद्ध्वं दत्तकः परिग्रहीतः । तस्य चूडामुख्यकाले परिग्रहाभावेन पितृत्वा-

प्राप्त्या चूडाधिकाराभावाद्गौणकाले पितृत्वप्राप्तावपि मुख्यकाले यस्य यत्राधिकारोऽस्ति तस्यैव गौणकाले तत्राधिकार इति नियमात्तादृशपालकपितृगौणकाले चूडाकरणं न भ्रान्तीति तस्यापि तत्रापि चूडाकरणप्राप्त्यर्थमारोपः सप्रयोजनः । वस्तुतो मुख्यकांटेऽधिकाराभावेऽपि मुख्यत्वारोपवलाद्गौणकालेऽप्यधिकारोऽस्तीति कल्पनात् । सत्येवं यययं गौणकाले मुख्यकाल्वारोपः कुलधर्मानुसारेण स्यात्तदा यस्य प्रतिग्रहीतुः कुले गौणकाल एव चूडाकरणसंप्रदायत्वेन त्रिवर्षोऽथ परितृहीतस्य दत्तकस्य चूडाकरणं सिध्यत् । वस्तुतो मुख्यकालेऽधिकाराभावेऽपि मुख्यकालत्वारोपाद्गौणकालेऽधिकारसत्त्वात् । किंतु यस्य प्रतिग्रहीतुः कुले मुख्यकाल एव चूडाकरणसंप्रदायत्वेन त्रिवर्षोऽथ परितृहीतस्य चूडाकरणं न सिध्यत् । तत्कुलधर्मानुसारेण गौणकाले मुख्यकालत्वारोपाभावात् । तस्माच्चूडार्या गौणकालोऽपि मुख्यकालत्वसमादरणीय इत्येवाविशेषेण कल्प्यते । प्रतिग्रहीदृक्तृचूडार्या मुख्यकाले सिद्धाधिकारयोग्यत्वस्यैव गौणकाले संस्काराधिकार इत्येवं नियमो नेति यावत् । तदेतद्वचनबलादिति बलशब्दप्रयोगेण सूचितम् । एवं च प्रकृतस्थले प्रतिग्रहीतुर्मुख्यकाले चूडाधिकारायन्तासम्भवेऽपि गौणकाले मुख्यकालारोपबलाच्चूडाधिकारसत्त्वात् न काचित्श्रुतिः । तसश्चाकृतचूडो यदि तृतीयवर्ष एव परितृहीतस्तर्हि तत्र प्रतिग्रहीतुः तद्वचनाश्रयणमन्तरैरेव चूडाधिकारः सिद्ध इत्याशयः । पुत्रेऽपि प्रथमं चोदित्यस्य यदि कृतचूडो जिघृक्षते तर्हि संस्कारेभ्यः पूर्वं पुत्रेऽपि कुर्यादित्यर्थः । पुत्रेऽपि पूर्वकसंस्कारैः कृतचूडस्य पुत्रत्वं भवतीति यावत् । अर्थाथकृतचूडः परिजिघृक्षितस्तर्हि पुत्रेऽपि तस्मात्संस्कारकृता । तस्यां च पुत्रेऽपि द्विजोतेराधिकारकारात्तैर्नानुष्ठेया भवति । तत उपनयनादिसंस्कारेण गृहीते पुत्रत्वं संप्राप्यम् । शूद्रस्य तु पुत्रेऽप्यामधिकाराभावात्तेन कृतचूडस्य परिग्रहेऽपि केवलं विवाहसंस्कारैरेव तत्र पुत्रत्वं संप्राप्यम् । एवं च सैनः प्राचीनग्रन्थकारैर्जन्मसमयादिकालाविशेषानन्तर्भावेणैव कृतं यः पुत्रपरिग्रहविधानं तदुपपद्यते । कालविवेधान्तर्भावे तु नैवोपपद्येत्येयुक्तः कालविवेधान्तर्भावः । यतः ' कित्वयं वचनायः ' इत्यादि- ' तच्च कृतं तम ' इत्यन्तग्रन्थेन तथा ' पञ्चमाद्वर्णादिति ब्रह्मवर्चसफलाधिप्राप्तिप्राप्यम् ' इत्यादिना च मभोक्तार्थस्य रक्षणादिकं विनाऽक्षरमार्थादयैव सिद्धवादि-त्यर्थः । उपनयनादौ गौणकाले संस्कारेण जनकगोत्रेण जातेषु सत्त्वपि स दत्तकपुत्रो भवितुमर्हतीति ' अथ ह शुनःशेपो विव्वाभित्रस्याङ्कमाससाद् स होवा-चाऽऽर्जगतेः संयवसिक्कं पुनर्भं पुत्रं देहि ' इत्येतेर्यदाहणादङ्कं प्रतिगते । शुनःशपः स्वेच्छया विव्वाभित्रपुत्रत्वमङ्कः कुर्य सदाया तदीयमङ्कमाससादेति । न चासौ शुनःशेपोऽनुपनतः । तादृशस्य वंदाध्ययनासंभवात् । अनधीतवैदस्य च

पुत्रोष्टिमिति । वर्णत्रयस्यैवाधिकारात् । तेन पुत्रोष्टिपूर्वकचूडादीभिः पुत्रत्वं संपाद्यम् । शूद्रेण तु तदाऽपि संस्कारमात्रादेवेति सर्वमनवद्यम् । एवं च सर्वेषामेव प्राचां कालविशेषमनन्तर्भाष्यैव पुत्रपरिग्रहविधानमुपपद्यते । उक्तार्थस्य स्वतः सिद्धत्वात् ।

अथैवमुक्तवचनपरव्याख्यानं कृतचूडस्य दत्तकस्य जनकमात्रपुत्रत्वं निषि-

मन्त्रकरणकप्रजापत्यादिस्तुतौ प्रवृत्त्ययोगात् । इन्द्रदत्तसुवर्णरथप्रतिग्रहे समन्त्रके प्रवृत्त्ययोगाच्चेत्यादि संस्कारकौस्तुभे स्पष्टम् । दत्तकस्तु परिणीत उत्पन्नपुत्रोऽपि च भवतीति च तातचरणाः । युक्तं चेदं बाधकाभावात् । यत् कालिकापुराणे पितुर्गोत्रेणेत्यादि ' पुत्रेष्टिं प्रथमं चरेत् ' इत्यादिवचनत्रयम् । तन्न तथा विस्ममणीयम् । द्वित्रकालिकापुराणपुस्तकेष्वदर्शनादिति व्यवहारमयूखे दत्तकप्रकरण उक्तम् । एतेन कालविशेषमनन्तर्भाष्यैव दत्तकपुत्रविधानमिति स्पष्टमेव प्रतीयत इति यावत् ।

एवं वचनत्रयस्य समूलत्वेऽपि निरुक्तार्थवर्णनस्य प्राचीनानामप्यावश्यकत्वं प्रदर्शयतिद्गुणबहुवीह्याश्रयणेन चूडाया इत्यस्योपनयनाया इत्यर्थे सिद्धे ' यद्वि स्यात्कृतसंस्कारः ' इति वचनस्यैतद्ग्रन्थकारमतेनैवमर्थो वणर्थताम्—कृतसंस्कारः कृतोपनयन इत्यर्थः । पूर्वोपनयनस्य प्रक्रान्तत्वात् । अतीतशैशव इत्यस्य चातीतगर्भाष्टमाब्दायुपनयनकाल इत्यर्थः । गर्भस्थैः सदृशो ज्ञेय आऽष्टमादत्सराच्छिशुः । बाल आ षोडशादूर्ध्वपौगण्डश्चेति कथ्यते । तथा दक्षः—जातमात्रः शिशुस्तावथावदष्टौ समा गतः । स हि गर्भसमो ज्ञेयो व्यक्तिमात्रप्रकाशितः । इत्यष्टमाब्दपरिमितवयसः शिशुत्वाभिधानात् । यदि तादृशः परिगृह्येत तर्हि स प्रतिग्रहीतुः पुत्रो न भवेदिति शेषः । तादृशे प्रतिग्रहीतृनिरूपितं पुत्रत्वं न सिध्येदिति यावत् । कृतोपनयनसंस्कारोऽष्टमवर्षेऽपि विधिना परिगृहीतोऽपि च पुत्रत्वसिद्धिहेतोर्मुख्यस्योपनयनसंस्कारस्य जातत्वेनोपनयनसंस्कारार्हत्वाभावात् । प्रतिग्रहीतुरुपनयनसंस्कारकरणाधिकारसत्त्वेऽप्युपनयनस्य कर्तुमशक्यत्वात्प्रतिग्रहीतृकर्तृकोपनयनसंस्काराभावेन पुत्रो भवितुं नार्हतीत्यर्थः । अतिक्रान्तोपनयनकालश्च मुख्यकाले प्रतिग्रहाभावात्पितृत्वाप्राप्त्या प्रतिग्रहीतुर्मुख्यकाल उपनयनाधिकाराभावाद्गौणकालेऽप्यनधिकारेण संस्कारार्हत्वेऽपि प्रतिग्रहीतृकर्तृकोपनयनसंस्काराभावेन पुत्रो न भवतीति भावः । अथाऽष्टमवर्षादूर्ध्वमष्टमवर्षात्प्राग्ग्रहणे कर्तव्यविशेषं विधत्ते—ग्रहण इति । अक्रतोपनयनसंस्कारस्यापि पञ्चमवर्षादूर्ध्वं ग्रहणे कर्तव्ये पूर्वं पुत्रेष्टिं चरेत् । पुत्रेष्टिपूर्वकं तादृशेय संग्रहणं कृतोपनयनादिना पुत्रत्वं संपाद्यमिति यावदिति ।

व्यामुष्यायणदत्तकमभिधातुमाह—अथैवमिति । उक्तवचनपरव्याख्यान इति ।

ध्यान्यतश्च पुत्रत्वं यातीत्यत्र चकारेण जनकप्रतिग्रहीतृसाधारण्यं लब्धमुभयो-
रेव संस्कारकत्वात् । तच्चोभयोरवयोरर्थं पुत्र इत्यभिसंधाने बोध्यम् । अय-
मेव द्वयामुध्यायणो नाम द्विपिता द्विगोत्रश्च ।

ननु क्षेत्रजस्यैव द्विपितृकत्वं दृश्यते । तथा हारीतः—जीवति क्षेत्रजमाहु-
रस्वातन्त्र्यान्मृते द्वयामुध्यायणमगुप्तवीजत्वात् । जीवत्यपि क्रियाभ्युपगमाद्द्वि-

पितृगोत्रेणेत्याद्युक्तवचनस्याश्वेति पक्षान्तरेणोक्ते 'जनकेन कृतचूडस्य दत्तकस्य केवल-
जनकपुत्रत्वं निषिध्यान्यतश्च पुत्रत्वं यातीत्यत्रत्यचकारेण जनकपितुः समुच्चयाज्ज-
नकप्रतिग्रहीत्रोरुभयोः पित्रोः पुत्रत्वं लभ्यते । तयोरुभयोरपि संस्कारकर्तृत्वात्' इत्ये-
वंरूपे व्याख्याने यद्वत्तकस्योभयोः पुत्रत्वमुक्तं तदुभयोः 'आवयोरर्थं पुत्रः' इत्येवं
संकल्पे सत्येव बोध्यम् । तेनाकृतचूडस्य ग्रहण आवयोरर्थं पुत्र इति संकल्पे
सत्यपि कृतचूडस्य ग्रहणे संकल्पेऽसति च तादृशदत्तकस्य नोभयपुत्रत्वम् । प्रथमे
संकल्पे सत्यप्युभयोः संस्कारकत्वाभावात् । द्वितीय उभयोः संस्कारकत्वेऽपि
संकल्पाभावादिति भावः । जनकेन कृतचूडः सन्धो जनकपालकयोः पित्रोरावयोरर्थं
पुत्र इति संकल्पविषयश्च सोऽसावेत्र दत्तको द्विपितृको द्विगोत्रश्चेत्यर्थकेन व्यामु-
ध्यायणशब्देन शास्त्रे व्यवह्रियते । व्यामुध्यायणविषये शङ्कते-नन्विति । दत्त-
कविशेषस्य यद्विपितृकत्वमुक्तं तदयुक्तम् । यतः शास्त्रे क्षेत्रजपुत्रस्यैव द्विपितृकत्वं
वर्ण्यमानं दृश्यते । हारीतेन क्षेत्रजस्य द्विपितृकत्वमुक्तमित्याह—जीवतीति ।
पत्या जीवति सति तदनुमत्या तत्क्षेत्रेऽन्येनोत्पादितमपत्यं क्षेत्रजं वदन्ति । तत्र
हेतुमाह—अस्वातन्त्र्यादिति । क्षेत्रस्य सर्वात्मना पतिपरतन्त्रतया क्षेत्रिण एव
स पुत्रो न तु बीजवत्पुत्ररपि । बीजवत्पुत्रस्तत्र स्वामित्वाभावेऽभिसंधिरस्वातन्त्र्यम् ।
पत्या मृते तु तत्क्षेत्रेऽन्येनोत्पादितमपत्यं व्यामुध्यायणं द्विपितृकं वदन्ति । तत्र
हेतुः अगुभर्त्ताजत्वादिति । पत्यभावेनासंक्षितक्षेत्रे बीजावापासत्र बीजवत्पुत्ररपि
स्वामित्वम् । बीजवत्पुत्रः स्वामित्वेऽभिसंधिः—अगुप्तत्वम् । असंक्षितत्वेन क्षेत्रस्य
बीजवत्पुत्रधर्मत्वेन तत्र बीजवत्पुत्ररपि स्वामित्वम् । अत्र बीजवत्तैकः पिता यस्य
च क्षेत्रं सोऽन्यः पितेति द्विपितृकत्वं ज्ञेयम् । यथा लोके क्षेत्रस्वामिनो ब्राह्म-
णादेश्चरुस्रया श्रमधर्मा वृषीवलौ बीजावापादिकं कुर्वन्नपि न तज्जन्यस्य सस्यस्य
स स्वामी किंतु देशस्वाग्रेव तत्स्वामिगुण्यते । व्यवहारानुसारेण कर्षकश्रमप-
ण्यमिति किञ्चिद्द्विष्यते इति तदन्यत् । यस्य च क्षेत्रस्य निर्वृत्तात्वात्स्वामी न
लभ्यते नापि तत्संबन्धी संनिहितः कश्चित्तादृशः गुणक्षेत्रं पूर्वसंदायानुसारेण बीजा-
वापं कुर्वन्नेव तत्क्षेत्रस्वामी गण्यते । तेनैव च राजग्राह्यो भागो देयोऽन्यत्सर्वं

सर्वेषामेव तत्कुर्यादिकरूपा हि ते स्मृताः ॥

इति बौधायनदर्शनेन क्षेत्रजधर्मलाभात् । दे आद्ये कुर्यादिकआद्ये वा पृथगनूदि-
शैकपिण्डे वा द्वावनुकीर्तयेद्यतिग्रहीतारं चोत्पादयितारमा तृतीयायुप्पुरुषादिति
सांख्यायनपमवराध्याये सामान्यतो दर्शनाच्च दत्तकस्यापि द्विपितृकत्वसिद्धिः ।

अत एव सत्याषाढोऽपि नित्यानां व्यामुष्यायणानां द्वयोरिति सूत्रेण
नित्यव्यामुष्यायणानां क्षेत्रजानां समवरगोत्रद्वयसंबन्धमुक्त्वा दत्तकादीनां व्या-
मुष्यायणवदिति सूत्रेण तद्धर्ममतिदिशति । विवृतं चैतद्भाष्यकारैः । नित्यव्या-
मुष्यायणप्रसङ्गेनानित्यानाह—**दत्तकादीनामिति** । तावदेव नोत्तरसंततौ ।

मतिः ' इति न्यायेन तस्य कार्यस्य सर्वैः सह संबन्धः करणीय इति यावत् ।
यथैकस्य ब्राह्मणस्य तृतिपर्यन्तं भोजनदाने प्रतिपादिते सहस्रस्य ब्राह्मणानां प्रत्येकं
तृतिपर्यन्तं भोजने दत्त एव सहस्रब्राह्मणभोजनं संवद्यते नान्यथा तद्वदिति भावः ।
एकस्मिन्नुक्तस्य सर्वैः सह संबन्धे हेतुमाह—**एकरूपा ह्येति** । हि यस्मात्ते सर्वे
एकरूपा एकधर्मयुक्ताः सन्तीति हेतोरित्यर्थः । एकधर्मयुक्तत्वात्तादृशधर्मयुक्त एक-
स्मिन्नुक्तं तादृशधर्मयुक्ते सर्वैरभिनन्देव्यत इति तात्पर्यम् । इति बौधायनवचनेन
पुत्रप्रतिनिधिपितृत्वरूपैकधर्मयुक्तानां दत्तकक्रीतकुटुम्बिमादीनामेकादशपुत्रप्रतिनिध्यानां मध्ये क्षेत्र-
जपुत्रविवरयेऽभाहितस्य द्विपितृकत्वस्य दत्तकादिष्वप्युक्तप्रायत्वेनाक्षतेः । द्वे आद्ये
इति । द्विच प्रतिनिधिपुत्रेण जनकपितरं पालकपितरं चोद्दिश्य पृथक् पृथक्
आद्धद्वयं कर्तव्यम् । अथर्वैकआद्धे जनकस्य पालकस्य च पृथङ्नामोच्चार्योभयो-
रेकैकः पिण्डो द्येयः । किंवैकस्मिन्पिण्डे द्वयोर्नामोद्दिश्य द्वयोर्नामोच्चार्यैक एव पिण्डो
द्येयः । एवं तृतीयपुरुषमभिव्याप्य शकाशक्तभेदेन कल्पत्रयानुसारेण आद्धं कर्तव्यमिति
सांख्यायनप्रवराध्याये सामान्यनां दत्तकादिविशेषमनुपादाय आद्धविधिदर्शनाद्वत्तकस्यापि
द्विपितृकत्वं लभ्यते । अत्र शकाशक्तभेदेन व्यवस्थितं कल्पत्रयं न त्वेच्छिकम् ।
तथा सति लाघवेन ' एकपिण्डे द्वावनुकीर्तयेत् ' इति तृतीयकल्पस्यैव सर्वैर-
ङ्गोत्तराणसंभवेन प्रथमकल्पद्वयस्य निविषयत्वं प्रसज्येतेति ।

अत एवेति । दत्तकस्य द्विपितृकत्वादेव । सत्याषाढवर्षिः ' नित्यानां व्यामु-
ष्यायणानां द्वयोः ' इति सूत्रे नित्यव्यामुष्यायणस्य प्रवरसंहितागोत्रद्वयसंबन्धमुक्त्वा
प्रवरसंहितागोत्रद्वयसंबन्धरूपं नित्यव्यामुष्यायणधर्मनित्यव्यामुष्यायणे ' दत्तकादीनां
व्यामुष्यायणवत् ' इति सूत्रेणातिदिशति । दत्तकादीनामिति द्वितीयसत्याषाढसूत्रं
शांकरभाष्यकारव्याख्याताभिर्याह—**विवृतं चेति** । तदेव विवरणमनुवदति—
नित्यव्यामुष्यायणप्रसङ्गेनेत्यादिना तेनैवोत्तरत्रेत्यन्तेन ग्रन्थेन । एतद्भाष्यार्थ

प्रथमेनैव संस्कारः प्रतिग्रहीत्रा चेत्तदोत्तरस्यैव पूर्वत्वात्तेनैवोत्तरजेति ।

एतद्भाष्यार्थस्तु—क्षेत्रजवदुभयोरभिसंधौ दत्तकस्योभयगोत्रभागित्वम् । अन्यथा जनकेनैव सर्वसंस्कारकरणे जनकगोत्रभागित्वं, न ग्रहीतृगोत्रभागित्वम् । ग्रहीत्रा संस्कारकरणे तूत्तरस्य ग्रहीतुः पूर्वत्वात्माधान्यात्तेनैवोत्तरसं-
ततेर्गोत्रमिति ।

स्वयमेव लिखति—क्षेत्रजवदिति । यथा क्षेत्रजपुत्रे त्रीजिक्षेत्रिणोरुभयोः ‘ आव-
योरयं पुत्रः ’ इत्यभिसंधौ सति द्विपितृकत्वं भवति तथा कस्मिन्नप्येकस्मिन्दत्त-
कपुत्रे जनकपालकयोः ‘ आवयोरयं पुत्रः ’ इत्यभिसंधौ सति तादृशो दत्तकः
पितृद्वयसंबन्धवद्गोत्रद्वयसंबन्धं लभते । अयमेवानित्यव्यामुष्यायण इत्युच्यते । अनेन
‘ दत्तकादीनां व्यामुष्यायणवत् ’ इत्यस्यार्थः प्रदर्शितः । स च गोत्रद्वयसंबन्धो
दत्तकस्यैव न तत्संततरेत्यर्थकस्य ‘ तावदेव नोत्तरसंततौ ’ इत्यस्यार्थं प्रदर्शयि-
तुमाह—अन्यथेति । उभयोरभिसंध्यभावे सति, अर्थाज्जनकेनोत्पादकेन व्यामु-
ष्यायणदत्तकेनैव सर्वसंस्कारेषु कृतेषु जनकस्योत्पादकस्य यद्गोत्रं तदेव गोत्रं तदपत्यस्य
भवति । न प्रतिग्रहीतृगोत्रभागित्वम् । यद्यपि दत्तकस्य यद्गोत्रं तत्प्रतिग्रहीतुरेव
गोत्रं तथाऽपि द्व्यामुष्यायणदत्तके यज्जनकगोत्रसंसर्गविशिष्टप्रतिग्रहीतृगोत्रं विद्यते
तादृशगोत्रभागित्वं नेत्यत्र तात्पर्यम् । दत्तकवज्जनकपितृगोत्रसंबन्धो दत्तकसंततेर्ना-
स्तीति यावत् । तथा चोन्नत ‘ तावदेव नोत्तरसंततौ ’ इत्यस्यार्थोऽभिहितः ।
प्रतिग्रहीत्रैव संस्कारेषु कृतेषु तु दत्तकस्य प्रतिग्रहीतुरेव गोत्रं भवति न जनक-
पितृगोत्रम् । अयं केवलदत्तक इत्युच्यते । अनेन ‘ परिग्रहीत्रां चेदुत्तरस्य ’
इत्यस्यार्थः प्रदर्शितः । केवलदत्तकस्य यद्गोत्रं तेनैव गोत्रेण केवलदत्तकसंततेर्गोत्रं
भवतीत्यर्थः । अनेन ‘ तेनैवोत्तरात् ’ इत्यस्यार्थः प्रदर्शितः ।

अत्रेदं बोध्यम्—दत्तकस्त्रिविधः । नित्यव्यामुष्यायणोऽनित्यव्यामुष्यायणः केव-
लश्चेति । तत्र नित्यव्यामुष्यायणो नाम—आवयोरयं पुत्र इति संकल्प्य जातमात्र
एव जनकेन प्रतिग्रहीत्रे दत्तः । अस्मिन्दत्तके ‘ आवयोरयम् ’ इति संकल्पब-
लाद्वा प्रतिग्रहीत्रोरुभयोः पित्रोर्गोत्रस्य संबन्धो भवति । अत एवायं व्यामुष्यायण
इत्युच्यते । गोत्रद्वयसंबन्धभागित्वं हि व्यामुष्यायणत्वमिति यावत् । स च गोत्र-
द्वयसंबन्धो जन्मक्षणमारभ्य यावदवसानक्षणं व्याप्नोतीत्यसौ नित्यव्यामुष्यायणशब्देन
व्यवह्रियते । जातमात्रस्य परिग्रहादस्य जातकर्मादिकाः सर्वे संस्काराः प्रतिग्रहीतृगोत्रेण
भवन्ति । ईदृग्विधस्य च व्यामुष्यायणस्य पुत्रपौत्रादिसंततरेपि गोत्रद्वयभागित्वम् ।
‘ व्यामुष्यायणकस्येव नोद्वाहो गोत्रयोर्द्वयोः । तदपत्यस्य तज्जन्मगोत्रमेव विवृ-
र्तुधाः ’ तद्व्यामुष्यायणस्य गोत्रद्वयं, तत्संततर्जन्मगोत्रमेव बुधा- विवुरित्यर्थकान्तरम-

तथा च पैठीनसिः—अथ दत्तकक्रीतकृत्रिमपुत्रिकापुत्राः परपरिग्रहेणाऽऽर्पेण येऽत्र जातास्तेऽसंगतकुलीना व्यामुष्यायणा भवन्तीति । आर्पेण ऋष्युक्तेन परिग्रहेण जनकग्रहीत्रोः स्वीकारेण व्यामुष्यायणा भवन्तीत्यर्थः । व्यक्त-मुक्तम्—

व्यामुष्यायणका ये स्युर्दत्तक्रीतादयः सुताः ।

प्रवृत्तावाचार्यवचनादिति ।

अनित्यव्यामुष्यायणो नाम—यश्चूडान्तैः संस्कारैर्जनकेन संस्कृत्य पश्चादत्तः । चूडान्तैः संस्कारैर्जनकगोत्रेणोपनयनादिभिश्च प्रतिग्रहीतृगोत्रेणेत्युभयगोत्रेण संस्कृतत्वादस्याप्युभयगोत्रसंबन्धभागित्वम् । सोऽयं गोत्रद्वयसंबन्धो न जन्मत आरभ्येत्यसौ दत्तकः शास्त्रेऽनित्यव्यामुष्यायण इत्युक्तः । एतद्वत्तत्संततैर्न गोत्रद्वयसंबन्धः । ‘तावदेव नोत्तरसंततौ’ तावदेव दत्तकपर्यन्तमेव जनकगोत्रमनुवर्तते नोत्तरत्र तत्संतताविति सत्यावादेन निषेधात् । किंतु प्रतिग्रहीत्रकगोत्रत्वमेवेति ।

केवलो नाम—जातमात्रं पुत्रं परिगृह्य प्रतिग्रहीत्रा जातकर्माथसिलैः संस्कारैश्चूडादिसंस्कारैर्वा संस्कृतः । ‘गोत्ररिक्थे जनयितुर्न भजेद्विभ्रमः सुतः’ इति मनुना जनकपितृगोत्रसंबन्धनिषेधादस्य प्रतिग्रहीत्रकगोत्रत्वमेव । यदि चात्रैव जनकगोत्रसंबन्धाभावरतर्हि तत्संततौ तद्गोत्रसंबन्धाभाव इति किमु वक्तव्यम् । तथा चैतत्संततेरपि प्रतिग्रहीत्रकगोत्रत्वमेव । पुत्रपौत्रादिवंशपरम्परयाऽपि प्रतिग्रहीत्रकगोत्रभागित्वादेवायं शास्त्रे केवलदत्तक इत्युच्यते । अत्र केवलदत्तकलक्षणे जातमात्रपदमसंजातचूडपरं मन्तव्यम् । अत एव जातकर्मादिभिश्चूडादिभिर्वा संस्कृत इति विकल्पः संगच्छते । अन्यथा जातमात्रस्य परिग्रहे तत्र जातकर्माद्यन्वयप्राशनान्तसंस्काराणामवश्यकतया चूडादिभिर्वेति विकल्पमुपपत्तेरिति ।

द्विपितृकत्वं न केवलं क्षेत्रजपुत्रे, किंतु दत्तकादिष्वपि तदस्तीत्यत्रार्थे पैठीनसिसंगतिं प्रदर्शयन्नाह—अथ दत्तकैत्यादि । दत्तकः, क्रीतः, कृत्रिमः, पुत्रिका-पुत्रश्चेत्येवं ये शौनकादृष्टिप्रोक्तेन परिग्रहविधिमा परस्य पुत्रा जातास्ते, संगतकुलीनाः संगताः संबन्धाः कुलीना जनककुलीना येषां तादृशाः सन्तो व्यामुष्यायणा भवन्ति, इति पैठीनसिवचनस्यार्थं स्वयमेव निर्वक्ति—आर्पेण परिग्रहेणेति । जनकप्रतिग्रहीत्रोरावयोरयं पुत्र इत्याभिसंधौ सति ये दत्तक्रीतादयः सुता ऋष्युक्तेन परिग्रहविधिना परेण गृहीताः स्युष्येते व्यामुष्यायणा नाम द्विपितृका उच्यन्त इत्यर्थः । व्यामुष्यायणका इति । व्यामुष्यायणा—द्विपितृका इति प्रसिद्धा ये दत्तक्रीतादयः सुतास्तेषां जनकगोत्रे प्रतिग्रहीतृगोत्रे चेत्युभयगोत्रे विवाहो न

गोत्रद्वयेऽप्यनुद्वाहः शौङ्गशैशिरयोर्थथा ॥ इति ।

न च दत्तकस्य व्यामुष्यायणत्वं न घटते । जनकस्यापि तत्र स्वत्वानपायेन ' माता पिता वा दद्याताम् ' इति दानविध्यनुपपत्तेरिति वाच्यम् ।

सामान्यं सर्वभूतेभ्यो मयोत्सृष्टमिदं जलम् ।

रमन्तु सर्वभूतानि स्नानपानावगाहनैः ॥

इत्यादौ स्वमात्रस्वत्वनाशकसर्वभूतेर्देश्यकत्यागादेव नद्यादिवत्साधारणीकृते जले स्वामिनोऽप्युद्दिश्यतया स्वत्ववद्वापि तादृशाभिसंधिपूर्वकादेव दानाच्चादृशदत्तकस्य साधारण्यसिद्धिरित्यास्तां विस्तरः ।

अथ तृतीयं प्रकरणम् ।

अथ दत्तककर्तृकश्राद्धनिर्णयः । तत्र पितुः सपिण्डीकरणान्तर्षोडशश्राद्धे

भवति । तत्र दृष्टान्तः—शौङ्गशैशिरयोरिति । भारद्वाजाच्छौङ्गाद्वैश्वामित्रस्य शैशिरः क्षेत्रे जातः शौङ्गशैशिरिनामा ऋषिः । तस्य गोत्रलक्षणाक्रान्तत्वाद्गोत्रत्वम् । तद्गोत्रायाणां यथा भारद्वाजगोत्रे विश्वामित्रगोत्रे च विवाहो न भवति तद्वदित्यर्थः । अत्र दत्तकादिषु व्यामुष्यायणत्वं स्पष्टमेवाभिहितम् । अत्र कश्चिच्छङ्कते—न च दत्तकस्येति । दत्तकस्य व्यामुष्यायणत्वं न घटते । अघटने हेतुमाह—जनकस्यापीति । व्यामुष्यायणत्वस्य जनकपालकोभयपितृनिरूपितस्वत्वरूपत्वेन दत्तके जनकपितुरपि स्वत्वस्य सद्भावात् । ' माता पिता वा दद्याताम् ' इत्युक्तमातापितृकर्तृकदानस्वरूपान्तर्गतस्वस्वत्वनिवृत्तेरानिर्वृत्तेर्दानस्वरूपानुपपत्तेरित्यर्थः । इमामाशङ्कां परिहरति—सामान्यमिति । यावत्प्राणिनामुपभोगार्थमिदं जलं मयोत्सृष्टम् । सर्वभूतेष्वपकारार्थं मया जलं शयोत्सर्गः कृतोऽतः सर्वभूतान्यत्र जले स्नान-पान-अवगाहनादिभि रमन्तु क्रीडन्तु । अत एवेदं जलं सर्वभूतानां सामान्यं—साधारणं न त्वेकस्य ममेवेति तदर्थः । अत्रोत्सर्गं पूर्वं यत्स्वस्यैव स्वत्वं जलं आसीत्तद्विनाश्य स्वसहितसर्वभूतान्युद्दिश्य जलोत्सर्गादेव यथा नद्यादेर्जलं स्वस्वेतरोभयोः स्वत्ववत्तद्वद्विदमपि जलं स्वस्वेतरोभयस्वत्ववदिति कृत्वोत्सर्गकर्तुः स्वामिनोऽप्युद्दिष्टसर्वभूतान्तर्गतत्वेन तत्र जले स्वत्वं भावति । स्वैतरस्वत्वाभावसमानाधिकरणस्वस्वत्वनिवृत्तिपूर्वकस्वस्वत्वसमानाधिकरणपरस्वत्वोत्पादनरूपाव्यापाराद्यथा जलस्य स्वस्वेतरोभयोः साधारण्यं तथा ' आवयोरयं पुत्रः ' इत्यभिसंधिपूर्वकात्स्वेतरस्वत्वाभावसमानाधिकरणस्वस्वत्वनिवृत्तिपूर्वकस्वस्वत्वसमानाधिकरणपरस्वत्वोत्पादनरूपादानादेव दत्तकस्य जनकपालकयो-रुभयोः स्वत्ववत्त्वाद्युभयसाधारणत्वं सिध्यतीति भावः ।

(अथ तृतीयं प्रकरणम्) ।

अथ दत्तककर्तृकश्राद्धं निर्णयति—तत्र पितुः सपिण्डीति । अत्र दत्तक-

दत्तकस्य पूर्वगृहीतत्वेऽपि सधौरसे नाधिकारः । 'औरसे पुनस्तत्त्वे तेपु ज्येष्ठयं न विद्यते' इति देवलेन ज्येष्ठत्वमतिषेधात् । 'पिण्डद्वेऽंशहरश्चैषां पूर्वाभावे

पदेन पूर्वोक्तस्त्रिविधो दत्तको ग्राह्यः । दत्तकग्रहणादुपनन्तरं यद्यौरस उत्पद्येत तदा स औरस एव पितुर्दाहादिसपिण्डीकरणन्तर्पोऽंशश्राद्धाधिकारी, नतु पूर्व गृहीतोऽपि दत्तकः । पूर्वगृहीतदत्तकस्याधिकारामावे हेतुमाह--औरसे पुनरिति । दत्तकग्रहणानन्तरमौरस उत्पत्तेः सति पूर्व गृहीतेष्वपि तेपु दत्तकादिषु ज्येष्ठत्वं न विद्यत इति देवलेन दत्तके ज्येष्ठत्वनिषेधात् । सर्वेषां तु मतं कृत्वा ज्येष्ठेनैव तु यन्कृतम् । द्रव्येण चाविभक्तेन सर्वेरेव कृतं भवेत् । इत्यादिना ज्येष्ठ एव हि सांवत्सरिकादिव्योर्ध्वदेहिकाधिकारोऽप्युच्यते । यतश्च तज्ज्येष्ठत्वं तादृशदत्तके न भवति तत एव च स पितुर्योर्ध्वदेहिकाधिकारी न भवतीत्यर्थः ।

ननु दत्तके नियोज्येष्ठत्वं भा मृत्याऽपि दत्तकरयोर्योर्ध्वदेहिकाधिकारामाव औरसस्यैव च तदधिकारे किं मानमस्याङ्गद्वय्याऽऽह--पिण्डद्वेऽंशहरः० (या० स्मृ० २ । १३२) इति । औरसो धर्मपत्नीजः० (या० स्मृ० २ । १२८) इत्यादिनाऽनुकान्ता ये द्वादश पुत्रास्तेषां मध्ये पूर्वयं पूर्वस्याभाव उत्तर उत्तरः श्राद्धदो धनहरश्च वैदित्तव्य इति याज्ञवल्क्येनोक्तत्वात्प्रथमस्यौरसस्य श्राद्धाधिकारमुक्त्यौसामावे पुत्रिकासुतारय, पुत्रिकासुताभावे क्षेद्रज्येष्ठत्वं पूर्वपूर्वाभाव उत्तरोत्तरस्य श्राद्धाधिकारमतिपादनात् 'मातुः पितुः प्रकुर्वत संस्थितस्योरसः सुतः । पैतृमधिकारसंस्कारं मन्त्रपूर्वमादितः' इति स्मृतिचान्द्रिकायां सुमतुवचनाच्च प्रकृतस्थल औरससत्त्वेन नैव दत्तकः श्राद्धाधिकारी, किंवौरस एव तदधिकारित्यर्थः ।

नन्वेवमौरससत्त्वे दत्तकरयोर्योर्ध्वदेहिकादिसकलश्राद्धेष्वनधिकारः प्राप्नोतीति कथमुच्यते । पितुः सपिण्डीकरणान्तर्पोऽंशश्राद्धानधिकारी दत्तक इति चेन्न । अर्वाङ्गसंवत्सराज्येष्ठः श्राद्धं कुर्यात्तमेत्य च । ऊर्ध्व सपिण्डीकरणात्सर्वं कुर्युः पृथक् पृथक् । (१), नन्दाद्धं सपिण्डत्वं श्राद्धान्यपि च पोऽंश । एकेनैव तु कार्याणि संविभक्तधनंष्वपि । (२), सपिण्डीकरणान्तानि यानि श्राद्धानि पोऽंश । पुण्डनैव सुतः कुर्युः पुत्रग्रन्थ्या अपि कर्त्तव्य । ऊर्ध्व पिण्डीकरणात्सर्वं कुर्युः पृथक् पृथक् (३) इति व्यसोऽन्तर्गुह्यहारीतः सपिण्डीकरणान्तमौर्ध्वदेहिकश्राद्धं ज्येष्ठ एव कुर्यात्सांवत्सरिकादिकं तु ज्येष्ठकनिष्ठयुभावपि कुर्याताभिर्युक्तत्वाद्योर्ध्वदेहिकस्य ज्येष्ठत्वप्रयुक्तत्वाज्ज्येष्ठत्वस्य चौरससमवधाने दत्तके निषिद्धत्वात्पितुः सपिण्डीकरणान्तपोऽंशश्राद्ध एव दत्तकोऽनधिकारीति भावः । सांवत्सरिकादिश्राद्धस्य च पुत्रत्वप्रयुक्तत्वेन पुत्रत्वस्य च दत्तकेऽपि सत्त्वाद्यौरसवद्दत्तकोऽपि सांवत्सरिकादि-

परः परः ' इति याज्ञवल्क्यवचनाच्च । अन्यत्र सर्वत्रौरसवत् । क्षयाहे तु विशेषो यथा जातूकार्णः—

औरसक्षेत्रजौ पुत्रौ विधिना पार्वणेन तु ।

प्रत्यब्दमितरे कुर्युरेकोद्दिष्टं सुता दश ॥

इतरे दश दत्तकादयः । तथा पराशरः—

पितुर्गतस्य देवत्वमौरसस्य त्रिपौरुषम् ।

सर्वत्रानेकगोत्राणामेकोद्दिष्टं क्षयेऽहनि ॥ इति ।

अनेकगोत्राणां द्विगोत्राणाम् । औरसक्षेत्रजयोरपि साम्बोरेव पार्वणा-

श्राद्धाधिकारी भवतीत्यनुसंधायोक्तम्—अन्द्त्र सर्वत्रेति । सपिण्डीकरणान्तघोड-
शश्राद्धादन्येषु सांवत्सरिकादिषु सर्वेषु श्राद्धेषु दत्तक औरसश्च समानमधिकारिणौ
स्त इत्यर्थः । तत्रौरसाद्विभक्तेन दत्तकेन सांवत्सरिकादिकं पृथङ्न कर्तव्यमौरसकु-
तेनैव सांवत्सरिकादिना दत्तकस्य तत्तच्छ्राद्धसिद्धेः । ' एकेनैवाविभक्तेषु कृते सर्वस्तु
तत्कृतम् ' सुतेष्वविभक्तेषु सत्सु तेषां मध्ये योग्याधिकारिणैकेनैव सांवत्सरिका-
दिश्राद्धे कृते सति तावत्तैव तच्छ्राद्धं सर्वैः कृतं भवतीति मदनरत्नेऽभिधानात् ।
यदि च स दत्तक औरसाद्विभक्तस्तदा तेन दत्तकेन सांवत्सरिकादिश्राद्धं पृथग-
नुष्ठेयम् । ' विभक्तास्तु पृथक् कुर्युः प्रतिसंवत्सरादिकम् ' इति मदनरत्ना-
दिति भावः ।

दत्तककर्तृके पितुः क्षयाहश्राद्धे विशेषो जातूकर्णेनोक्तः—औरसक्षेत्रजाविति ।
औरसः पुत्रः ' औरसो धर्मपत्नीजः ' (या० स्मृ० २ । १२८) इति
लक्षणलक्षितः । ' क्षेत्रजः क्षेत्रजातस्तु सगोत्रेणेतरेण वा ' (या० स्मृ० २ ।
१२८) इत्युक्तः क्षेत्रजः । एतौ द्वौ पुत्रौ पितुः प्रत्यब्दं प्रतिवर्षं मृततिथौ
क्रियमाणं श्राद्धं रघृगृह्योक्तविधिना पार्वणेन पित्रादित्रयोद्देशेन कुर्याताम् । इतरे दत्त-
कादयो दश सुतास्तु पितुः प्रत्यब्दं क्षयाहश्राद्धमेकोद्दिष्टमेकं पितरमुद्दिश्य कुर्युरिति
तदर्थः । पराशरेणापि—पितुर्गतस्येति । मरणोत्तरं देवभावं प्राप्तस्य पितुरौरसः
पुत्रः पितृमातामहादिश्राद्धे त्रयमुद्दिश्य पार्वणं मृततिथौ कुर्यात् । अथ चाने-
कगोत्रा—द्विगोत्रा दत्तकादयः पितुः क्षयाहश्राद्धमेकोद्दिष्टं कुर्युरित्युक्तम् ।
निर्णयसिन्धौ (पृ० १३९७) सटीके ' मृताहे त्वेकमुद्दिश्य कुर्युः श्राद्धं
यथाविधि ' एकमेवोद्दिश्य प्रतिसांवत्सरमेकोद्दिष्टमेवेत्यर्थकं कार्ष्णाजिनिवचनमुदाहृत्य
' इदं मृताह एकोद्दिष्टाचारिपरमित्युक्तं तट्टीकायाम् । यदौरसक्षेत्रजयोः पितुः क्षयाहे
पार्वणमुक्तं तदप्यौरसक्षेत्रजयोरेकमित्वे सत्येव बोध्यम् । ' पार्वणेन विधानेन

धिकारः । “ पार्वणेन विधानेन देयमग्निमता सदा ” इति जाबालमत्स्यपुराणे-
कवाक्यात् । औरसक्षेत्रजव्यतिरिक्तानां तु साग्निनिरग्निसाधारणानामेकोद्दिष्टमिति
सिद्धम् ।

देयमग्निमता सदा ’ ‘ अग्निमता पुत्रेण पितुः क्षयाहे पार्वणेन विधिना श्राद्धं
कार्यम् ’ इति जाबालमत्स्यपुराणवचनेकवाक्यत्वात् । अन्यथा ‘ सम्पत्त्येकवा-
क्यत्वे वाक्यभेदः, हि ह्युपगम् ’ इत्यभेद्युक्त्या वाक्यभेदरूपदूषणप्रसङ्गात् । तथा च
ययौरसो निरग्निकस्तदा तस्यापि पितुः क्षयाहश्राद्धे पार्वणं न प्राप्नोति जाबाल्या-
दिवचनैकवाक्यतयौरसस्य साग्निकस्यैव पार्वणविधानात् । किंतु तादृशेनैरसेनापि
पितुः क्षयाह एकोद्दिष्टं कार्यमिति ज्ञेयम् । औरसक्षेत्रजाभ्यामितरेषां दत्तकादीनां
तु निरग्निकत्वेऽग्निमत्त्वे वैकोद्दिष्टमेवेति सिध्यति । एकोद्दिष्टविधौ साग्निनिरग्निकत-
व्यवस्थाया अनुक्तेरिति भावः । एवं च ‘ अन्यत्र सर्वत्रौरसवत् ’ इत्यत्रान्य-
त्रेत्यस्य क्षयाहश्राद्धं वर्जयित्वा मघामावास्यादिश्राद्धेष्वित्यर्थो बोध्यः । मघादि-
श्राद्धेष्वौरसो यावतः पितृनुदिश्य श्राद्धं करोति दत्तकोऽपि तावत् पितृनुदिश्य
श्राद्धं करोतीत्यौरसवद्दत्तकोऽपि मघादिश्राद्धेषु समानमधिकारी । क्षयाहश्राद्धे
त्वौरसः पार्वणाधिकारी । दत्तकस्त्वेकोद्दिष्टाधिकारीति विशेषसत्त्वात् ।

एतदपरे न मन्यन्ते । आपाथ्य च सपिण्डत्वमौरसो विधिवत्सुतः । कुर्वीत
दर्शवच्छ्राद्धं मातापित्रोः क्षयेऽहनि । सपिण्डीकरणं कृत्वा कुर्यात्पार्वणवत्सदा ।
प्रतिसंवत्सरं विद्वांश्छागलेयोदितो विधिः । इति जमदग्निशातातपाभ्यां मातापित्रोः
क्षयाहश्राद्धे पार्वणाभिधानात् । न च ‘ वर्षे वर्षे च कर्तव्या मातापित्रोस्तु सत्किया ।
अर्द्धं भोजयेच्छ्राद्धं पिण्डमेकं च निर्वपेत् । सपिण्डीकरणादूर्ध्वं प्रतिसंवत्सरं सुतः ।
मातापित्रोः पृथक्कर्म्यमेकोद्दिष्टं मृतेऽहनि । इति स्मृत्यन्तरयमाभ्यां मातापित्रोः
क्षयाहश्राद्ध एकोद्दिष्टाभिधानात् ‘ एकोद्दिष्टं परित्यज्य पार्वणं कुरुते नरः । अकृतं
तद्विजानीयात्स भवेत्पितृघातकः । इति व्यासेनैकोद्दिष्टपरित्यागेन पार्वणकरणे दोषाभिधा-
नाच्च वचनविप्रतिपत्तौ सत्यां ‘ औरसक्षेत्रजौ पुत्रौ० ’ इति जातूकर्म्यवचनाद-
ग्निमद्भ्यामौरसक्षेत्रजाभ्यां मातापित्रोः क्षयेऽहनि पार्वणं कार्यं दत्तकमदिभिर्दत्ताभिस्तु
साग्निनिरग्निसाधारणैरेकोद्दिष्टं कार्यमित्येवं निरुक्ता व्यवस्था युक्तेति वाच्यम् । न
हौरसक्षेत्रजाविति वचने क्षयाहवचनमस्ति, अपि तु प्रत्यब्धमिति । सन्ति च क्षया-
हव्यतिरिक्तानि प्रत्यब्दश्राद्धान्यक्षय्यतृतीयामार्घविंशास्तीप्रभृतिषु । अतो नैवं वचनं
मातापित्रोः क्षयाहश्राद्धे पार्वणैकोद्दिष्टयोर्व्यवस्थापनायालम् ।

यदप्युक्तमौरसक्षेत्रजाभ्यामप्याग्निमद्भ्यामेव मातापित्रोः क्षयेऽहनि पार्वणं कार्यं

निरग्निभ्यां तु ताभ्यामप्येकोद्दिष्टम् । ' पार्वणेन विधानेन देयमग्निमता सदा ' इति जाबालिमत्तयाद्येकवाक्यत्वादिति । तदप्यसत् । बह्वग्नयस्तु ये विप्रा ये चैकाग्र्य एव च । तेषां सपिण्डनादूर्ध्वमेकोद्दिष्टं न पार्वणमिति स्मृत्यन्तरात् । अमावास्यायां क्षयाहे, प्रेतपक्षे क्षयाहे च पार्वणमेव कर्तव्यम् । अमावास्यां क्षयो यस्य प्रेतपक्षेऽथवा पुनः । पार्वणं तत्र कर्तव्यं नैकोद्दिष्टं कदाचन । इति स्मृतेर्नियमप्रत्वाद्दङ्गीकारात् । तस्मादमावास्याप्रेतपक्षाभ्यामन्यत्र मातापित्रोः क्षयाहे सति निरुक्ताज्जमदग्न्यादिस्मृत्यन्तरादिवचनद्वयात्पार्वणेकोद्दिष्टयोर्ब्रह्मिववद्विकल्प एवोचितः । तथाऽप्यष्टदोषपरिजिहीर्षयोदितानुदितहोमवत्तत्पक्षग्राहिकुलसंप्रदायानुरोधेन व्यवस्थितौ सत्यां व्यवस्थितौ विकल्पो बोध्यः । एतदनुसंधायेव निर्णयसिन्धुटीकायामाहुः कृतायां (काशी० मुद्रि० १३९८ पृष्ठे) ' मृताहे त्वेकमुद्दिष्टं कुर्युः श्राद्धं यथाविधि ' इत्येकोद्दिष्टाभिधानं ' मृताह एकोद्दिष्टाचारिणम् ' इत्युक्तं संगच्छते । संगच्छते चेदानीं सर्वत्र शिष्टाचारे दत्तकौरसादिसर्वाविधेः पुत्रैर्निरग्निर्कैरपि मातापित्रोः क्षयाहश्राद्धेऽनुष्ठीयमानं पार्वणम् । असत्तां तु व्यवस्थित्यामैच्छिको विकल्पः । स चाष्टदोषग्रस्त इत्यन्यत् ।

मातापित्रोः क्षयाहश्राद्धे ' औरसपुत्रजो ' इति वचनात्पार्वणेकोद्दिष्टयोर्व्यवस्थां ब्रुवतश्चन्द्रिकाकारस्य त्वयनाशयः—यद्यप्यौरसपुत्रजाविति वचने क्षयाहवचनं नास्ति किंतु प्रत्यब्दमित्येव सामान्यं वर्तते तथाऽपि प्रत्यब्दशब्देन क्षयाहश्राद्धमेवात्र विवक्षितम् । पितुर्गतस्य देवत्वं औरसस्य त्रिपौरुषम् । सर्वत्रानेकगोत्राणामेकोद्दिष्टं क्षयेऽहनि । इति पराशरवाक्ये क्षयाहपदोपादानात् । अत्र क्षयेऽहनि—अर्थान्मातापित्रोः क्षयाहश्राद्ध औरसपुत्रस्य पार्वणमभिहितं, अनेकगोत्रशब्दवाच्यानां दत्तकादीनां त्वेकोद्दिष्टम् । ततश्चेतदेकवाक्यतयौरसपुत्रजो पार्वणं कुर्यातामथ चेतरे दत्तकादयस्त्वेकोद्दिष्टं कुर्युरित्यर्थकानिक्तवचने प्रत्यब्दशब्देन क्षयाहश्राद्धमेव विवक्षितं नामाभावात्स्यादिश्राद्धमित्यवगम्यते । न चैकशब्दस्य ' एकोऽन्यार्थं प्रधाने च प्रथमे केवले तथा । साधारणे समानेऽल्पे संख्यायां च प्रयुज्यते ' इत्यभियुक्तोक्त्या समानार्थकत्वेनानेकशब्दस्यासमानार्थवाचकत्वाद्भिन्नार्थं पर्यवसानेन भिन्नगोत्राणां मातामहानां क्षयाह एकोद्दिष्टमिति येन पुत्रेण स्वपितुर्जनकस्य क्षयाहश्राद्धे पार्वणमनुष्ठेयं तेनैव पुत्रेण स्वमातामहानां क्षयाहश्राद्ध एकोद्दिष्टं कर्तव्यमित्यर्थपरत्वेनानेकगोत्राणामित्यस्य मातामहपरत्वं किं न स्यादिति वाच्यम् । तथा सति दत्तकादिभिः स्वपितुः पालकस्य क्षयाह एकोद्दिष्टं कर्तव्यमित्यर्थपरत्वात्प्रतीत्या दत्तकेनापि पालक-क्षयाह औरसपुत्रवत्पार्वणं कार्यमित्यर्थस्यैव प्राप्त्वा ' पितुर्गतस्य देवत्वं तत्सुतस्य

त्रिपौरुषम् ' इत्येवमौत्सशब्दस्थाने सामान्यतः सुतशब्दनिवेश एवोचितः । पितुज-
नकस्य पालकस्य वा, क्षयाहश्राद्ध इति शेषः । तत्सुतस्यौरसस्य दत्तकस्य वा
पार्वणमिति तदर्थम् । ततश्चौरसपदोपादानं व्यर्थम् । तस्मात्पितुः क्षयाहे पार्वणकर्तारि
पुत्रे वैशेष्याकाङ्क्षोत्पादकौरसत्वविशेषणोपादानादनेकगोत्राणामित्यस्यौरसप्रतियोग्यनौर-
सदत्तकादिपुत्रपरत्वस्यैव युक्तत्वेन मातामहपरत्वाभावात् । किंच मातामहानां क्षयाह
एकोद्दिष्टमिति न नियमः । मातुः पितरमारभ्य त्रयो मातामहाः स्मृताः । तेषां
तु पितृवच्छ्राद्धं कुर्युर्दुहितृसूनवः । इति मरीचिना त्रयाणां मातामहानां श्राद्धवि-
धानेन पार्वणावगमात् । अपि च पुत्रेण स्वपितुः क्षयाहे पार्वणं कर्तव्यमिति पितु-
र्गतस्य देवत्वमिति वचनपूर्वाधेन विहिते सति तेन पुत्रेण पितृव्यतिरिक्तस्य स्वमा-
तामहस्य क्षयाहे पार्वणं न कार्यमित्यार्थिकपार्वणनिषेधप्रतीत्या परिशेषात्पार्वणाभाव
एकोद्दिष्टमेव मातामहानामवशिष्यत इति मातामहानां क्षयाह एकोद्दिष्टं कार्यमित्यर्थकं
' सर्वत्रानेकगोत्राणाम् ' इत्युत्तरार्धं सुतरामवक्तव्यं स्यात् । तस्मान्मातामहानां क्षयाहे
नेकोद्दिष्टविधायकमिदं किंतु दत्तकादीनामेव स्वपितुः पालकस्य क्षयाह एकोद्दिष्ट-
विधायकमिति सर्वं रमणीयमिति । एतद्विषये विशेषविस्तरो दत्तकमीमांसायां मत्कु-
तायां तद्दृष्टीकायां चानुसंधेयः । अत्र युक्तयुक्तं सद्भिर्विचार्याङ्गीकरणीयम् । मया तु
द्वावपि पन्थानौ यथामति त्रिविच्य सतां पुरतः स्थापितावित्येवेत्यलं प्रसक्तानुप्रस-
क्तविचारेण ।

यदा तु पालकपितुरौरसः पुत्रो नारित तदा दत्तक एव पालकपितुरोर्ध्व-
देहिकं प्रतिवार्षिकादिकं च सर्वं कुर्यादिति निर्विवादम् । ' पिण्डदौऽशहरश्चैषो
पूर्वाभावे परः परः ' इति याज्ञवल्क्योक्तेरिति भावः । एवं द्विविधव्यामुप्यायणेन शुद्धेन
चेति त्रिविधेनापि दत्तकेन जनकपितुः पुत्राद्यभाव और्ध्वदेहिकं सांवत्सरिकादिकं
च श्राद्धं कर्तव्यम् । यत्राऽऽवयोरयमित्यभिसंधिना व्यामुष्यादणत्वं तत्र प्रायो
दातुः पुत्रान्तरसद्भावः । अत एव स द्विपितेत्युच्यते । यत्राभिसंध्यभावस्तत्र
दातुः प्रायः पुत्रान्तरसद्भावः । अत एवायं दत्तको न व्यामुष्यादणः किंतु शुद्ध
इत्युच्यते । तत्र व्यामुष्यादणः प्रतिग्रहीतृपितृवज्जनकपितुरप्यौर्ध्वदेहिके सांवत्सरि-
कादिके चाधिकारीति युक्तमेव । ' पितुः पुत्रेण कर्तव्याः पिण्डदानोदकक्रियाः ' इत्यादिवचनादिति भावः । किंत्वभिसंधिना पुत्रदानादनन्तरं यदि जनकस्य पुत्रो
जायेत तदा स एव जनकपितुः श्राद्धाधिकारी न तु दत्तकोऽभिसंहितोऽपि । पुत्र-
प्रतिग्रहादनन्तरं जायमानप्रतिग्रहीत्रौरसपुत्रवत् । यद्यपि व्यामुष्यादणे जनकनिरूपि-
तौरसपुत्रत्वं ज्येष्ठत्वं चारित तथाऽपि परपुत्रत्वानाक्रान्तौरसपुत्रसमवाये परपुत्रत्वा-

कान्तौरसपुत्रत्वस्य ज्येष्ठत्वसहकृतस्यापि दुर्बलत्वेनासत्प्रायत्वाज्जनकपितृसंबन्धिपुत्रकार्यकारित्वाभावादिति भावः । शुद्धदत्तकस्थले यदि जनकस्य पुत्रान्तरासत्त्वं स्यात्तदा तेन जनकस्याप्यौर्ध्वदेहिकं सांवत्सरिकादिकं च कार्यम् । न च ' गोत्र-
रिक्थे जनयितुर्न भजेद्दत्तमः सुतः । गोत्ररिक्थानुगः पिण्डो व्यपेति दत्तः स्वधा ' (म० स्मृ० ९ । १४२) इति मनुना शुद्धदत्तकस्य जनकपितुर्गोत्ररिक्थपिण्डानां निवृत्त्यभिधानात्कथं शुद्धदत्तको जनकपितुः श्राद्धाधिकारीति वाच्यम् । जनकपितुः पुत्रान्तरसत्त्वविषयकत्वात्तदुक्तं । सर्वेषामेकधर्माणाम्० इति बौधायनवचनेन, प्रवराध्याये दत्तकादिविशेषमनुपादाय जनकप्रतिग्रहीत्रोरुभयोः श्राद्ध-
कर्तव्यताया अभिधानेन च शुद्धदत्तकस्यापि जनकपितुः श्राद्धादेरधिकारमात्रस्य कल्पनात् । यदि शुद्धदत्तकस्य कस्यामप्यवस्थायां जनकपित्रे पिण्डद्रातृत्वं न स्यात्तदा शुद्धदत्तकस्यापि बौधायनप्रोक्तक्षेत्रजधर्मातिदेशः प्रवराध्यायोक्तं जनकपालको-
भयपित्रुद्देश्यकश्राद्धकर्तृत्वं चेति अनुपपन्ने स्याताम् । तस्मान्नानुप्रोक्तो यः शुद्ध-
दत्तकस्य जनकपितृश्राद्धकर्तव्यतानिषेधः स जनकपितुः पुत्रान्तरसत्त्वं एवेत्येवं संकोचस्यावश्यमङ्गीकरणीयत्वादिति ध्येयम् । तथा च जनकपालयोरुभयोः पित्रोः पुत्रान्तरासत्त्वं उभयोरपि पित्रोरौर्ध्वदेहिकं सांवत्सरिकादिकं श्राद्धं च दत्तकः (व्यामुष्यायणः केवलो वा) कुर्यात् । यद्युभयोरपि पुत्रान्तरसत्त्वं तदोभयोरपि न किमपि कुर्यादिति भावः । तत्रौरसाद्विभक्तेन दत्तकेन प्रतिग्रहीतुः प्रतिवार्षिकादि-
कमपि न पृथगनुष्ठेयम् । औरसानुष्ठितेनैव सांवत्सरिकादिना दत्तकस्य तत्तच्छ्राद्धफ-
लभाक्त्वोपपत्तेः । औरसाद्विभक्तेन तु प्रतिसांवत्सरिकादिमात्रं पृथगनुष्ठेयमित्यादि पूर्वोक्तं न विस्मर्तव्यम् ।

नन्वेवं व्यामुष्यायणादस्य को विशेष इति चेदावयोरयं पुत्र इति संक-
ल्पबलाद्व्यामुष्यायणस्य द्विपितृकत्वम् । अस्य तु तादृशसंकल्पाभावात्प्रतिग्रहीत्रेक-
पितृकत्वम् । द्विपितृकत्वादेव च व्यामुष्यायणे जनकपितृनिरूपितौरसपुत्रत्वं जनक-
गोत्रसंबन्धश्च भवति । शुद्धदत्तके तु द्विपितृकत्वाभावादेव जनकपितृनिरूपितौरस-
पुत्रत्वनिवृत्तिर्जनकगोत्रनिवृत्तिश्च भवतीति विशयः । तेन व्यामुष्यायणस्य पितुः क्षयाहश्राद्धे ' औरसक्षेत्रजौ पुत्रौ० ' इति जातूकर्ण्युक्तः पार्वणविधिर्भवति ।
शुद्धे त्वौरसपुत्रत्वनिवृत्तेन पार्वणविधिः किंतु ' कुर्युःकोद्दिष्टं सुता दश ' इत्येकोद्दिष्टविधिः । तथाऽभिनादनश्राद्धादौ व्यामुष्यायणस्य गोत्रद्वयोच्चारः । शुद्धस्य त्वेकगोत्रस्यैवोच्चारः । विवाहे तु शुद्धस्यापि दत्तकस्य गोत्रद्वयपरिपालनं भवती-
त्यन्यदेतत् ।

व्याप्त्युपायणस्यैविकर्तव्यत्वायां विशेषमाह सांख्यायनसूत्रम्—'पिण्डान्य-
थावनेजनं निवार्योभावैकस्मिन्पिण्डे पितृभेदे' इति । पितृभेद एकस्मिन्पिण्ड-
उभौ जनकग्रहीतारौ कीर्तयेदिति शेषः । प्रवराध्याये पितृव्येण चैककार्यजाता-
स्ते परिग्रहीतुरेव भवन्ति । अथ यद्येषां भार्यास्वपत्यं न स्यात्तदा रिक्त्यं
हेयुः पिण्डं तेभ्यलैपुरुषिकं दद्युः । यद्यपि स्यादुभाभ्यामेव दद्युरित्याचार्य-
वचनम् । द्वे आद्ये कुर्यादिकआद्ये वा पृथगनुद्दिश्यैकपिण्डे वा द्वावनुकीर्तये-
त्पतिग्रहीतारं चोत्पादयितारमा तृतीयानुरूपमिति ।

अथ व्याप्त्युपायणेन जनकपालक्यैरुभयोः पित्रोः कर्तव्यश्राद्धविषये कंचि-
द्विशेषं सांख्यायनसूत्रोक्तं प्रदर्शयन्नाह—पिण्डान्यथावनेजनमिति । अवेनेजनं नाम
आद्ये पिण्डप्रदानार्थमास्तृतकुशोपरि संचनम् । पितरः शुन्धन्तां, पितामहाः शुन्ध-
न्तामित्यादिमन्त्रैरिति शेषः । पितृभेदे—जनकपालकलक्षणपितृद्वित्रे सतीत्यर्थः ।
अवेनेजनानुसारेण पिण्डान् कुशोपरि नित्यैकस्मिन् पिण्डे द्वौ जनकप्रतिग्रहीतारौ
पितरौ नामतः कीर्तयेत् । द्वावुद्दिश्यैकमेव पिण्डं दद्यादिति सांख्यायनसूत्रस्यार्थः ।
पितृव्येण चैककार्यजाता इति । आवयोरयं पुत्र इति जनकपितुरभिसेधानाभाव-
पूर्वकं पितृव्येण पितृभ्रात्रा ये गृहीतास्ते परिग्रहीतुरेव पुत्रा भवन्ति । अतः
परिग्रहीतुरेकस्यैव पिण्डोदकादि कार्यं कुर्वन्ति । परं दद्युत्पादकानां भार्यास्वपत्यं
पुमपत्यं न स्यात्तदेत्पादकानां रिक्त्यं ते पुत्रा हरेयुरथ चोत्पादकानां त्रैपुरुषिकं
आर्द्धं कुर्युः । यद्युत्पादकानां भार्यासु पुमपत्यं स्यात्तथाऽप्युभाभ्यां जनकपालकपितृभ्यां
आर्द्धं वद्युरिति प्रवराध्याय आचार्यभाषितमस्ति । एतस्य प्रवराध्यायग्रन्थस्य क्षेत्र-
जपुत्रपरत्वं केचिदुपैष्यन्ति । तदित्यम्—पितृव्येणैकस्य स्यभ्रातुः पिण्डोदकनामसं-
कीर्तनादिकार्यार्थं ये जाता उत्पादितास्ते परिग्रहीतुः क्षेत्रिण एव पुत्रा भवन्ति ।
परंतु यद्युत्पादकानां भार्यासु पुमपत्यं न स्यात्तदा ते क्षेत्रजपुत्रा उत्पादकानां द्रव्यं
हरेयुरथ च तेषां त्रैपुरुषिकं नाम पार्ष्णिकं कुर्युः । यद्युत्पादकानां भार्यासु पुमप-
त्यं स्यात्तथाऽप्युपाय्यां जनकपालकपितृभ्यां आर्द्धं देयमिति । अत्र यद्यपत्यं
स्यादित्यपत्यसंज्ञावः क्रियानियमसंज्ञावस्याप्युपलक्षणम् । ततश्च यद्यपत्यं स्यात्तवाप्ययं
पुत्र इति क्रियानियमश्च स्यात्तदोभाभ्यां देयमित्यर्थः । उभाभ्यां देयमित्युक्तं तत्पकारं
कथयति—द्वे आद्ये इति । जनकपालकयोर्द्वे आद्ये कुर्यात् । द्वयोः पृथक् आर्द्धं
कुर्यादित्यर्थः । अप्येकआद्ये द्वयोः पृथङ् निर्देशं कृत्वा द्वौ पिण्डौ वषात् ।
किञ्चैकं पिण्डं गृहीत्वा गृहीतजनकस्य चेति द्वयोनाम कीर्तयेत् । आ
तृतीयानुरूपमिति । यथा दत्तकेन जनकपालको द्वौ पितरावुद्दिश्य आर्द्धं किञ्चो

ग्रहीतुः क्रियानियमाभावे पुत्रान्तराभावे च तस्यैव । क्रियानियमेष्वत्यसन्नाभावे च द्विपितृकत्वमित्यर्थः । अत्र श्राद्धभेदभेदयोर्विकल्पः ।

तथा दत्तकपुत्रेणापि दत्तकजनकस्य पुत्राद्यभावे स्वपितरं पितामहद्वयं प्रप्तिमहद्वयं चोद्दिश्य श्राद्धं कार्यमिति प्राक्प्रतिपादितमित्यर्थः । अत्रोदाहरणं यथा-मैत्रो दत्तकः । अस्य जनककुलीयपितृपितामहप्रपितामहाः-चैत्रवैशाखज्येष्ठाः । प्रतिग्रहीतृकुलीयास्तु-आषाढश्रावणभाद्रपदाः । तत्र चैत्रस्याऽऽषाढस्य च पुत्रान्तरं नास्तीति कृत्वा मैत्रेण जनककुलीयं चैत्रं प्रतिग्रहीतृकुलीयमाषाढं चेति द्वौ पितरवुद्दिश्य तथा वैशाखश्रावणौ पितामहौ, ज्येष्ठभाद्रपदौ प्रपितामहौ चेति षड्विद्दिश्य श्राद्धं कृतम् । दत्तकपुत्रो विष्णुः । तेन स्वपितरं मैत्रमेकं, प्रतिग्रहीतृकुलीयं पितामहमाषाढं जनककुलीयपितामहं चैत्रं चेति पितामहद्वयं, तथा कुलद्वयीयं श्रावणं चैत्राश्विनं चेति प्रप्तिमहद्वयं चेति षड्विद्दिश्य श्राद्धं कर्तव्यम् । दत्तकपैत्रो हरिः । तेन स्वपितरं विष्णुमेकं स्वपितामहं दत्तकं मैत्रमेकं स्वकुलीयं प्रप्तिमहमाषाढं जनककुलीयं प्रपितामहं चैत्रं चेति प्रपितामहद्वयं चेति चतुर उद्दिश्य श्राद्धं कार्यमिति । प्रवराध्यायपठितस्याऽऽचार्यवचनस्यार्थं स्वयमेव प्रदर्शयति-ग्रहीतुः क्रियानियमाभाव इत्यादि । तवाप्ययं पुत्र इति ग्रहीत्वा नियमाकरणे ग्रहीतुः पुत्रान्तराभावे च सति योऽसौ परिगृहीतः स परिग्रहीतुरेव पुत्रो भवति न तत्र दातृनिरूपितपुत्रत्वमित्यर्थः । गृहीतस्य परिग्रहीतुरेव पुत्रत्वे दण्डचक्रन्यायव्यक्तिन्यायानुसाराभावः पुत्रान्तराभावश्चेत्युभयं मिलितं कारणमित्युक्तं भवति । तेन ग्रहीतुः (ममाप्ययं पुत्र इति) क्रियानियमाभावे पुत्रान्तरसन्धे च दातुरेव स पुत्रो न परिग्रहीतुरिति सिध्यति । तवाप्ययं पुत्र इति ग्रहीत्वा नियमे कृतेऽप्य च ग्रहीतुः पुत्रान्तरसन्धे गृहीतोऽसौ द्वयोः पुत्रो व्यामुख्यार्थो भवतीति तात्पर्यार्थः । अत्र ' एककार्यजाताः ' इति पदेनाभिसंधानाभावः-क्रियानियमाभावः प्रदर्शितः । ' एषा भार्यास्त्रिपत्यं न ' इत्यनेन ग्रहीतुः पुत्रान्तराभावश्चोक्तः । अत्र श्राद्धभेदाभेदयोरिति । ' द्वे श्राद्धे कुर्यादिकश्राद्धं वा पृथगुद्दिश्य ' इत्यभेहितः श्राद्धभेदाभेदयोर्विकल्पः स व्यवस्थितो बन्द्वाभ्यो न त्वैच्छिकः । तस्माद्वदंशमुदाहृतम् । ग्रहो दोषाश्च-प्रमाणत्वाभावात्वे पित्यागप्रकर्षने । प्रत्युः-जीवनहानिभ्यामर्धो दोषाः प्रकीर्तिना इत्यभिसंकोकाः । तथा हि-द्वे श्राद्धं कुर्यात्, एकश्राद्धं वा, इति वाच्य-द्वयमपि सम्भाव्यम् । तत्र श्रद्धद्वयवाक्याश्रयण एकश्राद्धकथनमाश्रयणीयं स्यात् । अतस्तेष्वेकश्राद्धेनैव पुत्रमपुत्रमनुष्ठानं योऽभावः । अत एकश्राद्धादप्यस्य प्रमाणत्वं तदुभयोरेव सत्यं स्वकथमागत्तत्त्वाभावात्प्रत्यक्षमुदाहृतम् । केनापि हेतुना प्रयोगाद्वैतैक-

न चेदं क्षेत्रजविषयम् । सत्यापाठेन दत्तकादीनां व्याख्यायणवदितिसूत्रेण दत्तकैऽपि तद्धर्मातिदेशात् । तथा हारीतः-नेषामुत्पादयितुः प्रथमं प्रवरो भवति । द्वौ द्वौ पिण्डौ निर्वपेदकपिण्डे वा द्वावनुक्रीतयेदद्वितीये पुत्रः । तृतीये पौत्रः । लेपिनस्त्रीत्वाऽऽवक्ष्याण आ सप्तमादित्येक इति ।

श्राद्धवाक्याङ्गोकारे त्यक्तप्रमाणत्वस्य पुनराश्रयणं तन्निरासेन स्वीकृताप्रमाणत्वस्य पुनस्त्यागश्चेत्येकस्मिन्नेकश्राद्धवाक्ये चत्वारो दोषाः । द्वितीयेऽपि वाक्ये प्राप्तायागप्राप्ताश्रयणत्वकस्वीकारोपात्तयागा इति त एव दोषा भवन्ति । तथा हि—एकश्राद्धवाक्याश्रयणे श्राद्धद्वयवाक्यमनाश्रयणीयम् । श्रुतनैरपेक्ष्याविरोधोद्युगपदुभयानुष्ठानायोगात् । श्राद्धद्वयानुष्ठान एकश्राद्धानुष्ठाने वा परस्परयोरपेक्षा नास्तीति कृत्वा स्वेच्छया यदि युगपदुभयानुष्ठानं क्रियेत तर्हि श्रुतनैरपेक्ष्यविरुद्धं स्यादिति युगपदुभयमनुष्ठानमशक्यमेवेत्यर्थः । अतः श्राद्धद्वयवाक्यस्य प्रमाणत्वं हेतुमन्तरेण त्याज्यं, तस्य त्यक्तप्रमाणत्वस्य चाप्रमाणत्वमेष्टव्यम् । केनापि कारणेन प्रयोङ्गगत्वेन श्राद्धद्वयवाक्याङ्गोकारे त्यक्तप्रमाणत्वस्य पुनराश्रयणं तन्निरासेन स्वीकृताप्रमाणत्वस्य पुनस्त्यागश्चेति त एव चत्वारो दोषाः । एवमष्टदोषपटुष्टत्वाच्चैच्छिको विकल्पाः, किंतु व्यवस्थित एव । व्यवस्था च शक्ताशक्तभेदेन । शक्तेन श्राद्धद्वयं कार्यमशक्तेन त्वेकश्राद्धमिति । नन्वयं नियमः क्षेत्रजपुत्रविषय एवेत्याशङ्क्या न कार्या । यतः सत्यापाठेन ‘ दत्तकादीनां व्याख्यायणवत् ’ इति सूत्रेण दत्तकैऽपि क्षेत्रजधर्मातिदेशस्याभिहितत्वात् ।

तेषामुत्पादयितुरिति । तेषां पितॄणां मध्य उत्पादयितुः—वीजिनः प्रथममर्षेयं प्रवरो भवति । द्वितीयमर्षेयं—प्रवः क्षेत्रिणो बोध्य इति द्विप्रवत्त्वमुक्तम् । यदि द्विपिता स्यात्तदा जनकपालकपितृभ्यां प्रत्येकमेकैकमिति पिण्डौ दद्यात् । एवं जनकपालककुलस्याभ्यां पितामहाभ्यां प्रतितामहाभ्यां च द्वौ द्वौ पिण्डौ दद्यात् । अत एव ‘ द्वौ द्वौ ’ इति वीप्सा निर्दिष्टा । ‘ एकस्मिन् पिण्डे ’ अत्रैकैकमिन्निति वीप्साऽध्याहार्या । ‘ एकैकस्मिन्नेव द्वौ द्वौ ’ इत्यापस्तम्बवचनात् । ततश्चैकैकस्मिन् पिण्डे वा जनकपालककुलजातौ पितरौ पितामहौ प्रतितामहौ चेति द्वौ द्वौ कर्तयेत् । पितृद्वयं पितामहद्वयं प्रतितामहद्वयं चोर्द्विस्य प्रत्येकमेकैकमिति त्रीन् पिण्डान् दद्यादित्यर्थः । व्याख्यायणस्य पुत्रः स्वपितुः श्राद्धे प्रथमे पितृपिण्डे स्वपितरमेकमेव कर्तयेत् । द्वितीये पितामहापिण्डे तु स्वकुलजं पितामहं, स्वजनकस्य व्याख्यायणस्य जनककुलस्यं स्वपितामहं प्रतितामहं चेति पितामहद्वयं कर्तयेत् । तथा तृतीये प्रतितामहापिण्डे स्वकुलजं प्रतितामहं, स्वजनकस्य व्याख्यायणस्य जनककुलस्यं स्वपितामहं चेति प्रतितामहद्वयं कर्तयेत् ।

तेषां पितृणां मध्ये वीजिनः प्रथमपार्षेयं क्षेतिणो द्वितीयमिति द्विप्रवृत्ता ।
एकपिण्डे वेत्यत्र वीप्साध्याहारः । यदि द्विपिता स्यादैकस्मिन्नेव द्वौ द्वावुप-
लक्षयेदित्यापस्तम्बचचनात् । द्वितीये पितामहपिण्डे व्यामुष्यायणस्य पुत्रः ।
तृतीये प्रपितामहपिण्डे व्यामुष्यायणस्य पौत्र इति ।

व्यामुष्यायणस्य पौत्रस्तु स्वपितुः श्राद्धे प्रथमे पितृपिण्डे स्वपितरमेकं द्वितीये पितामहपिण्डे
स्वपितामहमेकं संकीर्त्य तृतीये प्रपितामहपिण्डे स्वकुलस्थं प्रपितामहं, स्वपितामहस्य व्यामु-
ष्यायणस्य जनककुलस्थं स्वप्रपितामहं चेति प्रपितामहद्वयं संकीर्तयेत् । एवं दत्तकमारभ्य
तृतीयपर्यन्तेन दत्तकपौत्रपर्यन्तेन स्वस्वपितुः श्राद्ध एकैकस्मिन् पिण्डे निरुक्तीत्या द्वौ
द्वौ संकीर्तयौ । अत्र दत्तकतत्पुत्रतत्पौत्रैर्व्यामुष्यायणस्य जनककुलस्थपितृपितामहप्रपिता-
हानामपत्यपत्न्याद्यभावे पालककुलस्थैः पितृपितामहप्रपितामहैः सहोत्तैः कार्यो न त्वप-
त्यादिसत्त्व इति बोध्यम् ।

अथवा प्रपितामहात्परे त्रयो लेपभाजरतत्तृप्तये पिण्डदुर्भमूले हस्तलेपनिमार्जनसमय
एकैकस्मिन्निमार्जने पालककुलस्थमेकं व्यामुष्यायणस्य जनककुलस्थं चैकमिति द्वौ द्वौ लेप-
भाजानुद्दिश्य हस्तं निमृज्यात् । तदुक्तं मनुना—‘तेषु दर्भेषु तं हस्तं निमृज्याल्लेपभागिनाम्’
इति । हस्तलेपाभावेऽपि हस्तं निमृज्यादेवेति मेधातिथिराह । मात्स्येऽपि—‘लेपभाजश्च-
तुर्थाद्याः पित्राद्याः पिण्डभागिनः’ इति । एवमुक्तप्रकारेण सप्तमपुरुषपर्यन्तं पिण्ड-
भागिपुरुषत्रयं लेपभागिपुरुषत्रयं च कीर्तयेदित्येक आचार्या मन्यन्त इत्याह हारीतः ।
दत्तकप्रपौत्रस्य द्वये हि लेपिनः संभवन्ति । स्वकुलजाः प्रपितामहात्परे त्रयश्चै-
त्रवैशाखज्येष्ठनामान एके । अपरे च स्वप्रपितामहस्य व्यामुष्यायणस्य जनककु-
लस्थाः पितृपितामहप्रपितामहा आपादश्रादणभाद्रपदनामकाः । यथा व्यामुष्यायणस्य
पालककुलजा जनककुलजाश्चेति द्वये पितृपितामहप्रपितामहास्तद्वत् । अत्रोदाहरणम्—व्यामु-
ष्यायणदत्तकी मैत्रः । तत्पुत्रश्चैत्रः । तत्पौत्रो विष्णुः । तत्प्रपौत्रो हरः । तत्र दत्तकप्रपौत्रो
हरः स्वपितुः श्राद्धे प्रथमादिपिण्डत्रये पितृपितामहप्रपितामहान् विष्णुचैत्रमैत्रान्
क्रौञ्चैकमुद्दिश्य हस्तलेपदानसमये स्वप्रपितामहस्य दत्तकस्य पालकपितरं चैत्रं,
तथा स्वप्रपितामहस्य दत्तकस्य जनकपितरमाषाढं चेति द्वौ लेपिनौ । एवं स्वकु-
लजं द्वितीयलेपिनं वैशाखं, स्वप्रपितामहस्य व्यामुष्यायणस्य जनककुलजं द्वितीय-
लेपिनं श्रावणं चेति द्वौ लेपिनौ । तथा स्वकुलजं तृतीयलेपिनं ज्येष्ठं, स्वप्रपिता-
महस्य व्यामुष्यायणस्य जनककुलस्थं तृतीयलेपिनं भाद्रपदं चेति द्वौ लेपिनौ ।
एवं द्वौ द्वौ लेपिनावुद्दिश्य हस्तलेपोदकं दद्यात् । एवं दत्तकप्रपौत्रस्य पुत्रः
स्वपितुः श्राद्धे प्रथमे निमार्जने स्वकुलस्थं प्रथमलेपिनं मैत्रं दत्तकमेकमेवादित्यस्य
द्वितीयं निमार्जने स्वकुलस्थं द्वितीयलेपिनं चैत्रं, प्रथमलेपिनो व्यामुष्यायणस्य जनक-

यदि तु ग्रहीता प्रथमं मृतस्तदा तस्मै दद्यात् । अथ यदि जनकस्तदा
जनकाय । यद्युभौ तदाऽऽदौ जनकाय पश्चाद्ग्रहीत्रे दद्यादित्याह मरीचिः-

सगोत्रादन्यगोत्राद्वा यो भवेद्विधवासुतः ।

पिण्डं श्राद्धविधानं च क्षेत्रिणे पाकपदायेत् ॥

बीजिने तु ततः पश्चाद्क्षेत्री जीवति चेत्कचित् ।

बीजिने दद्युरादौ तु मृते पश्चात्पदीयते ॥

पितरमाषाढं चेति द्वौ लेपिनौ कीर्तयेत् । एवं तृतीयनिमार्जने स्वकुलस्थं
तृतीयलेपिनं वैशाखं, व्यामुष्यायणस्य जनककुलस्थं लेपिनं श्रावणं चेति द्वौ
लेपिनौ कीर्तयेत् । दत्तकप्रपौत्रस्य पौत्रस्तु स्वपितुः श्राद्धे प्रथमे द्वितीये च
निमार्जने स्वकुलस्थं क्रमेण प्रथमलेपिनं मैत्रं द्वितीयलेपिनं चैत्रं चैकमेवोद्विष्टस्य
तृतीये निमार्जने स्वकुलस्थं तृतीयलेपिनं वैशाखं व्यामुष्यायणस्य जनककुलस्थं
लेपिनमाषाढं चेति द्वौ लेपिनौ कीर्तयेदिति । ' लेपिनस्त्रीन्वाऽऽचक्ष्माणः० ' इत्य-
स्यादभिवृद्धोऽर्थो मया बल्परया लिखितः । पिण्डदानविधिवद्वान्यत्र वा निर्णय-
सिन्धवादौ न केनापीदं सूत्रं व्याख्यातम् । नापि वा श्राद्धप्रयोगपुरतस्तेषु लेप-
दानप्रकारो वर्णितः । वैवलं लेपभावतृप्तये दर्भमूले हस्तं निमृज्यादित्येवोक्तं दृश्यते ।
अतो निरुक्तोऽर्थो युक्तश्चेद्ग्राह्य इत्यभ्यर्थयेत् ।

यदि ग्रहीता प्रथमं मृतः, जनकस्तु जीवति तदा व्यामुष्यायणः पालकपितुः
श्राद्धं कुर्यात् । जनकपितरि जीवत्यपि व्यामुष्यायणः पालकपितुः श्राद्धाधिकारी
भवतीत्यर्थः । यदि जनकः पिता प्रथमं मृतः, अर्थात् पालकः पिता जीवति
तदा व्यामुष्यायणो जनकपितुः श्राद्धं कुर्यात् । पालकपितरि जीवत्यपि व्यामु-
ष्यायणो जनकपितुः श्राद्धाधिकारी भवतीत्यर्थः । यद्युभावपि जनकपालकपितरौ
मृतौ तदाऽऽदौ जनकपित्रे पश्चाच्च पालकपित्रे श्राद्धं दद्यादिति मरीचिराह ।
मरीचिप्रोक्तेऽर्थे प्रमाणं दत्तनमुदाहरति- सगोत्रादन्यगोत्राद्धेति । समानगोत्राद्विज-
गोत्राद्वा पुरपात्रा विधवायां सुतो भवेत्स आदौ क्षेत्रिणे पिण्डं श्राद्धं च दद्यात् ।
अत्र क्षेत्री मृत इति स्पष्टमेवोक्तम् । तेन बीजी जीवतीति प्रतीयते । यद्यपीदं
क्षेत्रजपुत्रविपश्यत्वेनोक्तं तथापि दत्तकविपश्यत्वेनापि योजयितुं शक्यम् । तथा-
सगोत्राद्विजगोत्राद्वा ग्रहीता यः सुतः स विधवायाः सुतः स्यादप्याद्ग्रहीता मृत-
श्चेत्स विधवायाः सुत इत्युच्येत्यर्थः । अनेन ग्रहीता मृतो दाता तु जीवतीति
स्फुटितम् । सोऽयं विधवायाः सुत आदौ मृताय ग्रहीत्रे पिण्डं श्राद्धादिकं च
दद्यात्पश्चात्सुताय जनकाय दद्यादिति भावः । क्षेत्री जीवतीति । बीजिने वृष्ट-

उभौ यदि मृतौ स्यातां बीजिन्यादौ ततो ददेत् ।

क्षेत्रिण्यादौ न दत्तं स्याद्बीजिने नोपतिष्ठते ॥ इति ।

एवेनैकतरोपरतावपि द्विपितृकस्य पार्वणं दर्शितम् । तथा तुल्यन्यायेन मा-

रिति । यदा च प्रसवशक्तिहीने क्षेत्रिणि जीवति सति तदाज्ञया तत्क्षेत्रे सगो-
त्रेणेतरेण वा य उत्पादितः सुतः स बीजिने जनकाय पिण्डश्राद्धादिकं प्रथमं
दद्यात् । पश्चान्मृते क्षेत्रिणि तस्मा अपि दद्यात् । अनेन बीजी प्रथमं मृतः
पश्चात्क्षेत्री मृत इति स्फोरितम् । ततश्च जनकः प्रथमं मृतः पश्चात्तु ग्रहीता
मृतस्तादृशस्थले जनकायाऽऽदौ पिण्डादिकं दद्यात्पश्चाद्ग्रहीत्रे दद्यादित्यर्थः सिद्धः ।
उभौ यदीति । यदि क्षेत्रिबीजिनावुभावपि मृतौ स्यातां तर्हि प्रथमतो बीजिने
दद्यात् क्षेत्रिणे । यत्कारणं यदि च क्षेत्रिणे प्रथमं दद्यात्तदा पश्चाद्बीजिने
दीयमानं श्राद्धादिकं नोपतिष्ठते बीजिनं न प्राप्नोतीति । एतद्वचनानुसाराद्व्यामु-
ष्यायणः प्रथमं जनकाय श्राद्धं दद्यात्पश्चाद्ग्रहीत्रे दद्यादित्यर्थः । ‘ बीजस्य
चैव योन्याश्च बीजमुत्कृष्टमुच्यते ’ (म० स्मृ० ९ । ३५) इति मनुना
क्षेत्रापेक्षया बीजस्य प्राधान्याभिधानादिति भावः । एतेनैकतरेति । सगोत्रादन्य-
गोत्राद्वैति निरुक्तवचनेन जनकपालकयोरन्यतरस्य मरणेऽपि व्यामुष्यायणेन प्रति-
ग्रहीतुर्जनकस्य वा क्षयाहश्राद्धं पार्वणेन कर्तव्यमिति प्रदर्शितं भवति । मृतश-
ब्दार्थोपादानात् । मृते सति श्राद्धं कर्तव्यमित्युक्त्या सिद्धसाध्यसमभिव्याहारन्या-
येन मरणनिमित्तकं श्राद्धं क्षयाहश्राद्धमित्यर्थः फलति । व्यामुष्यायण और-
सपुत्रत्वानिवृत्त्या ‘ औरसक्षेत्रजौ पुत्रौ विधिना पार्वणेन तु प्रत्यब्दं ’ कुर्युरिति
शेषः । इति पार्वणविधिः प्रवर्तते । शुद्धदत्तके त्वौरसपुत्रत्वनिवृत्त्या न तत्र
पार्वणविधिः प्रवर्तितुमुत्सह्य इति । ‘ इतरे कुर्युरेकोद्दिष्टं सुता दश ’ इत्येको-
द्दिष्टविधिरेवेति भाति । यद्यपि शुद्धदत्तकस्यापि जनकस्यापत्यान्तराश्रयाभावे तत्पिण्ड-
दानादावधिकारोऽस्ति, तथाऽपि तस्य जनकपितुः श्राद्धाधिकारमात्रं कल्प्यते
न त्वौरसत्वद्विमोत्रत्वादिकमपीत्येकोद्दिष्टविधिः शुद्धदत्तकविषय इति भावः । यश्च
बौधायनेन ‘ सर्वेषामेकधर्माणाम्० ’ इति क्षेत्रजधर्मातिदेश उक्तः सोऽपि व्यामु-
ष्यायण एवोपपद्यते न शुद्धदत्तके । एवं च शुद्धदत्तकस्योभयोरपि पित्रोः क्षया-
हश्राद्धमेकोद्दिष्टमेव । व्यामुष्यायणस्य तूभयोः पित्रोः क्षयाहश्राद्धं पार्वणं फलती-
त्याशयेनोक्तं ‘ एकतरोपरतावपि द्विपितृकस्य पार्वणं प्रदर्शितम् ’ इतीति भाति ।
इदानींतनशिष्टाचारे शुद्धदत्तकेनापि ग्रहीतुः क्षयाहश्राद्धं पार्वणमेवानुष्ठीयत इति दृश्यते ।
। ५९ पार्वणविधिव्यामुष्यायणस्याग्निमन्त्रे सत्येव बोध्यः । ‘ पार्वणेन विधानेन देय-

मग्निमता सदा ' इत्यनेनैकवाक्यत्वादित्युक्तमेव । एवं च द्व्यामुष्यायणेन जन-
कस्य प्रतिग्रहीतुर्वा यदा क्षयाहश्राद्धं कर्तुमिष्यते तदा द्वयोरपि कर्तव्य-
मेवेति सिध्यति । ग्रहीता पूर्वं मृतश्चेत्तस्मै पूर्वं दत्त्वा पश्चान्मृताय जनकाय
पिण्डादि देयम् । जनकः प्रथमं मृतश्चेत्तस्मै पूर्वं दातव्यं पश्चान्मृताय ग्रहीत्रे दद्यात् ।
यद्युगपदुभौ मृतौ तदा बीजस्य प्राधान्याज्जनकाय प्रथमतो दत्त्वा पश्चादग्रहीत्रे
दद्यादित्युक्तत्वात्पूर्वोक्तो नियमः फलतीति भावः । तथा च सहितयोरतयोः
श्राद्धयोरैकरूप्येणैव प्रवृत्तिरुच्यतेति द्व्यामुष्यायणयोर्भयोरपि पित्रोः क्षयाहश्राद्धं
पार्वणं भवति । अन्यथा द्व्यामुष्यायणविषयेऽप्येकोद्दिष्टविधिप्रवृत्तौ तु जनकस्य
पार्वणं प्रतिग्रहीतुस्त्वेकोद्दिष्टमिति दैर्घ्येण ' एकतरांपरतावपि द्विपितृकस्य पार्वणं
प्रदर्शितम् ' इति । ' औरसक्षेत्रजव्यतिरिक्तानां (दक्षसुतानां) तु साग्निरग्नि-
साधारणानामेकोद्दिष्टमिति सिद्धम् ' इति च स्वोक्तमसंगतं स्यादिति ज्ञेयम् ।

अत्रेदं बोध्यम्—ग्रहीता प्रथमं मृतः पश्चाच्च जनकस्तत्र ग्रहीत्रे पूर्वं श्राद्धं
दत्त्वा पश्चाज्जनकाय देयमिति श्राद्धदानक्रमबोधने नाऽऽग्रहः । किंतु यदा यस्य
पितुः श्राद्धं प्रसक्तं तदा तस्य करणीयम् । द्वितीयस्य प्रसक्तं चेत्तदपि करण्यमि-
त्येव बोधने तात्पर्यम् । उभौ यदि मृतौ० इत्यनेनोभयोर्मरणे श्राद्धदानक्रमविचारः
कृतः । अर्थादितः पूर्वस्मिन् वाक्ये उभयोर्मरणप्रयुक्तविचारो नारितः । किंत्वेकस्यैव
मरणे विचारः कृतः प्रतीयते । स च यः पूर्वं मृतस्तस्मै दद्यादित्येव । द्विती-
यस्य मरणं विना क्रमानुपपत्तेरतद्विचारानवकाशात् । अतो मरीचिना ' यदि
ग्रहीता प्रथमं मृतस्तदा तस्मै दद्यात् ' इत्येवंक्तम् । किंचोभौ मृतावित्यत्र
युगपदित्यध्याहारे न किञ्चित्प्रमाणम् । उभयोः क्रमेण मरणेऽपि द्वितीय-
मरणोत्तरमुभौ मृताविति व्यवहारस्य सुवचत्वात् । ततश्च क्षेत्रिणे प्राक् प्रदापयेत्,
बीजिने तु ततः पश्चात्, बीजिने दद्युरादौ तु, इत्यादीनि कथमिव श्राद्धदान-
क्रमं बोधयेयुः । तेन' ग्रहीतृमरणोत्तरं कियद्भिरपि वसरेर्जनकमरणेन द्वयोः श्राद्ध-
प्रसक्तौ प्रथमं क्रमेण देयमित्याकाङ्क्षायां ' उभौ यदि मृतौ स्याताम् ' इति
वचनानुसारयुगपन्मरणवत्क्रमेण मरणेऽपि जनकायाऽऽदौ पश्चादग्रहीत्रे दद्यादिति
सिध्यति । यदेतादृशस्थले ग्रहीत्रे प्रथमं दत्त्वा पश्चाज्जनकाय दीयेत तर्हि तज्ज-
नकाय नोपतिष्ठत इति निषेध आपतेदिति भाव इति ।

एवं पितृवज्जनकपालकलक्षणमातृभेदे सति द्व्यामुष्यायणस्य ' पितरो यत्र
पृज्यन्ते तत्र मातामहा ध्रुवम् ' इति वचनव्यास्मिञ्श्राद्धे दर्शादौ मातामहपार्व-
णपूजने प्रसज्यते तत्र किं जनन्या मातुः पित्रादिभ्यः प्रथमतो देयमथवा ग्रहीत्र्या
मातुः पित्रादिभ्य इति जिज्ञासायां ' क्षेत्रिण्यादौ न दत्तं स्यादबीजिने नोप-

तृभेदेऽपि व्यामुष्यायणदत्तकस्य पितरो यत्र पूज्यन्ते तत्र मातामहा ध्रुवमि-
त्यनेन प्राप्तपितामहश्राद्धे जननीपितृणां प्रथमनिर्देशस्ततः प्रतिग्रहीत्री या माता
वसितृणाम् ।

शुद्धदत्तकस्य तु प्रतिग्रहीत्र्या एव मातुः पित्रादिपिण्डदानम् । तस्य तन्मात्रस्व-
धाकरत्वादिति । एवं च स हि संतानाय पूर्वेषामिति हेतुवन्निगदस्वरसान्नैकं
पुत्रं दद्यादिति निषेधो व्यामुष्यायणातिरिक्तविषयः । संतानविच्छेदाभावादि-
त्युक्तमेव ।

अथास्य सापिण्ड्यम् । जनककुलेऽवयवान्वयेन प्रतिग्रहीतृकुले च पिण्डान्वयेन
त्रिपौरुषम् । यदाह काष्णार्जिनिः—

तिष्ठते ' इति न्यायेन जनन्या मातुः पित्रादिभ्यः प्रथमतः श्राद्धं देयं पश्चाद्-
ग्रहीत्र्या मातुः पित्रादिभ्य इत्याह—तथा तुल्यन्यायेनेत्यादि । पिण्डभेदपक्षे
जनन्या मातुः पित्रादिभ्यः प्रथमतः पिण्डान् दत्त्वा पश्चाद्ग्रहीत्र्या मातुः पित्रा-
दिभ्यः पिण्डा देयाः । एकपिण्डपक्षे तु जनन्या मातुः पित्रादीनां प्रथमं निर्देश-
स्ततो ग्रहीत्र्या मातुः पित्रादीनामित्याशयः ।

शुद्धदत्तकस्य दर्शादिश्राद्धे मातामहपूजने प्रसक्ते ग्रहीत्र्या एव मातुः पितु-
पितामहप्रपितामहाः पूज्याः, न जनन्या मातुः । तस्य प्रतिग्रहीत्रेकपुत्रत्वेन
प्रतिग्रहीत्रेरेव मातापित्रोः स्वधाकरत्वादित्यर्थः । यद्यपि जनकपितुरपत्यान्तरासत्त्वे
तच्छ्राद्धादावपि शुद्धदत्तकस्याधिकारोऽस्ति सांख्यायनप्रवराध्यायवचनात्तथाऽपि तद्वचनबला-
त्तयोः श्राद्धाधिकारेऽपि जनककुलीयमातामहश्राद्धाधिकारे प्रमाणाभावादिति भावः ।
एवं चेति । व्यामुष्यायणस्य द्विपितृकत्वे सति चेत्यर्थः । नैकं पुत्रं दद्यात् ।
स हि संतानाय पूर्वेषाम् ' यस्यैक एव पुत्रस्तेन स परस्मै न दातव्यः ।
यतः स संतत्यविच्छेदाय भवतीति हेतोः । यदि चैक एव पुत्रः स चापि
परस्मै दत्तस्तर्हि स्वसंतानविच्छेदः स्यादतो नैकः पुत्रो दातव्यः, इति वसि-
ष्ठोक्त एकपुत्रदाननिषेधः ' स हि संतानाय पूर्वेषाम् ' इति हेतुवचनस्वरसाद-
व्यामुष्यायणातिरिक्तशुद्धदत्तकविषयकः । व्यामुष्यायणे जनकपितुनिरूपितपुत्रत्वानि-
वृत्तेः संतानविच्छेदाभावाच्छुद्धदत्तके जनकपुत्रत्वनिवृत्तेः संतानविच्छेदसंभवाच्चेति पूर्व-
मुक्तमेव प्रसङ्गतः पुनः स्मारितम् ।

अधुना दत्तकस्य सापिण्ड्यमुच्यते । तच्च जनककुले पालककुले च त्रीन् पुरुषान-
भिव्याप्य—पुरुषत्रयपर्यन्तमिति यावत् । अस्तीति शेषः । तत्र जनककुले एक-
हरीरावयवान्वयरूपं पालककुले तु पिण्डान्वयरूपमिति भेदः । दत्तकस्य जनक-

यावन्तः पितृवर्गाः स्फुस्तावाग्निर्द्रव्यकादयः ।

प्रेतानां योजनं कुर्युः स्वकीयैः पितृभिः सह ॥

द्वाभ्यां सहाथ तत्पुत्राः पौत्राश्चैकेन तत्समम् ।

चतुर्थे पुरुषे छेदं तस्मादेषा त्रिपौरुषी ॥ इति ।

अस्यार्थः—दत्तकादयः पुत्राः प्रेतानां प्रतिग्रहीत्रादीनां पितृणामौरसत्वे दत्तकत्वे व्यामुष्यायणत्वे वा यावन्तः पितृवर्गास्त्रयः षड् वा तावाग्निः सह तेषां योजनं सापिण्ड्यं कुर्युः । प्रतिग्रहीत्रादीनामौरसत्वे तत्पितृपितामहप्रपितामहास्त्रयः । दत्तकत्वे तत्प्रतिग्रहीतृपितृपितामहप्रपितामहास्त्रयः । व्यामुष्यायणत्वे तज्जनकास्त्रयः, तत्प्रतिग्रहीत्रादयस्त्रय इति षट् । एवं च दत्तकस्य स्वकर्तृके पार्वणे येषां देवतात्वं स्वमुच्यते तत्तत्सपिण्डीकरणेऽपि तेषामेष तथात्वमिति ज्ञापितम् ।

मारभ्य प्रपितामहपर्यन्तं पुरुषत्रयं जनककुले, पालककुले तु दत्तकस्य पालकपितरमारभ्य जनकपितामहपर्यन्तं पुरुषत्रयं बोध्यम् । अत्रार्थे काष्ठाजिनिवचनं प्रमाणत्वेनादाहरति—‘ यावन्तः पितृवर्गाः स्युः० ’ इति । निरुक्तवचार्थं स्वयमेव वर्णयन्नाह—अस्यार्थ इति । दत्तकादय इति । आदिपदात्कुत्रिमकीतपुत्रिकापुत्रा ग्राह्याः । दत्तकादिः पुत्रः प्रेतानां मृतानां प्रतिग्रहीत्रादिपितृणामौरसत्वे शुद्धदत्तकत्वे व्यामुष्यायणत्वे वा श्रान्तः पितृवर्गास्त्रयः षड् वा तावाग्निः सह तेषां योजनं सापिण्डनं कुर्यात् । तत्र प्रतिग्रहीत्रादीनामौरसत्वं उदा०—चै० (कश्चित्) तस्य पुत्रः वै० । त० पु० ज्ये० । त० पु० आ० । त० पु० श्रा० (दत्तकः) । तत्र चै० आरभ्य आ० पर्यन्ताश्चत्वार औरसाः । अत्र दत्तकः श्रा०संज्ञकः स्वपितुरौरसस्य श्रा०संज्ञकस्य सपिण्डनं चिकीर्षुः स्वप्रतिग्रहीतुरा०संज्ञकस्य पितृपितामहप्रपितामहैः ज्ये० वै० चै० इत्याख्यैस्त्रिभिः सह सपिण्डनं कुर्यादिति । प्रतिग्रहीतुः स्वपितुः शुद्धदत्तकत्वे तत्परिग्रहीतु—पितृपितामहप्रपितामहैः सपिण्डनं कुर्यात् । यथा—चै० वै० ज्ये० इति त्रय औरसाः । चतुर्थः ज्ये० पुत्र श्रा० (शुद्धदत्तकः) । त० पु० श्रा० (दत्तकः) । अत्र दत्तकः श्रा०संज्ञकः स्वपितुः प्रतिग्रहीतुः आ०संज्ञकस्य शुद्धदत्तकस्य सपिण्डी कुर्वन् स्वपितुः परिग्रहीतुः आ०संज्ञकस्य पितृपितामहप्रपितामहैः ज्ये० वै० चै० संज्ञकैस्त्रिभिः सह सपिण्डनं कुर्यादिति । प्रतिग्रहीतुः स्वपितृव्यामुष्यायणत्वे तु तज्जनकादिभिस्त्रिभिस्तथा तत्प्रतिग्रहीत्रादिभिस्त्रिभिश्चेति मिलित्वा षड्भिः सह सपिण्डनं कुर्यात् । यथा—चै० वै० ज्ये० औरसाः । ज्ये० पुत्र आ० (व्यामुष्यायणः) । त० पु० श्रा० (दत्तकः) । अत्र दत्तकः श्रा०संज्ञकः प्रतिग्रहीतुः स्वपितुरा०संज्ञकस्य व्यामुष्यायणस्य

दत्तकस्य पुत्रास्तु दत्तकसपिण्डीकरणं तत्प्रातिग्रहीत्रा तत्पितृणां त्रयाणां मध्ये द्वाभ्यां च सह कुर्युः । एवं च दत्तकस्य पौत्रा दत्तकपतिग्रहीतृभ्यां ग्रहीतुः पितृणां त्रयाणां मध्ये एकेन ग्रहीतुः पित्रेति यावत्तेन च समं तत्पितृसपिण्डनं कुर्युः ।

सपिण्डनं कुर्वन् व्यामुष्यायणस्य जनक-पितृपितामहप्रपितामहैः पौ० मा० का० इत्याख्यैस्तथा पालक-पितृपितामहप्रपितामहैः ज्ये० वै० चै० इत्याख्यैश्चेति संकलनया षड्विभः सह सपिण्डनं कुर्यादिति । ततश्च दत्तकस्य स्वकर्तृके पार्वणे येषां देवतात्वं दत्तकपुत्रकर्तृके सपिण्डनेऽपि तेषामेव देवतात्वमित्युक्तं भवति । यथा—चै० वै० ज्ये० एते त्रयः । ज्ये०पुत्र आ० (दत्तकः) । सोऽयं शुद्धश्चेत्कर्तृके पार्वणश्राद्धे तत्पालक-पितृपितामहप्रपितामहानां ज्ये० वै० चै० इत्याख्यानां देवतात्वं भवतीति । आनामकस्य दत्तकस्य पुत्रः श्रा०संज्ञकः । अत्र श्रा०नामकेन दत्तकपुत्रेण स्वपितुः शुद्धदत्तकस्य आ०नामकस्य सपिण्डीकरणस्य तत्पालक-पितृपितामहप्रपितामहैः ज्ये० वै० चै० संज्ञकैः सह क्रियमाणत्वादत्तककर्तृकपार्वणदेवतानामेव दत्तकपुत्रकर्तृकसपिण्डनदेवतात्वं भवतीति । एवमेव सोऽसात्रा० संज्ञको दत्तको व्यामुष्यायणश्चेत्कर्तृके पार्वणश्राद्धे तज्जनकपित्रादित्रयाणां तत्पालकपित्रादित्रयाणां चेति षण्णां देवतात्वं भवतीति व्यामुष्यायणपुत्रकर्तृके सपिण्डनेऽपि तेषामेव षण्णां देवतात्वं भवतीति बोध्यम् ।

दत्तकपुत्रस्तु दत्तकसपिण्डीकरणं कुर्वन् दत्तक-पालकपित्राऽथ च दत्तकपालकपितुः पित्रादित्रयाणां मध्ये द्वाभ्यां मिलित्वा त्रिभिः सह योजनं कुर्यात् । यथा—चै० (कश्चित्) । त० पु० वै० । त० पु० ज्ये० । त० पु० आ० । त० पु० श्रा० (शुद्धदत्तकः) । त० पु० भा० इति । अत्र दत्तकपुत्रेण भा०नामकेन स्वपितुः शुद्धदत्तकस्य श्रा०नामकस्य सपिण्डीकरणे कर्तव्ये सति दत्तकस्य प्रतिग्रहीता य आ०संज्ञकस्तेन सहाय च आ०संज्ञकस्य ये पित्रादित्रयः ज्ये० वै० चै० इत्याकारकास्तेषां मध्ये द्वाभ्यां ज्ये० वै० इत्याभ्यां च मिलित्वा आ० ज्ये० वै० इति त्रिभिः सह सपिण्डनं कार्यमिति । तथाऽत्रैव श्रा०दत्तकस्य व्यामुष्यायणत्वे सति स्वपितुर्व्यामुष्यायणस्य प्रतिग्रहीता य आ०संज्ञकस्तेन सहाय च आ०संज्ञकस्य पितृपितामहाभ्यां ज्ये० वै० इत्याभ्यां, तथा व्यामुष्यायणस्य जनकपित्रा पौ०नामकेन सहाय च पौ०नामकस्य जनकपितुः पितृपितामहाभ्यां मा० का० इत्याभ्यां सह मिलित्वा षड्विभिः सपिण्डनं कार्यम् । व्यामुष्यायणस्य जनकपित्रादयो यथा—म०नामा कश्चित् । त० पु० का० । त० पु० मा० । त० पु० पौ० । अथमेव व्यामुष्यायणस्य श्रा०संज्ञकस्य

चतुर्थपुरुषे छेदमिति । यो यदा यत्सपिण्डीं करोति स तत्पित्रादिभिस्त्रिभिरेव करोतीति चतुर्थे विरामः सिद्ध एवेति तदारम्भः “ सिद्धे सत्यारम्भो नियमाय ”

जनकः पिता बोध्यः । तथा शुद्धदत्तकः आ० । दत्तकपुत्रः भा० । दत्तकपौत्रः आ० इति । अत्र दत्तकपौत्रेण आ०नामकेन स्वपितुर्दत्तकपुत्रस्य भा०नामकस्य सपिण्डने कर्तव्ये सति स्वपितामहप्रपितामहाभ्यां आ० आ० इत्याभ्यां सहाथ च आ०संज्ञकस्य पित्रादित्रयाणां ज्ये० वै० चै० इत्येषां मध्य एकेन ज्ये०संज्ञकेन सहेति मिलित्वा आ० आ० ज्ये० संज्ञकैस्त्रिभिः सपिण्डनं कार्यम् । दत्तकपौत्रकर्तृके सपिण्डने स्वपितामहप्रपितामहवृद्धप्रपितामहानां देवतात्वमिति भावः । दत्तकस्य व्यामुष्यायणत्वे तु पूर्वोक्तेः स्वपितामहप्रपितामहवृद्धप्रपितामहैः आ० आ० ज्ये० संज्ञकैस्त्रिभिः सहाथ च व्यामुष्यायणस्य आ०संज्ञकस्य जनकपितृपितामहप्रपितामहैः पौ० मा० का० संज्ञकैस्त्रिभिश्चेति मिलित्वा षड्भिः सपिण्डनं कार्यमिति । व्यामुष्यायणपौत्रकर्तृके सपिण्डीकरणे स्वपितामहप्रपितामहवृद्धप्रपितामहानां तथा व्यामुष्यायणस्य जनकपितृपितामहप्रपितामहानां चेति षण्णां देवतात्वमिति भावः । व्यामुष्यायणस्य पुत्रपौत्रयोरोरसत्वे निरुक्तः सपिण्डनप्रकारो बोध्यः । व्यामुष्यायणस्य पुत्रपौत्रयोः क्रमेण व्यामुष्यायणत्वदत्तकत्वयोः सतोस्तु व्यामुष्यायणपौत्र आश्वि०नामके दत्तकः स्वपितुर्भा०संज्ञकस्य व्यामुष्यायणस्य सपिण्डनं कुर्वस्तत्प्रतिग्रहीतृपितृपितामहप्रपितामहैः आ० आ० ज्ये० नामकैस्त्रिभिस्तथा भा०नामकस्य व्यामुष्यायणस्य जनकपितृपितामहप्रपितामहैस्त्रिभिश्चेति षड्भिः सपिण्डनं कुर्यात् । व्यामुष्यायणपितृकेण व्यामुष्यायणपौत्रेण दत्तकेन सता स्वपितुर्व्यामुष्यायणस्य सपिण्डने स्वपितुर्व्यामुष्यायणस्य जनक-पितृपितामहप्रपितामहाः कार्याः, नतु स्वपितामहस्य व्यामुष्यायणस्य जनक-पितृपितामहप्रपितामहाः पौ० मा० का० संज्ञकाः कार्या इत्यर्थः ।

नन्वेवं दत्तकप्रपौत्रः स्वपितुर्दत्तकपौत्रस्य सपिण्डनं कुर्वन् दत्तकपुत्रदत्तकतत्प्रतिग्रहीतृभिस्त्रिभिः सहैव कुर्यात् । ततश्च प्रतिग्रहीतुः प्राचीना ये त्रयः पितरस्तेषां मध्य एकस्यपि दत्तकप्रपौत्रकर्तृके सपिण्डने प्रवेशाभावेन दत्तकप्रपौत्रस्य सापिण्ड्यं न स्यादत आह—चतुर्थपुरुषे छेदमिति । अस्यायं भावः—यः स्वपितुः सपिण्डीं चिकीर्षति स स्वपितुः पितृपितामहप्रपितामहैस्त्रिभिरेव कुर्यान्न चतुर्थेनेति चतुर्थेन सपिण्डीकरणनिषेधः सिद्ध एव । त्रिभिरेव सपिण्डीकरणस्योक्तत्वात् । ततश्च चतुर्थं विरामः सिद्ध एव । सत्येवं यदत्र पुनः ‘ चतुर्थपुरुषे छेदम् ’ इत्यनेन चतुर्थं सपिण्डीकरणनिषेधः क्रियते सः ‘ सिद्धे सत्यारम्भो नियमार्थः ’

इति न्यायेन लेपिनां लेपनिरासेन सापिण्ड्यव्यवच्छेदार्थः । तदेवाऽऽह—तस्मा-
देषेति । एषा सपिण्डता । तथा च—

लेपभाजश्चतुर्थाद्याः पित्राद्याः पिण्डभागिनः ।

पिण्डदः सप्तमस्तेषां सापिण्ड्यं साप्तपौरुषम् ॥

इति मत्स्यपुराणोक्तसाप्तपौरुषसापिण्ड्यस्य सामान्यस्यानेन विशेषेण बाध
एव । अत एव हारीतेन ‘ लेपिनस्त्रीन्वाऽऽचक्षाण आ सप्तमादित्येके ’ इति
पक्षान्तरमुपन्यस्तं संगच्छते । तदेव संगृह्यान्वञ्जोक्तम्—

दत्तकानां तु पुत्राणां सापिण्ड्यं स्यात्त्रिपौरुषम् ।

इति न्यायेन त्रिभिरेव सपिण्डनं कुर्यान्न चतुर्थेनेति नियमार्थः । यद्यपि चतुर्थेन
सपिण्डीकरणं नैव प्रसज्यते त्रिभिरेव तत्करणस्योक्तेस्तथाऽपि त्रयाणामेव सपिण्डी-
करणे संबन्धो न चतुर्थादीनामिति तत्तात्पर्यम् । चतुर्थादीनां संबन्धश्च सपिण्डी-
करणे लेपभागित्वेन संबन्धेन संभवति । सोऽप्यनेन नियमेन व्यावर्त्यते । ततश्च
लेपिनां लेपनिराकरणेन सापिण्ड्यनिषेधार्थः ‘ चतुर्थपुरुषे छेदम् ’ इति नियम
इति भावः । एवं च लेपिनां सापिण्ड्यविच्छेदाद्वत्तकविषये त्रिपुरुषमेव सापिण्ड्य-
यमित्युक्तं भवति । तदेतदाह—तस्मादेषेति । औरसस्थले सपिण्डीकरणं त्रिभिरेव
शास्त्रसिद्धं तेनैव दत्तकस्थलेऽपि त्रिभिरेव सपिण्डीकरणसिद्धौ प्रकृतवचनं किमर्थ-
मिति चेदाह—तस्मादेषेति । दत्तकानामेषा पिण्डान्वयरूपाऽशौचाविवाह्यत्वादिप्रयोजिका
त्रिपुरुष्येव सपिण्डता ज्ञेया । नतु—लेपभाजश्चतुर्थाद्याः पित्राद्याः पिण्डभागिनः ।
पिण्डदः सप्तमस्तेषां सापिण्ड्यं साप्तपौरुषम् । इति मत्स्यपुराणोक्तं साप्तपौरुषं
सापिण्ड्यम् । मात्स्याभिहितस्य सप्तपुरुषावधिकसापिण्ड्यस्यौरसानौरसोभयविष-
यतया सामान्यरूपस्य, ‘ दत्तकादयः ’ इत्युक्तत्वादनौरसमात्रविषयतया विशेषरूपेण
त्रिपुरुषसापिण्ड्येनापवादेन बाधितत्वादेवेति भावः ।

अत एवेति । मात्स्याभिहितसाप्तपौरुषसापिण्ड्यस्य ‘ तस्मादेषा त्रिपौरुषी ’
इति कार्णाजिन्युक्तेन त्रिपुरुषसापिण्ड्येनापवादत्वेन बाधितत्वादेवेत्यर्थः । लेपिन-
स्त्रीन् वेति । ‘ एकपिण्डे वा द्वावनुकीर्तयेद् द्वितीये पुत्रस्तृतीये पौत्रः ’ इति त्रिपु-
रुषसापिण्ड्यमभिधाय प्रपितामहात्परास्त्रीन् लेपभागिनः पुरुषान् कीर्तयन् सप्तमपुरुषपर्यन्तं
लेपभागिपुरुषत्रयं पिण्डभागिपुरुषत्रयं च कीर्तयेदिति साप्तपौरुषं सापिण्ड्यं पक्षान्त-
रमित्येकीयमतेनोपन्यस्तवान् हारीतस्तत्संगतं भवति । यदि च साप्तपौरुषं सापिण्ड्यं
सकलशिष्टमतसिद्धं स्यात्तर्ह्येकीयपक्षत्वेन तदुपन्यासोऽयुक्तः स्यादित्यर्थः । त्रिपु-
रुषसापिण्ड्येन साप्तपुरुषसापिण्ड्यस्य बाधितत्वादेव तदेकीयपक्षान्तरमित्याकट्यैवान्यत्र
त्रिपुरुषसापिण्ड्यस्यैव संग्रहः कृत इत्याह— दत्तकानां त्विति । दत्तकपुत्राणां

जनकस्य कुले तद्वद्ग्रहीतुरिति धारणा ॥ इति ।

यदिदमुभयत्र त्रिपुरुषसापिण्ड्याभिधानं तद्व्यामुष्यायणाभिप्रायेण । तस्य त्रिकद्वयेन सापिण्डनाभिधानात् । शुद्धदत्तकस्य तु-

गोत्ररिक्त्ये जनयितुर्न हरेदन्निमः सुतः ।

गोत्ररिक्त्यानुगः पिण्डो व्यपैति दत्तः स्वधा ॥

इति प्रागुक्तमनुवचने पिण्डनिवृत्तिदर्शनात्मनिग्रहीतुकुल एव सापिण्ड्यमिति ।

यत्तु वृद्धगौतमीयम्—

सगोत्रेषु कृता ये स्युर्दत्तक्रीतादयः सुताः ।

विधिना गोत्रतां यान्ति न सापिण्ड्यं विधीयते ॥

सगोत्रेषु मध्ये कृता अपि दत्तकादयो विधिनैव गोत्रं भजन्ते । परंतु तेषु सापिण्ड्यं नोत्पद्यते । सगोत्रेष्वपि सापिण्ड्यानुपपत्तौ परगोत्रेषु सुतरां सापिण्ड्यानुपपत्तिरिति । तत्तु पुत्रान्तरवत्साप्तपौरुषसापिण्ड्यपसकौ निषेधकं

जनककुले पालककुले च त्रिपुरुषमेव सापिण्ड्यमिति तदर्थः । दत्तकपुत्राणां यदुभयकुले त्रिपुरुषं सापिण्ड्यमभिहितं तद्व्यामुष्यायणदत्तकमनुलक्ष्योक्तमिति बोध्यम् । व्यामुष्यायणकर्मकसापिण्डनस्य प्रतिग्रहीतृपित्रादिश्रयेण जनकपित्रादिश्रयेण चोक्तत्वादिति भावः ।

शुद्धदत्तकस्य तु जनककुले सापिण्ड्यं सर्वथा नास्ति । गोत्ररिक्त्ये जनयितुर्न भजेदन्निमः सुतः । गोत्ररिक्त्यानुगः पिण्डो व्यपैति दत्तः स्वधा । इति मनुना दत्तकस्य जनकपित्रे पिण्डदानस्य निषिद्धत्वात् । किंतु प्रतिग्रहीतुकुल एव तत्सापिण्ड्यम् ! तच्च पिण्डान्वयरूपं त्रिपुरुषमेवेति ज्ञेयम् ।

ननु दत्तकस्य प्रतिग्रहीतुकुले सापिण्ड्याभिधानं वृद्धगौतमवचनविरोधाद्युक्तमित्याशङ्क्य तत्त्ववस्थापयितुमाह—यच्चिति । सगोत्रेष्विति । ये दत्तक्रीतादयः सुताः सगोत्रेषु समानगोत्रमध्ये कृतारते विधिना परिग्रहविधिना गोत्रतां संतित्वं यान्ति प्राप्नुवन्ति, किंतु तेः सह विधिना सापिण्ड्यं नोत्पद्यत इति तदर्थः । अत्र सगोत्रेष्वपि सापिण्ड्यानुपपत्तिप्रतिपादने सति भिन्नगोत्रेषु सुतरां सापिण्ड्यानुपपत्तिरुक्ता भवतीति दत्तकस्य प्रतिग्रहीतुकुले सापिण्ड्याभिधानमयुक्तमिति शङ्काशयः । उच्यते—तच्चिति । वृद्धगौतमीयं तद्वचनं दत्तकैः सह सापिण्ड्यं नोत्पद्यत इत्येवं सर्वथा सापिण्ड्यानिषेधकमिति न मन्तव्यम् । किंतु यथोक्तपुत्र उत्पन्ने तेन सह साप्तपौरुषं सापिण्ड्यमुत्पद्यते तथा दत्तके जाते सति तेन सह साप्तपौरुषं सापिण्ड्यं नोत्पद्यत इत्येवं साप्तपौरुषसापिण्ड्यानिषेधकमित्यवश्यं

सापिण्ड्यप्रयुक्तदशाहाशौचादिप्रतिषेधकं नतु सामान्यतः सापिण्ड्यनिषेधकम् ।
उक्तवचनजातात् ॥

स्त्रीकार्यम् । अन्यथा त्रिपुरुषसापिण्ड्याभिधायकवचनानां विरोधो दुर्निवारः स्यात् । अथवा ' दशाहं शावमाशौचं सपिण्डेषु विधीयते ' इति दशाहाशौचप्रयोजकं सापिण्ड्यं यथा पुत्रान्तरेषु भवति तद्वद्दत्तकेषु दशाहाशौचप्रयोजकं सापिण्ड्यं न भवतीत्यर्थकं कल्प्यं न तु सामान्यतः सापिण्ड्यं नास्तीत्यर्थकम् । त्रिपुरुषसापिण्ड्याभिधायकवचनविरोधादेवेत्यर्थः ।

तदयं निर्गलितोऽर्थः—दत्तकचन्द्रिकाकारमते शुद्धदत्तकस्य जनककुले परस्परं सापिण्ड्यं नास्ति । गोत्ररिक्थे० इति मनुना शुद्धदत्तकस्य जनकपितृपिण्डदाननिवृत्तेरभिधानात् । न च शुद्धदत्तकस्य जनककुले पिण्डान्वयरूपसापिण्ड्यस्य निषिद्धत्वेऽप्यवयवान्वयरूपं सापिण्ड्यं स्यादेव, यावच्छरीरं तस्य दुरपनेत्यत्वादिति वाच्यम् । अवयवान्वयसापिण्ड्यस्य श्रुतीनां वैराग्यार्थत्वाचासां सापिण्ड्यनिमिषात्वे प्रमाणाभावेन श्रुतिसिद्धत्वाभावाद्दत्तकादिषु प्रत्यक्षं बाधितत्वाच्च तदनादरेण पिण्डान्वयसापिण्ड्यस्यैवैतद्ग्रन्थकारमते समादरणात् । अत एव ' शुद्धदत्तकस्य तु गोत्ररिक्थे० इति पिण्डनिवृत्तिदर्शनात्प्रतिग्रहीतृकुल एव सापिण्ड्यम् ' इति ग्रन्थेन सापिण्ड्याधिकरणकुलावधारणेन जनककुले सापिण्ड्यनिवृत्तिः सूचिता संगच्छते । यच्चोक्तं ' अथास्य सापिण्ड्यमित्युपक्रम्य जनककुलेऽवयवान्वयेन ' इति । तद्वद्व्यामुष्यायणाभिप्रायेण । ये त्ववयवान्वयेन सापिण्ड्यचमुररी कुर्वन्ति तेषां मतेऽपि व्यामुष्यायणस्य जनककुलेऽवयवान्वयेन न साप्तपौरुषं सापिण्ड्यं किंतु त्रिपुरुषमेवेत्यभिप्रायकमित्यर्थः । विज्ञानेश्वरवाचस्पतिशूलपाण्यादयो ह्यवयवान्वयरूपस्यैव सापिण्ड्यस्य पुरस्कर्तारः । स्वमतेन तु व्यामुष्यायणस्य जनककुलेऽवयवान्वयेन सापिण्ड्यं नैव प्राप्नोति । स्वमतेऽवयवान्वयसापिण्ड्यानङ्गीकारात् । किंतु लेपभाज इति मात्स्योक्तं पिण्डान्वयरूपं साप्तपौरुषं सापिण्ड्यं तत्र प्राप्नोति तदपि त्रिपुरुषमेव । काष्ठाजिनिवचनादित्याशय इति बोध्यम् ।

अत एव हेमाद्रिरवयवान्वयसापिण्ड्यस्य दत्तके प्रत्यक्षबाधितत्वेन पिण्डान्वयेनोपादाय दत्तकादीनां प्रतिग्रहीतृकुले त्रिपुरुषमेव सापिण्ड्यं व्यवस्थापितवान् । सतिचन्द्रिकाचाराकमेधातिथिमाधवादयः पिण्डान्वयरूपमेव सापिण्ड्यं पुरस्कृवन्ति । किंतु प्रतिग्रहीतृकुल एव तत् । तच्च त्रिपुरुषमेव । यावन्तः पितृवर्गाः स्युरित्वेन शुद्धदत्तकस्य प्रतिग्रहीतृपित्रादित्रयेण सपिण्डनाभिधानात् । व्यामुष्यायणस्य तृयकुलेऽपि सापिण्ड्यं तदपि त्रिपुरुषमेव । व्यामुष्यायणस्य प्रतिग्रहीतृपित्रादित्रयेण जनकपित्रादित्रयेण च यावन्त इति वचनेन सपिण्डनाभिधानादिति ।

अथ चतुर्थं प्रकरणम् ।

अथ दत्तकाशौचनिर्णयः । तत्र शुद्धदत्तकस्य जनककुले परस्परमशौचं नास्त्येव । गोत्रपिण्डनिवृत्त्याऽशौचनिवृत्तेरर्थसिद्धत्वात् । व्यामुष्यायणस्य तूभयत्रैवाशौचमिति । ब्रह्मपुराणे—

दत्तकर्मासाकारमते तु शुद्धदत्तकस्य जनककुले पिण्डान्वयरूपं सापिण्ड्यं नास्ति । गोत्ररिक्थे इति मनुना शुद्धदत्तकस्य जनकपिण्डदाननिवृत्तेरभिधानात् । किंत्ववयवान्वयरूपमेव तत् । यावच्छरीरं तस्य दुरपनेयत्वात् । तच्च पितृतः साप्तपौरुषं मातृतश्च पाश्वपौरुषम् । दत्तक्रीतादिपुत्राणां बीजवपुः सपिण्डता । पञ्चमी सप्तमी तद्द्वगोत्रं तत्पालकस्य च । इति बृहन्मनुवचनात् । प्रतिग्रहीतृकुले तु नावयवान्वयरूपं सापिण्ड्यं संभवति । प्रतिग्रहीतृमातापितृशरीरावयवान्वयस्य दत्तकपुत्रेऽत्यन्तासंभवात् । किंतु पिण्डान्वयरूपमेव । तच्च त्रिपुरुषमेव । यावन्तः पितृवर्गाः श्रुतिरिति कार्ष्णाजिनिवचनात् । व्यामुष्यायणस्य तूभयकुलेऽपि पिण्डान्वयरूपं सापिण्ड्यम् । तच्च त्रिपुरुषमेव । यावन्त इति पूर्वोक्तकार्ष्णाजिनिवचनादेव । यद्यपि निरुक्तदत्तकस्य ‘ बीजवपुः सपिण्डता ’ इति बृहन्मानववचनात् ‘ लेपभाजश्चतुर्थाया इति मात्स्यवचनाद्वा जनककुले साप्तपुरुषं सापिण्ड्यं प्राप्नोति तथाऽपि निरुक्तस्थले वचनद्वयप्राप्ताया अपि साप्तपुरुषसपिण्डतायाः कार्ष्णाजिन्युक्तेन त्रिपुरुषसापिण्ड्येनापवादत्वेन बाधः । बृहन्मनूक्तसपिण्डतायाः शुद्धदत्तकस्थले चरितार्थत्वात् । मात्स्योक्तसपिण्डतायाश्चरितस्थले चारिताथ्यादिति ॥

(अथ चतुर्थं प्रकरणम्) ।

अधुना दत्तकाशौचं निर्णयिते । तच्च शुद्धदत्तकस्य जनककुले परस्परं नास्ति । शुद्धदत्तकानिरूपितं जनककुले जनककुलनिरूपितं शुद्धदत्तके चेति परस्परं नास्तीत्यर्थः । तत्र हेतुमाह—गोत्रपिण्डेति । अयं भावः—गोत्ररिक्थे० (म० स्मृ० १ । १४२) इति मनुवचने पिण्डस्वधाशब्दाभ्यामाशौचादिकं शक्यं पितृकर्मफलक्षयत् । ततश्च पिण्डदानादिहेतुभूतयोगोत्ररिक्थयोनिवृत्त्याभिधानात्प्रेतपिण्डदानादेश्च ‘ यावदाशौचं तावत्प्रेतोदकं पिण्डमेकं च दद्युः ’ इति सूत्रादाशौचपूर्वकत्वनियमावगमात्प्रेतपिण्डादिदानाशौचयोः परस्परं यत्र यत्र प्रेतपिण्डादिदानं तत्र तत्राऽऽशौचित्वं यत्र यत्र चाऽऽशौचित्वं तत्र तत्र प्रेतपिण्डादिदानम् । (अत्राऽपिपदेन नीरक्षीरदानप्रेततर्पणादीनां ग्रहणम्) । इत्येवं समव्याप्तत्वसिद्धेः, समव्याप्तयोश्च मध्येऽन्यतरस्य निवृत्तौ सत्याम् ‘ संनियोगशिष्टानामन्यतरापाय उभयोरन्यपायः ’ इति न्यायेनान्यतरस्य निवृत्तेः सिद्धत्वात्प्रेतपिण्डादिदानाशौचयोः समव्याप्तयोर्मध्ये

गोत्ररिक्थे जनयितुरित्यनेन पिण्डनिवृत्त्याभिधानेनाऽऽशौचनिवृत्तिरथास्तिध्यतीति । विस्तरस्तु दत्तकमीमांसायां मत्कुतायां तट्टीकायां मञ्जर्यां च द्रष्टव्यः । तस्माच्छुद्धदत्तकस्य जनककुले मिय आशौचं नास्त्येवेति सिद्धम् । मयूखकारा अपि दत्तकस्य मरणे जनकदेर्जनकादिमरणे दत्तकस्य नाऽऽशौचम् । प्रापकाभावात् । तथा हि—
 'गोत्ररिक्थे०' (म० स्मृ० ९ । १४२) इति मानवे गोत्ररिक्थस्वधापदैर्जनकादीनां परस्परसंबन्धप्रयुक्तं कार्यं लक्ष्यते । 'जातपुत्रः कृष्णकेशोऽग्नीनादधीत' इत्यत्र वसन्ते ब्राह्मणोऽग्नीनादधीतेति वाक्यान्तरप्राप्तस्याऽऽधानस्य कर्तारमुद्दिश्य जातपुत्रत्वकृष्णकेशत्वरूपधर्मद्वयविधाने वाक्यभेददोषभिया तादृशपदद्वयेन लक्षणया युवत्वरूपोऽवस्थाविशेषो लक्ष्यते । तत्र जातपुत्रपदं शैशवावस्थानिवर्तकम् । कृष्णकेशपदं च वृद्धत्वावस्थानिवर्तकम् । ततश्च यथाऽत्र पदद्वयेन युवत्वरूपो धर्मो गृह्यते तद्वदिति भावः । तेन च लक्षितकार्यमात्रनिवृत्त्याऽऽशौचस्यापि निवृत्तिसिद्धेः । अन्यथा यावद्दत्तं प्रमाणमिति न्यायेन वाचनिकया गोत्ररिक्थपिण्डानामेव निवृत्तावङ्गीक्रियमाणानां दत्तकसोदरादीनां परस्परं संबन्धस्यानिवृत्त्या ब्राह्मणशौचरिवधर्महणादौ परस्परमधिकारापत्तेरित्याहुः । प्रतिग्रहीतुकुले तु मिथस्तदाशौचमस्त्येव । तच्च दत्तकादिमरणे प्रतिग्रहीतृपित्रादीनां त्रयाणां त्रिदिनमाशौचम् । अन्याश्रितेषु दारेषु परपत्नीसुतेषु च । मृतेष्वाप्युक्त्य शुध्यन्ति त्रिरात्रेण द्विजोचमाः । इति बृहस्पतिवचनात् । स्वदारेषु प्रतिलोमेव्यतिरिक्तमन्यं पतिमाश्रितेषु । पुनर्भूष्विति यावत् । तथा परपत्नीसुतेषु क्षेत्रजदत्तकक्रीतकृत्रिमादिपुत्रेष्वित्यर्थः । एतेषु मृतेषु त्रिरात्रेण स्नात्वा शुद्धा भवन्तीति तदर्थः । अत्र प्राधान्याद्द्विजोत्तमग्रहणं न तु द्विजा एव शुध्यन्ति नान्ये इत्यभिप्रायेण । तेन दत्तकमरणे द्विजवच्छूद्रा अपि त्रिरात्रेण स्नात्वा शुध्यन्तीति बोध्यम् । त्रिपुरुषानन्तर्वर्तिनां प्रतिग्रहीतुः प्रपितामहादीनां त्रयाणामथादत्तकसकुल्यानां त्वेकाहमाशौचम् । सूतके मूत्के चैव त्रिरात्रं परपूर्वयोः । एकाहस्तु सपिण्डानां त्रिरात्रं यत्र वै पितुः । इति मरीचिवचनात् । परोऽन्यः पूर्वः पतिर्यस्याः सा परपूर्वा । तथा परोऽन्यः पूर्वः पिता यस्य स परपूर्वः । परपूर्वा च परपूर्वश्च परपूर्वा तयोः । पुनर्भूदत्तकयोतिरिति यावत् । पुनर्भूदत्तकयोर्थथायथं जनने मरणे च प्रत्यासत्त्या तत्परिग्राहित्रयस्य त्रिरात्रम् । पुनर्भवा मरणे तत्परिग्राहिभर्त्रादित्रयस्य भर्तृतत्पितृपितामहानाम्, दत्तकमरणे तत्परिग्रहीतृतत्पितृपितामहानां त्रिदिनमाशौचमिति भावः । सपिण्डानां त्रिपुरुषानन्तर्वर्तिनां भर्तुः प्रपितामहादीनां त्रयाणां प्रतिग्रहीतुः प्रपितामहादीनां त्रयाणां चैकाहः । दत्तकस्य साक्षात्सपिण्डेषु त्रिपुरुषेषु त्रिरात्रविधिना बाधातदनन्तर्व-

तिनः प्रातिग्रहीतुः प्रपितामहादयस्त्रयः सपिण्डा अत्र सपिण्डपदेन गृह्यन्त इति भावः । अत्र पितुरिति भर्तृप्युपलक्षणम् । परपूर्वासु भार्यासु पुत्रेषु कृतकेषु च । भर्तृपित्रोस्त्रिरात्रं स्यादेकाहस्तु सपिण्डतः । इति हारतिवाक्ये भर्तृग्रहणात् । ततश्च यत्र-यदा भर्तृपित्रोस्त्रिरात्रं तत्र-तदा सपिण्डानामेकाहमाशौचमुचितमिति तदर्थः । तुल्यन्यायात्प्रतिग्रहीतृपित्रादित्रिपुरुषसपिण्डमरणे त्रिपुरुषानन्तरवर्तिनां प्रतिग्रहीतुः प्रपितामहादीनां त्रयाणामर्थाद्वत्तकसकुल्यानां मरणे च दत्तकस्यानुक्रमेण त्रिरात्रमेकाहं चाऽऽशौचं ज्ञेयमिति केचिदाहुः । अन्ये तु यदिदमन्याश्रितेष्विति बृहस्पतिवचनेन त्रिरात्रमाशौचं विधीयते तद् यन्निरूपितं भार्यात्वं पुत्रत्वं च तस्यैव, भार्यापुत्रशब्दयोः संबन्धिशब्दत्वात् । नतु भर्तादित्रयस्य प्रतिग्रहीतृपित्रादित्रयस्य वा । एवकारेण भर्तुः प्रतिग्रहीतुश्च पितृपितामहयोर्व्यावृत्तिः । एतेनेदमुक्तं भवति-अन्याश्रितदारमरणे दमन्यं पतिमाश्रिता दारारतस्यैकस्यैव परपतेस्त्रिरात्रं नतु तत्पितृपितामहयोः । तथा परपत्नीसुतेष्वर्थाद्वत्तकक्रीतादिपुत्रेषु मृतेषु तत्प्रतिग्रहीतुरेकस्यैवेदं त्रिरात्रं नतु तत्पितृपितामहयोरपीति । तथा च दत्तकमरणे तत्प्रतिग्रहीतुस्त्रिरात्रम् । त्रिपुरुषानन्तरवर्तिनां सपिण्डानामेकाह इति वदन्ति । प्रतिग्रहीतृपित्रादित्रयाणां त्रिदिनमाशौचं मन्यमानानां केचिच्छब्दवाच्यानां त्वयमाशयः-यन्निर्वाप्यपिण्डान्वयेनैव सापिण्ड्यं नावयवान्वयेन । निर्वाप्यसापिण्ड्यं च शुद्धदत्तकस्य जनककुले नास्त्येव । प्रतिग्रहीतुकुले त्वरित । तच्च त्रिपुरुषम् । व्यामुष्यायणस्य तु जनककुले पालककुले चेत्युभयत्रापि तदस्ति । तदपि त्रिपुरुषमेव । ततश्च ' दशाहं शावमाशौचं सपिण्डेषु विधीयते ' (म० स्मृ० ५ । ५९) इति दशाहमाशौचं प्राप्नोति । तदपवादत्वेनेदं त्रिरात्रं विधीयत इति ' उत्सर्गसमानदेशा अपवादाः ' इति न्यायेन त्रिपुरुषसपिण्डानामेवेदं त्रिरात्रं भवितुं युज्यते नत्वेकस्यैव प्रतिग्रहीतुश्चरपतंवेति ; एवं च ' यन्निरूपितं पुत्रत्वं तस्यैव ' इत्यत्रत्यैवकारेण न प्रतिग्रहीतुः पितृपितामहयोर्व्यावृत्तिः, किंतु जनकपित्रादीनामेव । एतेनेदमुक्तं भवति-यद्दत्तकमरणे प्रतिग्रहीतुस्त्रिरात्राशौचं, न जनकपितुरिति । जनकपित्रादावस्य त्रिरात्रस्याप्रवृत्तौ तात्पर्यं नतु प्रतिग्रहीतुः पितृपितामहयोः । उत्सर्गसमानदेशा अपवादा इति युक्तिविरुद्धत्वादिति तत्त्वम् । तथा च प्रतिग्रहीतृपित्रादीनां त्रयाणां त्रिरात्रं त्रिपुरुषानन्तरवर्तिनां प्रतिग्रहीतुः प्रपितामहादीनां त्रयाणां दत्तकसकुल्यानां त्वेकाह इति । अत्र युक्तयुक्तं सद्भिर्विचार्यम् । दत्तकमरणे सोदकसगोत्राणां तु स्नानमात्रम् । अन्याश्रितेषु दारेषु परपत्नीसुतेषु च । गोत्रिणः स्नातशुद्धाः स्युस्त्रिरात्रेणैव तत्पिता । इति प्रजापतिवचनात् । दत्तकसपिण्डेषु त्रिषु दत्तकसकुल्येषु त्रिषु च क्रमेण त्रिरा-

दत्तकश्च स्वयंदत्तः कृत्रिमः क्रीत एव च ।

अपविद्धाश्च ये पुत्रा भरणीयाः सदैव ते ॥

भिन्नगोत्राः पृथक्पिण्डाः पृथग्वंशकराः स्मृताः ।

जनने मरणे चैव ज्यहाशौचस्य भागिनः ॥

त्रैकाहाविधिप्रवृत्तेरत्र गोत्रपदेन सोदकसगोत्रा एवावशिष्यन्ते । दत्तकस्य पुत्रपौत्राणां जनने मरणे वा प्रतिग्रहीतृपित्रादीनां त्रयाणां त्रिरात्रमाशौचम् । सूतके भृतके चैव त्रिरात्रं परपूर्वयोः । इति पूर्वोक्तमरीचिवाक्यात् । यद्यपि परपूर्वयोः—पुनर्भूदत्तकयो-
रुत्पन्नयोरेव स्वीकारात्तत्परिग्राहिणोस्तदुत्पत्त्याशौचं न घटते तथाऽपि तदुत्पत्त्योत्प-
त्त्याशौचं घटत एवेति मरीचिवाक्ये सूतकनिर्देशः । ततश्च निरुक्तमरीचिवाक्यस्य
' दत्तकस्य पुत्रपौत्राणां जनने मरणे वा ' इत्यादिनिरुक्तार्थः संपद्यते । ' जनने
मरणे चैव ज्यहाशौचस्य भागिनः ' इति ब्रह्मपुराणाच्च । त्रिपुरुषानन्तरवर्तिनां
पितृसपिण्डानां प्रतिग्रहीतुः प्रपितामहादीनां दशमपुरुषावधिकानां सकुल्यानां त्वेकाहः ।
एकाहस्तु सपिण्डानामिति पूर्वोक्तमरीचिवाक्यात् । सोदकसगोत्राणां तु स्नानमात्रम् ।
गोत्रिणः स्नानशुद्धाः स्थरिति पूर्वोक्तप्रजापतिवाक्यात् । दत्तकस्य पुत्रपौत्राणां मरणे
येषां यावदाशौचं विहितं तेषां तेषां मरणेऽपि दत्तकपुत्रपौत्राणां तदेवाऽऽशौचं
तुल्यन्यायादिति भाति । इति शुद्धदत्तकस्य तत्पुत्रपौत्राणां च जनने मरणे वा
प्रतिग्रहीतृकुले मिथ आशौचप्रकारः ।

एवमेव व्यामुष्यायणस्य तत्पुत्रपौत्राणां च जनने मरणे च मिथ आशौचं
ज्ञेयम् । परंतु तत्रायं विशेषः—व्यामुष्यायणस्य जनककुले पालककुले चेत्युभयत्र
त्रिपुरुषसापिण्डयसत्त्वाज्जनकपित्रादित्रयाणां पालकपित्रादित्रयाणां च ज्यहाशौचमि-
त्याह—दत्तकश्चेत्यादि । ब्रह्मपुराणस्यमिदं वचनम् । दत्तकः, स्वयंदत्तः, कृत्रिमः,
क्रीतः, अपविद्धश्चेति पुत्राः सर्वदैव भरणीया अन्नवस्त्रादिना पोषणीया भवन्ति ।
त एते सर्वे प्रतिग्रहीत्राद्यपेक्षया भिन्नगोत्राः, पृथक्पिण्डा नाम प्रतिग्रहीत्रादेरसपिण्डाः ।
तथा पृथग्वंशकराः—जनकापेक्षया पृथग् भिन्नो यः प्रतिग्रहीत्राविस्तद्वंशप्रवर्तकाः सन्तो जन-
नमरणनिमित्तकज्यहाशौचस्य भाजनाः स्मृताः स्मृतिकारैरुक्ता इति तदर्थः । तदे-
तत्त्रिदिनाशौचं यन्निरूपितं व्यामुष्यायणत्वं तदुभयकुले त्रिपुरुषसपिण्डानां भवति ।
यद्यपि दत्तककृत्रिमादीनामुत्पन्नानामेव स्वीकारात्प्रतिग्रहीत्रादीनां जनना-
शौचं न संभवति तथाऽपि व्यामुष्यायणस्य पुत्रपौत्राणामुत्पत्त्या जननाशौचं संभ-
वत्येवेत्यत्र वाक्ये जनननिर्देशः । तथा चायमर्थः संपन्नः—व्यामुष्यायणस्य तत्पु-
त्रपौत्राणां वा यथायथं जनने मरणे बोभयकुले त्रिपुरुषसपिण्डानां ज्यहाशौचमु-

पराशरः—भिन्नगोत्रः सगोत्रो वा नीतः संस्कृत्य चेच्छया ।

जनने मरणे तस्य त्र्यहाशौचं विधीयते ॥

तथा—औरसं वर्जयित्वा च सर्ववर्णेषु सर्वदा ।

क्षेत्रजादिषु पुत्रेषु जातेषु च मृतेषु च ॥

अशौचं तु त्रिरात्रं स्यात्समानामिति निश्चयः ।

कमिति । एतत्त्र्यहाशौचं सगोत्रसपिण्डाभिन्नदत्तकस्य जनने मरणे च बोध्यम् । ब्रह्मपुराणे भिन्नगोत्राः पृथक्सपिण्डा इति विशेषणेनासगोत्रसपिण्डदत्तकप्रतीतिः । सगोत्रसपिण्डे दत्तकीकृते त्वाकादृक्षानुत्यानायथावस्थितासत्पुरुषसापिण्ड्यहेतुकदशाहाशौचबाधे प्रमाणाभावात् । पराशरोऽप्याह—भिन्नगोत्र इति । भिन्नगोत्रोऽथवा सगोत्रो यः संस्कृत्य स्वेच्छया क्रीतकृत्रिमादिपुत्रतां नीतस्तस्य मरणे जनने वा पूर्वापरत्रिपुरुषसपिण्डानां त्र्यहाशौचं विधीयत इति तदर्थः । औरसं वर्जयित्वेति । सर्ववर्णेषु ब्राह्मणादिशूद्रान्तेषु चतुर्षु वर्णेष्वौरसपुत्रं परित्यज्यं क्षेत्रजादिष्वेकादशसु पुत्रेषु जातेषूपन्नेष्वथवा मृतेषु सत्सु त्रिरात्रमाशौचं भवति । सवेति । सोऽयं दत्तक उपनयनान्तरं वा प्रियतां प्राग्वा, त्रिरात्रमाशौचं भवति । उभयकुले त्रिपुरुषसपिण्डानामिति शेषः । तदेवं ब्रह्मपुराणपराशरादिवचनपर्यालोचनया व्यामुष्यायणस्य तत्पुत्रपौत्राणां वा यथायथं जननमरणयोरुभयकुले त्रिपुरुषसपिण्डानां त्र्यहाशौचमिति लभ्यते ।

तुल्यन्यायादुभयकुलीयत्रिपुरुषसपिण्डमरणे व्यामुष्यायणस्य तत्पुत्रपौत्राणां च त्र्यहाशौचम् । त्रिपुरुषानन्तरवर्तिनां पितृसपिण्डानां त्वेकाहमाशौचम् । एकाहस्तु सपिण्डानामिति पूर्वोक्तमरीचिवाक्यात् । सोदकसगोत्राणां तु स्नानमात्रम् । गोत्रिणः स्नानशुद्धाः रयुरिति प्रजापतिवाक्यात् । एकाहं स्नानमात्रं चैतद्द्वयं त्रिरात्रवदुभयकुलेऽपीति भाति । तुल्यन्यायाद्विपुषानन्तरवर्तिपितृसपिण्डानां सोदकसगोत्राणां च मरणे व्यामुष्यायणस्य तत्पुत्रपौत्राणां चैकाहः स्नानमात्रमिति बोध्यम् । धर्मसिन्धौ तु दत्तकस्य मरणे पूर्वापरपित्रोस्त्रिरात्रं सपिण्डानामेकाहमाशौचम् । दत्तकेनापि पूर्वापरपित्रोर्दृते त्रिरात्रम् । पूर्वापरसपिण्डानां मरणे एकाहः । दत्तकस्य पुत्रपौत्रादेर्जनने मरणे वा पूर्वापरसपिण्डानामेकाहः । एवं पूर्वापरसपिण्डमरणादावपि दत्तकस्य पुत्रपौत्रादेरेकाहः । इदं सपिण्डसमानोदकभिन्ने दृशीकृते ज्ञेयम् । सगोत्रसपिण्डे सोदके च दृशीकृते यथाक्रमं दशाहं त्रिरात्रं च यथाप्राप्तं भवत्येवेत्युक्तम् ।

अत्रेदं बोध्यम्—इदानीं क्वापि लोके केवलदत्तकस्य प्रायेणादर्शनात्तदशौचविचारस्यानुपयुक्तत्वात् परित्यज्य व्यामुष्यायणदत्तकाशौचविचारः सिन्धुकारेण

सर्वदा—उपनयनानन्तरमपि । अत्र सगोत्रस्यापि विधिना जनकगोत्रविच्छि-
त्तिपूर्वकग्रहीतृगोत्रप्राप्तावसगोत्रदत्तकाविशेषात् व्यहाशौचमुक्तं युक्तमेव । तथा

काशीनाथोपाध्यायेनाऽऽहृतः । द्विविधव्यामुध्यायणेऽपीदानीं नित्यव्यामुध्यायणो नोपलभ्यत
इत्यन्यत् । तत्र सूतके मृतके चैव त्रिरात्रं परपूर्वयोः । एकाहस्तु सपिण्डानां त्रिरात्रं
यत्र वै पितुः । परपूर्वयोः पित्रोर्जनकपालकयोरित्यर्थः । इति मरीचिवचनमेतत्स-
मानार्थकान्यन्यानि वा वचनानि ‘ दत्तकस्य मरणे ’ इत्याभ्य ‘ सपिण्डानामे-
काहमाशौचम् ’ इत्यन्तर्ग्रन्थे प्रमाणभूतानि भवेयुः । मरीचिवचनस्थं परपूर्वयोरिति
पदं पुनर्भूदत्तकपरत्वेन व्याख्यातं दत्तकमीमांसाकारादिभिः । सिन्धुकारादिभिस्तु जन-
कपालकपितृपरत्वेनेति विशेषः । ‘ दत्तकेनापि पूर्वापरपित्रोर्मृतौ त्रिरात्रम् ’ इत्यत्र
‘ दत्तकश्च स्वयंदत्तः० ’ इत्युपक्रम्य ‘ सूतके मृतके चैव व्यहाशौचस्य भागिनः ’ ।
इति ब्राह्मवचनं प्रमाणम् । ‘ पूर्वापरसपिण्डानां मृतौ दत्तकस्यैकाहः ’ इत्यर्थे
दत्तकमरणे यस्य यावदाशौचमुक्तं तन्मरणे दत्तकस्य तावदाशौचमिति तुल्यन्यायः
प्रमाणम् । ‘ दत्तकस्य पुत्रपौत्रादेर्जने मरणे वा सपिण्डानामेकाहः ’ इत्यर्थे
‘ एकाहस्तु सपिण्डानाम् ’ ‘ एकाहस्तु सपिण्डतः ’ इत्यादिमरीचिहारीतवचनं प्रमाणम् ।
तुल्यन्यायात्सपिण्डमरणादौ दत्तकस्य पुत्रपौत्रादेरेकाह इति ज्ञेयमिते ।

ननु शुद्धदत्तकस्य जनककुल आशौचं नास्तीत्युक्त्या प्रतिग्रहीतृकुले तद-
स्तीति प्रतीयते । ततश्च निरुक्तब्रह्मपुराणादिवाक्यैश्च शुद्धदत्तकमरणे त्रिरात्राशौचमुक्तं
तद्विज्ञगोत्रस्य दत्तकत्वे गोत्ररिक्त्ये जनयितुरिति मनुवचनेन जनकगोत्रनिवृत्तिपूर्वक-
प्रतिग्रहीतृगोत्रप्राप्त्या श्रुज्यते । आगन्तुकगोत्रान्तरनिमित्तेन विधानात् । यद्यपि
‘ दशाहं शावमाशौचं सपिण्डेषु विधीयते ’ इत्यायाशौचविधायकवाक्यपर्यालोचनेन
सापिण्डव्यवस्थाऽऽशौचहेतुत्वं लभ्यते तथाऽपि गोत्रसहितस्यैव सापिण्डव्यवस्थाऽऽशौचहे-
तुत्वाङ्गीकारावश्यकतया गोत्रान्तरस्याप्याशौचनिमित्तत्वमुक्तमिति भावः । किंतु यदा
सगोत्र एव शुद्धदत्तकः कृतस्तदा गोत्रान्तरप्राप्तिर्नैव संभवति, येन गोत्रान्तरप्राप्ति-
निमित्तकोऽपि विधिः प्रवर्तते । जनकपालकयोर्गोत्रस्यैक्यात् । यद्यपि परिग्रहविधि-
बलात्प्रतिग्रहीतृगोत्रसंबन्धो जायते तथाऽप्यवर्जनीयत्वाज्जनकगोत्रसंबन्धनिवृत्तिर्न घटते ।
नापि गोत्रान्तरसंबन्धो घटते । योऽयं जनकगोत्रसंबन्धः स एव प्रतिग्रहीतृगोत्र-
संबन्ध इति । ततश्च दत्तकसोदरादिमरणे यथा तत्सपिण्डानां दशाहमाशौचं तद्व-
दत्तकमरणेऽपि प्रतिग्रहीतृप्रभृतिस्तत्सपिण्डानां दशाहमाशौचमेव युक्तम् । अत एव
धर्मसिन्धौ ‘ इदं ’ (त्रिरात्रमेकाहं चाऽऽशौचं) सपिण्डसोदकभिन्ने दत्तीकृते ज्ञेय-
मित्युक्तं संगच्छत इत्याशङ्कयाऽऽह—अत्र सगोत्रस्यापीति । अयं भावः—

स्वस्वत्वनिवृत्तिपूर्वकपरस्वत्वापादनरूपदानविधिवलाद्द्वित्रिमस्य जनकसंबन्धनिवृत्त्या तत्प्र-
युक्तकार्यस्यापि रिदथपिण्डाशौचाद्यधिकारस्य सर्वस्य निवृत्तिर्भवति । तथा पुत्रत्वा-
पादकदत्तकपरिग्रहविधिवलात्प्रतिग्रहीतृपितृसंबन्धो जायते । तत्संबन्धप्रयुक्तं कार्यं च
प्रवर्तत इति वस्तुस्थितिः । ततश्च जनकगोत्रसंबन्धनिवृत्त्या दशाहाशौचनिवृत्तिः
प्रतिग्रहीतृगोत्रसंबन्धप्रवृत्त्या त्र्यहाशौचप्रवृत्तिश्च जायते । दानविधिना जनकगोत्रसं-
बन्धस्य निवृत्तत्वात्प्रतिग्रहविधिवलात्जायमानः प्रतिग्रहीतृगोत्रसंबन्धः प्रतिग्रहीतृगोत्रस्य
जनकगोत्रत्वेऽपि न जनकगोत्रत्वेन रूपेण जायते, किंतु प्रतिग्रहीतृगोत्रत्वेन रूपेण
भवति । प्रतिग्रहीतृगोत्रे यज्जनकगोत्रत्वमासीत्तद्दानविधिवलान्नवृत्तमिति प्रतिग्रहीतृ-
गोत्रस्य जनकगोत्रापेक्षया गोत्रान्तरत्वमिति भावः । तथा च य एव जनकगोत्र-
संबन्धः स एव प्रतिग्रहीतृगोत्रसंबन्ध इत्येवं न शक्यं, किंतु जनकगोत्रसं-
बन्धसदृशः प्रतिग्रहीतृगोत्रसंबन्ध इति जनकपालकयोगोत्रस्य मिथो गोत्रान्तर-
त्व(भिन्नगोत्रत्व)स्य स्पष्टत्वात्सगोत्रोऽप्ययं दत्तकोऽसगोत्रादत्तकसम एवेति तस्य
मरणादौ यद् गोत्रान्तरप्राप्तिनिमित्तं त्र्यहाशौचमुच्यते तत्सम्यगेवेति भावः ।
तथा च सगोत्रसपिण्डेऽपि दत्तकीकृते त्र्यहाशौचमेव प्रवर्तत इति तात्पर्यम् ।
धर्मसिन्धुकारणामयमाशयः—असगोत्राः पृथक्पिण्डाः० इति त्र्यहाशौचविधायके
ब्रह्मपुराणे पृथक्पिण्डाः—असपिण्डा इति विशेषणात्सपिण्डसोदकभिन्ने दक्षीकृते
त्र्यहाशौचविधिः प्रवर्तत इति लभ्यते । तथा 'भिन्नगोत्रः सगोत्रो वा' इति
पराशरवाक्ये सगोत्रश्चदोपादानात्सपिण्डसोदके दशाहाथेव प्रवर्तत इति सूचितम् ।
अन्यथा सगोत्रपदमनुवृत्त्या तत्स्थाने 'सपिण्डो वा' इत्येवावश्यमिति । दत्तकमीमांसाकारादीनां
मते सातपौरुषसापिण्डचस्य दशाहाशौचप्रयोजकत्वम् । सातपौरुषसापिण्डचं च समानगो-
त्रत्व एव भवति । तदुक्तम्—सगोत्रे सलु सापिण्डचं विज्ञेयं सातपौरुषम् । त्रिगोत्रे
तत्तु सर्वत्र विज्ञेयं चाश्वपौरुषम् । इति । अत एव न मातामहकुले 'दशाहं शावभाशौचं
सपिण्डेषु विधीयते' इति दशाहाशौचप्रवृत्तिः । शुद्धदत्तकस्य जनककुले शरी-
राव्यवान्वयरूपसातपौरुषसापिण्डचसत्त्वेऽपि न समानगोत्रत्वम् । तस्य प्रतिग्रहीत्रेक-
गोत्रत्वात् । द्वादामुध्याद्ये जनकगोत्रानुवृत्त्या समानगोत्रत्वेऽपि सातपौरुषसापिण्ड्या-
भावः । सातपौरुषसापिण्ड्यापवादत्वेन दत्तकसापिण्डचस्य त्रैपौरुषस्यैवामिधानादिति
भावः । गोत्ररिवथे जनयितुर्न भजेद्द्वित्रिमः सुत इति मनुवचनेन जनकगोत्रनिवृत्तिपूर्वकप्रति-
ग्रहीतृगोत्रप्राप्तिरुच्यमाना सगोत्रदत्तकस्यल एवमेव निवृत्तिरिति मनुवचनस्याप्यत्रैव तात्पर्यं
बोध्यम् । अत एव दत्तकमीमांसायां 'जनकपरिग्रहीत्रेकगोत्रत्वेऽपि परिग्रहीत्रैव
व्यपदेशः' इत्युक्तम् । परिग्रहीतृगोत्रेणैव व्यपदेशः कर्तव्यः । परिग्रहीतृमात्रगोत्र-

व्यपदेशेन परिग्रहीतुरेव पिण्डांशौचादावधिकारोऽभिधीयते न जनकस्य । गोत्ररि-
क्यानांः पिण्डो व्यपेति दत्तः स्वधेति वचनादिति तदाशयः । यदि च सगो-
त्रदत्तकस्थले दातृप्रतिग्रहीतृगोत्रस्य भेदो नाङ्गी क्रियेत तर्हि 'अथ दत्तककीर्ति-
कृत्रिमपुत्रिकापुत्राः परपरिग्रहेणाऽऽर्षेण येऽत्र जातास्ते संगतकुलीना व्यामुष्यायणा
भवन्ति' इति पंथीनसिनाऽविशेषेण सगोत्रदत्तकस्यापि व्यामुष्यायणत्वमुक्तमुपरुच्येत ।
दातृप्रतिग्रहीतृगोत्रस्यैवयात् । गोत्रद्वयभागित्वं हि व्यामुष्यायणत्वमिति सिद्धान्ता-
दिति भावः ।

अत्रेदं बोध्यम्—यद्यपि 'दशाहं शावमाशौचं सपिण्डेषु विधीयते' इत्या-
षाशौचाविधायकवाक्यार्थपर्यालोचनया सापिण्ड्यस्याऽऽशौचेहेतुत्वं प्रतीयते न गोत्रस्य,
तथाऽपि सगोत्रत्वसमानाधिकरणमेव सापिण्ड्यमाशौचप्रयोजकमित्यवश्यं वक्तव्यम् ।
अन्यथा शुद्धदत्तकस्य जनककुले निर्वाप्यपिण्डान्वयसापिण्ड्याभावेऽवयवान्व-
यसापिण्ड्यसत्त्वेन तत्राऽऽशौचप्रवृत्त्यापत्तेः । सामानाधिकरण्यसंबन्धेन सगोत्रत्वेन
सापिण्ड्यस्य विशेषणं तु 'गोत्ररिक्ते जनयितुं भजद्वित्वमः सुतः' इति मनुवच-
नबलाज्जनकगोत्रनिवृत्तेः प्रतिग्रहीतृगोत्रप्राप्तश्च सगोत्रत्वसमानाधिकरण्यभावात्तदशसा-
पिण्ड्यस्याऽऽशौचप्रवर्तकत्वाभावः । अत एवदं सापिण्ड्यनिमित्तकमाशौचं मातामहकुले
न प्रवर्तते । गोत्रभेदात् । किंतु 'उग्रं मातामहाचार्यश्रोत्रियेष्वशुचिर्भवेत्' इति
बृहस्पतिवचनात्संबन्धनिमित्तकं त्रिरात्रमाशौचं प्रवर्तते । नन्वेवमपि सगोत्रशुद्धदत्तक-
स्थले वचनबलाज्जनकगोत्रनिवृत्तिपूर्वकप्रतिग्रहीतृगोत्रप्राप्तावपि दातृप्रतिग्रहीतृगोत्रस्यैव
तसगोत्रत्वसमानाधिकरणसापिण्ड्यस्य दुर्वारत्वेन तादृशशुद्धदत्तकस्यापि जनककुल
आशौचापत्तिरिति चेन्न । जनकगोत्रनिवृत्तिरभिधानबलाद्वचकदृष्ट्या जनकगोत्रे स्थितस्य
जनकसंबन्धित्वस्य निवृत्त्या प्रतिग्रहीतृसंबन्धित्वस्य च प्रवृत्त्या जनकपालकयोगो-
पेक्ष्यस्याभावात् । जनकसंबन्धप्रतिग्रहीतृसंबन्धरूपोपाधिभेदाद्गोत्रभेद इति यावत् ।
ततश्च जनकपालकयोर्भिन्नागोत्वेनासगोत्रत्वाविशेषादानेन जनकगोत्रनिवृत्त्या प्रतिग्रह-
विधिबलात्प्रतिग्रहीतृगोत्रस्यैवावशेषेण सगोत्रशुद्धदत्तकस्यापि नैव जनककुले सगोत्र-
त्वसमानाधिकरणसापिण्ड्यमिति नाऽऽशौचप्रवृत्तिप्रसङ्गः । किंच सगोत्रदत्तकस्थले यदि
दातृप्रतिग्रहीतृगोत्रस्य भेदो नाङ्गी क्रियेत तर्हि सगोत्रदत्तके व्यामुष्यायणव्यवहारस्य
विलय एव स्यादिति तादृशस्थले जनकपालकयोगोत्रभेदकल्पनस्याऽऽवश्यकत्वात् ।
गोत्रद्वयभागित्वं हि व्यामुष्यायणत्वमिति सिद्धान्तादिति भावः । गन्धैवमपि व्यामु-
ष्यायणदत्तके प्रतिग्रहीतृगोत्रसंबन्धवदातृगोत्रसंबन्धस्यापि सत्त्वेन तादृशदत्तकस्य जन-
ककुले सगोत्रत्वसमानाधिकरणसापिण्ड्यस्यैवया तत्राऽऽशौचप्रवृत्त्यापत्तिरिति चेत् ।

दत्तकेऽकृतोद्वाहे पश्चाज्जातस्यौरसस्य विवाहे न परिवेदनदोषः । न वा दत्तकस्या-

मैवम् । इष्टापत्तेः । दशाहाशौचप्रवृत्त्यापत्तिरिति चेत् । तदपि न । गोत्रान्तरा-
नाक्रान्तत्वे सति सगोत्रत्वसमानाधिकरणसापिण्ड्यस्यैव दशाहाशौचहेतुत्वाङ्गीकारात् ।
दत्तकस्तु द्विविधोऽपि गोत्रान्तराक्रान्त एव । तत्र शुद्धो जनकगोत्रनिवृत्तिपूर्वकप्र-
तिग्रहीतृगोत्राक्रान्तः । व्यामुष्यायणस्तु जनकगोत्रसमानाधिकरणप्रतिग्रहीतृगोत्राक्रान्त
इत्यन्यत् । गोत्रान्तराक्रान्तत्वादेव च प्रतिग्रहीतृगोत्रमादाय शुद्धदत्तकप्रतिग्रहीत्रोः
सगोत्रत्वं न भवति । यद्गोत्रमादाय दत्तकप्रतिग्रहीत्रोः सगोत्रत्वं वक्तव्यं तस्य
गोत्रस्य दत्तकनिरूपितमुख्यस्वगोत्रत्वाभावेन गोत्रान्तरत्वादिति भावः । जन्मसमस-
म्यं संसक्तं गोत्रं स्वगोत्रम् । तदुत्तरं संसक्तं गोत्रान्तरमित्यर्थः । नापि व्यामु-
ष्यायणतज्जनकयोर्जनकगोत्रमादाय सगोत्रत्वं वक्तुं शक्यम् । तस्य प्रतिग्रहीतृगो-
त्राक्रान्तत्वेन गोत्रान्तराक्रान्तत्वादेवेत्यर्थः । न चैवं कन्याया भर्तृकुले दशाहा-
शौचं न स्यात् । तस्या अपि 'स्वगोत्राद् भ्रष्टये नारी विवाहात्सप्तमे पदे'
इति स्मृतेर्जनकगोत्रनिवृत्तिपूर्वकभर्तृगोत्राक्रान्तत्वेन गोत्रान्तरानाक्रान्तत्वरूपविशेषणा-
भावेन विशिष्टस्याप्यभावेन दशाहाशौचहेतुसगोत्रत्वसमानाधिकरणसापिण्ड्याभावादिति
वाच्यम् । 'एकत्वं सा गता भर्तुः पिण्डे गोत्रे च सूतके' इति स्मृत्या
पिण्डादिकार्यं भार्याया भर्तृतादास्याभिधानेन भर्तृनिष्ठस्य दशाहाशौचप्रवृत्तिहेतुभूतस्य
गोत्रान्तरानाक्रान्तत्वविशिष्टसगोत्रत्वसमानाधिकरणसापिण्ड्यस्य तद्भार्यायामतिदेशकर-
णात् । किञ्च सपिण्डता तु सर्वेषां गोत्रतः साप्तपौरुषी । पिण्डश्चोदकदानं
च आशौचं च तदानुगम् । इति हारलतायां शङ्खलिखितवचनानुसारादाशौचादौ
गोत्रसापिण्ड्ययोर्मिलितयोर्हेतुत्वावगमेन सापिण्ड्यवद्गोत्रस्याप्याशौचनिमित्तत्वं सिध्य-
ति । न चैवं केवलसगोत्रत्वस्यैवाऽऽशौचनिमित्तत्वमास्तां किं सापिण्ड्यसहकारेणेति
वाच्यम् । तथा सति भिन्नकुलयोर्भिन्नशास्त्रिनोः 'आपटे-कनिष्ठकर' उपा-
न्ययोः कौशिकगोत्रयोरत एव सर्वथाऽसपिण्ड्योरपि सगोत्रत्वेन परस्परमाशौचप्रवृ-
त्त्याऽतिव्याप्त्यापत्तेः । एवं तथाभूतयोर्भिन्नावान्तरजातीययोरपि कौकणस्थदेशस्थयोः
कौकणस्थकगृहस्थयोः कर्हाटमाध्यंदिनयोश्चापि मिथ आशौचप्रवृत्त्या बहु व्याकुली
स्यादिति ।

एवं दत्तकस्य विवाहाभावेऽपि दत्तकग्रहणानन्तरं जातस्यौरसस्य पूर्वं विवाहे
कृतेऽप्यथवा सोदर्याग्रजस्याविवाहेऽपि दत्तकस्य पूर्वं विवाहे न परिवेत्तिपरिवे-
त्तृत्वदोष इत्याह—तथा दत्तकेऽकृतोद्वाह इति । ज्येष्ठे भ्रातरि सोदरे विवाह-
रहिते सति कृतदाग्निग्रहस्तद्गन्तः परिवेत्ता ज्येष्ठस्तु परिवेत्तिरिति शास्त्रे दोष-

ग्रजसोदरात्पूर्वं विवाहकरणेऽपि क्षतिः । ननु शुद्धदत्तकस्य जनककुले सापिण्ड्यविच्छेदस्य दर्शितत्वात्तत्र विवाहः प्रसज्येत । प्रसज्येत च व्यामुष्यायणस्यापि त्रिपुरुषानन्तरितकन्यासंततिपरम्परया विवाहः । मैवम्—

असपिण्डा च या मातुरसगोत्रा च याः पितुः ।

सा प्रशस्ता द्विजातीनां दारकर्माणि मैथुने ॥

वच्चेन व्यवहियते । दाराग्निहोत्रसंयोगं कुरुते योऽग्रे स्थिते । परिवेत्ता स विज्ञेयः परिवेत्तिस्तु पूर्वजः । परिवेत्तिः परिवेत्ता यया च परिवेद्यते । सर्वे ते नरकं यान्ति दातृयाजकपञ्चमाः (म० स्मृ० ३ । १७१—१७२) इति वच्चेन पत्रिविस्वादीनां दोषवत्त्वाभिधानात् । स दोषो दत्तकविषये नास्तीत्यर्थः । पितृव्यपुत्रान् सापत्नान् परनारीसुतांस्तथा । दाराग्निहोत्रसंयोगे न दोषः परिवेदने । परनारीसुता दत्तकाद्यः । इत्यादिवसिष्ठादिवचनादिति भावः । अत्राधिकं दत्तकमीमांसायां तट्टीकायां च मत्कृतायां द्रष्टव्यम् ।

शङ्कते—नन्विति । सापिण्ड्यविच्छेदस्येति । गोत्ररिक्ते० (म० स्मृ० ९ । १४२) इति मनुवच्चेन शुद्धदत्तकस्य जनकगोत्रापिण्डानिवृत्तेराभिधानेन शुद्धदत्तकस्य जनककुले सापिण्ड्यविच्छेद इत्यर्थः । दत्तकचन्द्रिकाकारमते पिण्डान्वयसापिण्ड्यस्यैव पुरस्कारादिति तद्भावः । तथा च शुद्धदत्तकस्य जनककुले विवाहः प्रसज्येत । तथा व्यामुष्यायणस्यापि । यद्यपि व्यामुष्यायणस्य जनककुले सापिण्ड्यविच्छेदो नास्ति किंतु सापिण्ड्यमस्ति तथाऽपि तत्त्रिपुरुषवेति त्रिपुरुषादूर्ध्वं जनककुले तस्यापि विवाहः प्रसज्येत इति शङ्काशयः । एतत् सङ्कामपाकरिष्यन्नाह—मैवमिति । असपिण्डा च या मातुरिति । एतन्मनुवचनस्यार्थो विस्तेरेण दत्तकमीमांसाव्याख्यायां मञ्जर्या निरूपितस्तत्र द्रष्टव्यः । अत्र तु प्रकृतोपयोगी संक्षेपेणार्थो वर्ण्यते । तत्रैतावान् विशेषः—दत्तकमीमांसाकारस्यैकस्मिन्पुरुषावन्वयरूपस्यैव सापिण्ड्यस्याभिप्रेतत्वेन शुद्धदत्तकस्यापि जनककुले तत्त्वस्यैव सप्तपुरुषावधिकम् । प्रतिग्रहीतृकुले त्वसंभवात्सापिण्ड्यं सर्वथा नास्ति । दत्तकचन्द्रिकाकारस्य च पिण्डान्वयरूपनिर्वाप्यसापिण्ड्यस्यैवाभिप्रेतत्वेन शुद्धदत्तकस्य जनककुले तत्पुत्रां नास्ति । प्रतिग्रहीतृकुले यद्यपि तदस्ति तथाऽपि तस्मिन्पुरुषमेव । दत्तकमीमांसाव्याख्यायां मञ्जर्या दत्तकमीमांसाकाराभिप्रेतसापिण्ड्यानुसारेण मनुवचनार्थो वर्णितः । अत्र तु दत्तकचन्द्रिकाकाराभिप्रेतसापिण्ड्यानुसारेण तदर्थः संक्षेपेण निरूप्यत इति । यादृशी कन्या बोद्धव्या तामिदानीं दर्शयति । मातुर्मांसापिण्डा न भवति पितुश्च या सगोत्रा न भवति तादृशी कन्या दारत्वसंपादके

चकारापितुरसपिण्डा चेति मनुवचने ग्रहीतृमात्रगोत्रस्यापि दत्तकस्य जनक-
स्यापि सपिण्डासगोत्रावर्जनाय पितुरितिपदोपादानात् । न च तथाऽपि दत्त-
कस्य पितुरपि दत्तकत्वे तत्रिपुरुषानन्तरितकन्यासंततोर्विवाहः केन वार्यते ।

विवाहे प्रशस्तेति । अस्मिन् मनुवचने ' असगोत्रा च या पितुः ' इत्यत्रत्यच-
कारेणासपिण्डेत्यनुकृष्य पितुर्या सपिण्डा न भवति तादृशी कन्या परिणयेति
व्याख्ययम् । अत्र पितृसपिण्डानिषेधके ' असपिण्डा च या पितुः ' इति वाक्ये
पितृपदं जनकपितृपरम् । तत्रैव पितृशब्दस्य मुख्यत्वात् । नतु पालकपितृपरम् ।
मुख्यवृत्तिपरित्यागेन जघन्यवृत्त्याश्रयणायोगात् । ततो दत्तकचन्द्रिकाकारमते पिण्डा-
न्वयरूपनिर्वाप्यसापिण्ड्यस्यैव सत्त्वेन शुद्धदत्तकस्य जनककुले सापिण्ड्याभावेऽपि
जनकपितृनिरूपितसापिण्ड्यसत्त्वाज्जनकपितृकुलजा कन्या शुद्धदत्तकस्य भार्या न
भवितुमर्हति । एतदर्थमेव हि ' असपिण्डा च या पितुः ' इत्युक्तम् । यदि
चात्र पितृपदं पालकपितृपरं गृह्येत तदा पालकपितुर्या सपिण्डा न भवति तादृशी
कन्या परिणयेत्यर्थः स्यात् । तथा च पालकपितृकुलजायाः कन्याया व्यावृत्तावपि
जनकपितृकुलजा कन्या न व्यावृत्ता स्यात् ।

ननु पालकपितुर्या सपिण्डा भवति सा स्वस्यापि सपिण्डा भवत्येव । दत्त-
कचन्द्रिकाकारमते शुद्धदत्तकस्य पालककुल एव सापिण्ड्यसत्त्वात् । ततश्च पितु-
रित्यनुक्त्वा तत्स्थाने रवसमानार्थकात्मशब्दप्रयोगेण ' असपिण्डा च याऽऽत्मनः '
इत्येव वक्तव्यम् । अथवा तदपि न वक्तव्यम् । तदभावेऽपि तु प्रत्यासत्त्या
स्वनिरूपितसापिण्ड्याभाववर्तित्यर्थः स्यादिति जनकपितृकुलजा कन्या शुद्धदत्तकस्य
परिणया स्यादित्यनिष्टं प्रसज्येत । अत्र रवशब्देन बुद्धिस्थत्वेन संनिहितः प्रकर-
णादत्तकः परामृष्ट इति बोध्यम् । एतदनुसंधार्थेवोक्तम्-ग्रहीतृमात्रगोत्रस्येत्यादिपदोपा-
दानादित्यन्तम् । ग्रहीतृमात्रगोत्रस्येति । शुद्धदत्तकस्येत्यर्थः । तस्य प्रतिग्रहीत्रे-
कगोत्रत्वादिति भावः । जनकस्यापीति । दत्तकमीमांसाकारमते जनकपितृसगोत्राव्या-
वृत्तये ' असगोत्रा च या पितुः ' इति । दत्तकचन्द्रिकाकारमते जनकपितृस-
पिण्डाव्यावृत्तये ' असपिण्डा च या पितुः ' इति । उभयत्रापि पितृपदं मुख्य-
पितृपरमेवोक्तयुक्तेः । नन्वनया रीत्या शुद्धदत्तकस्य स्वजनकपितृकुलजायाः कन्याया
व्यावर्तनेऽपि शुद्धदत्तकस्य प्रतिग्रहीता यः पिता तस्यापि दत्तकत्वे (व्यामुष्या-
यणत्वे) सति तस्य जनकपुरुषत्रयात्मककुले शुद्धदत्तकस्य विवाहः स्यात् ।
व्यामुष्यायणस्य जनकपुरुषत्रयात्मककुले शुद्धदत्तकजनकपितृनिरूपितसापिण्ड्याभावादिति
चेन्न । ' असपिण्डा च या पितुः ' इत्यत्रत्यापितृपदेन युगपदभिधावृत्तिलक्षणावृत्त्यो-

पितृसापिण्ड्यसगोत्रत्वयोरभावादिति वाच्यम् । यतो विवाहे नैतत्सापिण्ड्यमु-
पयुज्यते । किंतु सर्वसाधारणं परिभाषितं पितृपक्षे साप्तपौरुषं मातामहपक्षे पाञ्च-
पौरुषं चेति न काऽप्यनुपपत्तिः । तत्पञ्चस्तु तत्र तत्र वक्तव्य इति ॥

लक्ष्यानुरोधेनाङ्गीकरणाद्गौणमुख्यौ द्वावपि पितरौ गृह्येते । तेन पालकपितुरपि या
सपिण्ड्या न भवति तादृशी कन्या बोद्धव्येत्यर्थस्य संपन्नत्वाच्छुद्धदत्तकस्य यः प्रति-
ग्रहीतृपिता व्यामुष्यायणस्तज्जनककुलजायाः कन्यायाः शुद्धदत्तकजनकपितृनिरूपित-
सापिण्डत्वाभावेऽपि शुद्धदत्तकपालकपितृनिरूपितसापिण्डत्वाक्रान्तत्वात् तादृश्यपि कन्या
शुद्धदत्तकस्य भार्या भवितुमर्हेत् । नचैवमपि शुद्धदत्तकस्य यः प्रतिग्रहीतृपिता
व्यामुष्यायणस्तस्य स्वजनककुले सापिण्ड्यसत्त्वेऽपि कार्णाजिनिवचनाज्जनकादित्रि-
पुरुषव्याप्येव । ततश्च त्रिपुरुषात्मककुलजायाः कन्यायाः शुद्धदत्तकपालकपितृनिरूपित-
सापिण्डत्वेनाविवाह्यत्वेऽपि पुरुषत्रयादूर्ध्वं सापिण्ड्याभावेन तादृशपुरुषत्रयात्मककुलादूर्ध्वं
विद्यमानायाः कन्यायाः शुद्धदत्तकपालकपितृनिरूपितसगोत्रत्वसपिण्डत्वयोरभावेन तादृशी
कन्या शुद्धदत्तकस्य परिणया स्यादित्यनिष्ठमापद्येतेति चेत् । अत्र बालबोधार्थमु-
दाहरणम्—चै० वै० ज्ये० आ० इत्युत्तरोत्तरं चत्वार औरसाः । तत्र आ०
संज्ञकस्यात्रिगोत्रोद्भवस्य दत्तकः पुत्रो भारद्वाजीयः श्रा० इति, स च व्यामुष्यायणः ।
तस्य श्रा०संज्ञकस्य पुत्रः काश्यपगोत्रः भा० इति, स च शुद्धदत्तकः । श्रा०-
संज्ञकस्य व्यामुष्यायणस्य जनकपितृपितामहप्रपितामहाः फा० मा० पौ० इत्याख्याः ।
पौ० इत्यस्यापि पितृपितामहप्रपितामहाः मार्ग० का० आश्वि० इत्येवंनामकाः ।
अत्र श्रा०संज्ञकस्य व्यामुष्यायणस्य फा० मा० पौ० इत्येवं पित्रादित्रयात्मककुले
सापिण्ड्यं वर्तते । तदूर्ध्वं मार्ग० का० आश्वि० इत्येवं वृद्धप्रपितामहादित्रयात्म-
ककुले सापिण्ड्यं नास्तीति वृद्धप्रपितामहादित्रयात्मककुलजा कन्या शुद्धदत्तकस्य
परिणया भवेत् । तादृशकन्यायाः शुद्धदत्तकजनकपालकोभयपितृनिरूपितसापिण्डत्वा-
भावाज्जनकपितृनिरूपितसगोत्रत्वाभावाच्चेति । अत्रोच्यते—विवाहविषये दत्तकसापि-
ण्ड्यमपि त्रिपुरुषं नोपयुज्यते—नाम—अविवाह्यत्वप्रयोजकं त्रिपुरुषसापिण्ड्यं न भव-
तीत्यर्थः । किंतु सपिण्डता तु पुरुषे सप्तमे त्रिनिवर्तते, (म० स्मृ० ५ ।
६०) पञ्चनात्सप्तमादूर्ध्वं मातुतः पितुतस्तथा (या० स्मृ० १ । ५३)
पञ्चनात्सप्तमादूर्ध्वं मातुतः पितुतस्तथा । सपिण्डता निवर्तते सर्ववर्णेष्वयं विधिः ।
(शातातपः) इत्यादिवचनैः परिभाषितं सर्वसंमतं पितृपक्षे साप्तपौरुषं माताम-
हपक्षे च पाञ्चपौरुषं सापिण्ड्यमविवाह्यत्वप्रयोजकमाश्रीयते । तेन निरुक्तोदाहरण-
स्थले = इतिप्रसङ्ग इति भावः ॥

अथ पञ्चमं प्रकरणम् ।

अथ दत्तकविभागः । तत्र बृहस्पतिः—

एक एवौरसः पुत्रः पित्र्यस्य वसुनः प्रभुः ।

शेषाणामानृशंस्यार्थं प्रदद्यात्तु प्रजीवनम् ॥

शेषाणां ये तत्रांशभागित्वेन निषिद्धास्तेषाम् । आनृशंस्यं दया । प्रजीवनं
करणम् । तथा यमः—

पुत्रास्तु द्वादश प्रोक्ता मुनिभिस्तत्त्वदर्शिभिः ।

(अथ पञ्चमं प्रकरणम्) ।

अथ दत्तकस्य दायविभागः कीर्त्यते । एक एवेति । बृहस्पतिवचनमिदम् ।
एतत्समानानुपूर्वीकं वचनं मनस्मृतौ नवमाध्याये दृश्यते । तदर्थः कुल्लुकभट्टेन
मन्वर्थमुक्तावल्यामेवं वर्णितः—व्याध्यादिना प्रथममौरसपुत्राभावे क्षेत्रजादिषु कृतेषु
पश्चादौषधादिना विगतव्याधेरौरस उत्पन्ने सतीदमुच्यते । औरस एक एव पुत्रः
पितृधनस्वामी । शेषाणां ये तत्रांशभागित्वेन निषिद्धास्तेषाम् । क्षेत्रजस्य षष्ठां-
शादेरुक्तत्वेन क्षेत्रजव्यतिरिक्तानां शेषाणां दत्तकक्रीतादीनामित्यर्थः । आनृशंस्यार्थं
पापसंबन्धाभावार्थं प्रजीवनं ग्रासाच्छादनं दद्यात् । ग्रासाच्छादनदानाभावे पापसंबन्ध
उक्तः ‘ सक्षेपामपि तु न्याय्यं दातुं शक्या मनीषिणा । ग्रासाच्छादनमत्यन्तं
पतितो ह्यददद्भवेत् (म० स्मृ० ९ । २०२) । अददत्पापमामोति ’ इत्या-
दिना । एतच्च दत्तकादीनामौरसप्रतिकूलत्वे निर्गुणत्वे च वेदितव्यम् । अत एव
वशिष्टेन पूर्वं गृहीतानां दत्तकादीनामौरसोत्पत्त्यनन्तरं चतुर्थांशभागित्वमुक्तं संगच्छते ।
‘ तस्मिंश्चेत्प्रतिगृहीत औरस उत्पद्येत चतुर्थभागभागी स्यादत्तकः ’ । अत्र दत्तक-
ग्रहणं क्रीतकृत्रिमादीनां प्रदर्शनार्थम्, पुत्रीकरणविशेषादिति । औरसानुकूलत्वे
गुणवत्त्वे च दत्तकादीनां चतुर्थांशभागित्वमित्यर्थः । कात्यायनेन तु सवर्णा-
सवर्णभेदेन चतुर्थांशप्रजीवनयोर्विभागो व्यवस्थापितः—उत्पन्ने त्वौरसे पुत्रे चतुर्थां-
शहराः सुताः । सवर्णाः, असवर्णान्तु ग्रासाच्छादनभागिन इति । सवर्णा दत्तक-
क्षेत्रजादयस्ते सत्त्वौरसे चतुर्थांशहराः । असवर्णाः कानीनगृहोत्पन्नसहोदजपौर्भ-
वास्ते त्वौरसे सति न चतुर्थांशहराः । किंतु ग्रासाच्छादनभाजना इति तदर्थः ।
क्षेत्रजस्य तु मनुना विशेषो दर्शितः—षष्ठं तु क्षेत्रजस्यांशं प्रदद्यात्पैतृकाद्धनात् ।
औरसो विभजन् दायं पित्र्यं पञ्चममेव वा । प्रतिकूलत्ववर्णितवः सुच्ये षष्ठमंशम्,
एकतरसद्भावे पञ्चममिति विवेकव्यमिति ।

तथा यमवचनं प्रदर्शयति—पुत्रास्तु मुनिभिस्तत्त्वदर्शिभिः । मनस्मृतौ तु ‘ पुत्रास्तु

तेषां षड् बन्धुदायादाः षड्दायादबान्धवाः ॥

स्वयमुत्पादितस्वेका द्वितीयः क्षेत्रज्ञः स्मृतः ।

तृतीयः पुत्रिकापुत्रो जातिधर्मावदो विदुः ॥

पौनर्भवश्चतुर्थस्तु कानीनः पञ्चमः स्मृतः ।

गृहे च गृह उत्पन्नः षड्ते पिण्डदायिनः ॥

अपविद्धः सहोदश्च दत्तः कुत्रिम एव च ।

क्रीतश्च पञ्चमः पुत्रो यश्चापनयेत् स्वयम् ॥

इरेयेत् संकरात्पन्थाः षड्दायादबान्धवाः ।

नारदः—औरसः क्षेत्रज्ञश्चैव पुत्रिकापुत्र एव च ।

दादश यानाह नृणां स्वायम्भुवो मनुः' (म० स्मृ० ९ । १५८) इति पूर्वार्थे पठितम् । उत्तरार्धे तु सम्मत्र । कुल्लूकभट्टकृता तद्धास्या विवृत्यम्—औरसादयो ये तत्त्वज्ञैर्द्वौदश पुत्राः प्रोक्तास्तेषां मध्यं प्रथमे षट् पुत्रा बन्धुदायादा बान्धवा गोत्रदायादाश्च भवन्ति । नन्धुत्वेन सपिण्डसमानोदकानां पिण्डोदकदानादि कुर्वन्ति, अनन्तराभावे च गोत्रदायं गृह्णन्ति । गितोरित्यभ्यान्तरस्य * पुत्रा रित्यहराः पितुः' (म० स्मृ० ९ । १८१) इति गमना द्वादशविधपुत्राणामेवाभिधानं यमानत्वात् । षड्दायादेति । उत्तं एतन् गोत्रधनहरा भवन्ति । बान्धवास्तु भवन्त्येव । ततश्च बन्धुकार्यमुदकक्रियादि कुर्वन्ति । एवं च न दायादा अदायादा इति दायादशब्देन नञ्समासं पूर्णं कृत्वा पश्चात्, अदायादाश्च तत् चान्यवाश्चादायादबान्धवा इत्येवमदायादशब्देन बान्धवशब्दस्य कर्मधारयः कर्तव्य इत्यर्थः । एतेन यन्मेधातिथिना दायादबान्धवशब्दयोः पूर्वं समासं कृत्वा पश्चात्तयोर्नञ्चा समासेनोत्तरं षण्णामदायादस्त्वमबान्धवत्वं चोक्तं तद्वारात्मम् । कानीनं च सहोदं च ब्रूते पौनर्भवं तथा । स्वयंदत्तं निपादं च गोत्रभाजाः प्रत्यक्षं । इति गौतमेन तेषां बन्धुत्वस्याभिहितत्वादिति भावः । निपादः सौदः । प्रथमे षडुत्तरे च षण्मनुना (९ । १५९, १६०) षोकाभ्यां प्रदर्शिताः । बन्धुदायादशब्दस्यार्थं कंचिदित्ये वर्णयन्ति—प्रतिग्रहीतुपितुर्बन्धूनां सपिण्डानामपि ये दायं हरन्ति ते बन्धुदायादाः । प्रतिग्रहीतुपितुस्त्व ये दायं हरन्ति नतु तदबन्धूनां तन्बन्धुदायादा इति । यमतु पूर्वषट्कमंवं क्रमेण दर्शयति—स्वयमुत्पादित इति । औरसः, क्षेत्रज्ञः, पुत्रिकापुत्रः, पौनर्भवः, कानीनः, गृहोत्पन्नश्च प्रति प्रथमे षडित्यर्थः । उत्तरषट्कमाह—अपविद्ध इति । अपविद्धः, सहोदः, दत्तः, कुत्रिमः, क्रीतः, स्वयमागतश्चेत्युत्तरे षडिति बोध्यम् ।

नारदमन्त्रेन दायादा दर्शयति—औरसः क्षेत्रज्ञश्चैवेति । औरसमा,
११

कानीनश्च सहोदश्च गूढोत्पन्नस्तथैव च ॥

पौनर्भवोऽपविद्धश्च दत्तः क्रीतः कृतस्तथा ।

स्वयं चोपगतः पुत्रा द्वादशैते प्रकीर्तिताः ॥

तेषां षड्वन्धुदायादाः षडदायादबान्धवाः ।

पूर्वः पूर्वः स्मृतो ज्येष्ठो जघन्यो यो य उत्तरः ॥

क्रमादेते प्रवर्तन्ते मृते पितरि तद्धने ।

ज्यायसो ज्यायसोऽभावे जघन्यो यो य आप्नुयात् ॥

पूर्वपूर्वाभावे उत्तरोत्तरेषां द्रविणार्हत्वमित्यर्थः ।

औरसक्षेत्रजपुत्रिकापुत्रपौनर्भवकानीनगूढोत्पन्नसहोदत्तकक्रीतस्वयमुपागता-
पविद्धयत्रकचनोत्पादितानभिधाय विष्णुः—तेषां पूर्वः पूर्वः श्रेयान् । स एव
दायहरः स चान्यान् बिभृयात् ।

औरसपुत्रिकापुत्रक्षेत्रजगूढजकानीनपौनर्भवदत्तकक्रीतकृत्रिमस्वयंदत्तसहोदा-
पविद्धानभिधाय याज्ञवल्क्यः—पिण्डदोऽशहरश्चैषां पूर्वाभावे परः परः ।

मनुः—न भ्रातरो न पितरः पुत्रा रिक्थहराः पितुः ।

तथा—श्रेयसः श्रेयसोऽभावे यवीयानृकथमर्हति ।

रभ्य गूढोत्पन्नान्ताः प्रथमे पद, पौनर्भवमारभ्य स्वयमागतपर्यन्ताश्चोचरे षट् ।
पूर्वः पूर्व इति । नारदप्रोक्तद्वादशपुत्रमध्ये प्रथमः प्रथमो ज्यायानुत्तर उत्तरश्च
जघन्यः । जघनमिव जघन्यः । इवाथं ' शास्त्रादिभ्यो यः ' (पा० सू०
५ । ३ । १०३) इति यः प्रत्ययः । अधम इत्यर्थः । पितरि मृते सति
एते पुत्राः क्रमेण पूर्वपूर्वाभाव उत्तरोत्तरे पितृधनाधिकारिणो भवन्तित्यर्थः ।

औरसक्षेत्रजेति । औरसप्रभृति यत्र कचनोत्पादितपर्यन्तान्क्रमेण द्वादश
पुत्रान्संकीर्त्य विष्णुरमृतिकार आह—तेषां पूर्व इति । निरुक्तद्वादशपुत्राणां मध्ये
प्रथमः प्रथमः श्रेष्ठः । स एव च पितृधनं हरेदन्त्याश्च परिपालयेदित्यर्थः ।

औरसपुत्रिकापुत्रेति । औरसपुत्रिकापुत्रादीनपविद्धान्तान् द्वादश पुत्रान-
भिधायोऽह याज्ञवल्क्यः—पिण्डद इति (या० स्म० २ । १३२) ।
निरुक्तपुत्राणां मध्ये पूर्वपूर्वाभावे परः परः पिण्डदोऽशहरश्च स्यादिति ।

मनुरपि तथाऽऽह—न भ्रातर इति (म० स्म० ९ । १८५) ।
न सोऽभ्रातरो नापि पितरः, किंत्वौरसाभावे क्षेत्रजादयो गौणपुत्राः पितुरि-
क्थहरा भवन्तीत्यनेनोच्यते । औरसस्य तु ' एक एवौरसः पुत्रः ' (म०
स्म० ९ । १६३) इत्यनेनैव सिद्धत्वादिति तदर्थः । श्रेयस इति (म०

बहवश्चेत्तु सदृशाः सर्वे रिक्त्यस्य भागिनः ॥

सदृशा गुणेन, औरसत्वक्षेत्रजत्वाद्युपाधिना वा । श्रेयस औरसादेः । यवी-
यान् न्यूनः क्षेत्रजादिरित्यर्थः ।

तथा—औरसक्षेत्रजौ पुत्रौ पितृ रिक्त्यस्य भागिनौ ।

दशापरे च क्रमशः पितृरिक्तांशभागिनः ॥

दश दत्तकादयः । हारीतः—स्वयमुत्पादितः क्षेत्रजः पौनर्भवः कानीनः पुत्रि-
कापुत्रो गूढोत्पन्नश्चेति बन्धुदायादाः । दत्तः क्रीतोऽपविद्धः सहोदरः स्वयमुपागतः
सहसादृष्टश्चेत्यबन्धुदायादाः ।

मनुः—पुत्रान्द्वादश यानाह नृणां स्वायंभुवो मनुः ।

तेषां षड् बन्धुदायादाः षडदायादबान्धवाः ॥

औरसः क्षेत्रजश्चैव दत्तः कृत्रिम एव च ।

गूढोत्पन्नोऽपविद्धश्च दायादा बान्धवास्तु षट् ॥

कानीनश्च सहोदरश्च क्रीतः पौनर्भवस्तथा ।

स्वयंदत्तश्च शौद्रश्च षडदायदाबान्धवाः ॥

स्मृ० ९ । १८४) । औरसादीनां पुत्राणां मध्ये पूर्वपूर्वस्य श्रेष्ठस्यौरसादेरभावे
परः परो यवीयान् न्यूनः क्षेत्रजादी रिक्त्यमर्हति । यदि तु गुणेनौरसत्वक्षेत्र-
जत्वाद्युपाधिना वा समानरूपा बहवः पुत्रास्तदा सर्वे एव विभज्य रिक्त्यं गूढणी-
युरित्यर्थः । औरसक्षेत्रजचित्ति (म० स्मृ० ९ । १६५) । औरसः क्षेत्र-
जश्चेत्येती द्वौ पुत्रौ पितृधनहरो स्याताम् । तत्रौरसः समग्रधनं हरेत्, क्षेत्रजस्तु
पञ्चमं षष्ठं वांऽंशं हरेदिति विशेषः । अन्ये पुनर्दश दत्तकादयः पुत्रा गोत्रभाजो
भवन्ति, ' पूर्वाभावे परः परः ' इत्येवं क्रमेण धनांशहराश्च भवन्तीत्यर्थः ।

हारीतोऽप्याह—स्वयमुत्पादितः, क्षेत्रजः, पौनर्भवः, कानीनः, पुत्रिकापुत्रः,
गूढोत्पन्नश्चेति षड् बन्धुदायादा भवन्तीति बन्धुदायादाबन्धुदायादशब्दयोः पूर्ववद-
र्थद्वयं बोध्यम् ।

पुत्रान्द्वादशेति (म० स्मृ० ९ । १५८, १५९, १६०) । अस्यार्थो
यमवचनव्यावसरे प्रारम्भ एवोक्तः । मनुस्मृतिटीकाकारेण सर्वज्ञनारायणेनास्य
मनुवचनस्य लिखितोऽर्थोऽतीव स्पष्टमुद्बोधक इति कृत्वा सोऽर्थोऽत्र दीयते—बन्धु-
दायादाः—बन्धूनां पितृव्यादीनां पुत्रपत्नीदुहित्राद्यभावे तद्धनस्याऽऽदातारः पूर्वं
षडित्यर्थः । उत्तरे षण्ण दायादाः । न दायाग्राहकाः पितृव्यादीनां, किंतु पुत्रप-
त्न्यादिविरहेऽपि तेषां गोत्रजा एव धनहरा इति ।

बोधायनः—औरसं पुत्रिकापुत्रं क्षेत्रजं दत्तकृत्रिमौ ।

गृहं चेवापविद्धं च रिक्तभाजः प्रचक्षते ॥

कानीनं च सहोदं च क्रीतं पौनर्भवं तथा ।

स्वयंदत्तं निषादं च गोत्रभाजः प्रचक्षते ॥

एतच्च कानीनादीनां गोत्रमात्रभागित्वकथनमौरसादीनां कस्यापि संभवेऽश-
हरत्वमतिवैधार्थम् । सहोददत्तकक्रीतस्वयमुपागतापविद्धगोदानभिन्नायौरसादी-
न्यरामृश्य पुनर्वसिष्ठः—यस्य तु सर्वेषां वर्णानां न कश्चिदायादः स्यादेतै तस्य
भागं हरेयुः । औरसपुत्रिकापुत्रक्षेत्रजकानीनगृहोत्पन्नापविद्धसहोदपौनर्भवदत्तक-
स्वयमुपागतकृतक्रीतानभिधाय देवतः—

एते द्वादश पुत्रास्तु संतत्यर्थमुदाहृताः ।

आत्मजाः परजाश्चैव लब्धा यादृच्छिकास्तथा ॥

तेषां षड् बन्धुदायादाः पूर्वेष्वपि पितॄन्व पट् ।

विशेषश्चापि पुत्राणामानुपूर्व्या विशिष्यते ॥

बोधायनमतं प्रदर्शयति—औरसमिति । औरसः, पुत्रिकापुत्रः, क्षेत्रजः, दत्तः,
कृत्रिमः, गृहः, अपावद्धश्चेत्येवमप्यायान पुत्रान धनभागिन इति कथयन्ति ।
कानीनं चेति । कानीनः, सहोदः, क्रीतः, पौनर्भवः, स्वयंदत्तः, निषादश्चेत्येताव-
केवलं गोत्रभाज इति प्रचक्षते । एतच्चचेति । अत्र कानीनादिपुत्राणां यद्वैधाय-
यनेन केवलगोत्रभागित्वमुक्तं तदौरसादीनामपविद्धपर्यन्तानां पूर्वश्लोकोक्तपुत्राणां मध्ये
कस्याप्यस्तित्वसंभवे कानीनादीनां धनहरत्वनिषेधार्थं, न तु सर्वथा धनहरत्वनिषे-
धार्थमिति बोध्यम् ।

सहोद इति । सहोदादिगोदान्तात् पुत्रान नामतोऽभिधायौरसादीन्यरामृश्य
वसिष्ठः पुनराह—यस्य त्विति । सर्वेषां वर्णानां ब्राह्मणक्षत्रियादितुर्वर्णानां मध्ये
यस्य नान्यः कश्चिदपि दायादो धनग्रहणाधिकार्यस्ति तस्यैत औरसादयः पुत्रा
धनं हरेयुर्गृहणीयुमिति ।

औरसादिक्रीतान्ताद्वादश पुत्रानुत्वा देवत आह स्म—एते द्वादशेति ।
औरसादिक्रीतान्तानां द्वादशानां पुत्राणां मध्ये केचिदात्मनो जाता औरसादयः ।
केचित्परस्माज्जाताः क्रीतकृत्रिमादयः, केचित्पुत्रा अपविद्धादयः, केचित्तु यदृच्छा-
गताः स्वयंदत्तादयः, इत्येवंविधाः पुत्राः संतत्यर्थं—वंशप्रवृत्त्यर्थं प्रोक्ताः । तत्र
प्रथमे षड् बन्धुदायादाः—बन्धूनां सपिण्डानामपि दायास्याऽऽज्ञातारः, उच्ये च
षड्बन्धुदायादाः प्रतिपदीतपितरं दायास्य पत्नीतरो न तु तद्वबन्धूनाम् । पुत्राणां

सर्वे हनौरसस्थैते पुत्रा दायहराः स्मृताः ।

औरसे पुनरुत्पन्ने तेषु ज्यैष्ठ्यं न विद्यते ॥

तेषां सवर्णा ये पुत्रास्ते तृतीयांशभागिनः ।

हीनास्तमुपजीवियुर्ग्रासाच्छादनसंभृताः ॥

कात्यायनः—उत्पन्ने त्वौरसे पुत्रे तृतीयांशहराः स्मृताः ।

सवर्णा असवर्णास्तु ग्रासाच्छादनभागिनः ॥

चतुर्थीहराः स्मृता इति द्वितीयवरणे क्वचित्पाठः । वसिष्ठः—तस्मिंश्चेत्पतिगृहीते औरस उत्पद्यते स चतुर्थभागभागी यदि नाऽऽभ्युदयिकेषु प्रयुक्तं स्यात् । स प्रतिगृहीतः पुत्रः । आभ्युदयिकेषु यज्ञादिषु यथौरसेन प्रयुक्तं न स्यात् । प्रभूतं धनमिति शेषः ।

विशेषश्चापि तेषां क्रमावलम्बनो बोद्धव्यः । त एते सर्वे यस्यौरसः पुत्रो नास्ति तस्य धनाधिकारिणः सन्ति । औरसे समुत्पन्ने तु पूर्वं कृतानामप्येतेषां ज्यैष्ठ्यं नास्ति । एतेषां पुत्राणां मध्ये ये सवर्णाः समानजातीयास्ते तृतीयांशभागिनो भवन्ति । ये तु हीना असवर्णाः पुत्रास्ते तु तृतीयांशं नैव लभन्तेऽपि तु ग्रासाच्छादनभागिनः सन्तस्तमौरसमाश्रित्य वर्तेरन्नित्यर्थः ।

कात्यायनोऽप्याह—उत्पन्ने त्वौरस इति । औरसे पुत्र उत्पन्ने तु सवर्णाः समानजातीया दत्तकादयः पुत्रास्ते तृतीयांशभागिनोऽथो असवर्णास्तु केवलं ग्रासाच्छादनं भजन्ते । केषुचित्पुस्तकेषु ‘तृतीयांशहराः स्मृताः’ इति द्वितीयवरणस्थाने ‘चतुर्थांशहराः स्मृताः’ इति पाठो दृश्यते । तदर्थस्तु व्यक्त एव । वसिष्ठेनाप्येवं प्रतिपाद्यते—दत्तके परिगृहीते तदनन्तरं यथौरसः पुत्र उत्पद्येत तदा स दत्तकश्चतुर्थांशभागी स्याद्यथौरसेनाभ्युदयप्रयोजनकेषु यज्ञादिकर्मसु प्रभूतं धनं न नियोजितं स्यादिति । अत्रोदाहरणं यथा—देवदत्तः कश्चिद्धनी । तेन स्वस्यापुत्रता-प्रवर्धाय चैत्रो दत्तकः पुत्रो गृहीतः । ततः क्रियताऽपि कालेन देवदत्तस्यौरसः पुत्रः संजातः । स च मैत्रनामा । अत्रौरसस्य मैत्रस्य यावानंशस्तच्चतुर्थांशं दत्तकश्चैत्रो लभते । नवाधिका नवती रूपका देवदत्तधनम् । तावानौरसस्य मैत्रस्यांशः । तच्चतुर्थांशो द्वादशाणकाधिकचतुर्विंशती (२४ रु० १२ आ०) रूपकाः । तावन्तं भागं दत्तकश्चैत्रो लभत इति निर्विवादम् । यदा तु दत्तकग्रहणानन्तरमौरसद्वयं संजातं तदा, एकस्यौरसस्य यावानंशस्तच्चतुर्थांशं दत्तकः पुत्रो गृहणीयात् । मूलधनं पूर्वोक्तमेव । औरसौ समभागिनाविति प्रत्येकं चतुश्चत्वारिंशद्रूपका (४४) विभागः । तच्चतुर्थांश एकादश रूपकान् दत्तकः पुत्रो गृहणीयात् । एवं यत्रौ-

अत्र नानाविधमुनिवचनानां परस्परविरोधपरिहारार्थमेवं व्याख्यायते । बृह-
स्पतिवचने-औरसमात्रस्य धनभागित्वकथनमन्येषां भरणमात्रकथनं चासवर्णशे-
त्रजदत्तकादिविषयम् । देवलकात्यायनवचनैकवाक्यत्वात् । नारदादिवचनेषु चौर-
साधभावे क्षेत्रजदत्तकादीनामुक्त्यग्रहणविधिरपि सर्वधनग्रहणविषयः । दत्तक-
ग्रहणानन्तरभौरसोत्पत्तौ तदौरसचतुर्थ्याविधिर्वसिष्ठोक्तो दत्तकविषये शेषः ।
तथा देवलकात्यायनवचने तृतीयांशग्रहणविधिरत्युत्कृष्टगुणदत्तकविषयो वाच्यः ।

रसोत्पत्त्यनन्तरं पूर्वं गृहीतस्य दत्तकस्य तृतीयांशो देयत्वेन वर्ण्यते तत्रैक एवौ-
रसश्चेन्न षट्षष्ठी रूपकाः (६६) ग्राह्याः । त्रयस्त्रिंशद्द्रूपकास्तु (३३)
दत्तकैर्नैति सममेव । औरसद्वये तु सपादमाणकषट्कं द्विचत्वारिंशच्च रूपकाः
प्रत्येकं विभागः । तत्तृतीयांशः सपादमाणकद्वयं चतुर्दश रूपका दत्तकेन
ग्राह्या इति ।

अथ निरुक्तबृहस्पति-यम-नारद-मनु-हारीत-बोधायन-वसिष्ठ-कात्यायनप्रोक्तना-
नाविधवचनेषु परस्परमापाततो विरोधो दृश्यते तत्परिहारार्थं तद्वचनानि दत्तकच-
न्द्रिकाकारेणैकवाक्यतया व्याख्यायन्ते । व्याख्याप्रकारं दर्शयति--बृहस्पतिवचन-
इत्यादिना । ' एक एवौरसः पुत्रः ' इत्यादिवचनेन बृहस्पतिना यदौरसस्यैक-
स्यैव धनहारित्वमथ चतुरणां दत्तकदीनां ग्रासाच्छादनभागित्वमभिधीयते तदसवर्णा-
ये क्षेत्रजदत्तकादयस्तानुद्दिश्येति मन्तव्यम् । तथा सति देवलकात्यायनवचनाभ्यां
' हीनास्तमुपजीयेयुर्ग्रासाच्छादनसंभृताः ' ' असवर्णास्तु ग्रासाच्छादनभागिनः '
इत्येवंप्रकाराभ्यां सहस्यैकवाक्यता भवति । नतु सामान्यतः सवर्णासवर्णोद्दिशेनाभि-
धीयते । तथा सति देवलकात्यायनाभ्यामसवर्णान् प्रत्येव ग्रासाच्छादनमभिधीयते,
बृहस्पतिना तु सुवर्णान् प्रत्यपीति वाक्यभेदः स्यात् । स चायुक्तः । ' संभ-
वत्येकवाक्यत्वे वाक्यभेदो हि दुष्पणम् ' इत्यभियुक्तैरुक्तत्वादित्याशयः ।

नारदविष्णुयाज्ञवल्क्यादिवचनेषु योऽयमौरसाद्रिपुत्राणां मध्ये पूर्वपूर्वाभावे क्षेत्र-
जदत्तकादेरुत्तरोत्तरस्य पितृविकथ्यग्रहणविधिर्गमिहितः स तु समप्रधनग्रहणं विषयीकृत्यो-
क्त इति बोध्यम् । अत एव दत्तकग्रहणानन्तरमौरसोत्पत्तौ सत्यामौरसस्य
यावानंशस्तच्चतुर्थांशो यो वसिष्ठेनोद्दिष्टः स दत्तकमुद्दिश्य निर्दिष्ट इति विज्ञे-
यम् । सर्वथौरसभावे समप्रधनग्राहित्वं दत्तकस्य, औरसे तु सति तत्त्वतुर्थांश-
ग्राहित्वं न समप्रधनग्राहित्वमिति यावत् ।

एतद्वत् ' तेषां सवर्णा ये पुत्रास्ते तृतीयांशभागिनः ' इति वचने देव-
लेन ' उत्पन्ने त्वौरसे पुत्रे तृतीयांशभागिनः स्मृताः ' इति वचने कात्यायनेन

उपपन्नो गुणैः सर्वैः पुत्रो यस्य हि दत्तियः ।

स हरेतैव तद्विकथं संप्राप्तोऽप्यन्यगोत्रतः ॥

इति मनुवचनैकवाक्यत्वात् । गुणैः—जातिविद्याविचारैः ।

च यस्तृतीयांशग्रहणविधिरुक्तः सोऽप्यत्युत्कृष्टगुणकदत्तकपरत्वेन व्याख्येयः । औरसो-
त्पत्त्यनन्तरं दत्तकोऽत्युत्कृष्टगुणकश्चेत्तृतीयांशं लभतामन्यथा तु चतुर्थांशमिति तृती-
यांश्चतुर्थांशयोर्विरोधः परिहरणीय इत्यर्थः । एवं सगुणपरत्वेन तृतीयांशव्यव-
स्थापने प्रमाणं दर्शयन्नाह—उपपन्न इति (म० स्मृ० ९ । १४१) । अस्य
कल्लूकभट्टकृता व्याख्या त्वित्थम्—‘ पुत्रा रिक्थहराः पितुः ’ (म० स्मृ०
९ । १८५) इति द्वादशपुत्राणामेव रिक्थहरत्वं वक्ष्यति । ‘ दशापरे तु
क्रमशः ’ (म० स्मृ० ९ । १६५) इत्यौरसक्षेत्रजाभावे दत्तकस्य पितू
रिक्थहरत्वं प्राप्तमेव । अतः सत्यप्यौरसपुत्रे दत्तकस्य सर्वगुणोपपन्नस्य पितृरिक्थ-
भागप्राप्त्यर्थमिदं वचनम् । यस्य दत्तकः पुत्रोऽध्ययनादिसर्वगुणोपपन्नो भवति सोऽन्यगो-
त्रादागतोऽपि सत्यप्यौरसे पितृरिक्थभागं गृहणीयात् । गुणैरित्यस्य जाति—विद्या—आचारै-
रित्यर्थो बोध्यः । अत्र ‘ एक एवौरसः पुत्रः पित्र्यस्य वसुनः प्रभुः ’ (म०
स्मृ० ९ । १६३) इत्यौरसस्य सर्वोत्कर्षाभिधानात् न तस्य समभागित्वं किंतु
क्षेत्रजोक्तषष्ठभागित्वमेव न्याय्यमिति । दत्तकचन्द्रिकाकारस्तु तृतीयांशभागित्वं मन्यत
इति विशेषः । एवं चेत्तन्मनुवचनेन सह तृतीयांशविधायकदेवलकात्यायनवचनयोरे-
कवाक्यता भवतीति लाघवं संपद्यते । अन्यथा मूलभूतश्रुतिद्वयकल्पनापस्या गौरवं
स्यादित्याशयः ।

दत्तकमीमांसाकारस्वर्थांशभागित्वमाह । दत्तपुत्रे यथाजाते कदाचित्चौरसो
भवेत् । पितृवित्तस्य सर्वस्य भवेतां समभागिनो । इति वृद्धगौतमीयात् । अत्रे-
दमाभाति । दत्तकग्रहणानन्तरमौरसोत्पत्तौ सत्यां सर्वगुणोपपन्नस्य दत्तकस्य षष्ठांश-
भागित्वं यत्कल्लूकभट्टेनोक्तं तदनुपपन्नमिवेति । वृद्धगौतमोक्तसमांशभागित्वस्य कात्या-
यनोक्ततृतीयांशभागित्वस्य वसिष्ठोक्तचतुर्थांशभागित्वस्य च विरोधात् । किंच ‘ स
हरेतैव तद्विकथम् ’ इति विशेषानुपादानेन तद्विकथग्रहणस्याभिहितत्वेन समग्ररिक्थ-
हरणप्राप्तावप्यौरसे सति समग्रतद्विकथग्रहणस्यान्याय्यत्वेन समानांशस्यैव तद्विकथहर-
णस्य प्रतीतिश्च । यदि च सर्वगुणोपपन्नस्यापि दत्तकस्य षष्ठांशभागित्वं न्याय्यं
स्यात्तदा समांशभागित्वं वृद्धगौतमायुक्तं कस्य न्याय्यं भवेत् । साधारणगुणयुक्तस्य
निर्गुणस्य वा ? अत एव व्याख्येयम्—अत्र दत्तकस्य सर्वगुणोपपन्नत्वविशेषणात्प-
रिक्षोपाधिष्ठयोर्द्वयोर्मध्येऽभुत्सीर्ण इत्येकरयोर्गीर्णतायां निबद्धतायामपरविषये वचनानु-

समग्रधनभोक्ता स्यादौरसोऽपि जघन्यजः ।

त्रिभागं क्षेत्रजो भुङ्क्ते चतुर्थं पुत्रिकासुतः ॥

इति ब्रह्मपुराणदर्शनात् । क्षेत्रजविषय इत्यन्ये ।

तथा केनापि मुनिना दत्तकस्य बन्धुदायादत्वमन्येन चादायादत्वमुक्तं, तद्गुणवद्गुणवज्जेदेन समाधेयम् । पितुरिव बन्धूनां सपिण्डानामपि दायहरत्वाद्बन्धुदायादत्वं पितृमात्रदायहरत्वादबन्धुदायादत्वम् । तेषां षड् बन्धुदायादाः पूर्वोऽन्ये पितुरेव षडित्यत्र पितुरेवेत्येवकारश्रवणात् ।

पादानादपरस्यानुचीर्णताभूतीतिवदौरसस्य निर्गुणत्वप्रतीतिरौरसस्य निर्गुणत्वे सर्वगुणसंपन्नस्य दत्तकस्थार्थांशभागित्वं किञ्चिन्न्यूनगुणस्य तु तृतीयांशभागित्वं साधारणगुणयुक्तस्य च चतुर्थांशभागित्वं तदपेक्षयाऽपीषन्न्यूनसाधारणगुणस्य षष्ठांशभागित्वमिति । अर्थाच्चिर्गुणस्य दत्तकस्थौरससत्त्वे नेपदप्यंशभागित्वं किंतु ग्रासाच्छादनभागित्वम् । शेषाणामानृशस्यार्थं प्रदद्यात्तु प्रजीवनम् (म० स्मृ० ९ । १६३) । इत्युक्तेः । पतितो ह्यददद्भ्यः (म० स्मृ० ९ । २०२) इति दोषश्रवणात् । एवं सति वृद्धगौतमादिभिरैकवाक्यतालाभाल्लघवं भवतीति भावः ।

अत्र केचिद्देवलकात्यायिनोक्तवृत्तीयांशविधानस्य क्षेत्रजपुत्रविषयत्वं प्राहुः । ब्रह्मपुराणवचने तथा दर्शनादित्याह--समग्रधनभोक्तृति । जघन्यजाऽसवर्णोऽयौरसः समग्रधनभागी स्यात् । अथ च क्षेत्रजः पुत्रस्तृतीयांशं लभते । पुत्रिकापुत्रस्तु चतुर्थांशं प्राप्नोतीति तदर्थः । तथा च ब्रह्मपुराणवचनेन सह देवलकात्यायिनोक्तवचनस्यैकवाक्यता लभ्यत इत्याशयः ।

अथ दत्तकस्य केनचिन्मुनिना मनुप्रभृतिना बन्धुदायादत्वमन्येन देवलादिना चादायादत्वं प्रतिपादितं तत्तद्गुणानिर्गुणभेदेन व्यवहरयापयितव्यम् । दत्तकस्य गुणवत्त्वे बन्धुदायादत्वमगुणत्वे तु दाय्यादत्वाभाव इत्यर्थः । येन येन मुनिना येन क्रमेण द्वादश पुत्रा उक्तारतेषां मध्ये प्रथमे षड् बन्धुदायादाः, उत्तरे च षड्बन्धुदायादा भवन्तीति तत्र बन्धुदायादशब्दार्थं निर्वक्ति--पितुरिवेत्यादिना । यः पुत्रः पितुर्धनं यथाऽऽदत्ते तथा तद्बन्धूनां सपिण्डसमानोदकानामप्यनन्तराभावे दायमादत्ते स बन्धुदायादशब्देनोच्यते । यस्तु पुत्रः केवलं पितुरेव दायमादत्ते न तद्बन्धूनां सपिण्डादीनां सोऽबन्धुदायाद उच्यते इत्यर्थः । 'तेषां षड् बन्धुदायादाः पूर्वोऽन्ये पितुरेव षट्' इति देवलवचने पितुरेवेत्येवकारश्रवणाद्बन्धुदायादबन्धुदायादशब्दयोरुक्तार्थस्य निश्चयादिति भावः । 'पुत्रान् द्वादश०' (म० स्मृ० ९ । १५८) इति मनुवचनस्यास्यावसरे सर्वजनसामानेन बन्धुदायादाबन्धुदायादशब्दयो-

एवं दत्तकस्य धनग्रहणादौ मुनिभेदेन पूर्वापरोक्तिवैषम्यं गुणागुणविवेकेना-
पास्तम् । एतेनौरसस्य भ्रात्रादिभने येनैव भ्रातृत्वादिना संबन्धेनाधिकारित्वं तादृ-
शेनैव संबन्धेन तादृशदत्तकस्यापि यथासंभवमुचितांशभागित्वमवधेयम् । एवं
धनिनः पुत्रान्तरस्तत्त्वे मृतपितृकस्य दत्तकपौत्रस्यापि दत्तोचितांशभागित्वं तदसत्त्वे
सर्वहरत्वमपीति ।

न च पौत्रस्य स्वपितृयोग्यांशभागित्वनियमादत्तकस्य ग्रहीतुः पितामहौर-

रयमेवार्थः स्पष्टमेवाभिहितः । एवमेव दत्तकस्य रिक्तग्रहणाधिकारविषये मुनिभेदेन
पूर्वापरोक्तिवैषम्यं दृश्यते । तदपि सगुणनिर्गुणपरत्वेन परिह्रियताम् । दत्तकस्य सगु-
णत्वे धनग्रहणाधिकारित्वं, दत्तकस्य निर्गुणत्वे तु धनग्रहणाधनधिकारित्वमेवं व्याख्या-
नेन परिहरणीयमित्यर्थः । द्वादशपुत्राणां मध्ये पूर्वषट्के यो दत्तकपाठः स सगु-
णदत्तकाभिप्रायेण, उत्तरषट्के च यो दत्तकपाठः स निर्गुणदत्तकाभिप्रायेणेति यावत् ।
दत्तकस्य बन्धुदायादत्वप्रतिपादनेन यत्सिद्धं तत्पिण्डीकृत्य दर्शयति—एतेनेति ।
सगुणदत्तकस्य परिग्रहीतृपितुरिव तद्वन्धूनामपि दायहरत्वेनेत्यर्थः । अयं भावः—
यथौरसः स्वभ्रात्रादीनां पुत्रपत्न्याद्यभावे यादृशभ्रातृत्वादिसंबन्धेन तद्धनाधिकारी भवति
तथा तादृशभ्रातृत्वादिसंबन्धेनैव सगुणदत्तकोऽपि यथासंभवं तद्धनाधिकारी भवती-
त्यवगतव्यम् ।

एवं कस्यचिद्धनिनः पुरुषस्य द्वितीये पुत्र औरसे विद्यमाने प्रथमेन पुत्रेण
ग्रहीतस्य दत्तकस्यार्थाद्धनिनो दत्तकपौत्रस्यापि प्रतिग्रहांतृमरणानन्तरं दत्तकोचितच-
तुर्थादिद्रव्यांशमाहित्वं भवति । धनिनः पितामहस्य द्रव्याञ्चतुर्थ्यांशो मिलति नतु
पितृव्यतुल्यांश इत्यर्थः । पितामहस्य पुत्रान्तरेऽविद्यमाने त्वयं दत्तकपौत्रः पिता-
महः समग्रं धनं हरति । दत्तकपौत्र इत्यत्र दत्तकश्चासौ पौत्रश्चेति विग्रहः ।
अत्रोक्तहरणम्—देवदत्तः कश्चिद्धनी । तस्य चैत्रमैत्रनामानौ द्वौ पुत्रावोरसावासाते ।
तत्र चैत्रेण स्वीयापुत्रतःवधारणं दत्तको ग्रहीतः । ततः कियता कालेन चैत्रः
स्मृतिाय गतः । अतो विभागकाले सम्पस्थिते *दत्तकपौत्रः पितामहघनादत्तकोचितं
चतुर्थांशं लभते नतु स्वापितृव्यचैत्रतुल्यं समांशं लभते । यदि तु स्वापितामहस्य
देवदत्तस्य मैत्रनामकं पुत्रान्तरं नाऽऽसिद्ध्यत्तदाऽयं दत्तकपौत्रः पितामहस्वामि-
कस्य सर्वधनस्य भागी जातः स्यादिति ।

दत्तकपौत्रस्य यद्वत्तोचितांशभागवत्तत् तत्र शङ्कते—न च पौत्रस्येति ।
अयं भावः—स्वप्रतिग्रहीतृपितुः कस्य चतुर्थ्यांशो लब्धुं योग्यस्तान् धनांशः पौत्रस्य
पितामहघनाद्वत्तुं योग्य इत्येवं नियमो लोके दृश्यते । ततश्च स्वप्रतिग्रहीतृपितुः
१९

सत्त्वे तादृशपितृव्यतुल्यस्यैवांशस्य तद्योग्यत्वादत्तकपौत्रः पितृव्यतुल्यमेवांशं लभतामिति वाच्यम् । पुत्रस्य दत्तकत्वे चतुर्थांशः पौत्रस्य तु तथात्वे समानांश इति वैषम्यात् । ततश्च स्वसमानरूपस्य पितुर्यादृशांशः शास्त्रसिद्धस्तस्यैव स्वपितृयोग्यांशतेति यथोक्तमेव साधु । एवं रीतिः प्रपौत्रेऽप्यनुसर्तव्येति ।

स्वपितामहानिरूपितोरसत्वसत्त्वेन दत्तकपौत्रः (चैत्रस्य दत्तकपुत्रः) स्वपितृव्यमैत्रतुल्यं समांशं लभतामिति । यथा स्वपितामहस्यैक एवोरसश्चेत्सर्वधनभागी स्वपितेति स्वस्यापि सर्वांशभागित्वम् । द्वित्रादयश्चेत्स्युरैरसपुत्रास्तदा समांशभागी स्वपितेति कृत्वा स्वस्यापि समांशभागित्वम् । अत्र सर्वत्र स्वशब्देन दत्तकपौत्रो विवक्षित इति लक्षणसमन्वय ऊहनियः । एवं च प्रकृतस्थले स्वपितामहस्यैरसपुत्रद्वयवत्त्वात्स्वप्रतिग्रहीतृपितुः समांशभागित्वेन स्वेनापि समांशभागिना भवितव्यमिति शाङ्किकतुराशयः । इति चेन्नैतद्भद्रमित्याह—पुत्रस्य दत्तकत्व इत्यादि । अयं भावः—यदा च देवदत्तेन स्वीयापुत्रतामाकलय्य दत्तकः स्वीकृतः । पश्चात्क्रियताऽपि कालेन देवद्विजप्रसादाद्देवदत्तस्यौरसः पुत्रः संजातः । तादृशस्थले देवदत्तीयमाथमिकपुत्रस्य दत्तकत्वेन तादृशदत्तकपुत्रस्य चतुर्थांशभागित्वमथ च देवदत्तस्यौरसः पुत्रश्चैत्रस्तेन गृहीतो दत्तकपुत्रः, एतादृशस्थले चैत्रपुत्रस्य देवदत्तपौत्रस्य दत्तकत्वेन तादृशपौत्रस्य स्वपितृव्यमैत्रतुल्यसमांशभागित्वमित्येवं वैषम्यस्यान्याप्यत्वात् । अतः स्वेन दत्तकेनौरसेन वा पुत्रेण समानरूपस्य दत्तकस्यौरसस्य वा पितुर्यावानंशलाभः शास्त्रसिद्धस्तावतोऽहस्यैव स्वपितृयोग्यांशतेति पौत्रस्य स्वसमानपितृयोग्यांशभागित्वमित्येवं नियमः सिध्यति । स्वं पौत्ररतेन समानो यः पिता तादृशपितुर्लब्धं योग्यो योऽशस्तद्भागित्वं पौत्रस्येत्यर्थः । अत्र समानत्वं दत्तकत्वेनौरसत्वेन वा बोध्यम् । यथा पौत्रो दत्तकश्चेत्प्रतिग्रहीता तत्पिताऽपि दत्तकः स्यादथ च पौत्र औरसश्चेत्पित्राऽप्यौरसेन भाव्यमिति । एवं च यत्र पौत्रतत्पित्रोर्दत्तकत्वेनौरसत्वेन वा समानरूपत्वं तत्र पौत्रस्य स्वपितृयोग्यांशभागित्वनियम इति यावत् । प्रकृतस्थले तु पौत्रो दत्तकस्तत्पिता त्वौरस इत्येवं पौत्रतत्पित्रोः समानरूपत्वाभावेन पौत्रस्य दत्तकस्य स्वपितामहीयधनाद्दत्तककोचितचतुर्थांशभागित्वमेव न्याय्यं न तु स्वपितृव्यमैत्रतुल्यसमांशभागित्वमिति भावः । दध्ययं पौत्र औरसः स्यात्तदा समांशभागीति ज्ञेयम् ।

सोऽयं न्यायः प्रपौत्रविषयेऽप्यनुसरणीय इत्याह—एवं रीतिरिति । देवदत्तः कश्चिद्धनी पुरुषः । तस्य चैत्रमैत्रनामानौ द्वौौरसौ । तयोर्मध्ये मैत्रस्य न संततिः । चैत्रस्य त्वौरसः पुत्रो विष्णुः । तेन विष्णुना स्वरयापुत्रतामवधार्य दत्तकः पुत्रः स्वीकृतः । सोऽयं देवदत्तस्य दत्तकप्रपौत्रः । तस्यास्य प्रपौत्रस्य पितृपितामहौ

ननु क्षेत्रजदत्तकादीनां सामान्यधनाधिकारित्वेऽपि राज्येऽनाधिकारः स्रूयते ।

यथा—

औरसः क्षेत्रजश्चैव दत्तः कृत्रिम एव च ।

गूढोत्पन्नोऽपविद्धश्च भागार्हास्तनया इमे ॥

कानीनश्च सहोढश्च क्रीतः पौनर्भवस्तथा ।

स्वयंदत्तश्च दासश्च षडिमे पुत्रपांशुलाः ॥

अभावे पूर्वपूर्वेषां परान्समभिषेचयेत् ।

पौनर्भवं स्वयंदत्तं दासं राज्ये न योजयेत् ॥

तथा—न क्षेत्रजादींस्तनयान् राजा राज्येऽभिषेचयेत् ।

पितृणां साधयेन्नित्यमौरसे तनये सति ॥ इति ।

उच्यते—शास्त्रान्तरसद्भावे विशेषशास्त्रस्य सामान्यपरत्वमेव । लाघवात् । अतः

कालवशात्परलोकवासिनो संजातो । ततो विभागकाले समुपस्थितेऽयं दत्तकप्रपौत्रः स्वप्रपितामहस्वामिकधनादत्तकोचितचतुर्थांशमेव लभते नतु स्वप्रपितामहस्यौरसपुत्रान्तरेण मैत्रेण सह समांशं लभते । पौत्रविषयकपूर्वोक्तन्यायादित्यर्थः । यदि चायं प्रपौत्रः स्वपितृपितामहवदौरसः स्यात्तर्हि समांशभागीति भावः ।

शङ्कते—नन्विति । निरुक्तप्रकारेण क्षेत्रजदत्तकादिपुत्राणां सामान्यधनाधिकारित्वे सिद्धेऽपि राज्ये (विशेषधने) अनधिकारित्वं स्मर्यत इत्याह—औरसः क्षेत्रजश्चैवेत्यादि ‘ औरसे तनये सति ’ इत्यन्तम् । अस्यार्थः—औरसः, क्षेत्रजः, दत्तकः, कृत्रिमः, गूढोत्पन्नः, अपविद्धश्चेति षट् तनया भागार्हा अंशभाज इत्यर्थः । कानीनः, सहोढः, क्रीतः, पौनर्भवः, स्वयंदत्तः, दासश्चेति षट् पुत्रपांशुला निन्दित पुत्राः । पांशुं पापं लान्ति गृह्णन्तीति व्युत्पत्त्या तथार्थावगमादिति भावः । पांशुला इति पाठेऽपि स एवार्थः । एतेषां मध्ये पूर्वस्य पूर्वस्याभावे सति परं परमग्रिममग्रिमं राज्येऽभिषेचयेत्, राज्याभिषेकं कुर्यादित्यर्थः । परः परोऽधिकारीति यावत् । परंतु पौनर्भवस्वयंदत्तदासाख्यान् राज्ये कथमपि नैवाभिषेचयेत् । न क्षेत्रजादीनिति । सत्यौरसपुत्रे क्षेत्रजादीन् गौणपुत्रान् राज्ये नैवाभिषेचयेत् । पितृणां नित्यं श्राद्धादि च न साधयेन्न कारयेत्ति । तथा च क्षेत्रजदत्तकादीनां सापेक्षं राज्यानधिकारित्वं पौनर्भवादित्रयाणां तु निरपेक्षं तदिति विशेषेऽपि पूर्वपूर्वसत्त्वे दत्तकादीनां राज्यानधिकारित्वं श्रूयत इति शङ्ककाशयः ।

अत्रोत्तरमुच्यते—शास्त्रान्तरेति । ‘ अभावे पूर्वपूर्वेषाम्० ’ एतद्वचनान्तरानु-

एष पूर्वपूर्वाभावे परपराधिकारबोधकं हि पूर्ववाक्यं प्रागुक्तनारदादिष्वचनैकवा-
क्यतया समग्रराज्यमेव विषयी करोति । परवचनं च सत्यौरसे क्षेत्रजदत्तकादीनां

सारेण ' न क्षेत्रजादीस्तनयान्० ' इति विशेषार्थकवचनस्य लाघवानुरोधेन सामा-
न्यार्थकत्वं ग्रहीतव्यं भवति । तथा चौरसे तनये सति क्षेत्रजादीनां राज्ये
नियोजनं न कर्तव्यमित्यस्यार्धराज्यं न देयं, किंतु ' तृतीयांशहराः स्मृताः,
' चतुर्थभागभागी स्यात्, षष्ठं तु क्षेत्रजस्यांशं ' (म० स्मृ० ९ । १६३)
इत्यादिवचनप्राप्तोचिततृतीयचतुर्थार्थं देया इत्यत्र तात्पर्यं मन्तव्यम् । तथा
च चतुर्थार्थं विधायकवाक्यैः सह प्रकृतवचनस्यैकवाक्यता जायत इति लाघवं
भवति । अन्यथा वाक्यभेद इति गौरवं दुर्निवारमिति भावः । तेन ' अभावे
पूर्वपूर्वेषां परान् समभिषेचयेत् ' इत्यस्य पूर्वपूर्वाभावे परस्य परस्य समग्रं राज्यं
दातव्यमित्यर्थः पर्यवस्यति । यथा कात्यायनवसिष्ठाभ्यामौरसोत्पत्त्यनन्तरं पूर्वगृही-
तस्य दत्तकादेस्तृतीयचतुर्थार्थाः प्रदातव्यत्वेनोक्ताः । अत एव नारदादिवचनेष्वौ-
रसाद्यभावे क्षेत्रजदत्तकादीनां प्रोक्तो यो रिक्थग्रहणविधिः स समग्ररिक्थग्रहणवि-
धित्वेन पर्यवस्यति तद्वदयं ' अभावे पूर्वपूर्वेषाम् ' इति परस्य परस्य राज्याभि-
षेकविधिः- समग्रराज्यदानपरत्वेन पर्यवस्यतीत्यर्थः । ततश्च ' अभावे पूर्वपूर्वेषां० '
इति वचनस्य ' ज्यायसो ज्यायसोऽभावे जघन्यो यो य आप्नुयात् ' इति नार-
दादिवचनेन सहैकवाक्यत्वाद्लाघवं भवति । तदेतदुक्तम्—अत एव पूर्वपूर्वाभावे
इत्यादि विषयी करोतीत्यन्तम् । अत एव—अभावे पूर्वपूर्वेषामिति शास्त्रान्तरस-
द्भावेन ' क्षेत्रजादीन् ' इति विशेषशास्त्रस्य ' तत्तदुचितांश देयाः ' इत्येवं
सामान्यार्थपरत्वाभ्युपगमादेवेत्यर्थः । पूर्ववाक्यमिति । अभावे पूर्वपूर्वेषामिति वाक्य-
मित्यर्थः । प्रागुक्तनारदादिष्वचनेति । ' ज्यायसो ज्यायसोऽभावे जघन्यो यो य
आप्नुयात् ' इत्यादिवचनैकवाक्यतयेत्यर्थः । समग्रराज्यमेवेति । नारदादिवाक्यं यथा
समग्ररिक्थग्रहणं विषयी करोति तद्वदभावे पूर्वपूर्वेषामिति वचनं समग्रं राज्यमेव विष-
यी करोतीत्यर्थः ।

ननु यदि शास्त्रान्तरवशाद्लाघवानुरोधेन विशेषशास्त्रस्य सामान्यार्थपरत्वमभ्युपे-
यते तर्हि विशेषशास्त्रं माऽस्त्वेव । सामान्यार्थस्य तृतीयांशहराः स्मृताः, चतुर्थभागभागी
स्यादित्यादिसामान्यवचनैरेव प्राप्तवादित्यत आह—परवचनं चेति । ' न क्षेत्र-
जादीस्तनयान् राजा राज्येऽभिषेचयेत् ' इत्याद्यग्निसं वचनं चौरसे सति क्षेत्र-
जदत्तकादीनां समांशोऽर्धराज्यं न देयमिति निषेधं बोधयति । यत औरसाद्यभावे
' अभावे पूर्वपूर्वेषाम्० ' इति पूर्ववाक्येन नारदाद्येकवाक्यतयोत्तरेषां समग्रराज्य-

समानांशनिषेधकमसवर्णक्षेत्रजदत्तकादिविषयं वा । अन्यथा वाक्यभेदेन गौरवम् । तत्स्वीकारेऽपि नानेन वचनेन क्षेत्रजदत्तकादीनां सत्यौरसे स्वस्वो-
चितांशो निषिध्यते । किंत्वौरससत्त्वे तेषामभिषेकं निषिध्यौरसस्य राज्येऽभि-
षेको विधीयते ।

भागित्वमभिहितं ततः सत्यौरसेऽर्धांशहरत्वमुचितत्वात्प्राप्तं तदनेन निषिध्यत इति युक्तमस्य समानांशनिषेधकत्वम् । यदि च न क्षेत्रजादीनित्यनेन सर्वथा राज्य-
संबन्धो निषिध्येत तदौरसाभावे समग्रराज्यभागित्वमयं चौरसे सति सहसैवा-
त्यन्तं राज्यसंबन्धाभाव इति वैषम्यमन्याय्यं स्यादिति भावः । अथ न क्षेत्रजा-
दींस्तनयानित्यस्याक्षरमयादियौरसे सति सर्वथा राज्यसंबन्धनिषेध एव विधित्सितो
न समानांशनिषेध इत्याग्रे त्वाह—असवर्णक्षेत्रजजेति । असवर्णा ये क्षेत्रजदत्त-
कादयस्तद्विषयकत्वेनायं सर्वथा राज्यसंबन्धनिषेधो व्याख्येयः । बीजार्थं ' ब्राह्मणः
कश्चिद्धनेनोपनिमन्त्र्यताम् ' इति वचनाद्ब्राह्मणेन नियोगविधिना क्षत्रियायामुत्पा-
दितः क्षेत्रजोऽसवर्णः । असवर्णो दत्तकादिर्येषां ' जातिष्वेव न चान्यतः ' इति
नियमाद्वक्तुमशक्यस्तथाऽपि ' सजातीयः सुतो ग्राह्यः पिण्डदाता स
रिक्त्यभाक् । तदभावे विजातीयो वंशमात्रकरः स्मृतः ' इति वृद्ध्याज्ञवल्क्यवच-
नात् ' जातिष्वेव न चान्यतः ' इति नियमः सजातीयसंभवे विजातीयनिषेधार्थं
इति दत्तकचन्द्रिकाकारेणोक्तत्वाच्च तत्संभवो बोध्यः । तथा च ' यदि स्याद्वन्य-
जातीयो गृहीतोऽपि सुतः क्वचित् । अंशभाजं न तं कुर्याच्छानैकस्य मतं हि
तत् ' इति वचनात्समानांशनिषेधकत्वं युक्तं न क्षेत्रजादीनित्यस्येति भावः । अन्यथेति ।
उक्तवैपरीत्ये । न क्षेत्रजादीनित्यस्य सवर्णक्षेत्रजादिविषयकत्वेऽङ्गीक्रियमाण इत्यर्थः ।
गौरवमिति । सत्यौरसे तनये क्षेत्रजादयो राज्यांशं न लभन्ते राज्यातिरिक्तध-
नांशं तु लभन्त इत्यर्थभेदाद्वाक्यभेदरूपं गौरवं स्यादिति भावः । ननु न क्षेत्र-
जादीनित्यस्य विशेषवचनत्वे प्रधानमल्लनिबर्हणन्यायेन क्षेत्रजदत्तकादीनां महतो राज्या-
शस्य निषेधेन तदपेक्षया न्यूनस्य चतुर्थांशस्यापि निषेधात्कुतः पूर्वोक्तं वाक्य-
भेदरूपं गौरवमित्याशङ्क्याऽह—तत्स्वीकारेऽपीति । न क्षेत्रजादीनित्यस्य विशेष-
शास्त्रत्वस्वीकारेऽपीत्यर्थः । नानेनेति । न क्षेत्रजादीनि वचनेनौरसे तनये
सति क्षेत्रजदत्तकादीनां स्वस्वोचितः षष्ठं तु क्षेत्रजस्येत्यादिपूर्वोक्तसामान्यशास्त्रप्राप्तः
षष्ठांशो न निषिध्यते । अपि त्वौरसे सति क्षेत्रजदत्तकादीनां राज्याभिषेकं निरा-
कृत्यौरसस्य राज्याभिषेकः करणीय इति प्रतिपाद्यते । तद्वचने राजा राज्येऽभि-
षेचयेदिति राज्याभिषेकस्य श्रूयमाणत्वेन राज्याभिषेकमात्रस्यैव निषेधः स्यान्न

तथा च-क्षेत्रजदत्तकादयः सामान्यशास्त्रप्राप्तमंशं लभन्त एव । तत्संकोचाभावात् । न चैतदेव वचनं बाधकम् । भिन्नविषयत्वात् । अत एव भागार्हस्तनया इम इत्यनेन पूर्ववचने भागार्हत्वं स्पष्टीकृतम् । राज्यातिरिक्तस्य भाग इति न शक्यते वक्तुम् । राज्यस्यैव तत्रोपस्थितत्वात् । पौनर्भवादीनां तु पूर्वपूर्वाभावेऽपि त्वंशयेति हृदयम् । यदि तु राज्यांशो निषिध्येत तर्हि चतुर्थांशः अपि निषिद्धाः रघुर्न पुनस्तथाऽस्ति । तथा च प्रधानमहनिर्बहणहृष्टान्तप्रदर्शनमस्थान इत्याकृतम् । तस्मात्क्षेत्रजदत्तकादयो गौणपुत्रा अपि सामान्यशास्त्रविहितं स्वस्वोचितमंशं राज्याहृष्टधुमर्हन्त्येव । सामान्यशास्त्रसंकोचे प्रमाणभावात् ।

ननु न हिंस्यात्सर्वा भूतानीति सामान्यशास्त्रस्य संकोचे यथा ' अग्नीषोमीयं पशुमालभेत ' इति विशेषवचनं प्रमाणं तद्वत्प्रकृतस्थले न क्षेत्रजादीनि विधेयवचनमेव सामान्यशास्त्रसंकोचे प्रमाणमस्त्वियाशङ्क्यऽऽह-भिन्नाविषयत्वादिति । न क्षेत्रजादीनिरयत्र राज्येऽभिषेचयेदिति राज्याभिषेको निषिध्यत इति तस्मादंशनिषेधाप्रतीतिः । सामान्यशास्त्रात्त्वंशविधेः प्रतीतिः । इत्येवं भिन्नाविषयत्वमित्यर्थः । यदि तु न क्षेत्रजादीनित्यस्मात् ' क्षेत्रजादीस्तनयान् राजा राज्यांशं न दद्यात् ' इत्येवमंशनिषेधप्रतीतिः स्यात्तदा न क्षेत्रजादीनि वचनं सामान्यशास्त्रप्राप्तांशस्य बाधकं स्यादिति भावः । विशेषशास्त्रेणाभिषेको निषिध्यते सामान्यशास्त्रेण त्वंशो विधीयत इति द्वयोर्भिन्नाविषयत्वाच्च बाध्यबाधकभावः । उद्देश्यतावच्छेदकधर्मयोः सामान्यविशेषभावस्यैव बाध्यबाधकभावप्रयोजकत्वादिति तात्पर्यम् । अत एवेति । विषयभेदेन बाध्यबाधकत्वाभावादेवेत्यर्थः । भागार्हस्तनया इमे, इति पूर्ववचनेन क्षेत्रजदत्तकादीनां भागार्हत्वं स्पष्टमेवोक्तम् । संगच्छत इति शेषः ।

ननु पूर्ववचनेन क्षेत्रजादीनां यद्भागार्हत्वं कण्ठवेणोक्तं तद्विरुद्धातिरिक्तसामान्यधनोद्देशेनेत्याशङ्क्यऽऽह-राज्यस्यैवेति । प्रकरणात्तत्र राज्यस्यैव संव्येन तदेवोद्देश्य भागार्हत्वमभिहितं न सामान्यधनोद्देशेनेति भावः । पूर्वय पूर्वस्याभावेऽपि पौनर्भवस्यदत्तदासानां तु पृथग्वचनसामर्थ्याद्वाज्ये नियोजनं नैव करणीयम् । यदि तु पूर्वपूर्वसत्त्वे पौनर्भवादीनां राज्यनियोजननिषेधकं ' पौनर्भवं स्वयंदत्तदासं राज्ये न योजयेत् ' इति वचनं स्यात्तर्हि तन्निरर्थकमेव स्यात् । तादृशार्थस्य न क्षेत्रजादीनित्ययनेन सिद्धत्वात् । तत्रेतदुक्तं-वचनसामर्थ्यादिति । एवं चौरसे सत्यपि क्षेत्रजादयः पुत्राः स्वस्वोचितं राज्यांशं प्राप्नुवन्त्येव । राज्यप्राप्तिस्त्वीरसस्येव । औरसाभावे क्रमेण राज्यमपि प्राप्नुवन्ति । किंतु पौनर्भवादयस्त्रय न कथमपि राज्यं प्राप्नुवन्तीति सिद्धम् ।

राज्यनियोजनाभावः पृथगभिधानसामर्थ्यादिति ।

एतावता प्रवन्धेनाभिहितोऽयं क्षेत्रजदत्तकदीनानौरसेन सह विभागप्रकारः
स तु शुद्रस्य न संभवति । तस्य तु—

दास्यां वा दासदास्यां वा यः शुद्रस्य सुतो भवेत् ।

सोऽनुज्ञातो हरेदंशमिति धर्मो व्यवस्थितः ॥

इति मनुवचनेन

जातोऽपि दास्यां श्रेण कामतोऽशहरो भवेत् ।

एतावता प्रवृत्त्येको योऽयमौरसेन सह क्षेत्रजदत्तकदीनां चतुर्थीशरूपो
विभागप्रकारः स शुद्रस्य नारितः । वैधम्यापादकत्वादित्याह—एतावतेति । तस्य तु
कथं विभागप्रकार इत्यपेक्षायामाह—दास्यां वेति (म० सू० ९ । १७९) ।
'ध्वजाहृतो भक्तदाशोः' (म० सू० ८ । ४१५) इत्यादिना ध्वजाहृतत्वा-
दीनि सम दासत्वकारणान्युक्तानि । तदृशलक्षणाक्रान्तौयां दास्यां, अथवा तादृ-
शलक्षणाक्रान्तेन दासेनोढा साऽपि दासी । दासेनोढा त्वदासी या साऽपि
दासीत्वमाप्नुयादिति वचनात् । तादृश्यां दासदास्यां वेत्यर्थः । अथवा शूद्रे-
णापरिणीता शूद्रा दासी । शुद्रस्य यो दासस्तत्संवन्धिनी दासी दासदासी ।
द्विविधायां दास्यां शूद्रणोत्पादितः, तथा दासदास्यां प्रधानशूद्रे-
णोत्पादितः सुतः स पित्रा 'परिणीतपुत्रैः समांशभागो भवान् भवतु' इत्यनु-
ज्ञातोऽंशं लभत इति शास्त्रव्यवस्था नियतेति तस्यार्थः । अत्रांशं हेरेदिति सामा-
न्यतः श्रवणादंशे सिद्धे किं समोऽंश उत विपम इति जिज्ञासायां समोऽंश
इति श्रेयम् । तदुक्तं जैमिनीये—समं स्यादथत्वात् (जे० सू० १० । ३ ।
५३) इति । उद्योतिष्ठोमे सर्वेषामुत्पत्तिजां भावां शुद्रशाधिकं शतं दक्षिणात्वेन
यजमानेनामुष्मा एतावदमुष्मा एतावदिति विभजनीयमित्यत्र समविभागार्थं प्रकृत-
सूत्रमुपन्यस्तम् । स विभागः समः स्यात् । कुतः । शूद्रतात्वात् । वैधम्यहेतोर्वि-
शेषस्याश्रयणादिति तदर्थोदित्यर्थः ।

'जातोऽपि दास्यामिति' (या० सू० ९ । १६२, १६३) । शूद्रजातो-
श्चपुरुषेण दास्यामुत्पादितोऽपि पुत्रः पितुरिच्छया भागं लभेत् । पितुर्मरणादूर्ध्वं
तु यदि परिणीतपुत्राः सन्ति तदा ते आंतरस्ते दासीपुत्रमर्धभातिनं कुर्युः ।
स्वभागादूर्ध्वं हृतीयांशं दण्डिरत्यर्थः । अथ परिणीतपुत्रा न सन्ति तदा कुत्स्नं
धनं दासीपुत्रो गृह्णथ्याद्यादि परिणीतादृहितस्तरत्पुत्रा वा न सन्ति । परिणीतादृहित-
द्वौहित्यस्य च सत्त्वं त्वर्धभागिक एव दासीपुत्रः । अत्र सामान्यतोऽंशशब्दोपा-

मृते पितरि कुर्युस्तं भ्रातरस्त्वर्धभागिनम् ॥

अभ्रातृको हरेत्सर्वं दुहितृणां सुतादृते ।

इति याज्ञवल्क्यीयेन च दासीपुत्रस्याप्यौरसेन समांशविधानेन पितुरनन्तरं भ्रा-
तुराहितस्य तस्यैव दौहित्रेण सह विभागदर्शनेन च दण्डापूपायितः सति पितरि
क्षेत्रजदत्तकादीनामौरसेन समांशः, असति तु तदर्धांशः । अन्यथा यत्र च

दानेऽपि 'समं स्यादश्रुतत्वात्' (जे० सू० १० । ३ । ५३) इति
न्यायेन समांशो बोध्यः । कामत इत्युक्तेः पितरि विद्यमान इति गम्यते । अग्रे
मृते पितरीत्युक्तेश्च । ततश्च पितरि विद्यमाने समांशस्य विधानान्मृते पितरि पुनः
समांशविधानस्यायुक्तत्वेनार्धशब्दस्य समांशवाचिन एकस्य परिणीतापुत्रस्य यावानंश-
स्तदर्धप्रतिपादकत्वात्तृतीयांशपरत्वं पर्यवस्यतीत्यर्धभागिनमित्यस्य तृतीयांशभागिनमि-
त्यर्थो बोध्यः । ततश्च कर्मधारयान्मत्वर्थे इनिः । अर्धभागिकमिति पाठो तु ठन्
बोध्यः । अथवा भागस्याधर्मित्येकदेशिसमासोऽपि सुवचः । अत्र शूद्रग्रहणाद्वि-
जातिना दास्यामुत्पन्नाः पितरिच्छयाऽत्यंशं न लभते नाप्यर्धं, दूरत एव कृत्स्नम् ।
किंत्वनुकूलश्चेज्जीवनमात्रं लभत इति तदर्थः । परिणीतायामुत्पन्नाः पुत्राः
परिणीतापुत्राः । तथा परिणीतायामुत्पन्ना दुहितरः परिणीतादुहितरः । तत्पुत्राः
परिणीतादुहितृपुत्रा दौहित्रा इत्यर्थः ।

उपर्युक्तेन मनुवचनेन याज्ञवल्क्यीयवचनेन च दासीपुत्रस्याप्यौरसेन सह समा-
नांशस्य विधानादथ च पितृमरणानन्तरं दासीपुत्रस्य पितृपरिणीतोत्पन्नभ्रात्रभावे दौहि-
त्रेण सहायभागस्य दर्शनात्क्षेत्रजदत्तकादिपुत्राणां पितरि जीवति औरसेन
समानांशः, असति तु पितरि तदर्धांश इति दण्डापूपन्यायेनैव सिद्धं भवति ।
दण्डापूपन्यायस्वरूपं त्रित्यम्—घृततैलादिपाचिता गोधूमाद्विज्ञूर्णानां त्रिकारा अपूपाः ।
पूपोऽपूपः पिष्टकः स्यात्, इति त्रिकाण्डीस्मरणात् । ते च पटखण्डे बद्ध्वा
मागं पाथेयमिति बुद्ध्या पूर्वश्चर्या ग्राह्यदण्डेऽवलम्बिताः । ततः श्वः प्रातर्ग्राम-
गमनसमये दण्डे गृहीते दण्डग्रहणप्रयत्नेनैव गृहीता दण्डावलम्बिनस्तेऽपि न तद्ग-
हणार्थं प्रयत्नान्तरमास्थेयं भवतीति तादृशानुमानं दण्डापूपन्याय इत्युच्यते । यद्वा-
अपूपवन्तं दण्डमानयेत्यनुशिष्टो भृत्यः किञ्चिद्भक्षितं दण्डं दृष्ट्वा दण्डस्तु मूषकै-
र्भक्षित इत्युचिवान् । तद्वाक्यादपूपास्तु सुतरां भक्षिता इति यथाऽनायासतो ज्ञायते
तद्वन्मनुवचनायाज्ञवल्क्यवचनाच्च सति पितरि क्षेत्रजादीनां समांशोऽसति तु तृतीयांश
इत्येनायासतो ज्ञायत इत्यर्थः ।

अन्यथेति । उक्तत्रपरीत्ये । पितरि विद्यमानं क्षेत्रजादीनां समांशलाभोऽविव-

क्षेत्रजदत्तकादीनामौरसचतुर्थांशित्वं तत्र तदपेक्षयाऽत्यन्तविप्रकृष्टस्य दासीपुत्र-
स्यौरससमांशित्वमिति महद्वैषम्यं स्यात् ।

एवमस्तसु क्षेत्रजादिषु सत्योश्च पत्नीकन्ययोर्दौहित्राधिकारे वत्साधिकार-

माने तु पितरि तृतीयांशालाभ इत्यस्यानङ्गीकरणेनाविशेषेण ब्राह्मणादिवचचतुर्था-
शस्यैव लाभ इति स्वीकार इत्यर्थः । पूर्वोक्तं वैषम्यं निरूपयति—यादृशे विषये
दासीपुत्रापेक्षयाऽत्यन्तसंनिवृष्टानां क्षेत्रजदत्तकादीनामौरसेन सह चतुर्थांशग्रहणा-
धिकारित्वं तादृश एव विषये क्षेत्रजदत्तकाद्यपेक्षयाऽत्यन्तविप्रकृष्टस्यापि दासीपुत्रस्यौरसेन
सह समांशग्रहणाधिकारित्वमिति महद्वैषम्यमापयेतेति कृत्वा शूद्रविषये क्षेत्रजादी-
नामौरसेन सह चतुर्थांशधिकारित्वमयुक्तमित्याह—यत्र च क्षेत्रजदत्तकेति । तथा च
वैषम्यपरिहारार्थं क्षेत्रजदत्तकादीनां सति पितर्यौरसेन सह समांशधिकारित्वमसति
तु तृतीयांशाधिकारित्वमित्येव कल्पनं न्याय्यमिति भावः ।

‘ बुहितृणां सुतादृते ’ इत्युक्तेर्दौहित्रासत्त्वे परिणीतोत्पन्नभ्रातृरहितस्य दासी-
पुत्रस्य कृत्स्नधनग्रहणं विधीयतेऽर्थाद्दौहित्रसत्त्वे दासीपुत्रस्य कृत्स्नधनग्रहणाधिकारो
नारतीति प्रतीयते । अपुत्रस्य धनग्रहणाधिकारिकमबोधकं ‘ पत्नी दुहितरभ्यैव ’
(या० स्मृ० २ । १३५) इति याज्ञवल्क्यवचने तृतीयस्थाने दौहित्रः
पठ्यते । तत्र चैवेति चशब्देन दुहितृभावे दौहित्रो धनभागित्युक्तं मिताक्षरायां
विज्ञानेश्वरेण । ततश्च तृतीयस्थानस्थितदौहित्रसत्त्वे यदि दासीपुत्रस्य कृत्स्नधनग्रह-
णाधिकारो नास्ति तर्हि तत्पूर्वयोः प्रथमद्वितीयस्थानपठितयोः पत्नीदुहित्रोः सत्त्वे
दासीपुत्रस्य कृत्स्नधनग्रहणाधिकारो नारतीति किमु वक्तव्यमिति कैमुतिकन्यायेनैव
दासीपुत्रस्य कृत्स्नधनग्रहणानधिकारः सिध्यति । इतरथा क्षेत्रजादिपुत्रेष्वस्तसु भार्या-
दुहित्रोश्च सत्योर्यपुत्रधनग्रहणाधिकारो दौहित्रस्य स्यात्तर्हि पत्नीदुहित्रोःपुत्रधनग्रह-
णाधिकारो याज्ञवल्क्योक्तो बाधितः स्यात् । तस्मात्पत्नीदुहितृदौहित्राणां मध्ये कस्या-
प्येकस्य सत्त्वे दासीपुत्रस्य कृत्स्नधनग्रहणाधिकारो नास्ति, किंतु विद्यमानेन पत्न्या-
द्यन्यतमेन सहार्धांशभागित्वं भवतीत्यभिप्रायवानाह—एवमस्तत्त्वित्यादि तत्समांश इत्य-
न्तम् । अत्र ‘ एवमस्तसु ’ इत्यस्य स्थाने ‘ एवं सत्सु ’ इति पाठो बहु-
त्रोपलभ्यते, परं सोऽयुक्त इति प्रतीयते । अग्रे ‘ न सर्वहरत्वम् ’ इति दासी-
पुत्रस्य सर्वधनहरत्वं निषिध्यते । तच्च ‘ अभ्रातृको हरेत्सर्वम् ’ (या०
स्मृ० २ । १३४) इति याज्ञवल्क्यवचनाद्भ्रातृणामभावे सत्येव संगच्छते
नान्यथा । किंच क्षेत्रजादिपुत्रेषु विद्यमानेषु तेषामेव धनहरत्वं न भार्याया अपि ।
‘ न भ्रातरो न पितरः पुत्रा स्थिथहराः पितुः ’ (म० स्मृ० ९ । १८५)
इति मनुवचमाह । सत्र केव वार्ताऽन्येषामिति । पत्नीकन्ययोरिति । तयोः सत्यो

विधिनाधापत्तिः । तेन दौहित्रपथन्ताधिकारिशृङ्खलायां तदेकतमे सत्यपि न दासीपुत्रस्य सर्वहरत्वं किंतु तत्समांशः । अत एव-

दत्तपुत्रे यथाजाते कदाचित्चौरसो भवति ।

पितु रिक्तस्य सर्वस्य भवेतां समभागिनौ ॥

इत्यपि वचनं शूद्रविषय एव योजनीयम् । तथा-

शूद्रस्य तु सर्वर्णेव नान्या भार्योपदिश्यते ।

तस्यां जाताः समांशाः स्मर्यदि पुत्रशतं भवेत् ॥

यदि दौहित्रस्यापुत्रधनग्रहणाधिकारः स्यादित्यर्थः । कृताधिकारेति । 'पत्नीदुहित-
रश्चैव' (या० स्मृ० २ । १३५) इति याज्ञवल्क्यवचनेनाभिहितो यः प्रथमं
पत्नीदुहितोर्धनग्रहणाधिकारः स बाधितो भवेदित्यर्थः ।

अत एवेति । शूद्रविषये क्षेत्रजदत्तकादीनामौरसेन सह समांशभागित्वस्य
सिद्धान्तितत्वादेव । दत्तपुत्रे यथा जात इति । दत्तकग्रहणानन्तरं ययौरसः
स्यात्तदा तौ दत्तोरसौ द्वौ पितुः सर्वस्य धनस्य समभागिनौ स्यातामिति तदर्थः ।
एतदपि वचनं शूद्रविषयत्वेन व्यापनीयम् । सिद्धान्तितसमानार्थत्वात् । नतु त्रैव-
र्णिकविषयकत्वेन । तस्मिंश्चेत्प्रतिगृहीते० इत्यादिबहिष्ठादिभिर्विरोधादिति भावः ।

एतदतः, शूद्रस्य तु सर्वर्णेवेति (म० स्मृ० ९ । १५७) । शूद्रस्य
स्वजातीयैव भार्योक्ता नान्यजातीया । तिस्रो वर्णानुपूर्व्येण...स्वा शूद्रजन्मनः
(या० स्मृ० ९ । १५७) इति याज्ञवल्क्योक्तेः, तस्यां जाताः पुत्राः सर्वे समानां-
शस्याधिकारिणः, ते च शतमपि भवेयुरिति तस्यार्थः । अत्र शूद्रस्य परिणीतायां
स्त्रियामुत्पन्नानां सर्वेषां समानांशाधिकारित्वमभिधाय पुनः 'यदि पुत्रशतं भवेत्'
अनेन चतुर्थचरणेनेतरेषामपि पुत्राणां समानांशाधिकारित्वमभिधीयते । यदीदं
केवलमौरसपरं स्यात्तदा 'तस्यां जाताः समांशाः स्मर्यः' इति तृतीयचरणेनैव
तदर्थनिर्वाहे चतुर्थचरणोऽवक्तव्यः स्यात् । उच्यते च । तस्माच्चतुर्थचरणेनेतरेषा-
मपि पुत्राणां समांशभागित्वं यत्प्रतिपाद्यते तदपि शूद्रविषयत्वेन योज्यमिति भावः ।

जनकपालकयोरुभयोः पित्रोः पुत्रास्तत्त्वे व्यामुष्यायणदत्तक उभयोः पित्रोः
सर्वधनाधिकारी भवति । औरसे सति गृहीतस्य दत्तकस्यांशहरत्वं सर्वथा नास्ति ।
अत्रोभयत्र प्रमाणं 'पिण्डद्वौऽंशहरश्चैषां पूर्वाभावे परः परः' (या० स्मृ०
२ । १३२) इति याज्ञवल्क्यवचनमेव । प्रथमस्थले जनकपालकयोः कुले
पूर्वाभावेन परस्य व्यामुष्यायणस्योभयोः समग्रधनहरत्वम् । द्वितीयस्थले तु पूर्वस्म्यौरसस्य
हस्तेन नोत्तरस्य दत्तकस्यांशभागित्वम् । दत्तकग्रहणानन्तरं जनकपालकयोरुभयो

इत्यत्र वचने शूद्राणां भार्योत्पन्नानां सर्वेषां समांशमभिधाय पुनर्यदि पुत्र-
शतमित्यनेन पुत्रान्तराणामपि समांशता प्रतिपादिता । औरसमात्रपरत्वे पूर्वणैव
तत्प्राप्त्या पुनरेतदभिधानं व्यर्थं स्यात् ।

व्यामुष्यायणदत्तकस्य तु जनकप्रतिग्रहीत्रोरुभयोरपुत्रत्वे सर्वरिक्थहरत्वं
तत्पौरसे गृहीतस्य तु नांशहरत्वं ग्रहणानन्तरमौरसोत्पत्तौ तु जनकधने तदौ-
रसार्धहरत्वं ग्रहीतुरसाधारणदत्तकस्य यादृशोऽंशः शास्त्रीयस्तदर्थहरत्वं चेति ।
यदाह प्रवराध्यायः—यद्येषां स्वासु भार्यास्वपत्यं न स्यात्तदा रिक्थं हरेयु-
रिति । तथा नारदः—

व्यामुष्यायणका दद्युर्द्वाभ्यां पिण्डोदके पृथक् ।

रिक्थादर्धांशमादद्युर्बीजिक्षेत्रिकयोस्तथा ॥ इति ।

रौरसोत्पत्तौ सत्यां तु जनकपितृधनाज्जनकस्य य औरसः पुत्रस्यस्य यावानंशस्त-
त्तृतीयांशो द्व्य्यामुष्यायणेन ह्रियते । जनकपितृधनस्य द्वावंशोऽवौरसेन ग्राह्यौ । तृती-
यांशश्च व्यामुष्यायणदत्तकेन ग्राह्य इति यावत् । तथा पालकपितृधनस्य त्रयोऽं-
शा औरसेन ग्राह्याश्चतुर्थांशस्तु व्यामुष्यायणेन । अथ व्यामुष्यायणो गुणवाञ्छेन
पालकपितृधनस्य तृतीयांशो ग्राह्यो द्वावंशो च तदौरसेनेति । तदाह—ग्रहीतुरसाधारण-
दत्तकस्य यादृशोऽंश इत्यादि । युज्यते चेदम् । व्यामुष्यायणदत्तकग्रहणानन्तरं
जनकपालकयोरौरसोत्पत्तौ सत्यां ताभ्यामेवौरसाभ्यां जनकस्य पालकस्य च सकलौ-
र्ध्वदेहिकादिपुत्रकार्यकरणेन व्यामुष्यायणस्य दातृग्रहीत्रोः पित्रोरौर्ध्वदेहिकादिक्रियायाम-
नधिकारातिशुपकारकत्वाभावेनौरसपेक्षया न्यूनांशाधिकारिकत्वस्यैवोचितत्वात् । ‘ उत्पन्न
त्वौरसे पुत्रे तृतीयांशहराः सुताः ’ अत्र द्वितीयचरणे ‘ चतुर्थांशहराः सुताः ’
इति पाठः । इत्येवं कात्यायनवचनाच्च । एवं चात्रार्धशब्दो न समांशवाची किंतु
खण्डवाचीति तृतीयांशपरः पर्यवस्यति । उक्तेऽर्थे प्रमाणं प्रदर्शयन्नाह—यवाह
प्रवराध्याय इति । यदि जनकस्य पालकस्य च भार्यायामपत्यं न स्यात्तर्हि
व्यामुष्यायणो द्वयोः पित्रोर्धनं हरेदिति तस्यार्थः । अत्र प्रवराध्याये ‘ एषाम्,
भार्यासु, हरेयुः ’ इत्यत्र बहुवचनं लक्ष्यभेदेनेति ज्ञेयम् । निरुक्तप्रवराध्यायेन
सामान्यत उक्तस्यांशहरत्वस्य तृतीयांशहरत्वपरत्वे प्रमाणं दर्शयति—तथा नारद
इति । व्यामुष्यायणका दद्युरिति । व्यामुष्यायणसंज्ञकदत्तकैर्जनकाय ग्रहीत्रे च
पित्र उभाभ्यां पृथक् पृथक् पिण्डमुदकं च देयम् । अथ च बीजिक्षेत्रिणोर्धना-
दर्धांशस्तृतीयांशो ग्राह्य इति तदर्थः । अत्र बीजिक्षेत्रिशब्दौ जनकपालकयोरुपलक्ष-
काविति प्रागेवाभिहितम् ॥

बीजक्षेत्रिकपदयोर्जनकमतिग्रहीतृभयोपलक्षकत्वं प्रागेवाभिहितम् ॥

षष्ठं प्रकरणम् ।

अथान्धपद्गुप्रभृतिपुत्राणां धनाधिकारितया तदौरसक्षेत्रजयोरेव पितामहधनभागित्वभ्रुतेर्न तद्गृहीतदत्तकपुत्रादेः पितामहधनाधिकारः किंतु भरणमात्रम् ।

(अथ षष्ठं प्रकरणम्) ।

कृत्रिबोऽथ पतितस्तज्जः (या० स्मृ० २ । १४०) । अनंशौ कृत्रिपतितौ (म० स्मृ० ९ । २०१) । कृत्रिबन्धुतीयाप्रकृतिः । सोऽयं कृत्रिबन्धुतुर्दशविध इति नाग्देनोक्तम् । प्रकृतश्लोकस्थमिताक्षरागता बालंभट्टी द्रष्टव्या । पतितो—ब्रह्महादिः । तज्जः—पतितोत्पन्नः । पद्गुः पादविकलः । उन्मत्तकः—वातिकपैत्तिकश्लैष्मिकसांनिपातिकग्रहावेशलक्षणैरुन्मादैर्गमिभूतः । जडो—विकलान्तःकरणः । हिताहितावधारणाक्षम इति यावत् । अन्धो—नेत्रेन्द्रियविकलः । अचिकित्स्यरोगः—अप्रतिममाधेययक्ष्मादिरोगग्रस्तः । आथशब्देनाऽऽश्रमान्तरगतपितृद्वेष्युपपातकिञ्चिन्मूकनिरिन्द्रियाणां ग्रहणम् । आश्रमान्तराणि—नैष्ठिकवानप्रस्थोत्तमाश्रमाः । निर्गतमिन्द्रियं यस्माद्व्याध्यादिना स निरिन्द्रियः । एते कृत्रिबादयोऽनंशा रिक्थभाजो न भवन्ति । केवलमशनाच्छादनदानेन पोषणीया भवेयुः । अभरणे तु पतितत्वदोषः । सर्वेषामपि तु न्याय्यं दातुं शक्यता मनीषिणा । यासाच्छादनमत्यन्तं पतितो ह्यददद्भवेत् । न्याय्यं—यस्य यावदुपयुक्तं धनानुरूपं च । अत्यन्तं—यावज्जीवमित्यर्थः । (म० स्मृ० ९ । २०२) इति मनुवचनात् । इति निरुक्तयाज्ञवल्क्यवचनार्थः । अनेन वचनेन कृत्रिबान्धपद्गुप्रभृतिपुत्राणां धनाधिकारित्वं निषिध्य, औरसाः क्षेत्रजास्त्वेषां निर्दोषा भागहारिणः (या० स्मृ० २ । १४१) । एषां कृत्रिबान्धादीनामौरसाः क्षेत्रजा वा पुत्रा निर्दोषा अंशग्रहणविरोधिकृत्रिबादयोर्दोषरहिताः सन्तो भागहारिणोऽश्रमाहिणो भवन्ति । तत्र कृत्रिबस्य क्षेत्रज एव पुत्रः संभवति औरसः । कृत्रिव्यतिस्किनामन्धादीनां त्वौरसोऽपि संभवति । औरसक्षेत्रजग्रहणमितरपुत्रव्युदासार्थम् । इत्येवमनेन वचनेन कृत्रिबान्धादेरौरसक्षेत्रजयोर्द्वयोरेव पुत्रयोः पितामहधनप्राप्तित्वं श्राव्यते । तेनान्धपद्गुवादिभिर्गृहीतानां दत्तकादिपुत्राणां पितामहधनग्रहणाधिकारो नास्तीत्यवगम्यते । किंतु भरणमात्रं कर्तव्यम् । ननु तत्रापि किं प्रमाणमिति चेत् ‘अपुत्रा योषितश्चैषां भर्तव्याः साधुवृत्तयः’ (या० स्मृ० २ । १४२) । एषां कृत्रिबान्धादिपुत्राणां पुत्ररहिताः पत्न्यः सदाचागश्चेद्भरणीया इत्येवं कृत्रिबान्धादिभार्याणां भरणविधानेन तद्गृहीतानां दत्तकादीनां भरणं दण्डापुपन्यायेनैवाऽऽयातामिति सर्वं मनसिकृत्याऽऽह—अथान्धपद्गुप्रभृतीत्यादि दण्डापूपायितत्वावित्यन्तम् ।

अन्धादिभार्याणां भरणविधानेन तद्भरणस्य दण्डापूर्वायितत्वात् । तथा हि—
अन्धपङ्गवादीननधकारिपुत्रानभिधायाऽऽह—

औरसाः क्षेत्रजास्त्वेषां निर्दोषा भागहारिणः ।

अपुत्रा योषितश्चेषां भर्तव्याः साधुवृत्तयः ।

सुताश्चेषां प्रभर्तव्या यावन्न भर्तृसात्कृताः ॥ इति ।

एवं ग्रहणानन्तरमुत्पन्नौरसेन सह दत्तकस्य विभागदर्शनात्सत्यौरसे गृही-
तस्यापि नांशभागित्वमित्याह—

तस्मिञ्जाते सुते दत्ते न कृते च विधानके ।

तत्त्वं तस्यैव धितस्य यः स्वामी पितुरञ्जसा ॥

‘उत्पन्ने त्वौरसे पुत्रे चतुर्थांशहराः स्मृताः’ इति ‘तस्मिंश्चेत्प्रतिगृहीत औरस उत्पद्यते चतुर्थभागभागी स्याद्दत्तकः’ इति च वचनाद्ग्रहणानन्तरमुत्पन्नेनौरसेन सह दत्तकस्य विभागकृतिनात्सत्यौरसे गृहीतदत्तकस्य त्वंशभागित्वं नास्तीति प्रतीयते । औरसे सति गृहीतस्य पुत्रत्वाभावात् । ‘अपुत्रेणैव कर्तव्यः’ इत्यत्रापुत्रेणेत्येतद्वृष-
ट्कपुत्रपदस्य मुख्यौरसपरत्वादौरसपुत्राभाववतोऽधिकारोक्तेस्तत्संगतैवकारेण औरसपुत्र-
वतोऽनधिकारबोधनादनधिकारिणौरसपुत्रवता गृहीते दत्तके पुत्रत्वोत्पत्तेरशक्योपपादम-
त्वात् । तथा च पुत्रत्वोत्पत्तावौरसाभाववद्विधानस्यापि निमित्तत्वमिति भावः । एतद्गृ-
विधानमन्तरेण परिगृहीतस्यापि नांशभागित्वमित्याह—तस्मिञ्जाते सुते दत्त इति । औरसपुत्रोत्पत्त्यनन्तरं दत्तके गृहीतेऽथवा विधानं विना दत्तके गृहीते सति पितुर्धनस्य न्याय्यो योऽधिकार्यौरसः पुत्रः कृतविधानो दत्तकादिश्च तस्यैव तद्भनम् । इत्यभिधानाभिरुक्त-
दत्तकद्वयस्य गृहीतृधने नांशतोऽप्यधिकार इत्यवगम्यत इति भावः । तथा मनुस्मृत्याह—
अविधायेति । शौनकवसिष्ठचौधायनान्यतमोक्तविधानानुष्ठानमन्तरा यः पुत्रं परिक्षु-
णाति तेन स्वधनव्ययेन तादृशदत्तकस्य विवाहमात्रं कार्यं नत्वंशतोऽपि धनं वेष्ट-
मिति तदर्थः । अत्र विवाहविधिमित्युपलक्षणम् । तेन ग्रासाच्छादनमपि दातुं योग्यं भवति । सर्वेषामपि तु न्याय्यं दातुं शक्या मनीषिणा । ग्रासाच्छादनमत्यन्तमवदत्तमिति
भवेत् (म० स्मृ० ९ । २०२) । न्याय्यं यस्य यावदुपयुक्तं धनानुरूपं च । अत्यन्तं
यावज्जीवमित्यर्थः । इति प्रत्यक्षश्रुतन्यायानुसारित्वादिति भावः । अत्रेवं चिन्त्यम् ।
अपुत्रेणैव कर्तव्यः पुत्रप्रतिनिधिः सन्ना, इति गौणपुत्रोत्पत्तिविधायकेऽत्रिकल्पनेऽपुत्रेणै-
वेत्युक्तेरौरसपुत्राभाववत् एव पुत्रप्रतिनिधीकरणविधानाद्गौणपुत्रोत्पत्तावैवासाधारस्येक-
विधाय विधानमित्येतद्वचनबलाद्दसिष्ठशौनकायन्यतमोक्तविधानस्यापि हेतुत्वेन विधिं
विना गृहीतत्वेन गृहीतुस्तत्र पुत्रत्वानुत्पादादातुश्च दानेन स्वत्वनिवृत्तेस्तत्र तत्संभन्ध-

तथा मनुः—अविधाय विधानं यः परिगृह्णाति पुष्कम् ।

विवाहविधिभाजं तं न कुर्याद्धनभाजनम् ॥ इति ।

अन्यजातीयदत्तकस्यापि नांशभागीत्वमित्याह—

यदि स्यादन्यजातीयो गृहीतोऽपि सुतः कश्चित् ।

स्याप्यभावाच्चाकृतविधानकस्य गृहीतस्य विवाहादिसंस्कारे नान्दीश्राद्धे दातुर्गृहीतुर्वा पितृणां गोत्रस्य चोष्ठेसः करणीय इति । अत्र केचित्—विधानराहितपुत्रदानप्रतिग्रहयोर्लौकिकत्वेनाशास्त्रीयत्वादशास्त्रीये च गृहीतृस्वत्वोत्पादे दातृस्वत्वनिवृत्तौ च प्रमाणाभावः । तदुक्तं वीरमित्रोदये व्यवहारप्रकाशे नारदेन—दत्त्वा द्रव्यमस्म्यग्यः पुनरादातुमिच्छति । दत्ताप्रदानिकं नाम व्यवहारपदं हि तत् ॥ इति । अत्र दानस्यासम्यक्त्वेन गृहीतृवत्वासंबन्धो दातृस्वत्वानिवृत्तिश्च 'पुनरादातुमिच्छति' इत्यनेनाभिहिताविति तादृक्दत्तकसंस्कारादौ दातुर्गोत्रादेरेवोष्ठेसः कार्य इति वदन्ति । अन्यथा विधिं विना गृहीतत्वेन गृहीतुरतत्र पुत्रत्वानुत्पादाद्दातुर्दानेन तत्र स्वत्वापगमाच्चायं कस्यापि पुत्रो न भवेदिति त्रिशङ्कुरिवान्तरालेऽवस्थानेन कुलराहित्यं प्रसज्येत । अपरे पुनः—ध्वजादृतो भक्तदासो० (म० स्मृ० ८ । ४१५) इति दासत्वप्रापककारणाभिधायके मनुवचने दत्त्रिमस्य दासत्वमुक्तम् । तथा 'माता पिता वा दद्याताम० (म० स्मृ० ९ । १६८) इत्यत्र च दत्त्रिमस्य गौणपुत्रत्वमुक्तम् । ततश्च दत्त्रिमस्य दासत्वं पुत्रत्वं तदुभयसौकर्यं वेति संशये दासत्वपुत्रत्वयोर्विषयाविभागः क्रियते । स च यथा—अकृतविधानको दत्त्रिमो दासः । कृतविधानको दत्त्रिमस्तु पुत्र इति । दत्त्रिमपुत्रलक्षणप्रतिपादके माता पिता वेति पूर्वोक्तमनुवचने यमद्विरित्युक्तेः । तत्राब्यग्रहणं 'सकलदानविधेरुपलक्षणम्' इति दत्तकमीमांसायां मूल एवोक्तत्वात् । तथा च विधानपूर्वकं गृहीतस्य पुत्रत्वं विधिं विना गृहीतस्य च दासत्वमिति सिध्यति । कालिकापुराणे, संहितायां वसिष्ठेन च 'स्वयंदत्तश्च दासश्च षड्विमे पुत्रपांसनाः' इति दासस्याधमपुत्रत्वेनोक्तत्वात्तद्वलादेव विधिना ग्रहणाभावेऽपि गृहीतुस्तत्र विलक्षणं स्वत्वमुत्पद्यत इत्यङ्गी क्रियते । स्वत्वे वेलक्षण्यं च व्यापकगोत्रसापिण्डयादिप्रयोजकत्वेन व्याप्यपुत्रत्वाप्रयोजकत्वेन च । अत एव गृहीतुस्तद्विवाहकरणमंशभाक्त्वनिराकरणं चोक्तं संगच्छते । अन्यथा तद्विवाहविधानस्यांशभाक्त्वाप्रसक्तेस्तद्विराकरणस्य चासंगत्यापत्तेः । तस्माद्गृहीतुर्दास एव स इति तद्विवाहादौ गृहीतुर्गोत्रायुष्ठेस्यमित्याहुः । विधिना गृहीतस्याप्यन्यजातीयदत्तकस्य गृहीतृधनांशमाहित्वं न भवतीत्याह—यदि स्यादिति । गृहीत्रपक्षया भिन्नजातीयः पुत्रः, स चोत्कृष्टजातीयोऽ-

अंशभाजं न तं कुर्याच्छौनकस्य मतं हि तत् ॥

इत्युक्तमायमित्यास्तां विस्तरः ।

रम्यैषा चन्द्रिका दत्तपद्धतेर्देशिका उषु ।

मनोरमा संनिवेशे रङ्गिणां धर्मतारणी ॥

इति महामहोपाध्यायश्रीकुबेरकृता दत्तकचन्द्रिका समाप्ता ॥

पकुष्ठजातीयो वा भवतु यदि कदाचिदत्तकत्वेन गृहीतः स्यात्तथाऽपि तस्मै घनांशो नैव देयो भवतीत्येतच्छौनकस्यैवमतमस्तीति तदर्थोदित्यादि प्राक् (पृ० ४ प० १०) प्रतिपादितमायमिति नेह पुनर्विस्तीर्यते । दत्तकचन्द्रिकाकारमतेन गृहीते विजातीये पुत्रत्वमुत्पद्यते । तच्च शास्त्रसिद्धमिति प्राङ्गनिरूपितम् । दत्तकमीमांसाकारमतेन तु गृहीते विजातीये न कथमपि पुत्रत्वमुत्पद्यत इति दत्तकमीमांसाव्याख्यायां मञ्जुर्था मत्कृतायां (पृ० १०४ आरभ्य १०८ पर्यन्तं) विस्तरेण निरूपितं तत्रत एवावगन्तव्यम् ।

रम्यैषेति । पुत्रीकरणविधिसरणेः क्षिप्रं प्रकाशिकाऽत एव रमणीयैषा चन्द्रिका पदपदार्थादीनां सामीचीन्येन रचनाभी रङ्गिणां प्रेक्षावतां मनोहारिणी सती दत्तकसंबन्धिधर्मजातस्योद्धारिण्यस्ति । विद्वद्भिः प्रेक्षकैरस्याः सकाशादक्षकसंबन्धिनः सर्वे धर्मा उद्भिधयन्त इति भावः ।

दत्तकादेश्चन्द्रिकायाष्टीकेयं नाम शांकरी ।

आनन्दाश्रमसंस्थेन कृता शंकरशास्त्रिणा ॥ १ ॥

मदीयटीका यदि खेदशुद्धा तथाऽपि मूलं सुविशुद्धमेव ।

समागमात्पापिजनस्य गङ्गा भवत्यपूता किमु लोक उच्यते ॥ २ ॥

अदभ्रमस्मिन् स्खलितं ममैतत्समञ्जसं तत्परक्रीयमेव ।

अतोऽर्थेऽहं विदुषः प्रतीदं क्षाम्यन्तु सन्तो मम आपलं यत् ॥ ३ ॥

अग्निषट्पदसुभूषाके (१८६३) त्सरे वृषनामके ।

कातिके मास्यर्पिताऽभूत्सच्चिदानन्दपादयोः ॥ ४ ॥

इति श्रीपरमपूज्यगोडबोलेइत्युपाधिधरामशास्त्रिचरणान्तेवासिनो रङ्गनाथभ-

ट्टात्मजशंकरशास्त्रिणः कृतिः श्रीकुबेरभट्टकृतदत्तकचन्द्रिकाया

व्याख्या शांकरी नाम समाप्तिमगमत् ।